

(صرف احمدی احباب کے لئے)

وَآخَرِينَ مِنْهُمْ لَمَّا يَلْحَقُوا بِهِمْ ط (الجمعة)

اصحاب احمد

جلد دوازدهم

سیرت

حضرت نواب محمد عبداللہ خان صاحب آف مالیر کوٹلہ

مؤلفہ

ملک صلاح الدین ایم اے

نام کتاب اصحاب احمد جلد دوازدهم
مصنف ملک صلاح الدین صاحب ایم اے
باراول مئی 1965ء
طبع ثانی مارچ 2015ء

سیدنا حضرت خلیفۃ المسیح الثانی ایدہ اللہ تعالیٰ کا ارشاد

حضور نے 1955ء کے جلسہ سالانہ پر فرمایا:-

”صحابہ فوت ہو رہے ہیں ہمارے ہاں بھی صحابہ کے حالات محفوظ ہونے چاہئیں۔ ملک صلاح الدین صاحب لکھ رہے ہیں کم سے کم احمد یوں کو چاہئے تھا کہ اپنے آباء کے نام یاد رکھتے۔ آپ لوگ تو قدر نہیں کرتے جس وقت یورپ اور امریکہ احمدی ہوا..... وہ بڑی بڑی کتابیں لکھیں گے۔ جیسے یورپ میں بعض کتابوں کی بیس بیس چالیس چالیس پونڈ قیمت ہوتی ہے اور بڑی بڑی قیمتیوں پر لوگ ان کو خریدیں گے مگر ان کا مصالحہ ان کو نہیں ملے گا۔ اور وہ غصہ میں آ کے تم کو بدعا نہیں دیں گے۔“
 (افضل 16 فروری 1956ء)

فہرست عنوانات اصحاب احمد جلد دوازدھم

صفحہ	عنوان
5	پیش لفظ از حضرت نواب مبارکہ بیگم صاحبہ
9	عرض حال۔ تصریح
19	والد ماجد۔ خاندانی حالات
21	ازدواجی زندگی و بجزت و خدمات
30	ولادت میاں عبداللہ خا صاحب
30	ایک روایت
31	ابتدائی تعلیم۔ مدرسہ میں داخلہ
34	عہد طفویلیت
37	کالج میں داخلہ
67	ازدواجی زندگی۔ شجرہ نسب
68	شادی کی برکات
68	حضرت ام المؤمنین کی دعا کیں اور شکر خداوندی
74	اتفاق فی سبیل اللہ
76	پچی کو قیمتی نصائح
84	شدید ترین حملیہ مرض اور بجزانہ شفایاںی
93	خدمات سلسلہ
96	اویس مسجد سونز رلینڈ کا سنگ بنیاد
98	تبرکات حضرت مسیح موعودؑ
98	اولاً دکو و صیبت
101	مرض الموت۔ تدفین
106	حالات مرض الموت مع مناقب قراردادہائے تعزیت
110	عبارت کتبہ
111	شکر یہ احباب و تحریک دعا
113	سیرت حضرت مرحوم

بِسْمِ اللّٰهِ الرَّحْمٰنِ الرَّحِيْمِ نَحْمَدُهُ وَنُصَلِّی عَلٰی رَسُوْلِهِ الْكَرِيْمِ

پیش لفظ

خاکسار مولف کی التجا پر حضرت نواب مبارکہ بیگم صاحبہ مدظلہ العالی نے با وجود علالت طبع کے اصحاب احمد جلد دوازدھم کا پیش لفظ رقم فرمایا ہے۔ میں ان کی ذرہ نوازی کا ممنون ہوں مجھے امید ہے کہ احباب کرام زندہ صحابہ کے پاک گروہ کیلئے اور بالخصوص حضرت مسیح موعود علیہ السلام کی اولاد حضرت صاحبزادہ مرزا بشیر الدین محمود احمد صاحب (خلیفۃ المسیح الثانی ایدہ اللہ تعالیٰ) حضرت نواب صاحبہ موصوفہ اور حضرت صاحبزادی امۃ الحفیظ بیگم صاحبہ جیسے نافع الناس وجودوں کے تادیر سلامت رہنے کیلئے دعا فرماتے رہیں گے۔ مَتَّنَا اللّٰهُ بِفُؤُدِ ضَهِّمْ وَبِطُوْلِ حَيَاةِهِمْ أَجْمَعِيْنَ آمِينَ (ملک صلاح الدین ایم اے قادیانی)

بِسْمِ اللّٰهِ الرَّحْمٰنِ الرَّحِيْمِ

بِرَادِرِمِ مَکْرَمِ مَلْکِ صَاحِبِ السَّلَامِ عَلَيْكُمْ

میں کچھ عرصہ سے پھر بار بار کمزوری وغیرہ کے دورہ سے یماری رہتی ہوں۔ اب انفلوئزا ہوا۔ اس سے اور بھی دل و دماغ ضعیف سے ہو رہے ہیں طبیعت کی خرابی کہتی ہے کہ

یاد نہ کر دل حزین بھولی ہوئی کہانیاں

اور آپ کا ایسی ہی باتوں کیلئے تقاضا۔ خیر! خدا تعالیٰ آپ کے کاموں میں برکت دے اور مزید خدمات کی توفیق بخشنے مگر مجھے اب ایسے مضامین لکھنے سے محفوظ ہی رکھیں۔ آمین

آپ عزیزی محمد عبداللہ خاں مرحوم کا ذکر خیر لکھ رہے ہیں اور اس کے متعلق مجھے لکھنے کو لکھتے ہیں کیا لکھوں؟ ایک بات بھی لکھنے کو قلم اٹھاؤں تو بچپن سے اس وقت تک کا ان کا ساتھ اور سارا زمانہ نظروں میں پھر جاتا ہے۔ اور دل بیقرار ہو جاتا ہے ہم لوگ ایک طرح بچپن سے اکٹھے رہے بلکہ کچھ عرصہ اکٹھے پڑھتے بھی رہے۔ (حضرت پیر منظور محمد صاحبؒ کے پاس) پھر میری 12 سال کی عمر تھی

کہ ہر وقت کا ساتھ ہو گیا۔ اور ہمارے تعلقات بے تکلفانہ مال بیٹھ کے نہیں بلکہ بہن بھائی کے سے رہے۔ وہ بہت سیدھے سادے سے تھے۔ ان کو سب کامل کر چھیڑنا اور ستانا اور پھر ان کے غصہ سے لطف اٹھانا۔ ایک ایک بات یاد آ رہی ہے۔ غصہ میں بھڑک اٹھتے پھر جلدی ہی نرم ہو جاتے کیونکہ دل آئینہ کی طرح صاف تھا۔ اب اتنا بے تکلف قریب کوئی نہیں۔ جس سے جھگڑ کر بھی لطف آئے، جس کو چڑا کر بھڑکا کر بھی مزہ لیا جاسکے، وہ برابری کی، ہم عمری کی، عمر بھر کی سمجھائی کی بے تکلفی اب کہاں ڈھونڈوں؟ ایک دم رہ گیا ہے خالد کا وہ یوں دور پڑے ہیں۔

مگر عبداللہ خاں اتنے سادہ اور گھٹری میں تو لگھڑی میں ماشہ مزاج کے صرف روزمرہ کی باتوں میں تھے۔ دین وايمان کے معاملہ میں ہمیشہ انتہائی ثابت قدم اور ایک مضبوط چٹان کی مثال رہے۔ ايمان و اخلاص میں وہ بالکل اپنے والد مرحوم کا نمونہ تھے۔ کسی حالت میں دینی معاملات میں نہ ان کی زبان پھسلی نہ دل بہکا۔ قبل نمونہ پختہ ايمان و اخلاص کا وہ شخص تھا۔ یہ ایک دیانتدار اپنے شہادت ہے ان کو تمام زندگی قریب سے دیکھتے ہوئے۔

حضرت مسیح موعود علیہ السلام کے تمام دعاوی پر صدق دل سے ايمان رکھنے والے، خلافت سے ظاہر و باطن، دل و جان سے وابستہ رہنے والے۔ کوئی معرض ان پر کسی قسم کا اثر ہرگز نہیں ڈال سکتا تھا۔ دنیوی چھوٹی چھوٹی باتوں میں کسی کا اثر اپنے بھولے پن سے جتنی جلدی لے لینے کی عادت تھی اتنے ہی دینی امور میں ایک ایسا پختہ پہاڑ تھے جس پر کوئی دار بھی خراش تک نہ ڈال سکتا تھا۔ ایک زمانہ میں اکبر شاہ خان صاحب نجیب آبادی ان پر بہت مہربان تھے اور یہ بھی ان کے بہت ہی معتقد۔ ہر وقت ان کی تعریفیں کیا کرتے مگر جہاں وہ خلافت سے اور خلافت کے ساتھ ہی احمدیت سے برگشتہ ہونے لگے تو شروع کے ہی آثار دیکھ کر ان سے دل اتنا پیزار ہوا کہ نام بھی لینا پسند نہ کرتے تھے۔ ایک دوست جن سے بہت محبت تھی ان کی زبان سے کوئی سلسہ کی باتوں کے متعلق اعتراض وغیرہ سن کر سخت ناراض ہوئے یا تو ان کی ہربات کو ہر ایک کے مقابلہ میں اہمیت دینے کے عادی تھے یا یہ کہ صدمہ اور ناراضگی کی حد نہ تھی۔

دل کے بے حد نرم تھے۔ غصہ میں کسی کو کچھ کہہ دیا تو پھر اس سے زیادہ خود کو فت اٹھائی۔ استغفار پڑھ رہے ہیں اور زیریب دعا ہو رہی ہے۔ اپنی غلطی فوراً مان لینا اور تدارک کی کوشش کرنا دوسروں کی ذرا سی نیکی سے بہت متاثر ہونا ان کی عادت تھی۔ کسی خادم کو نماز پڑھتا دیکھ لیتے تو اس کے اتنے

مراح ہو جاتے کہ اس کے خلاف ایک لفظ سننا بھی گوارانہ کرتے۔ ایک زمانہ میں ان کی اس قدر خوش اعتقادی پر چھیڑ چھاڑ اور مذاق ہوتا تھا گھر میں۔ اب قدر آتی ہے کہ شروع سے ہی وہ ایک نیک دل تھا۔ نیکی کے آثار دیکھ کر خوش اور مہربان ہو جاتا تھا۔

۱۵، ۱۳ اسال کی عمر سے ہی ان میں احمدیت کی پختگی اور سعادت کو دیکھ کر ان کے والد (نواب صاحب مرحوم) نے ان کو چن لیا تھا۔ کہ عزیزہ امۃ الحفیظ بیگم کیلئے رشتہ کا پیغام دینے کو کہ میرا یہی لڑکا مناسب اور موزوں ہے۔ فرماتے تھے (کہ) حضرت مسیح موعود علیہ السلام کی دختر کا پیام اسی کیلئے دینے کی جرأت کر سکتا ہوں جس کو ایمان و اخلاص اور احمدیت میں دوسروں سے بڑھ کر پاتا ہوں۔ پھر یہ رشتہ ہو گیا اور مبارک ہوا۔ جو پہلے روحانی طور پر زیادہ نزدیک تھا ب جسمانی طور پر بھی آملے۔ آئے بھی اور رخصت بھی ہو گئے۔ اللہ تعالیٰ ان کے درجات بلند سے بلند تر کرے۔ اور ان کی سب اولادیں نیک نسل ہوں اور نیک ہی نسلیں ان سے چلیں۔ آمین

والسلام

مبارک



بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّى عَلَى رَسُولِهِ الْكَرِيمِ
وَعَلَى عَبْدِهِ الْمَسِيحِ الْمَوْعُودِ

عرض حال

الْحَمْدُ لِلَّهِ كَمَا صَاحِبُ احْمَدْ جَلْدَوَازْدَهِمْ مِنْ حَضْرَتِ مِيَاهْ مُحَمَّدْ عَبْدِ اللَّهِ خَانْ صَاحِبُ كَمَا سَوَّاْخْ حَيَاتِ هَدِيَةِ قَارِئِينَ كَمَنْ كَنْتِيْ كَيْ تَوْفِيقْ پَارِهَا هُوَ۔ آپْ كَمَنْ كَيْ وَالَّدِ مَاجِدِ حَضْرَتِ نَوَابِ مُحَمَّدِ عَلِيِّ خَانِ صَاحِبُ كَيْ يَا هِيَ خَوْشِ قَسْمَتِ انسَانِ تَتَّهَى كَمَنْ بَأْوَجُودِ تَمَوْلِ وَامَارَتِ كَمَنْ عَنْقَوَانِ شَابَ مِنْ آپْ نَيْ حَضْرَتِ مُسْكِ زَمَانِ وَمَهْدِيَ دُورَانِ عَلِيَّةِ السَّلَامِ كَمَنْ شَناختِ كَيْ تَوْفِيقْ پَارِيَ۔ پَھَرَ اللَّهُ تَعَالَى نَيْ آپْ كَوْ جَهَةِ اللَّهِ كَمَنْ خَطَابِ سَنْوَازَا۔ بَعْدِهِ پَیْشِ خَبَرِيَ كَمَنْ مَطَابِقِ اپَنِيْ مُسْكِ عَلِيَّةِ السَّلَامِ كَمَنْ اِيكِ لَحْتِ جَگَرِ حَضْرَتِ نَوَابِ مَبَارِكَهِ بِيْگِمْ صَاحِبَهِ آپْ كَمَنْ عَقْدِ زَوْجِيتِ مِنْ آئِيَيْ۔ وَهِ مَقْدِسِ وَجُودِ جَسَےِ صَاحِبِ الْعَرْشِ نَيْ آَنْتَ مِنْتِي بِيَمْزِيلَهِ وَلَدِيَ اوْرَلَوَالَّهِ لَمَآ خَلَقَتُ الْاَفْلَاكَ فَرمَيَا۔ اِسْ عَظِيمِ الشَّانِ وَجُودِ كَهْ دُوسِرِےِ گُوشَهِ جَگَرِ..... حَضْرَتِ صَاجِزِ اَدِيِّ اِمَّةِ الْحَفِيظِ بِيْگِمْ صَاحِبَهِ جَنْهِيَنِ وَحِيَ الْهِيِّ مِنْ "دَخْتِ كَرَامَ" کَهَا گَيَا ہے۔ حَضْرَتِ مِيَاهْ مُحَمَّدْ عَبْدِ اللَّهِ خَانِ صَاحِبِ کَمَنْ جَبَالَهِ نَكَاحِ مِنْ آئِيَيْ۔ اِسْ طَرَحِ دُونُوں بَابِ پِيَٹِ حَضْرَتِ اَقْدِسِ عَلِيَّةِ السَّلَامِ كَمَنْ مِبَشَّرِ اَوْرِ "فَخْرِ دِيَارِ" اَوْلَادِ سَےِ وَابِسَتِ ہُوَ کَرِخُودِ بَھِيِّ "فَخْرِ دِيَارِ" ثَابَتِ ہُوَ۔ هَرِ دُوِّ کَمَنْ مُشْكُوَّےِ مَعْلِيَّ سَےِ اللَّهُ تَعَالَى نَيْ اَوْلَادِ دَوَاهَادِ سَنْوَازِ جَنِ مِنْ سَےِ پَھَرَكَثِ کَمَنْ تَعْلِقَاتِ اَزْدَواجِ حَضُورِ ہِيَ کَمَنْ خَانِدَانِ مِنْ قَائِمَ ہُوَ۔ دُونُوں بَزَرَگُوں نَيْ خَدْمَتِ دِينِ کَيْ تَوْفِيقْ پَارِيَ۔ اَورَانِ کَا خَاتَمَهِ بَالْخَيْرِ ہَا۔ وَذَلِكَ فَضْلُ اللَّهِ يُوْتَبِيِّهِ مَنْ يَشَاءُ وَاللَّهُ ذُو الْفَضْلِ الْعَظِيمُ طَالَهُ تَعَالَى اپَنِيْ فَضْلِ سَےِ مَادَامِ انِ کَوَاورَانِ کَيِ اَوْلَادِ کَوَاورَوِ بَرَكَاتِ سَنْوَازِ تَارِ ہے۔ آمِنْ

حَضْرَتِ نَوَابِ صَاحِبُ كَمَنْ حَالَاتِ زَنْدَگِيِ خَاسِ سَارِ کَيْ طَرَفِ سَےِ جَلْدِ دُومِ مِنْ شَرَحِ وَبِسْطِ سَلَائِعِ ہُوَ چَکِيَ ہِيَں۔ اَلْحَمْدُ لِلَّهِ اَلْمَدْلُومِ اَلْمَدْلُومِ کَمَنْ تَالِيفِ سَےِ حَضْرَتِ نَوَابِ مَبَارِكَهِ بِيْگِمْ صَاحِبَهِ اِيكِ خَوَابِ پُورِیِ ہُوَیِ تَخْتِی۔ چَنَانِچَہِ آپْ نَيْ 27 فَرُورِیِ 1962ء کَوْ خَاسِ سَارِ کَوْرَقْمِ فَرمَيَا:-

”میں نے حضرت نواب محمد علی خاصا صاحبؒ کی زندگی میں انہیں ایک اوپر جگہ جیسے مختت پر بیٹھے دیکھا اور ایک نوجوان نے آکر نذرانہ کے طور پر ایک کتاب پیش کی جسے پکڑ کر دیکھ کر خوشنودی کی نظر سے آپ نے اس نوجوان کو دیکھا۔ یہ خواب گویا اصحاب احمد جلد 2 کے ذریعہ پوری ہو گئی“

میں ان احباب سے جن کا سابقہ کتب میں ذکر کرتا رہا ہوں ان کی مختلف النوع اعانتوں کیلئے ممنون ہوں۔ اس بار بالخصوص محترم ملک غلام فرید صاحب ایم اے (مترجم قرآن مجید انگریزی و سابق مجاہد جرمی و انگلستان و ایڈمیرن رائز وریو آف ریچائز) کا بے حد ممنون ہوں جنہوں نے اپنے نہایت عزیز، مشق دوست کی سوانح حیات کا مسودہ بالاستیعاب مطالعہ کر کے مجھے زریں ہدایات سے مستفیض فرمایا۔ فَجَزَاءُ اللَّهِ تَعَالَى أَحْسَنُ الْجَزَاءِ

احباب کرام مہربانی کر کے اس کتاب کے عند اللہ مقبول ہونے کیلئے دعا فرمائیں۔

خاکسار طالب دعا

بیت الدعا (دارالحکم)

ملک صلاح الدین

قادیان

(رکن و آڈیٹر ہرسہ نجمن ہائے احمد یہ قادیان بھارت)

تبصرے

(1) ماہنامہ خالد ربوہ بابت نومبر دسمبر 1963ء رقم طراز ہے:-

سیرت سرور، اصحاب احمد جلد چشم حصہ دوم، اصحاب احمد کے نام سے موسم سلسلہ ہائے کتب کے مولف محترم ملک صلاح الدین صاحب ایم اے درویش قادیان جماعت کے لکھے پڑھے حلقوں میں کسی تعارف کے محتاج نہیں۔ موصوف بڑی ہی مختت و کاوش سے صحابہ حضرت مسیح موعود علیہ السلام کے حالات زندگی مرتب کر رہے ہیں اور اس سلسلہ میں ایک درجن سے زائد جلدیں شائع کر رہا چکے ہیں۔ فَجَزَاءُ اللَّهِ أَحْسَنُ الْجَزَاءِ

اب آپ کی طرف سے جوئی تصنیف منصہ شہود پر آئی ہے۔ وہ حضرت اقدس علیہ السلام کے جلیل القدر صحابی حضرت مولوی سید محمد سرور شاہ صاحب رضی اللہ عنہ کے حالات پر مشتمل ہے۔

حضرت مولوی سرور شاہ صاحب اپنے علم اور تقویٰ کی وجہ سے جماعت میں ایک خاص مقام رکھتے تھے۔ آپ کی زندگی کے حالات بہت ہی ایمان افروز ہیں۔ نوجوانوں کو بالخصوص یہ کتاب بہت کثرت سے خرید کر پڑھنی چاہئے۔ بلکہ کوشش کرنی چاہئے کہ اصحاب احمد کے اس سلسلہ کی تمام تصانیف گھر میں موجود ہیں۔ زیرِ نظر کتاب حسب سابق عمدہ سفید کاغذ پر بڑے سائز میں شائع ہوئی ہے۔ 210 صفحات کی مجلد کتاب متعدد نسخوں، چربوں اور تصاویر سے مزین ہے.....

(2) حضرت مولوی محمد دین صاحب (نظرِ تعلیم رب وہ) اصحاب احمد جلد چھم حصہ سوم مطالعہ کرنے پر اپنے ذیل کے تاثرات ایک مکتوب میں رقم فرماتے ہیں۔

”سیرت سرور مطالعہ سے گزری۔ اللہ تعالیٰ آپ کو جزائے خیر دے اور آپ کی عمر میں برکت دے اس مرد مجاہد کی پاک زندگی کا نقشہ آنکھوں کے سامنے پھر گیا اور ساتھ ہی قادیانی کی ساری زندگی ایک فلم کے طور پر سامنے آگئی۔ میں نے یوں محسوس کیا کہ میں حضرت کے زمانہ میں قادیانی میں ہوں اور وہ تمام واقعات تمام کے تمام میرے سامنے ہو رہے ہیں۔ بعض حصے میں نے کئی دفعہ پڑھے۔ جیسے کہ بعض دفعہ کوئی اچھا خواب ہوتا ہے اور جاگ کھلنے پر انسان پھر سو جاتا ہے تاکہ وہ نظارہ پھر آنکھوں کے سامنے آجائے۔“

(3) موقر الفضل رقمطراز ہے۔

”سیدنا حضرت مسیح موعود علیہ السلام کے صحابہ کے حالات ضبط تحریر میں لانا تا کہ ہمارے اور ہماری آئندہ نسلوں کیلئے وہ روشنی کے مینار ثابت ہوں نہایت ضروری کام تھا۔ ہمارے نزدیک اس میں قدرت کا ہاتھ ہے کہ ملک صلاح الدین صاحب ایم اے کے دل میں یہ شوق بھڑکا دیا۔ جس کے نتیجہ میں آپ بعض مقدار صحابہ کے ایمان افروز حالات قلمبند کرنے میں ایک بڑی حد تک کامیاب ہوئے ہیں۔ اگرچہ یہ کام اتنا وسیع ہے کہ اس کو ایک انسان کی کوشش تک محدود نہیں کیا جاسکتا اور چاہئے کہ بعض دیگر احباب بھی اس کام میں ملک صاحب کی طرح پورے انہاک سے مصروف ہوں لیکن تا حال یہ سہرا ملک صاحب کے سر پر ہی ہے کہ آپ نے یہ کام سرانجام دینے کا تھیہ کیا ہوا ہے۔

اس وقت ہمارے سامنے اصحاب احمد کی جلد چھم کا حصہ سوم ہے جو حضرت مولوی سید سرور شاہ صاحب رضی اللہ تعالیٰ عنہ کے حالات کے بقایا پر مشتمل ہے۔ ملک صاحب نے جلد چھم کے دو حصے اول و دوم پہلے آپ کے حالات پر مشتمل شائع کئے ہیں۔ جو قبول عام کی سند حاصل کر چکے ہیں۔

حصہ سوم میں آپ نے بعض چیزیں احباب کے وہ تاثرات دیئے ہیں جو انہوں نے سید صاحب کے ساتھ میل جوں، آپ سے ارتباط اور آپ سے تعلیم حاصل کرنے کے زمانہ میں ذاتی طور پر لئے۔ حقیقت یہ ہے کہ حضرت مولوی سید سروشہ صاحب ایک بہت بڑے مرد مون تھے جو اپنی نظر آپ ہی تھے۔ ہم پھر ایک بار ملک صاحب کا شکر یہ ادا کرتے ہیں کہ انہوں نے ہر طرح کی قربانی کر کے اتنے بڑے کام کا بیڑا اٹھایا ہے۔ ایسا معلوم ہوتا ہے کہ اللہ تعالیٰ نے آپ کو اس کام کیلئے چن لیا ہے۔ بہر حال سید سروشہ صاحب رضی اللہ تعالیٰ عنہ کے حالات پر مشتمل یہ حصہ سوم بھی بڑا مفید ہے۔“ (25 فروری 1964ء)

(4) حضرت بھائی عبدالرحمن صاحب قادریانی نے اصحاب احمد جلد دوم اور مکتوبات اصحاب احمد جلد اول کے متعلق رقم فرمایا تھا۔

”ملک صلاح الدین صاحب نے اس سات صدقفات کی کتاب کو نہ صرف ظاہری شکل میں دیدہ زیب شائع کیا ہے بلکہ سلسلہ احمدیہ کے ایک بیش قیمت خزانہ حضرت نواب محمد علی خان صاحبؒ کے حالات میں حضرت مسیح موعود علیہ السلام و صحابہ کرام کے غیر مطبوعہ مکتوبات و غیر مطبوعہ وحی درج کر کے محفوظ کیا ہے۔ احباب اس کی قدر کر کے اس نیک کام کے جاری رکھنے میں مدد دیتے ہوئے کارثواب میں شریک ہوں۔ اسی طرح انہوں نے، مکتوبات اصحاب احمد (صدقات 96) کی شکل میں حضرات خلفاء کرام، حضرت ام المؤمنین، حضرت مولوی عبدالکریم صاحبؒ، حضرت صاحبزادہ مرزا بشیر احمد صاحب کے 1947ء اور بعد کے تاریخی مکتوبات وغیرہ مع بلاک شائع کر کے ایک احسن کام سرانجام دیا ہے۔“ (1 مصلح 25 فروری 1954ء صفحہ 5)

(5) مکرم چوہدری محمد شریف صاحب سابق مجاهد بلا دعربیہ نے رقم فرمایا:-

”اس کتاب میں آپ نے جس قدر اللہ محتاط اٹھائی ہے وہ قابل قدر اور قابل تعظیم ہے۔ تحقیق کو غایت درجہ تک پہنچا دیا گیا ہے اور ایسے ایمان افروز واقعات درج فرمائے ہیں۔ جو اللہ تعالیٰ کی وحی جنت اللہ کی صداقت روز روشن کی طرح ظاہر کر رہے ہیں۔“ (1 مصلح 3 مارچ 1954ء صفحہ 5)

(6) حضرت میاں محمد عبد اللہ خان صاحب نے غالباً دو اقسام میں افضل میں اصحاب احمد پر تبصرہ شائع فرمایا تھا۔ اس کا حوالہ اس وقت نہیں مل سکا۔ ایک کا پی میں آپ کا قلمی تبصرہ موجود ہے۔

جو درج ذیل کیا جاتا ہے۔ شاید یہ وہی تبصرہ ہے۔“

ایک عاجزانہ درخواست ①

”اصحاب احمد حصہ دوم کا ریویو میری نظر سے گزارا۔ یہ کتاب حضرت والد صاحب نواب محمد علی خان صاحب رئیس مالیر کوٹلہ کے حالات پر مشتمل ہے۔ اس کتاب کو ملک صلاح الدین صاحب حال درویش دارالامان قادریان نے تالیف کیا ہے۔ میں اس کتاب اور اصحاب احمد نمبر 1 کے متعلق پہلے ہی کچھ لکھنا چاہتا تھا۔ لیکن میری صحبت اس بات کی اجازت نہ دیتی تھی کہ میں کچھ لکھوں۔ اب بھی میں ابھی بیمار ہی ہوں۔ کافی کمزور ہوں چند قدم ہی اپنے کمرہ میں چل پھر سکتا ہوں لیکن بزرگوں اور آپ لوگوں کی دعاؤں سے تھوڑا بہت لکھ لیتا ہوں۔ مجھے بیماری سے کلی طور پر ابھی افاق نہیں اس لئے دعاوں کا بہت محتاج ہوں۔

صحابہ حضرت مسیح موعود علیہ الصلوٰۃ والسلام رضی اللہ تعالیٰ عنہم اب ہماری آنکھوں سے ایک ایک کر کے او جھل ہو رہے ہیں۔ اب خال ہم میں چلتے پھرتے نظر آتے ہیں۔ چند ایک شخصیتیں ہیں جن کو انگلیوں پر گنا جاسکتا ہے۔ یہ وہ مبارک ہنسیاں ہیں جنہوں نے موجودہ زمانہ کے روحانی سورج کو چڑھتے اور پھر غروب ہوتے دیکھا اور اس نور کی خیاباریوں سے انہوں نے اپنے دل و دماغ کو منور کیا ہے اور اس پاک وجود کے نمونہ کو دیکھ کر اپنے پروہنی رنگ چڑھانے کی کوشش کی جو اللہ اور رسول اللہ ﷺ کی محبت میں فنا ہو کر اس مقدس وجود علیہ الصلوٰۃ والسلام نے اپنے پر چڑھایا۔ یہ نورانی شعیں تھیں جن کو فدا ابی وہ امی حضرت مسیح موعود (علیہ الصلوٰۃ والسلام) کے پاک نمونہ اور دعاوں نے منور کیا تھا۔ یہ عاشق اپنے معشوق کے رنگ میں رنگیں تھے۔ انہوں نے اس چیز سے وافر حصہ لیا تھا۔ جو کہ آمد مہدی مسعود مسیح موعود علیہ الصلوٰۃ والسلام کی اصل مقصود اور مطلوب تھی۔

اب چونکہ یہ لوگ بہت حد تک ہماری نظروں سے او جھل ہو چکے ہیں۔ اس لئے ان کے حالات ہی ہم کو بتاسکتے ہیں (کہ) کس غرض کیلئے یہ دنیا میں رہے اور کس غرض کو لے کر دنیا سے گزرے۔ وہ دنیا میں رہتے تھے لیکن دنیا سے علیحدہ تھے۔ وہ دین کو دنیا پر مقدم کرنے کا بہترین نمونہ تھے۔ وہ اپنے سید و آقا و مولیٰ حضرت مسیح موعود علیہ الصلوٰۃ والسلام کو کس کس رنگ میں خوش کرنے اور اللہ تعالیٰ کی رضا و محبت حاصل کرنے کی کوشش میں لگے رہتے تھے۔

① یہ دعاوں کا ہی کرشمہ ہے کہ احباب کے سامنے یہ چند معروضات پیش کر رہا ہوں۔

یہ اُسوہ ان کے حالات کو پڑھ کر یاسن کرہی معلوم کیا جا سکتا ہے۔ اس مقصد کے حصول کیلئے عزیزم ملک صلاح الدین صاحب ایم اے نے نہایت جانشناں اور ان تحک کوششوں سے ہماری مدد کی کوشش کی ہے۔ اللہ تعالیٰ ان کو اس کی بہترین جزادے اور ان کی سعی کو مشکور فرمائے..... پیارے انداز میں اور دلکش پیرا یہ میں انہوں نے اصحاب احمد نمبر 1 و نمبر 2 کو بنایا ہے۔ عزیزم ملک صاحب حضور علیہ الصلوٰۃ والسلام اور آپ کے خاندان سے والہانہ محبت رکھتے ہیں زندہ قویں ہمیشہ ان لوگوں کو قدر و عزت کی نگاہ سے دیکھتی ہیں جو کہ ان کیلئے تکلیف اٹھاتے ہیں اور اپنا سب کچھ قوم کی فلاح اور بہبود پر صرف کر دیتے ہیں۔ لیکن یہ جواہر جس کے پارے جو انہوں نے اکٹھ کر دیئے ہیں جماعت نے ان کی وہ قدر نہیں کی جس کے وہ مستحق ہیں۔ لیکن ایک وقت آنے والا ہے جبکہ آنے والی نسلیں ان کے اس کام کے عوض حمتیں اور صلوٰۃ بھیجیں گی۔ اور بڑی سے بڑی قیمت دینے کیلئے تیار ہوں گی۔

میں درخواست کرتا ہوں (کہ) آپ ملک صاحب کی حوصلہ افزائی فرمائیں۔ اس کام کو حقیقی قدر و قیمت کی نگاہ سے دیکھیں۔ آپ ان کتابوں کا اس لئے مطالعہ کریں (کہ) آپ کی ایمانی قوت جلاء حاصل کرے اور ان پاک وجودوں کے اسوہ کو سامنے رکھتے ہوئے ایک نیا عرفان اور ایک نیا ایمان اپنے اندر پیدا کریں۔ یہ لوگ معمولی ہستیاں نہیں تھیں ان کے پاک ہونے پر خدائی گواہی موجود ہے۔ موجودہ وقت کا برگزیدہ انسان ان کی تعریف میں رطب اللسان ہے لیکن ہم لوگوں کیلئے جن کے زمانہ میں یہ کام (ہوا) یہ بات ہو کر رہ جائے گی کہ ہمارے بھائی نے ہمارا کام کیا لیکن ہم نے اس کی قدر نہ کی۔

پھر اصحاب احمد نمبر 2 کو پڑھنے کیلئے اس لئے ترغیب و تحریص نہیں دلاتا کہ وہ میرے باپ کی حیات پر مشتمل (ہے) بلکہ اس لئے کہ حضرت مسیح موعود علیہ الصلوٰۃ والسلام کو والہام ہوا کہ آپ جیہے اللہ ہیں۔ پھر حضور علیہ الصلوٰۃ والسلام (نے) اس وقت جبکہ ان کی عمر صرف 18، 19 سال کی تھی۔ ان کے متعلق لکھا۔

”میں آپ سے محبت رکھتا ہوں اور آپ کو ان مخلصین میں سے سمجھتا ہوں جو صرف چھ سات آدمی ہیں۔“

”جبی فی اللہ سردار نواب محمد علی خاں صاحب بھی اخلاص اور محبت میں بہت ترقی کر گئے ہیں۔“

اور فراست صحیح شہادت دیتی ہے کہ بہت جلد قابل رشک اخلاص اور محبت کے منارتک پہنچیں گے۔“ میں اللہ تعالیٰ کے رحم و کرم سے خود صحابی ہوں۔ حضرت مسیح موعود علیہ الصلوٰۃ والسلام کا زمانہ دیکھا پھر حضرت مولوی نور الدین صاحب خلیفہ اول رضی اللہ تعالیٰ عنہ کا زمانہ پایا۔ بلکہ آپ کی محبت کا مور درہ ہا ہوں۔ پھر حضرت خلیفہ..... (ثانی ایدہ اللہ تعالیٰ) کے زمانے سے گزر رہا ہوں۔ اکثر صحابہ مسیح موعود علیہ الصلوٰۃ والسلام کو دیکھا بلکہ بہتوں کا نیاز مند رہا ہوں۔ لیکن جب بھی ان لوگوں کے حالات کو پڑھایا ان کے حالات کو سناتو اپنے میں ایک نئی روح اور نئی ایمانی قوت پائی۔ پس وہ لوگ جو اس خوش نصیبی سے محروم ہیں کہ وہ حضرت مسیح موعود علیہ الصلوٰۃ والسلام یا پھر بڑے پایہ کے صحابہ کا وقت پانہیں سکے۔ ان کو ان تالیفات کا ضرور مطالعہ کرنا چاہئے تا کہ اپنے اعمال کو ان لوگوں کے رنگ میں رنگیں کریں اور فلاح دارین حاصل کریں۔

ایک اور امر بھی خاص توجہ کے قابل ہے۔ میں دیکھتا ہوں (کہ) بعض نوجوانوں کے دماغوں میں انتشار اور پراگندگی پائی جاتی ہے۔ وہ خلفاء کے متعلق پھراہل بیت حضرت مسیح موعود علیہ الصلوٰۃ والسلام کے متعلق اس قسم کی باتیں منہ پر لاتے ہیں۔ جن کا لانا اسوہ صحابہ رضی اللہ عنہم سے دور کا واسطہ بھی نہیں رکھتا۔ جب میری شادی حضرت مسیح موعود علیہ الصلوٰۃ والسلام کے گھر ہونے لگی۔ تو حضرت والد صاحب رضی اللہ تعالیٰ عنہ نے مجھے تحریر فرمایا (ص 276) کے اقتباس کا ذکر کیا ہے کہ حضرت نواب صاحبؒ نے لکھا تھا کہ اپنا رشتہ ہونے پر بھی میں کس طرح حضرت ام المؤمنینؓ اور حضور کی اولاد اور اولاد کا احترام کرتا ہوں اور لکھا تھا کہ ”اگر یہی طرز تم بھی بر ت سکو تو پھر اگر تمہاری منشا ہو تو میں اس کی تحریک بعد استخارہ کروں۔ ورنہ ان پاک وجودوں کی طرف خیال لے جانا بھی گناہ ہے۔“ یہ تھا سچ عاشقوں کا طریق، یہی وہ جذبہ اور نمونہ تھا۔ جس کی وجہ سے انہوں (نے) اللہ تعالیٰ اور اس کے نبیؐ سے مذکورہ مقام حاصل کر کے یہ بے مثل اور قابل رشک رٹیقیٹ حاصل کئے۔ پس اگر آپ لوگ اپنی اولادوں میں وہ روح پھونکنا چاہئے (ہیں)۔ جو صدقیق اکبر حضرت مولانا مولوی نور الدین خلیفہ اول، مسلمانوں کے لیڈر مولوی عبدالکریم، حضرت جنتۃ اللہ نواب محمد علی خاں اور فرشتہ خصلت حضرت مولوی شیر علی صاحب، حضرت ڈاکٹر رشید الدین صاحب، حضرت مولانا سید سرور شاہ صاحب اور حضرت ڈاکٹر سید عبدالستار شاہ صاحب، حضرت مولوی عبداللہ صاحب سنوری (اور) حضرت منتی اروڑے خاں صاحب رضی اللہ تعالیٰ عنہم میں کا رفرما تھی۔

تو اپنے سامنے اس اسوہ کو رکھیں تاکہ ان کی نورانی شعاعیں ان کے دلوں (اور) دماغ کو روشن کر سکیں اور وہ ابتلاؤں کی آندھیوں اور جھکڑوں سے محفوظ و مامون ہو سکیں اور استقامت (اور) پیشگی دکھائیں جو کہ ان بزرگوں کا طریقہ امتیاز تھا۔

اصحاب احمد نمبر 1 کوئی تین صد صفحہ کی کتاب ہے اور اصحاب احمد نمبر 2 جو کہ صرف حضرت والد صاحب کے حالات پر مشتمل ہے کوئی قریب آسات سو صفحات کی کتاب ہے۔ اس کتاب کو پڑھنے سے قریب آتین مقدس دوروں کی تاریخ کا ایک بڑا حصہ ہماری آنکھوں کے سامنے آ جاتا ہے۔ حضرت مسیح موعود علیہ الصلوٰۃ والسلام کے کئی ایک غیر مطبوعہ خطوط بھی آپ کی نظر سے گز ریں گے۔ پھر یہ بھی آپ کو معلوم ہو گا۔ شیطان ہر زمانہ میں اپنے چیلیوں سے خدمت لیتا رہتا ہے۔ کس طرح اس سعادت مجسم نے خدا تعالیٰ کی توفیق سے اپنے آپ کو ان کے شر سے محفوظ رکھا۔ کس طرح امام وقت کی رضا و محبت اور پیار حاصل کیا اور کس طرح خلفاء وقت کی اطاعت و فرمانبرداری میں اپنی عمر گزار دی اور دنیاوی و دھندوں کو کس طرح دین کی خدمت کے مقابلہ میں ناچیز سمجھا۔ پس میری دعا ہے کہ اللہ تعالیٰ آپ کو اس کام کو جو کہ ملک صاحب نے نہایت ایثار و قربانی کے جذبہ کے ماتحت کیا ہے نہایت قدر کی نگاہ سے دیکھنے کی توفیق دے اور مولیٰ کریم کے فضل سے آپ کی زندگیاں اس رنگ میں ڈھل جائیں۔ جس رنگ میں ان لاثانی وجودوں نے امام زمان مہدی دوراں سے ہدایت حاصل کر کے ڈھالی تھیں۔ آپ لوگ بھی ان پاک ہستیوں کی طرح احمدیت کی خدمت میں بہترین نمونہ پیش کرنے والے ہوں اور ابتلاؤں کے وقت استقامت اور مضبوطی کی ایک چٹان ثابت ہوں۔ دین کو دنیا پر مقدم کر کے ایک بے مثل نمونہ دنیا کے سامنے پیش کریں تا باغِ احمد میں پھر بہار آئے۔ نہایت بہترین لذید پھل پیدا ہوں۔ اس نور فرشانی سے دنیا کا کونہ کونہ بقعہ نور بن جائے۔ اللہُمَّ آمِينَ یا رَبِّ الْعَالَمِينَ

(7) سیرت سرور (اصحاب احمد جلد پنجم حصہ سوم) پر موقر ”خالد“ ربوہ نے مارچ 1965ء کی اشاعت میں ذیل کا تبصرہ فرمایا ہے۔

”جناب ملک صلاح الدین صاحب ایم اے (درویش قادریان) حضرت مسیح موعود علیہ الصلوٰۃ والسلام کے مختلف اصحاب کرام کی سیرت پر متعدد کتب تالیف کر چکے ہیں۔ گز شتنہ سال اس سلسلہ میں آپ نے جماعت کے جید عالم اور بزرگ مولانا سید محمد سرور شاہ صاحبؒ کے حالات زندگی شائع

کئے تھے جو بہت مقبول ہوئے۔ لیکن ابھی حضرت مولانا رضی اللہ عنہ کی سیرت کا ایک بڑا حصہ باقی تھا جواب زیرنظر تالیف میں نہایت عمدگی سے پیش کیا گیا ہے۔ جن احباب کے پاس اصحاب احمد کی گزشتہ جلدیں موجود ہیں اور وہ ان کا مطالعہ کر کے ان کی افادیت سے واقف ہو چکے ہوں گے وہ تو اس سلسلہ کی ہر نئی چھپنے والی کتاب بھی ضرور حاصل کرنے کا اہتمام کریں گے۔ دیگر اصحاب سے ہم گزارش کریں گے کہ اگر وہ اب تک ان انمول موتیوں کے حصول سے محروم رہے ہیں تو اب جلد از جلد یہ پیش بہا کتب حاصل کر کے ان سے استفادہ کریں۔“



فَجَزَاهُ اللّٰهُ تَعَالٰى

اس کتاب کی فائل پروف ریڈنگ

نے بہت محنت اور عرق

ریزی سے کی۔ اللہ تعالیٰ آپ کے نفوس و اموال میں برکت ڈالے
اور علم و عرفان میں بڑھاتا چلا جائے۔ آمین

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّى عَلَى رَسُولِهِ الْكَرِيمِ
وَعَلَى عَبْدِهِ الْمَسِيحِ الْمَوْعُودِ
هُوَ النَّاصِرُ - خدا کے فضل اور حرم کے ساتھ

حضرت میاں عبداللہ خاں صاحبؒ

آپ کے والد ماجد

حضرت نواب محمد علی خاں صاحبؒ (حضرت میاں محمد عبداللہ خاں صاحبؒ کے والد ماجد) کیم جنوری 1870ء کو پیدا ہوئے اور 10 فروری 1945ء کو وفات پا کر حضرت مسیح موعود علیہ الصلوٰۃ والسلام کے مزار کے قرب میں مدفون ہوئے۔ آپ نے بیس سال کی عمر میں گویا عین عقovan شباب میں 19 نومبر 1890ء کو حضور کی بیعت کی تو فیق پائی اور الاستقامة فووق الکرامۃ ایسا قبل رشک نمونہ دکھایا کہ ہمیں حدیث نبویؐ کے مطابق حستیٰ یوضع لَهُ الْقُبُولُ فِی الْأَرْضِ کا منظر نظر آتا ہے۔ چنانچہ آپ کو اللہ تعالیٰ نے (جنت اللہ) قرار دیا۔

خاندانی حالات اور آپ کی سعادت

حضرت مسیح موعود علیہ الصلوٰۃ والسلام یورپ اور امریکہ میں اشاعت اسلام کے خواہاں تھے۔ ازالہ اوہاں میں آپ رقم فرماتے ہیں۔

”انہی براہین اور دلائل اور حقائق اور معارف کے شائع کرنے کیلئے قوم کی مالی امداد کی حاجت ہے کیا قوم میں کوئی ہے جو اس بات کو سنے۔“

”..... (رسالہ فتح اسلام بھجوانے پر) افسوس کہ بجز چند میرے مخلصوں کے جن کا ذکر میں عنقریب کروں گا۔ کسی نے اس طرف توجہ نہیں کی۔ میں جیران ہوں کہ کن الفاظ کو استعمال کروں تا میری قوم پر وہ مؤثر ہوں۔ میں سوچ میں ہوں کہ وہ کون سی تقریر ہے جس سے وہ میرے غم سے

بھرے ہوئے دل کی کیفیت سمجھ سکیں۔ اے قادر خدا! ان کے دلوں میں آپ الہام کر..... جواہر میرے اختیار میں نہیں۔ میں خداوند قدیر سے چاہتا ہوں کہ وہ آپ اس کو انجام دیوے میں مشاہدہ کر رہا ہوں کہ ایک دست غبی مجھے مدد دے رہا ہے..... اور میں جو کہتا ہوں کہ ان الہی کاموں میں قوم کے ہمدرد مدد کریں۔ وہ بے صبری سے نہیں بلکہ صرف ظاہر کے لحاظ اور اسباب کی رعایت سے کہتا ہوں ورنہ خدا تعالیٰ کے فضل پر میرا دل مطمئن ہے اب میں ان مخلصوں کا نام لکھتا ہوں جنہوں نے حتی الوع میرے دینی کاموں میں مدد دی۔ یا جن پر مدد کی امید ہے یا جن کو اسباب میسر آئے پر تیار دیکھتا ہوں۔“ (حصہ دوم طبع اول ص 777 تا 774)

حضور انتالیس احباب کے متعلق کم و بیش تفصیل سے ذکر کرتے ہوئے آٹھویں نمبر پر نواب صاحب کے خاندانی حالات اور آپ کی سعادت کا تذکرہ ان الفاظ میں رقم فرماتے ہیں۔

جی فی اللہ نواب محمد علی خان صاحب رئیس خاندان ریاست مالیر کوٹلہ۔ یہ..... ایک خاندان کے نامی رئیس ہیں۔ مورث اعلیٰ شیخ صدر جہاں ایک باخدا بزرگ تھے۔ جو اصل باشندہ جلال آباد سرداری قوم کے پڑھان تھے۔ 1469ء میں عہد طفویلت بہلوں لوڈی میں اپنے وطن سے اس ملک میں آئے۔ شاہ وقت کا ان پر اس قدر اعتماد ہو گیا۔ کہ اپنی بیٹی کا نکاح شیخ موصوف سے کر دیا۔..... بہادر خاں کی نسل میں سے یہ جوان صالح خلف رشید نواب غلام محمد خاں صاحب مرحوم ہے جس کا عنوان میں ہم نے نام لکھا ہے۔ خدا تعالیٰ اس کو ایمانی امور میں بہادر کرے اور اپنے جد شیخ بزرگوار صدر جہاں کے رنگ میں لاوے۔ سردار محمد علی خان صاحب نے ایک شائستگی بخش تعلیم پائی جس کا اثر ان کے دماغی اور دلی قوی پر نمایاں ہے۔ ان کی خداداد فطرت بہت سلیم اور معتدل ہے اور باوجود عین شباب کے کسی قسم کی حدت اور تیزی اور جذبات نفسانی ان کے نزد یک آئی معلوم نہیں ہوتی ہیں۔ قادیانی میں جب وہ ملنے کیلئے آئے اور کئی دن رہے پوشیدہ نظر سے دیکھتا ہوں کہ اتزام ادائے نماز میں ان کو خوب اہتمام ہے اور صلحاء کی طرح توجہ اور شوق سے نماز پڑھتے ہیں اور منکرات اور کروہات سے بکھی مجتنب ہیں۔ مجھے ایسے شخص کی خوش قسمتی پر رشک ہے جس کا ایسا صالح بیٹا ہو کہ باوجود بہم پہنچنے تمام اسباب اور وسائل غفلت اور عیاشی کے اپنے عن quoan جوانی میں ایسا پر ہیز گا رہو۔ معلوم ہوتا ہے کہ انہوں نے بتوفیقہ تعالیٰ خود اپنی اصلاح پر آپ زور دے کر رئیسوں کے بے جا طریقوں اور چلنوں سے نفرت پیدا کر لی ہے۔ اور نہ صرف اسی قدر بلکہ جو کچھ ناجائز خیالات اور

اوہام اور بے اصل بدعات شیعہ مذہب میں ملائی گئی ہیں اور جس قدر تہذیب اور صلاحیت اور پاک باطنی کے خالف ان کا عملدرآمد ہے ان سب باتوں سے بھی اپنے نور قلب سے فیصلہ کر کے انہوں نے علیحدگی اختیار کر لی ہے۔ وہ اپنے ایک خط میں مجھ کو لکھتے ہیں کہ ابتداء میں گوئیں آپ کی نسبت نیک طن ہی تھا لیکن صرف اس قدر کہ آپ اور علماء اور مشائخ ظاہری کی طرح مسلمانوں کے تفرقة کے موید نہیں ہیں۔ بلکہ مخالفان اسلام کے مقابل پر کھڑے ہیں۔ مگر الہامات کے بارے میں مجھ کو نہ اقرار تھا اور نہ انکار۔ پھر جب میں معاصی سے بہت تنگ آگیا اور ان پر غالب نہ ہو سکتا تو میں نے سوچا کہ آپ نے بڑے دعوے کئے ہیں۔ یہ سب جھوٹے نہیں ہو سکتے۔ تب میں نے بطور آزمائش خط و کتابت شروع کی جس سے مجھ کو تسلیم ہوتی رہی لودہانہ ملنے گیا۔ تو اس وقت میری تسلیم خوب ہو گئی اور آپ کو ایک باخدا بزرگ پایا میں نے آپ سے بیعت کر لی۔ اب میں اپنے آپ کو نسبتاً بہت اچھا پاتا ہوں اور آپ گواہ رہیں کہ میں نے تمام گناہوں سے آئندہ کیلئے تو بے کی ہے آپ ایک سچے مجدد اور دنیا کیلئے رحمت ہیں۔“ (ص 790 تا 787)

آپ کی پہلی شادی

آپ کی پہلی زوجہ محترمہ مہر النساء بیگم صاحبہ تھیں۔ حضرت مسیح موعودؑ کی دعاؤں کی برکت سے اللہ تعالیٰ نے ان کے بطن سے اولاد نزینہ سے نواب صاحب کو نوازا۔ میاں محمد عبد الرحمن خان صاحب و میاں محمد عبد اللہ خان صاحب نے بیان کیا۔

”ہماری پھوپھیوں کے ہاں اولاد نہ تھی۔ انہوں نے والد صاحب سے کہا کہ حضرت اقدسؐ کی خدمت میں دعا کیلئے عرض کریں۔ نواب صاحب نے عرض کیا۔ بعد ازاں حضور نے فرمایا کہ میں نے دیکھا کہ مجھے گولیاں ملی ہیں کچھ میں نے مولوی نور الدین صاحب کو دے دیں۔ کچھ آپ کو۔ لیکن میں نے نواب عنایت علی خان صاحب (خاوند بوفاطمہ بیگم صاحبہ) کو تلاش کیا لیکن وہ نہ ملے۔ اس وقت حضرت مولوی نور الدین صاحبؒ کے ہاں کئی لڑکے ہو کر فوت ہو چکے تھے۔ اس کے بعد آپ کو نزینہ اولاد ہوئی۔ اسی طرح حضرت نواب صاحب کے ہاں دو لڑکیاں ہی ہوئی تھیں اور اس کے بعد نزینہ اولاد ہوئی۔ لیکن نواب عنایت علی خان صاحب کے ہاں ہماری پھوپھی فاطمہ بیگم صاحبہ کے بطن سے اولاد نہ ہوئی۔ البتہ ایک دوسری بیگم کے بطن سے دو لڑکیاں ہوئیں۔ حضرت نواب صاحب

کے تعلق میں اس خواب کے پورا کرنے کا سامان بروایت مکرم میاں محمد عبداللہ خان صاحب یوں ہوا کہ جب متواتر دو لڑکیاں تولد ہوتیں..... اور لڑکا کوئی نہ ہوا تو والد صاحب کو فکر ہوا اور حضرت مولوی نور الدین صاحب[ؒ] سے ذکر کیا۔ چنانچہ آپ نے نسخہ دیا جس کے چار جزو تھے۔ جو کہ ہماری والدہ صاحبہ نے استعمال کئے اور اس کے استعمال کے بعد ہر دفعہ لڑکا پیدا ہوتا رہا۔^① آپ کے بطن سے ذیل کی اولاد ہوئی:-

(1) محترمہ بونینب نیگم صاحبہ (ولادت 19 مئی 1893ء) حضرت مسیح موعودؑ کی تحریک پر حضورؐ کے فرزند حضرت مرزا شریف احمد صاحب[ؒ] سے 15 نومبر 1906ء کو نکاح ہوا۔ اور 9 مئی 1909ء کو تو دفعہ عمل میں آئی۔ اللہ تعالیٰ نے آپ کو صاحب اولاد و احفاد بنایا۔

(2) میاں محمد عبدالرحمٰن خان صاحب (ولادت 19 اکتوبر 1894ء وفات ہب قام مالیر کوٹلہ ہتارنخ 25 اکتوبر 1956ء مدنون بمقام مذکور)

(افضل 31 اکتوبر 1956ء و بدر قادیانی 3 نومبر 1956ء)

خاموش طبع، متواضع اور عبادت گزار تھے۔ آپ کی لاہور میں شدید علاالت پر حضورؐ نے بار بار خطوط لکھے۔ جن میں رقم فرمایا کہ میں دعاؤں میں مشغول ہوں اور امیدوار رحمت ایزدی۔ حضور کے یہ تمام مکتوبات حضور کے کرب و قلق اور بے پایاں شفقت کے مظہر ہیں۔ چنانچہ حضورؐ تحریر فرماتے ہیں۔ ”شب بیداری اور دلی توجہات سے جو عبدالرحمٰن کیلئے کی گئی۔ میرا دل و دماغ بہت ضعیف ہو گیا ہے۔ بسا اوقات آخری دم معلوم ہوتا تھا۔ یہی حقیقت دعا ہے کوئی مرے تا مرنے والے کو زندہ کرے۔ یہی الٰہی قانون ہے۔ سو میں اگر چہ نہایت کمزور ہوں۔ لیکن میں نے مصمم ارادہ کر لیا ہے کہ آپ جب آؤں تو پھر چند روز درا نگیز دعاؤں سے فضل الٰہی کو طلب کیا جائے۔“

① اصحاب احمد جلد دوم ص 197 متن و حاشیہ

یہ بھی مرقوم ہے:- ”مکرم میاں محمد عبدالرحمٰن خان صاحب بیان کرتے ہیں کہ یہ خواب میں نے مرزا صدر علی صاحب ملازم اور غالباً والد صاحب سے بھی سنی تھی۔ صاحب موصوف نے یہ خواب میری موجودگی میں میاں نجم الدین صاحب بھیروی کو سنائی تھی۔“

خاکسار مولف عرض کرتا ہے کہ حضورؐ کی روایا 19 مئی 1893ء اور 19 اکتوبر 1894ء (تاریخ ہائے ولادت محترمہ بونینب نیگم صاحبہ و میاں محمد عبدالرحمٰن خان صاحب) کے درمیانی عرصہ کی معلوم ہوتی ہے۔

”میں تو دن رات دعا کر رہا ہوں اور اس قدر رزو اور توجہ سے دعا میں کی گئی ہیں کہ بعض اوقات میں ایسا یہا رہوا کہ یہ وہم گز را کہ شاید دو تین منٹ جان باقی ہے اور خطرناک آثار طاہر ہو گئے۔“
”اگر کوئی صورت ایسی ہو کہ عبدالرحمن کو ساتھ لے کر قادریان آجائوں تو رو برو دیکھنے سے دعا کیلئے ایک خاص جوش پیدا ہوتا ہے۔“

حضرت نواب صاحب ان کو لاہور سے لے آئے رات ساڑھے تین بجے پہنچ۔ حضور اسی وقت تشریف لائے اور بچہ کا حال دریافت فرماتے رہے۔

(3) میاں محمد عبداللہ خان صاحب

(4) میاں عبدالحیم خان صاحب (ولادت 14 جنوری 1897ء) آپ کی شدید عالالت اور حضرت مسیح موعودؑ کی شفاقت سے صحت یابی کا ذکر حقیقتہ الوجی میں آتا ہے۔ بیرونی کامتحان پاس کر کے کچھ عرصہ وکالت کی پھر دکن میں ملازمت کر لی۔ اب بعد پیش مالیہ کوٹلہ میں قیام ہے۔ آپ کی اس زوجہ محترمہ نے نومبر 1898ء میں داعی اجل کو لبیک کہا۔ وہ حضرت مسیح موعودؑ کی صداقت کی قائل ہو چکی تھیں۔ اور ان کا ارادہ تھا کہ زچگی اور نفاس کے بعد حالت طہارت میں بیعت کریں گی۔ لیکن ان کی زندگی نے وفات کی۔ حضور نے ان کا جنازہ پڑھا اور توجہ اور الحاح سے دعائے مغفرت کرنے کا وعدہ فرمایا۔

دوسری شادی اور ہجرت

آپ مرحومہ کی بہن محترمہ امۃ الحمید بیگم صاحبہ کو لے کر جن سے آپ نے شادی کر لی تھی۔ بچوں سمیت ادا خرداد ستمبر 1901ء قادریان دارالامان ہجرت کر آئے۔ میاں محمد عبداللہ خان صاحب راوی ہیں۔ ”جب ہجرت کے ارادہ سے قادریان آئے اور حضرت اقدسؐ نے دارالحکم کے سیدہ امّ متنیں صاحبہ والے حصے میں آپ کو ٹھہرایا۔ تو حضور نے اس کا کرہ قالین اور گاؤں تکیہ سے آراستہ کروایا۔ دسمبر کے دن تھے۔ مغرب کے بعد حضرت مسیح موعود علیہ الصلوٰۃ والسلام حضرت مولوی نور الدین صاحبؒ اور حضرت مولوی عبدالکریم صاحبؒ آتے تھے اور مجلس لگتی تھی اور کھانا بھی وہیں کھایا جاتا۔ عجیب پڑ کیف و سرور مجلس ہوتی تھی۔ نواب صاحب فرماتے تھے کہ حضور کا طریق اور سلوک اس قسم کا تھا۔ جیسے مشق باپ کا اپنے بیٹوں سے ہوتا ہے بے تکلفی والی فضاء ہوتی تھی۔ سیدہ نواب مبارکہ بیگم صاحبہ اسے پڑھ کر تحریر فرماتی ہیں کہ یہی ذکر اور نقشہ نواب صاحب بیان کرتے تھے۔ کرہ میں ایک گاؤں تکیہ

بھی تھا۔ لیکن حضور ایک کونہ میں بیٹھ جاتے تھے۔ پھر تکلیف کون استعمال کرتا۔ میں بھی ایک کونہ میں بیٹھ جاتا۔ تکلف اس مجلس میں نہیں ہوتا تھا۔“
(اصحاب احمد جلد دوم ص 132-133)

حضرت نواب مبارکہ بیگم صاحبہ بیان فرماتی ہیں کہ ”نواب صاحب فرمایا کرتے تھے کہ جس لطف اور روحانی سرور میں وہ دن گزرے نہ اس سے پہلے دیکھے نہ بعد میں۔ کھانا کئی ماہ تک مہمانداری کے طور پر ساتھ ہی رکھا اور الگ ہونے پر بھی بہت خیال رکھتے رہے۔ یعنی کوئی اچھا کھانا اور پھل وغیرہ بھجواتے رہے۔ حضرت اقدسؐ کی شفقت و محبت کی نظر نہ دے سکتا ہوں نہ پھر پاسکتا ہوں نہایت محبت سے عذر کو قبول فرمائے اور بھی دلداری شروع کرتے کہ سرا بر کرم کے بار احسان سے اور بھی جھک جاتا۔ میاں عبدالرحمٰن خان صاحب کی علالت کے دنوں میں حضرتؐ نے بے حد فکر اور توجہ مبذول رکھی ہر وقت خود آتے اور دیکھتے“
(اصحاب احمد جلد دوم ص 645-646)

میاں محمد عبدالرحمٰن خان صاحب سناتے ہیں کہ:-

”والد صاحب نے بڑی کوشش کی کہ حضور اجازت دیں کہ کھانے کا انتظام اپنا کریں۔ اور عرض کیا کہ میرے پاس باور پھی ہیں۔ لیکن حضورؐ نے اور قریباً چھ ماہ تک حضورؐ کے ہاں سے کھانا آتا رہا۔ جس کا انتظام حضرت ام المؤمنینؓ خود فرماتیں۔ پھر یہاں تک ہی بس نہیں۔ حضورؐ نواب صاحب کے خدام سے بھی دریافت فرمایا کرتے کہ نواب صاحب کون سا کھانا شوق اور رغبت سے کھاتے ہیں تاکہ کسی قسم کی تکلیف نہ ہو پھر وہ کھانا بھجواتے۔ اعلیٰ مہمان نوازی لمبے عرصہ تک کرنا بہت مشکل ہوتا ہے۔ لیکن حضور کی مہمان نوازی اعلیٰ درجہ کی تھی اور برابر چھ ماہ تک رہی۔ کھانا بہترین تیار ہوتا تھا۔ اتنے لمبے عرصہ کی مہمان نوازی کے بعد بھی حضورؐ نے بصد مشکل اور والد صاحب کے بار بار اصرار کرنے پر گھر پر کھانے کا اپنا انتظام کرنے کی اجازت دی۔ ورنہ حضورؐ یہی پسند فرماتے تھے کہ یہ مہمان نوازی بدستور جاری رہے۔“

مکرم میاں محمد عبداللہ خان صاحب فرماتے ہیں کہ

”چھ ماہ تک پانچ پانچ چھ چھ کھانے حضور کے ہاں سے روزانہ تیار ہو کر آتے تھے اور والد صاحب نے بتایا کہ میں اپنے طور پر لنگر خانہ کیلئے رقم دے دیتا تھا تاکہ سلسلہ پر بوجھنا ہو۔“
(اصحاب احمد جلد دوم ص 133)

میاں محمد عبداللہ خان صاحب بیان کرتے ہیں:-

”شروع شروع میں جب والد صاحب قادیان آئے ہیں۔ تو ملازموں کی اور خاص کر تربیت یافتہ خادمات کی از حد دقت تھی۔ مالیر کوٹلہ سے بیہاں آنکوئی پسند نہیں کرتا تھا۔ قادیان کے اجڑ لوگ ہمیں پسند نہ تھے۔ اس ضمن میں بھی والد صاحب اور خالہ صاحب نے بہت تکلیف برداشت کی۔ والد صاحب جب بیہاں آئے تو آپ کو فریباً ایک دس بارہ فٹ مربعہ کمرہ اور ایک کوٹھڑی شاید 8X8 مربعہ فٹ ملی (یعنی حضرت سیدہ ام متین والا حصہ دار اسٹاچ کا) غسل خانہ اور ٹھیک بھی جو کہ آرام کا موجب ہو سکے۔ بعد میں بنوانی پڑی۔ ورنہ پہلے انتظام بہت معمولی تھا۔ یہ اس ریس اور ان کی بیگم کی قادیان میں جائے رہائش تھی جو کہ ایک بڑے محل کو مالیر کوٹلہ میں چھوڑ کر آئے تھے۔ میں نے والد صاحب سے دریافت کیا کہ آپ نے اس قدر بڑے مکان کو چھوڑ کر قادیان میں اتنے تگل مکان میں آ کر کس طرح گزارہ کیا؟ میرے جیسا آدمی جس نے وہ آرام و آسائش نہیں دیکھے جو آپ نے اپنی زندگی میں دیکھے تھے۔ اس تگ جگہ میں گزارہ کرنا مشکل سمجھتا ہے آپ نے کس طرح گزاران کی؟ فرمانے لگے وہ زمانہ ایسا تھا کہ حضرت مسیح موعود علیہ السلام کو (داعی ہجرت) کا الہام ہوا تھا۔ گورنمنٹ بھی ہمارے خلاف تھی۔ لوگوں کی مخالفت بھی زوروں پر تھی تو میں نے مالیر کوٹلہ اس عزم واردہ سے چھوڑا تھا کہ اب وہاں واپس نہیں جانا۔ اب معلوم نہیں کہ آئندہ زندگی ہمیں ہجرت کرنے کی وجہ سے کہیں جنگلوں وغیرہ میں گزارنی پڑے گی اور جو کچھ ہمارے پاس ہے یہ بھی ہمارے پاس رہے گا یا نہیں سو جو کچھ ہمیں ملتا تھا وہ بھی غیمت معلوم ہوتا تھا اس لئے مجھے کسی قسم کی تنگی اور تکلیف کا احساس نہیں ہوا۔“

(اصحاب احمد جلد دوم ص 130-131)

میاں محمد عبد الرحمن خان صاحب اس تعلق میں بیان کرتے ہیں:-

”اس مکان کی تنگی کی یہ حالت تھی کہ ایک کوٹھڑی میں جس میں صرف ایک پینگ کی گنجائش تھی حضرت والد صاحب اور خالہ جان رہتے تھے اور ہم تینوں بھائی ساتھ کے پکے کمرہ میں رہتے تھے۔ دوسرا کچا کمرہ حضرت والد صاحب کا دفتر تھا جب بارش ہوتی تو ان کے گرنے کا خطرہ ہوتا۔ اس لئے ہمیں حضرت والد صاحب دار اسٹاچ میں اپنے پاس بلا لیتے اور ساتھ کے کمرہ میں ہم فرش پر سوتے اور موسم سرما میں تو موسم بھر ہم چاروں بہن بھائیوں کو وہاں فرش پر سونا پڑتا۔ کیونکہ سب کیلئے چار پائیاں کمرہ میں نہ سامانستی تھیں۔ بیت الحلاء مکان سے بالکل باہر تھا۔ ہمیں بان کی چار پائیاں استعمال کرنی پڑتی تھیں۔ قادیان سے ضروریات دستیاب نہ ہوتی تھیں۔ حتیٰ کہ جلانے کیلئے ایندھن بھی حضرت والد صاحب مالیر کوٹلہ سے منگوواتے تھے۔ ہر یکین یمپ کے سوار و شنی کا کوئی انتظام نہ تھا تین چار سال اسی راہبانہ حالت میں گزر کی،“

(اصحاب احمد جلد دوم ص 130-131)

زوجہ دوم کی وفات

محترمہ امامۃ الحمدیہ بیگم صاحبہ سخت بیمار ہو گئیں میاں محمد عبدالرحمٰن خان صاحب بیان کرتے ہیں کہ:-
 ”خالہ جان کی اس بیماری میں حضرت اقدس نے حضرت مولوی نور الدین صاحبؒ کے ذریعہ نواب صاحب سے کہا کہ بڑے باغ میں کھلی ہوا میں جا کر رہنا منفرد ہو گا باغ والے مکان میں چلے جائیں۔ چنانچہ نواب صاحب خالہ جان کو وہاں لے گئے۔ ان دونوں باغ کا انتظام حضرت میر ناصر نواب صاحبؒ کے پرد تھا۔ انہوں نے باغ کی حالت بہت عمدہ بنارکھی تھی۔ حضور نے ان کو کہہ دیا کہ نواب صاحب یہاں آئے ہیں۔ ان کے چھوٹے چھوٹے بچے بھی ہیں۔ اگر کسی قسم کا نقصان کریں تو اغماض فرمائیں۔ وہاں جو ہی کے پھول بھی تھے جو ہر روز حضور کیلئے لے جائے جاتے تھے مگر ہم صحیح سوریے اٹھتے ہی توڑ لیا کرتے تھے۔ اس عرصہ میں علاج حضرت مولوی نور الدین صاحبؒ کا تھا۔ مگر حضور خود بھی بعض دوائیں تجویز فرماتے اور ہر دس بارہ دن کے بعد خود عیادت کیلئے تشریف لاتے تھے۔ جب خالہ صاحبؒ گوت ہو گئیں حضور بھی تشریف لائے۔ فرمایا۔ ”مجھے تو پہلے ہی اللہ تعالیٰ نے رویا کے ذریعہ خبر دے دی تھی“، اور اس کی تفصیل بیان فرمائی۔“

(اصحاب احمد جلد دوم ص 202-203)

موسوفہ نے 27 نومبر 1906ء کو ی عمر میں سال وفات پائی۔ حضور نے ان کا جنازہ پڑھایا اور بوجہ موصیہ ہونے کے بہتی مقبرہ میں دفن ہوئیں۔ مرحومہ کے بطن سے کوئی اولاد نہ تھی۔ لیکن وہ اپنے سوتیلے پھول سے بہت شفقت کا سلوک کرتی تھیں۔ حضور مرحومہ کا خاص خیال رکھتے تھے۔ میاں محمد عبداللہ خان صاحب بیان کرتے تھے کہ

”حضور جب بھی سفر سے تشریف لاتے تو بالعموم خود ہی ملنے کیلئے تشریف لے آتے“

(اصحاب احمد جلد دوم ص 210)

میاں محمد عبدالرحمٰن خان صاحب جب 1904ء میں لاہور میں بیمار ہو گئے تو حضرت نواب صاحب کو وہاں رکنا پڑا۔ میاں صاحب موصوف بیان کرتے ہیں کہ:-

”اس عرصہ میں حضرت اقدس قادیان میں ہمارے گھر کی ضروریات کا ہر طرح خیال رکھتے اور ہمارے ہاں خود جا کر روزانہ گھر کے حالات سے اطلاع دیتے“ (اصحاب احمد جلد دوم ص 133)
 حضور رقم فرماتے ہیں۔

”میں نے ایک خواب دیکھا..... میں نے آپ کی بیگم سعیدہ امامۃ الحمدیہ بیگم کو خواب میں دیکھا کہ جیسے

..... اولیاء اللہ خدا سے تعلق رکھنے والی ہوتی ہیں اور ان کے ہاتھ میں وہ روپیہ سفید اور صاف ہیں ان روپوں میں سے نور کی کرنیں لگتی ہیں جیسا کہ چاند کی شعاعیں ہوتی ہیں۔ وہ نہایت تمیز اور پچدار کرنیں ہیں جو تاریکی کو روشن کر دیتی ہیں شاید اس کی یہ تعبیر ہے کہ ان کیلئے خدا تعالیٰ کے علم میں کوئی نہایت نیک حالت درپیش ہے۔ اسلام میں عورتوں میں بھی صالح اور ولی ہوتی رہی ہیں جیسا کہ رابعہ بصری رضی اللہ عنہا۔ ”..... خواب سے کہ ایک قسم کا کشف تھا نہایت خوشی ہوتی کہ اندازہ سے باہر ہے کل سے میں نے ارادہ کیا ہے کہ آپ کی دعا کے ساتھ ان کو بھی شریک کر دوں اصل میں دنیا اندھی ہے کسی شخص کی باطنی حالت کو معلوم نہیں کر سکتی کل میں نے ارادہ کیا کہ ہماری دولڑ کیاں ہیں مبارکہ اور امامۃ النصیر۔ پس امۃ الحمید یہ گم کو بھی اپنی لڑکی بنالیں اور اس کیلئے نماز میں بہت دعائیں کریں تا ایک آسمانی روح خدا اس میں پھونک دے۔ وہ لڑکیاں تو ہماری کم سن ہیں۔ شاید ہم ان کو بڑی ہوتی دیکھیں یا عمر و فانہ کرے۔ مگر یہ لڑکی جوان ہے۔ ممکن ہے کہ ہم باطنی توجہ سے اس کی ترقی پچشم خود دیکھ لیں۔ پس جبکہ ہم ان کو لڑکی بناتے ہیں تو پھر آپ کو چاہئے ہماری لڑکی (کے) ساتھ زیادہ ہمدردی اور وسیع اخلاق سے پیش آؤں،“ (اصحاب احمد جلد دوم ص 210 تا 212)

حضورؐ کی غایت درجہ کی خوشنودی

حضورؐ نے اپنی تالیفات میں اور خطوط میں آپ کے متعلق غایت درجہ کی محبت و خوشنودی کا اظہار کرتے ہوئے فرمایا کہ حضور حضرت نواب صاحب کی سعادت ورشد پر خوش ہیں اور حضورؐ کی فراست صحیح شہادت دیتی ہے کہ آپ بہت جلد قبل رشک اخلاص اور محبت کے منارتک پہنچیں گے اور آثار صلاحیت و تقویٰ آپ کیلئے اور آپ کی اولاد (کے لئے) بہت ہی مفید ہیں۔ حضورؐ اپ کیلئے بالالتزام پہنچوت نماز میں اور نماز کے علاوہ دعا کرتے تھے اور پر یقین تھے کہ یہ دعائیں خالی نہیں جائیں گی اور آخر ایک مجرہ کے طور پر ظہور میں آئیں گی۔ فرمایا میں دعائیں ست نہیں ہوں گا۔ جب تک اس قسم کا مجرہ نہ دیکھ لوں۔ حضورؐ اپ کو جماعت کے چونی کے چھسات مخلص افراد میں شمار کرتے تھے اور فرمایا کہ ایک امر سے نواب صاحب کا ارادہ الہی سے توارد ہوا۔ نیز حضور فرماتے ہیں۔

”اگر وہ دعا جو گویا موت کا حکم رکھتی ہے اپنے اختیار میں ہوتی تو میں اپنے پر آپ کی راحت کیلئے سخت ہنکالیف اٹھالیتا۔ افسوس کہ جب سے انسان پیدا ہوا ہے ایسی دعا خدا تعالیٰ نے کسی کے ہاتھ میں نہیں رکھی۔ بلکہ جب وقت آ جاتا ہے تو آسمان سے وہ حالت دل پر اترتی ہے امید رکھتا ہوں کہ

کسی وقت وہ حالت پیدا ہو جائے گی،
حضور یہ بھی رقم فرماتے ہیں:-

”میں آپ سے ایسی محبت رکھتا ہوں جیسا کہ اپنے فرزند عزیز سے محبت ہوتی ہے اور دعا کرتا ہوں کہ اس جہان کے بعد بھی خدا تعالیٰ ہمیں دارالسلام میں آپ کی ملاقات کی خوشی دکھاوے“
حضور کی دعاؤں کی قبولیت۔ صاحبزادی مبارکہ بنیگم صاحبہ سے ازدواج
حضرت اقدس نے آپ کی بیعت قبول کرتے ہوئے رقم فرمایا تھا کہ:-

”خداۓ تعالیٰ کے حضور میں دعا کرو کہ اے رب العالمین! تیرے احسانوں کا میں شکر یہ نہیں کر سکتا۔ تو نہایت ہی رحیم و کریم ہے اور تیرے بے نہایت مجھ پر احسان ہیں میرے گناہ بخش تا میں ہلاک نہ ہو جاؤں۔ میرے دل میں اپنی خالص محبت ڈالتا مجھے زندگی حاصل ہو اور میری پردہ پوشی فرم اور مجھ سے ایسے عمل کرا، جن سے تو راضی ہو جائے۔ میں تیرے وجہ کریم کے ساتھ اس بات سے پناہ مانگتا ہوں کہ تیراغصب مجھ پر وارد ہو۔ رقم فرم اور دنیا اور آخرت کی بلاؤں سے مجھے بچا کہ ہر ایک فضل و کرم تیرے ہی ہاتھ میں ہے۔ آمین ثم آمین“

یہ دعا یقیناً پاپیہ قبولیت پہنچی اور آپ نے رضاۓ الہی کے حصول کی توفیق پائی۔ حضور تادم واپسی میں آپ سے راضی رہے اور آپ کی زوجہ دوم کے انتقال کے بعد حضور نے اپنی صاحبزادی حضرت نواب مبارکہ بنیگم صاحبہ زاد مجددہ کو جن کے متعلق الہام ”نواب مبارکہ بنیگم“ ہو چکا تھا آپ کے عقد زوجیت میں دے دیا۔ یہ رشتہ بھی ایک نشان تھا۔ کیونکہ یہ الہام نومبر 1901ء میں ہوا تھا۔ جبکہ آپ صرف چہار سالہ بچی تھیں اور نواب صاحب کا گھر ایک نوجوان خاتون سے آباد تھا۔ پانچ سال بعد یہ خاتون وفات پا گئیں۔ حضور آپ کیلئے دوسری جگہ شادی کی کوشش کرتے رہے۔ لیکن ہر بار بات رہ جاتی رہی۔ ایک بار حضرت مولوی نور الدین صاحب (خلیفہ اول) رضی اللہ عنہ نے اس الہام کی طرف اشارہ کیا تو نواب صاحب کی توجہ ہوئی اور بالآخر اس بارہ میں تحریک کامیاب ہوئی۔

اس رشتہ کے انعقاد سے سولہ سترہ سال قبل 1891ء میں حضور نے آپ کو رقم فرمایا:-

”ایک دعا کے وقت کشفی طور پر مجھے معلوم ہوا کہ آپ میرے پاس موجود ہیں اور ایک دفعہ گردن اوپنی ہو گئی اور جیسے اقبال اور عزت کے بڑھنے سے انسان اپنی گردن کو خوشی کے ساتھ ابھارتا ہے ویسی صورت پیدا ہوئی۔ کسی رقم کا اقبال اور کامیابی اور ترقی عزت اللہ جل شانکی طرف سے آپ کیلئے مقرر ہے۔“

پھر تحریر فرماتے ہیں:-

”آخر جو بار بار کی توجہ کے بعد الہام ہوا..... اس الہام میں جو میرے دل میں خدا تعالیٰ کی طرف سے فعلی طور پر کئے وہ یہی ہیں کہ ارادہ الہی آپ کی خیر اور بہتری کیلئے مقدر ہے..... معلوم ہوتا ہے کہ وہ امر مخفی نہایت ہی با برکت امر ہے جس کیلئے یہ شرائط رکھے گئے ہیں۔“

یہ خیر و برکت نہ صرف آپ کیلئے بلکہ آپ کے صاحبزادہ میاں محمد عبد اللہ خان صاحب کیلئے بھی حضورؐ کی فرزندی میں آنے سے ظاہر ہوئی۔

ایں سعادت بزور بازو نیست
تا نہ بخشد خدائے بخشندہ

خدمات اسلام کی توفیق پانا

یہ ظاہری جسمانی تعلق بھی باطنی روحانی برکات کا موجب تھا۔ علاوہ ازیں یہ دعائیں اس رنگ میں بھی بپایہ قبولیت پہنچیں کہ آپ کو خدمات اسلام و خدمت خلق کی توفیق ارزائی ہوئی۔ تبلیغ میں انہاک، ایثار و استقلال، صاف گوئی، حفظ مراتب، الحب للہ والبغض للہ، شب زندہ داری، عبادت اور دعاوں میں انہاک، غباء پروری اور خدمت خلق کا قابل تقلید نمونہ پیش کرنا۔ حضرت خلیفۃ المسح اول رضی اللہ عنہ کی خدمت، تائید خلافت، ان کا وصی بننا، 1918ء میں انتخاب خلافت کی کمیٹی کا صدر حضرت خلیفۃ المسح الثاني ایدہ اللہ تعالیٰ کی طرف سے مقرر ہونا۔ منارة المسح اور (دار) دورالضعفاء کی تعمیرات، الحکم والفضل اور مدرسہ تعلیم الاسلام اور کالج کے قیام کی مالی اعانت کی توفیق پانا۔ یہ تمام خدمات تاریخ سلسلہ میں آب زر سے تحریر کئے جانے کے قابل ہیں۔ میاں محمد عبد اللہ خان صاحب بیان کرتے ہیں:-

”بس اوقات سلسلہ کے کسی کام کیلئے روپیہ درکار ہوتا تو حضرت اقدس خود تحریک کر کے نواب صاحب سے روپیہ منگوایتے تھے۔ ایک دفعہ حضورؐ نے حضرت ام المؤمنینؓ کے کنگن غالباً مالیر کوٹلہ بھیج کے انہیں رہن رکھ کر پانصر دروپیہ بھیج دیں۔ آپ نے کنگن بھی واپس بھیج دیئے اور اپنے ملازم دائی کے بیٹے اللہ بخش عرف آتو کے ہاتھ پانصر دروپیہ حضورؐ کی خدمت میں بھیج دیا،“

(صحاب احمد جلد دوم ص 463)

میاں محمد عبداللہ خان صاحب

کیم جنوری 1896ء کو میاں محمد عبداللہ خان صاحب جیسا گوہر نایاب تولد ہوا۔ آپ اڑھائی تین سال کے تھے کہ والدہ کی شفقت بھری گود سے محروم ہو گئے۔ جس کا نعم البدل بعد میں حضرت ام المومنینؓ کے وجود باوجود میں آپ کو حاصل ہوا۔ آپ کے بھائی میاں عبد الرحیم خان صاحب خالد جو آپ سے صرف ایک سال چودہ دن چھوٹے ہیں۔ بیان کرتے ہیں کہ بھائی کی رضاعی ماں میں پانچ تھیں۔ ایک دائی جس کا دو دھی میں نے بھی پیاتھا مگر زیادہ تر وہ عبداللہ خان کی رضاعی والدہ سمجھی جاتی تھی۔ اس کا خاوند کمانی بہت عرصہ ہمارے پاس ملازم رہا۔ محمد بنخش (خادم۔ جس کا پوتا بیشیر میرے پاس ملازم ہے) عبداللہ خان کی دیکھ بھال کرتا تھا۔ بھائی نے ابتدائی تعلیم مالیہ کوٹلہ میں مولوی محمد اکرم صاحب سے پائی تھی۔ جن سے میں اس لئے بہت منوس تھا کہ وہ بادام، پستہ، کشمکش وغیرہ کی کچھڑی مجھے دیتے تھے۔ شاید بھائی کی بھی ایسی تواضع کرتے ہوں گے۔

ایک روایت

میاں محمد عبداللہ خان صاحب اپنے والد ماجد کے ہمراہ جب ہجرت کے وقت قادیانی آئے تو چھ سال کی عمر کے تھے۔ اور آپ کو فریباً ساڑھے چھ سال تک حضور کے بہت قرب میں قیام کا اور حضور کی شفقت کا اور نگرانی کا مورد ہونے کا زر میں موقعہ میسر رہا۔ آپ نے مجھے بہت سی روایات تحریر کر کے ارسال فرمائی تھیں۔ جو تالیف کتاب کے وقت مل نہیں سکیں۔ ایک روایت جو مل سکی ہے درج ذیل کی جاتی ہے۔ آپ رقم فرماتے ہیں:-

”میں نے جو روایات لکھ کر ارسال کی ہیں ان کے بعد مجھے یاد آیا۔ کہ میں اس سیر میں بھی تھا جس میں حضور کے ساتھ سات سوا فراد سیر کیلئے جلسہ سالانہ کے موقع پر گئے تھے۔ لیکن ریتی چھلہ میں جہاں سٹور کی عمارت ہے اس کے شمال مغربی کونے میں ایک لسوڑے کا درخت ہوتا تھا۔ حضور اس کے نیچے ٹھہرے اور فرمانے لگے کہ اب اس قدر راحب کی تعداد ہے کہ چلانہیں جاتا۔ اس لئے واپس چلانا چاہئے۔ چنانچہ حضور واپس تشریف لے آئے۔ غالباً یہ آخری جلسہ سالانہ حضور کے زمانہ کا تھا،“
(مکتوب بنام مولف دسمبر 1957ء)

آپ کے ہاتھ کا طرز تحریر محفوظ کرنے کیلئے اس روایت کا ذیل میں چربہ شامل کیا جاتا ہے۔

(چربے صفحہ.....(31) پر ملاحظہ فرمائیں)

بیرونی خود را بایس نکھر رہا تھا اُن کے بعد مجھ یا دیکھ کر
میں اُس کیہر سنجھ کی جیسیں تھوڑے سے تحسیں سروزرا در
سرکر کے نئے ~~حکومت~~ حکومت کے موقع پر لگئے تھے
یعنی ^{بیرونی} قوم میں جہاں زرداں کی محنت سے ہے شمال نوہی
تو شہر ایک نئے نئے کا درخت ہوتا تھا اس کا
اور ^{بیرونی} بعد مرکاشے لگئے کہ اب دستور اخوب کی تبدیلی
کے بعد نہیں چاہا اکٹھے ویسیں پس چننا چاہے جنہاں کی حکومت
کی وجہ سے ہے۔ غائب ہوا آڑی حد سادہ تھوڑے زبانہ

محمد عبد اللہ قادر

قادیانی میں ابتدائی تعلیم۔ آمین و حفظ قرآن کریم

حضرت پیر منظور محمد صاحب[ؒ] (موجد قاعدہ لیرنا القرآن) نے میاں محمد عبداللہ خان صاحب اور
میاں عبدالرحیم خان صاحب کو قرآن مجید ناظرہ پڑھایا۔ موقر الحکم رقم طراز ہے۔
”عالیٰ جناب خان صاحب نواب محمد علی خان صاحب ڈائریکٹر تعلیم الاسلام کالج کے صاحبزادگان
کے ختم قرآن شریف کی تقریب پر 21 دسمبر 1903ء عید کے روز بعد نماز مغرب حضرت مسیح موعود
علیہ الصلوٰۃ والسلام کی خدمت عالی میں بغرض دعا پیش کیا گیا ہے۔ جس کو عام اصطلاح میں آمین کی
تقریب کہتے ہیں۔ حضرت اقدس نے دعا کیلئے ہاتھ اٹھائے اور کل حاضرین نے آپ کے ساتھ مل
کر دعا کی۔ ہم اپنے محسن و مخدوم نواب صاحب کو اس مبارک تقریب پر مبارکباد دیتے ہیں۔ اور دعا
کرتے ہیں کہ حضرت جنت اللہ کی وہ دعائیں جو آپ نے اس تقریب پر کی ہیں۔ اللہ تعالیٰ قبول فرمائے
ہم سب کو اس کے ثمرات سے بارور کرے۔ آمین۔^① (الحمد 17 تا 24 دسمبر 1903ء)

^① البدر میں مرقوم ہے۔

”شام کے وقت بعد ادایگی نماز مغرب حضرت اقدس نے جلسہ فرمایا۔ تھوڑی دیر کے بعد جناب نواب محمد

بیان میاں محمد عبداللہ خان صاحب

”حضرت والد صاحب ہماری تعلیم و تربیت کا ہر طرح سے خیال رکھتے تھے۔ ریاست میں ہر ایک کیلئے علیحدہ علیحدہ ایک خادم تھا۔ جب قادیان آئے تو ہمارے حسب منشاء ٹریننگ خادم نہیں ملتے تھے۔ اس لئے ہم چاروں بہن بھائیوں پر ایک خادم رکھا گیا۔ جو باقاعدہ ہمیں سیر کرانے (لے) جاتا۔ غسل وغیرہ کا انتظام کرتا۔ ناشتا اور کھانے کا باقاعدہ اہتمام ہوتا تھا۔ یہاں حضرت پیر منظور محمد صاحب کو کافی مشاہرہ پر رکھا۔ جنہوں نے ہمیں قاعدہ لیسا نا الفرق آن اور بعد میں قرآن مجید ناظرہ پڑھایا۔ اسی سلسلہ میں حضرت والد صاحب نے ان کو ان کا مکان بنوا کر دیا تھا۔ حضرت بھائی عبدالرحیم صاحب کو ہمارے لئے ٹیوٹر رکھا جو ہماری ورزش کا خیال رکھتے تھے۔ ہمیں میر وڈبہ کھیلنے کیلئے لے جاتے جس میں اکثر حضرت صاحبزادہ مرزا بشیر احمد صاحب، حضرت صاحبزادہ مرزا شریف احمد صاحب اور بھی حضرت صاحبزادہ مرزا بشیر الدین محمود احمد صاحب بھی شامل ہو جاتے تھے۔ ہمیں بھائی جی جغرافیہ حساب وغیرہ مضامین اور حضرت حافظ روشن علی صاحب قرآن مجید با ترجیح پڑھاتے۔ شہر کے مکان میں ہمیں ایک علیحدہ کمرہ دیا ہوا تھا اور ہمارا ٹیوٹر ہمارے ساتھ رہتا تھا۔ والد صاحب اس بات کا خاص اہتمام کرتے تھے کہ ہم عام اڑکوں سے مل کر اپنے اخلاق

علی خان صاحب کے صاحبزادہ^① زریں لباس سے ملبس حضور کی خدمت میں نیازمندانہ طریق پر حاضر ہوئے آپ نے ان کو اپنے پاس جگہ دی۔ ان کو اس بیت میں دیکھ کر خدا کے برگزیدہ نے بڑی سادگی سے جناب نواب صاحب سے دریافت کیا کہ ان کی کیا رسماً ادا ہونی ہے۔ نواب صاحب نے جواب دیا کہ آمین ہے۔ اس اثناء میں ایک سروپا کا تھال آیا۔ اور وہ حضور علیہ الصلوٰۃ والسلام کے روپ و دھر آگیا۔ چند لمحے کے بعد پھر آپ نے دریافت فرمایا کہ اب آگے کیا ہونا ہے عرض کی گئی کہ اسے دست مبارک لگا دیا جائے اور دعا فرمائی جاوے۔ چنانچہ حضور نے ایسا ہی کیا اور پھر فوراً تشریف لے گئے۔ (البدر 8 جنوری 1904ء ص 2)

(حاشیہ در حاشیہ)^① صاحبزادہ کا لفظ سہوا درج ہے۔ صفحہ پر مرقوم ہے کہ دو صاحبزادوں کی آمین تھی۔ نیز مزید مرقوم ہے کہ خوشی میں 3 دن تک بتدریج دعوت کا سلسلہ رہا۔ اور بتدریج احباب ایک ایک وقت کا کھانا تناول فرماتے رہے۔ ”اُحکم والبدر میں صاحبزادگان کے اسماء درج نہیں لیکن جیسا کہ آگے ذکر آتا ہے میاں محمد عبداللہ خان صاحب اور میاں عبدالرحیم اکٹھے تعلیم پاتے تھے۔ اور ہر دو کو حفظ قرآن بھی شروع کروایا گیا تھا۔

خراب نہ کر لیں۔ اسی وجہ سے عرصہ تک ہمیں سکول میں داخل نہ کیا گیا،^①
(اصحاب احمد جلد دوم ص 388)

مدرسہ میں داخلہ

میاں عبدالرحیم خاں صاحب خالد بیان کرتے ہیں کہ:- جب ہم ذرا اور بڑے ہوئے ہماری مدرسہ کی زندگی شروع ہوئی۔ میاں عبداللہ خاں کامنڈہی رجحان بڑھ چکا تھا۔ یہ نمازوں وغیرہ میں مجھ سے بہت زیادہ پیش پیش تھے۔ ان کو بحث و تحقیص کا بہت زیادہ شوق تھا۔ مدرسہ میں آتے ہی اپنی اپنی طبیعت کے مطابق اپنے ساتھیوں کے انتخاب کا ہمیں موقع ملا۔ والد صاحب نے مدرسہ میں ایسا انتظام کرایا تھا کہ ہم دونوں بھائیوں کا ڈیسک ایک ہی ہو۔ پہلے روز جب ہم مدرسہ گئے۔ ڈرل کا وقت ہوا۔ سب لڑکے کمرہ سے نکل کر ماسٹر ماموں خاں صاحب ڈرل ماسٹر کے پاس جمع ہو گئے۔ ہم دونوں بھائیوں کو ڈرل سے معاف تھی۔ ایک لڑکا چھوٹے سے قد کا ہم سے مخاطب ہو کر پوچھنے لگا کہ کیا تمہیں ڈرل معاف ہے اس لڑکے کے بغل میں ایک بہت بڑی کتاب تھی۔ میں نے ڈرتے ڈرتے ان صاحب سے دریافت کیا کہ یہ کون سی کتاب ہے تو وہ بولے کہ یہ مشکلوۃ ہے۔ بعد میں معلوم ہوا کہ یہ غلام فرید نامی بچہ ہے۔ مگر انہیں سب لڑکے باباجی کہہ کر پکارتے تھے۔ چنانچہ ہم بھی آج تک اسی نام سے یاد کرتے ہیں۔ یہ ساتویں جماعت تھی۔ اور باباجی ہمارے مانیٹر تھے۔ میاں عبداللہ خاں پر اس وقت ایسا اثر ہوا کہ اس وقت سے تاوفات یہ دونوں یک جان و دو قلب بنے رہے۔ اور مجھ پر یہ اثر ہوا کہ میں ان کی قابلیت سے مرعوب ہو گیا اور یہ اثر مجھ پر آج تک قائم ہے۔ باباجی کی دوستی مجھ سے بھی ہے۔ مگر میاں عبداللہ خاں سے دوستی اور رنگ کی تھی۔

۱ افضل میں مرقوم ہے۔

”یہ خبر مسرت سے پڑھی جائے گی کہ عبدالرحیم خاں و عبداللہ خاں علاوہ فور تھے ہائی کی تعلیم کے سات پارے حفظ کر چکے ہیں۔ آخر الذکر عزیز کا نمونہ قابل قدر ہے۔ جو اس جاڑے میں دن چڑھنے سے پون گھنٹے پیشتر ایک میل کے فاصلہ سے یہاں قرآن مجید پڑھنے کیلئے پہنچ جاتا ہے۔

(الفضل 21 جنوری 2014ء ص 1)

(اصحاب احمد جلد دوم ص 518)

اس سے زیادہ ہر دو حفظ نہیں کر سکے۔

وہ کیا زمانے تھے ہم بھائیوں میں سے ہر ایک کی سواری کیلئے ایک ایک گھوڑی تھی۔ میری مشکلی، عبداللہ خان کی سبزہ، عبد الرحمن خان کی کمید، ہر ایک کا الگ الگ سائیس تھا کوٹھی سے مدرسہ گھوڑیوں پر جاتے تھے۔ جبکہ کچھ عرصہ مدرسہ شہر میں تھا اور ہم دارالسلام منتقل ہو چکے تھے۔ ہمارا مدرسہ جانا کیا ہوتا تھا ایک جلوس ہوتا تھا۔ ہر ایک کا بستہ لے جانے کیلئے ایک ایک لڑکا ملازم ساتھ ہوتا تھا۔ نصف رخصت کے وقت ہم اپنے اندر ورنی مکان میں آ جاتے تھے اور ناشتہ کیلئے بھائی عبد الرحمن صاحب قادیانی کی دکان سے پیٹری، بسکٹ آ جاتے تھے اور گھر سے دودھ آ جاتا تھا۔ ①

عہد طفو لیت

میاں عبد الرحیم خاں صاحب خالد بیان کرتے ہیں کہ ہمارا قادیان کا زمانہ ایک کتاب ہے جو میرے دماغ میں اس قدر محفوظ ہے کہ جس وقت میں اس کتاب کو کھولتا ہوں اسے ہر لحاظ سے خوشنک پاتا ہوں۔ شاید 1904ء کی بات ہے۔ والد ماجد میاں عبد الرحمن خان کو لا ہور لے گئے تھے کہ ان کو تپ محرقہ ہو گیا۔ ہمیں شاید حضرت امام جان[ؒ] نے حضرت مُسیح موعود علیہ السلام کے ایماء سے بلایا۔ ہمارے اور حضرت مُسیح موعود والے حصہ میں صرف ایک دروازہ حائل تھا۔ ہم گئے مگر حضرت صاحب کو نہ پایا۔ آپ کافی دیر کے بعد تشریف لائے اور جہاں تک میری یاد کام دیتی ہے ایک پلیٹ پلاو سے بھری ہوئی لائے۔ فرمایا میں نے اس پر بہت دعا کی ہے۔ مجھے اب تک یاد ہے میں بلا تکلف اس پر ٹوٹ پڑا۔ مگر میاں عبد اللہ خان کو جیسے جیسے سی ہوتی ہے اور بچ نہ کھانے کیلئے پیچھے ہٹ جاتے ہیں۔ چنانچہ میاں عبد اللہ خاں نے ایسا ہی سماں پیدا کیا۔ مجھے یاد نہیں کہ انہوں نے اس میں سے کوئی لقمہ اٹھایا یا نہیں۔

جسمانی لحاظ سے وہ مجھ سے قوی تھے۔ مجھے زد و کوب کرنا ان کا طریق تھا۔ ایک دفعہ

① استفسار پر مکرم ملک غلام فرید صاحب نے بتایا کہ مدرسہ تعلیم الاسلام میں ہمارے اساتذہ حضرت مولوی محمد دین صاحب (حال ناظم تعلیم)، حضرت مولوی محمد جی صاحب ہزاروی (مقیم ربوہ)، حضرت قاضی محمد عبداللہ صاحب (یکے از 313 صحابہ)، حضرت ماسٹر عبد الرحمن صاحب سابق مہر سنگھ (یکے از 313 صحابہ)، حضرت صوفی غلام محمد صاحب[ؒ] (مجاہد ماریش)، حضرت چوہدری غلام محمد صاحب[ؒ] (بعدہ منیجہ نصرت گرلز ہائی سکول) اور حضرت قاضی عبدالحق صاحب[ؒ] تھے۔

انہوں نے مجھے مارا۔ مزید مار پیٹ متوقع تھی۔ کمزور چھوٹے ہتھیاروں پر اُتر آتا ہے۔ میں نے سرپوش دے مارا۔ جس سے ان کے منہ اور ہونٹ سے خون نکلنے لگا۔ میں بہت پریشان ہوا اور ڈر گیا۔ والد صاحب محترم میاں عبدالرحمن خان کی علاالت کی وجہ سے لا ہور میں مقیم تھے۔ میاں محمد عبداللہ خان کافی ضبط رکھتے تھے۔ انہوں نے دلیری سے برداشت کیا ان کا زخم پھوڑا بن گیا۔ ڈاکٹر الہی بخش صاحب (والد ملک محمد اسماعیل صاحب ڈاٹریکٹر علاج حیوانات بہار) مرہم پی کرتے تھے۔ والدہ (حضرت نواب مبارکہ بیگم صاحبہ) اس وقت موجود تھیں۔ ان کو یہ واقعہ اب تک یاد ہے اور انہوں نے کئی مرتبہ بیان کیا ہے۔

میاں محمد عبداللہ خان صاحب میں برداشت کا مادہ بے حد تھا۔ میں نے ان کو روٹے کبھی نہیں دیکھا۔ البتہ نماز میں اللہ تعالیٰ کے حضور ضرور روٹے تھے۔ ہم دارالستحی میں رہائش پذیر تھے۔ زنانہ میں تعمیر کا کام ہورہا تھا۔ معمار مزدور مصروف تھے۔ یہ شرارت ایک چار پائی پر چڑھ گئے جو دیوار کے ساتھ کھڑی تھی۔ وہ گری اور یہ ساتھ ہی نیچے آگئے۔ ان کی کہنی کی ہڈی ٹوٹ گئی۔ منہ خان ایک بوڑھے ڈیورٹی می بان تھے۔ ان کی بڑی بڑی آنکھیں تھیں۔ آنکھیں کیا تھیں آگ کے انکارے تھے۔ انہوں نے پہلے تو عبداللہ خان کو ڈالنا۔ پھر ان کو ان کے ٹوٹے ہوئے ہاتھ سے کھینچا اور والد صاحب کے پاس لے جا کھڑا کیا۔ مگر باوجود یہکہ ان کے ساتھ بڑا مناسب درشتی کا سلوک ہوا تھا۔ لیکن یہ بالکل نہیں روئے۔ مگر انکا چہرہ بتلاتا تھا کہ چوٹ سخت ہے غور سے دیکھنے پر ہڈی ٹوٹی ہوئی ظاہر ہوئی۔ ڈاکٹر مرزا یعقوب بیگ صاحب نے جوڑی۔ ڈاکٹر صاحب نے پانچ چھوٹے دن ٹھہرنا تھا انہوں نے ایک دو دن قیام اور زیادہ کر دیا اور ان کو جلد صحت ہو گئی۔

سب سے بڑا واقعہ جو عبداللہ خان اور میری زندگی کو وابستہ کرتا ہے وہ حضرت خلیفہ اول رضی اللہ عنہ کا درس تھا جو اپنے بڑے بیٹے عبدالجی کو مغرب کی نماز کے بعد اپنے مکان پر دیا کرتے تھے۔ جب ہم نے اس درس میں حاضری کی ٹھانی اور ہم گئے۔ تو حضرت خلیفہ اول رضی اللہ عنہ بہت خوش ہوئے اور فرمایا میرا گھر آج نور سے بھر گیا ہے۔ اس خوشی میں آپ نے پتا شے بانٹے۔ اس فقیر کا گھر کچا سا کوٹھا ہوتا تھا۔ فرش چٹائی کا ہوا کرتا تھا۔ جس پر آپ اور تمام شریک ہونے والے بیٹھتے تھے۔ ① ایک فرشتی لیمپ کیر و سین سے جلنے والا اس درسگاہ کو روشن کیا کرتا تھا۔ اس کی روشنی ناکافی ہونے کی

① مکرم ملک غلام فرید صاحب بیان کرتے ہیں کہ کبھی آپ کیلئے چٹائی پر معمولی دری پچھی ہوتی تھی۔

وجہ سے میاں عبداللہ خاں نے مینٹل کالیمپ وہاں لگا دیا۔ جو چھت گیر (ستقی) تھا۔ چنانچہ اس کی سفید اور تیز روشنی نے اس چھوٹے سے کمرہ کو منور کر دیا۔ یہی بابا غلام فرید میاں عبداللہ خاں کے دوست اس درس میں جانے والے ساتھی تھے۔ جو واپسی پر بورڈنگ میں ٹھہر جاتے اور ہم آگے اپنی کوٹھی کو چلے جاتے تھے۔①

میاں عبداللہ خاں بہترین شکاری، اچھے کھلاڑی اور مدرسہ کی فٹ بال ٹیم کے ممبر تھے۔ ایک دو ڈسٹرکٹ ٹورنا منٹھوں کے مقابلوں میں بھی انہوں نے شرکت کی تھی۔ اس زمانہ میں یہ طریق تھا کہ ٹیم مقابلہ کیلئے جاتے وقت خلیفہ وقت سے ملاقات کر کے جاتی تھی۔ رواگی کے وقت دعائیں ہوتیں جب ہماری ٹیم کوئی گول کرتی تو کھلاڑی اور احمدی حاضرین سجدے میں گرجاتے۔ مولوی صدر الدین صاحب سے عبداللہ خاں کی بڑی دوستی تھی۔ کیونکہ وہ ہیڈ ماسٹر تھے اور یہ کھیل کو دیں اچھا خاصہ جوش رکھتے تھے۔ مگر جب خلافت کے متعلق جھگڑے چلے تو ان کے تعلقات پھیلے پڑ گئے۔

مرحوم صاف دل رکھتے تھے۔ جب کبھی ان کے دل پر میل بھی آتی۔ تو سخت الفاظ سے ان کو دھو ڈالتے۔ بل کچھل کے عادی نہیں تھے۔ مرغیاں انہوں نے پالی تھیں۔ والد ان کو مرغی میحر کہتے تھے۔ وہ مرغیاں اب بالکل عنقا ہیں۔ وہ کالے چڑے کی ہوتی تھیں بلکہ ہڈی تک ان کی کالی ہوتی تھی۔ لیکن ان کا کوٹ سفید اور پشم کی طرح ملائم ہوتا تھا۔ قد میں چھوٹی ہوتی تھیں۔ اور انہا بھی معمول سے چھوٹا ہوتا تھا۔ مرحوم درخت پر بے تکلف چڑھ جاتے تھے۔ نظر نہایت تیز تھی۔ جب ہم خالہ جان مرحومہ کی علالت کی وجہ سے حضرت امام جان[ؒ] والے باغ میں مقیم تھے۔ امر و دوں کا موسم گزر جانے پر بھی مرحوم درخت کی چوٹی پر چڑھ کر امر و دلاش کر لاتے۔ بیڈمنٹن بہت اچھی کھیلا کرتے تھے۔ خود ہی ریکٹ کو گٹ کر لیتے، ششل ٹوٹی پھوٹی کواز سرنوئی اور تازہ کھیلے کے قابل بنالیتے۔

① کرم ملک غلام فرید صاحب بیان کرتے ہیں کہ بورڈنگ میں سے صرف میں اور صوفی محمد ابراهیم صاحب (حال پیشہ ہیڈ ماسٹر تعلیم الاسلام ہائی سکول) شریک درس ہوتے تھے۔ کیونکہ عام بورڈران کو بعد مغرب بورڈنگ سے باہر جانے کی اجازت نہ تھی۔ اور مولوی صدر الدین صاحب ہیڈ ماسٹر شہر میں رہتے تھے۔ یہ بھی شریک ہوتے تھے۔ چالیس کے لگ بھگ احباب درس میں شرکت کرتے تھے۔ درس حضور اس کمرہ میں دیتے تھے جو حضور کے مکان میں داخل ہوتے ہوئے باہمیں طرف تھا۔ اب اس کا دروازہ باہر کی طرف ہے اور دکان بن چکی ہے۔ کبھی حضور اسی کمرہ کے مشرق کی طرف صحن میں درس دیتے تھے۔ اور یہ صحن زنانہ صحن سے الگ ہے۔

کالج میں داخلہ

خالد صاحب لکھتے ہیں کہ مرحوم کا خیال تھا کہ وہ میٹرک کے امتحان میں اس سال کامیاب نہ ہو سکیں گے۔ لیکن ان کو الہام ہوا۔ مَارَمِيْتَ اذْرَمِيْتَ وَلِكِنَ اللَّهُ رَمِيْتَ وہ تو کامیاب ہو گئے لیکن میں نہ ہو سکا۔ اور وہ گورنمنٹ کالج میں داخل ہو گئے۔ ①

کالج کے زمانہ میں بھی بابا غلام فرید اور میاں عبد اللہ خاں کو اکٹھا ہی دیکھا جاتا۔ میاں عبد اللہ کا حلقہ احباب بہت وسیع ہوتا گیا۔ اور وہ سب مشرع اور مذہبی لوگ تھے۔ سب داڑھی رکھتے تھے۔ اور عند الملاقات سب دینی امور پر گفتگو کرتے تھے۔ ان دونوں مسائل خلافت اور کفرزیر بحث تھے۔ ان پر ان بچوں کے غیر پختہ مباحث چلتے تھے اور حضرت مسیح موعودؑ کی کتب کے حوالے دیئے جاتے تھے۔ لاہور میں احمدیہ ہوشل کے باñی مبانی بھی عبد اللہ خاں اور بابا غلام فرید تھے چنانچہ ان دونوں کے زہدو تقویٰ کے باعث طلباء ہوشل بھی ان کا بہت لحاظ کرتے تھے۔ پر نندنٹ ہوشل بھی کٹ پلی کی طرح ان کے اشاروں پر ہی چلتا تھا۔ ایک شب میں انارکلی کی سیر کر کے اپنے ساتھیوں کے ساتھ ذرا دیر سے واپس آیا۔ ہوشل پہنچ کر ہم تھوڑی دیر اور باتیں کرتے رہے۔ گرمیوں کا موسم، مچھروں کی کثرت، نیند نہیں آ رہی تھی۔ میاں عبد اللہ خاں نے ہمیں سخت ڈانٹا کہ ہمیں سونے نہیں دیتے۔ سب طلباء ان سے خوف کھاتے تھے۔ اور ان کا ادب بھی کرتے تھے۔ ہم سب کان لپیٹ کر اپنی اپنی چار پائیوں پر دبک گئے۔

غیر احمدی رشتہ کا انساخ

حضرت نواب صاحب کی قلبی تمنا تھی کہ ان کے بچوں کے رشتہ احمدیوں کے ہاں ہوں۔ اور حضرت خلیفۃ المسیح اول رضی اللہ عنہ اس رائے میں ان سے متفق تھے۔ چنانچہ میاں محمد عبد اللہ خاں صاحب بیان فرماتے ہیں۔

”والد صاحب کی خواہش تھی کہ ہم بھائیوں کے رشتہ احمدیوں کے ہاں ہوں تاہم احمدیت میں راسخ ہو جائیں۔ اور دنیوی تعلقات میں پھنس کر احمدیت سے بیگانہ نہ ہو جائیں۔ لیکن اس وقت

① کامیاب ہونے والے طلباء کے اسماء الفضل کیم جون 1915ء ص 5 پر درج ہیں۔

احمد یوں کے بعض رشتے جو ہمارے سامنے پیش کئے گئے ہمیں بعض وجوہ سے پسند نہ تھے۔ نواب موسیٰ خاں صاحب جو کہ نواب مزمل اللہ خاں صاحب سابق و اُس چانسلر علی گڑھ یونیورسٹی کے رشتہ داروں میں سے تھے اور شیر و انی خاندان سے ہی ہیں اور عرصہ سے علی گڑھ جا کر آباد ہو چکے ہوں۔ ان کی ایک لڑکی ہمارے خاندان میں مالیر کوٹلہ میں نواب صاحب والئی مالیر کوٹلہ کے چھوٹے بھائی صاجزادہ جعفر علی خاں صاحب سے بیا ہی ہوئی تھی ان کی خواہش تھی کہ ہمارے رشتے ان کے ہاں ہوں۔ چنانچہ میاں محمد عبدالرحمن خاں صاحب اور میرے رشتے کی گفتگو ہوئی۔ والد صاحب کو خیال تھا کہ ریاست کے بعض اقارب جو اپنے ہاں رشتہ کرانے کے خواہشمند ہیں۔ رشتہ زیر تجویز میں مزاحم ہوں گے اس لئے ابتداء میں ہی علی گڑھ لکھ دیا تھا۔ کہ اگر آپ کسی مرحلہ پر ہمارے ان اقارب کے زیر اثر آئے تو سلسلہ جنبانی فوراً قطع کر دی جائے گی۔ ہمارے رشتے طے ہو گئے۔ سب سامان بنالیا گیا۔ اور 1912ء یا 1913ء میں قادیانی سے حضرت صاجزادہ مرزا بشیر الدین محمود احمد صاحب، صاجزادی امتۃ الحفیظ بیگم صاحبہ اور حضرت امام جان (اطال اللہ بقاہیہ) مالیر کوٹلہ برات میں شامل ہونے کیلئے پہنچے۔ ہم نے علی گڑھ جانا تھا حضرت صاجزادہ مرزا محمود احمد صاحب نے خطبہ نکاح پڑھنا تھا۔ لیکن علی گڑھ سے اطلاع آئی کہ کچھ مہلت دی جائے۔ لیکن والد صاحب نے بذریعہ تار انہیں اطلاع دے دی کہ رشتہ منسون سمجھے جائیں۔ کیونکہ والد صاحب کو یقین وجوہ سے معلوم ہوا کہ وہ ان ہی اقارب کے زیر اثر آگئے ہیں۔ ان اقارب میں سے کسی نے جو اپنے ہاں رشتہ کرنا چاہتے تھے۔ ایک اہلکار کو علی گڑھ بھیجا کہ انہیں رشتہ کرنے سے روکے (ان کی طرف سے بھی بعض قریبی رشتہ دار سخت مخالف ہو گئے تھے)

ہم سب طالب علم تھے تعطیلات ختم ہونے پر قادیان چل آئے اور حضرت والد صاحب نے مالیر کوٹلہ سے حضرت خلیفہ اول رضی اللہ عنہ کی خدمت میں لکھا کہ میں پہلے بھی اس بات کا خواہشمند تھا کہ میرے لڑکوں کے رشتے احمد یوں کے ہاں ہوں تاکہ ان میں دینی جذبہ قائم رہے اور وہ غیر احمد یوں کی طرف مائل ہوتے ہیں جو مجھے ناپسند ہے اب جو یہ رشتہ ٹوٹے ہیں مجھے اس کی وجہ سے بہت تکلیف ہوئی ہے۔ ہم درس میں گئے تو میاں محمد عبدالرحمن خاں صاحب اور میاں محمد عبدالرحیم خاں صاحب اور مجھے تینوں بھائیوں کو آپ نے مغرب کے بعد اپنے ہاں آ کر ملنے کیلئے فرمایا۔ ہم گئے تو آپ نے تین دفعہ فرمایا کہ مجھے تمہارے والد سے بڑی محبت ہے اور والد صاحب کا خط دکھایا اور کہا

کہ وہ چاہتے ہیں کہ تمہارے رشتے احمدیوں کے ہاں ہوں اور ان کو ان رشتتوں کے ٹوٹنے کی وجہ سے بہت تکلیف ہوئی ہے۔ نوابوں اور رئیسوں کی طرف تم لوگ رغبت نہ کرو۔ ان لوگوں کو اللہ تعالیٰ نے عبرت کے طور پر قائم رکھا ہوا ہے۔ یہ تباہ ہونے والے لوگ ہیں۔ ان کی بھی خیر نہیں جوان سے واسطہ قائم کرے گا۔ وہ بھی اپنے آپ کو تباہی کی طرف لے جائے گا۔ تم مغرب اور عشاء کے درمیان دور کعت نفل پڑھا کرو اور دعا کیا کرو کہ اللہ تعالیٰ نواب صاحب کی مالی تکلیف دور کرے اور اپنے رشتتوں کیلئے بھی دعا کیا کرو۔ کہ اللہ تعالیٰ بہتر جگہ کر دے۔ میاں محمد عبدالرحمٰن خان صاحب اور میاں محمد عبدالرجیم خان صاحب کا تو مجھے علم نہیں۔^① میں کچھ عرصہ باقاعدہ نفل پڑھتا رہا اور بہت دعا کیں میں کیا کرتا تھا۔ چونکہ حضرت خلیفہ اولؒ جمعہ کے روز عصر سے مغرب تک مسجد میں یا اپنے گھر میں علیحدگی میں دعا کیا کرتے تھے۔ اس لئے جماعت میں بھی ایسی رو چلی ہوئی تھی میں بھی کبھی جنگل کی طرف چلا جاتا۔ یامکان پر ہی دعا کرتا۔ ایک روز میں دوپہر کے وقت آرام کر رہا تھا کہ مجھے خواب میں کسی نے کہا۔ ”حضرت مسح موعودؑ کے گھر میں“۔ حضرت خلیفہ اول رضی اللہ عنہ نے جو فرمایا تھا کہ ان نوابوں اور رئیسوں کی طرف رغبت نہ کرو۔ جوان سے تعلقات بڑھائے گا۔ اس کا بھی وہی حال ہوگا۔ بعینہ پورا ہوا۔ میرے دونوں بھائیوں کے نوابوں کے ہاں رشتے ہوئے۔ اور ان کے ہاں کوئی اولاد نہیں ہوئی۔ اور بفضلہ تعالیٰ ان تمام بیٹوں کی جن کے احمدیوں کے ہاں رشتے ہوئے اولاد ہے۔

پہلے والد صاحب کو میاں محمد عبدالرجیم خان صاحب کا رشتہ حضرت مسح موعود علیہ السلام کے ہاں کرنے کا خیال تھا۔ لیکن ایک دفعہ مجھے ایک خط لکھا کہ جس میں تحریر تھا کہ میری دیرینہ خواہش تھی کہ میرے بڑکوں میں سے کسی کی شادی حضرت مسح موعودؑ کے گھر میں ہو۔ پہلے میرا خیال تھا کہ عبدالرجیم خان کیلئے پیغام دیا جائے۔ لیکن اپنے بڑکوں میں سے تم کو اس قابل سمجھتا ہوں کہ تمہارا پیغام دوں لیکن اس کے متعلق تمہاری رائے پوچھنا چاہتا ہوں۔ لیکن رشتہ کرنے سے پہلے تمہیں یہ سوچ لینا چاہئے کہ یہ بہت ہی مشکل مرحلہ ہے کہ جس میں سے تم گزرے گے اگر تم پورا حسن سلوک کر سکو گے اور اپنے آپ کو اپنی بیوی کے برابر نہیں سمجھو گے بلکہ اسے اللہ تعالیٰ کا محض فضل سمجھو گے۔ تب اس امر کا تہیہ کرو ورنہ میں ڈرتا ہوں کہ کسی ابتلاء میں نہ کھنس جاؤ اور مجھے نصیحت کی کہ اپنے آپ کو ان کے برابر نہ

^① میاں محمد عبدالرحمٰن خان صاحب نے استفسار پر کہا کہ مجھے یہ بات یاد نہیں۔ میاں محمد عبداللہ خان صاحب نے عمل کیا اور فائدہ بھی اٹھا لیا۔

سمجھنا۔ مجھے پونکہ پہلے خواب بھی آچکا تھا اور اس سے بڑھ کر میری خوش قسمتی کیا ہو سکتی تھی کہ میرا رشته حضورؐ کے ہاں ہو۔ میں نے والد صاحب کی تمام شرائط کو مانتے ہوئے ہاں کہہ دی اور بہت سوچ پچار اور استخارہ کے بعد یہ رشته ہو گیا۔

اس سے پہلے نواب صاحب والئی مالیر کو ٹلہ نے حضرت نواب صاحب کو لکھا تھا کہ میری ایک بیٹی اور دو بھانجیاں ہیں۔ میں چاہتا ہوں کہ آپ کے تینوں بیٹوں سے بیاہ دی جائیں۔ لیکن آپ نے کہا کہ آپ اس خیال کو حرف غلط کی طرح دل سے مٹا دیں۔ لیکن بعد میں بہت زور دینے پر مکرم میاں محمد عبدالرحمٰن خان صاحب کیلئے رشته منظور کر لیا۔

رشته کے متعلق خط و کتابت

حضرت صاحبزادی امۃ الحفیظ بیگم صاحبہ جن کی ولادت 25 جون 1904ء کو ہوئی تھی۔ ان کے رشته کے حصول کیلئے حضرت نواب صاحبؒ نے جو خط و کتابت کی۔ وہ اہم ہونے کے باعث یہاں درج کی جاتی ہے۔ آپ نے میاں محمد عبداللہ خاں صاحبؒ کو تحریر کیا۔

بِسْمِ اللّٰهِ الرَّحْمٰنِ الرَّحِيْمِ

دارالسلام 9 مئی 1914ء

یا ابینی سلمکم اللہ تعالیٰ۔ السلام علیکم۔ میں چاہتا ہوں کہ تمہارا رشته امۃ الحفیظ حضرت مسیح موعود علیہ السلام کی صاحبزادی سے ہو۔ اور مجھ کو اس لئے یہ تحریر یک ہوئی ہے کہ اس وقت میں تم کو نسبتاً دیکھتا ہوں کہ دوسرے بھائیوں کی نسبت تمہیں دین کا شوق ہے۔ اور اس سے میں خوش ہوں مگر ساتھ ہی میں یہ کہتا ہوں میری خوشی اور ناراضگی حالات پر منی ہے۔ جس طرح اب میں تم سے خوش ہوں اگر تم خدا نخواستہ اب حالت بدلت تو پھر ناراض ہوں گا.....

اب میں پھر رشته کے متعلق لکھتا ہوں۔ اس معاملہ میں ایک مشکل بھی ہے۔ اگر تم اس مشکل کی برداشت کر سکتے ہو تو رشته کی طرف توجہ کرنا ورنہ پھر بہتر ہے کہ تم ہاں نہ کرنا۔ دوسرے کہ رشته کے بعد حضرت مسیح موعودؑ یا اہل بیت مسیح موعودؑ سے ہمسری اور ہم کافی کا خیال اکثر لوگ کر بیٹھتے ہیں۔ اور اس سے ابتلاء آتا ہے۔ قبل غورا مریہ ہے کہ حضرت مسیح موعودؑ کے ساتھ رشته کیوں چاہا جاتا ہے۔ صاف بات ہے کہ جب ان کے کپڑے تک بابرکت ہیں تو ان کے جگہ کے ٹکڑے کیوں نہ بابرکت ہوں گے۔ اور نبی جن کی وجہ سے ان کی بیوی ماں بن گئیں۔ تو پھر اس ماں کی طرح کیا کچھ عزت ہونی

چاہئے۔ تعلق رشتہ کو موجب برکت و فخر سمجھنا چاہئے اور اپنے آپ کو وہی من آنم کہ من دام سمجھنا
چاہئے.....

میں نے رشتہ کیا اور زینب کو حضرت صاحب کے ہاں دیا۔ ان دونوں رشتتوں میں برابری کا خیال بالکل دل سے نکال دیا جس طرح میں حضرت اقدسؐ کی عزت کرتا تھا۔ وہی عزت و ادب بعد رشتہ رہا، اور ہے، اور جس طرح حضرت ام المؤمنین علیہما السلام کا ادب اور عزت کرتا تھا۔ اسی طرح اب مجھ کو عزت اور ادب ہے اور اس سے بڑھ کر اسی طرح جس طرح اس پاک وجود کے مکملوں کی میں عزت کرتا تھا ویسی اب ہے۔ میں تمہاری والدہ کی ناز برداری اس لئے نہیں کرتا کہ وہ میری بیوی ہیں۔ گو مجھ کو شریعت نے سکھلایا ہے۔ مگر میں جب میاں محمود احمد صاحب اور میاں بشیر احمد صاحب اور میاں شریف احمد صاحب کو قابل عزت سمجھتا ہوں اور مجھ کو ان کا ادب ہے اسی طرح مجھ کو تمہاری والدہ اور امامۃ الحفیظ کا ادب ہے۔ بلکہ مجھ کو سلام، مظفر احمد، ناصر احمد اور ناصرہ اور منصور احمد و مظفر احمد کا ادب ہے۔ اور پھر پونکہ بیوی خاوند کا رشتہ نازک ہے۔ اور الرِّجَالُ قَوْمٌ مُّؤْنَى عَلَى النِّسَاءِ کی تعییل بھی مجھ پر ضروری ہے اس لئے میں ادب اور عزت کے ساتھ اس کی بھی حقی الوضع تعییل کرتا ہوں۔ پس اگر یہی طرز تم بھی بر ت سکو تو پھر اگر تمہاری منشاء ہو تو میں اس کی تحریک بعد استخارہ کروں۔ ورنہ ان پاک وجودوں کی طرف خیال لے جانا بھی گناہ ہے اور تم بھی استخارہ کرو۔

راقم محمد علی خان

سلسلہ جنబانی

حضرت نواب صاحب نے ذیل کے عریضہ کے ذریعہ سلسلہ جنబانی کی:-

دارالسلام ۱۹۱۴ء مئی ۱۰

سیدی حضرت خلیفۃ المسیح علیہ السلام فضل عمر مکرم معظم سالم کم اللہ تعالیٰ

سیدی حضرت ام المؤمنین علیہما السلام مکرمہ معظمہ سلمہما اللہ تعالیٰ

السلام علیکم۔ عرصہ سے خاکسار کو خیال تھا کہ اپنے کسی لڑکے کو حضرت مسیح موعود علیہ السلام کی فرزندی میں دوں مگر حالات زمانہ اور لڑکوں کی حالت پر غور کرتا تھا اور جب تک کسی لڑکے پر اطمینان نہ ہو جرأت نہ کر سکتا تھا۔ اب جہاں تک میرا خیال ہے عبداللہ خاں کو اس قابل پاتا ہوں پس بلا کسی

لہی چوڑی تمہید کے میں بادب ملتی ہوں کہ حضور اپنی فرزندی میں لے کر حضور بعد مشورہ حضرت ام المؤمنین علیہا السلام عبداللہ خان میرے لڑکے کارشته عزیزہ امۃ الحفیظ کے ساتھ منظور فرمائیں اور بعد استخارہ مسنونہ جواب سے مشکور فرمائیں۔ راقم محمد علی خاں

ذمہ داری کاحد درجہ احساس

اپنی بھاری ذمہ داری کے اس احساس کی وجہ سے حضرت نواب صاحب میاں محمد عبداللہ خاں صاحب کو اپنے اطمینان کی خاطر مزید تحریر فرماتے ہیں:-

بِسْمِ اللّٰهِ الرَّحْمٰنِ الرَّحِيْمِ

یا ابی سلمکم اللہ تعالیٰ۔ السلام علیکم۔ تم کو میں نے تمام امور کھول کر لکھ دیئے تھے اور تم نے اس امر کو پسند کیا تھا کہ تمہارا رشتہ امۃ الحفیظ حضرت مسیح موعود علیہ السلام کی لڑکی سے کیا جائے اور تم کو میں نے استخارہ کیلئے بھی کہا تھا۔ آج قریباً ہفتہ ہو گیا ہے میں نے تمہاری پسند کے اطمینار پر درخواست کر دی ہے اور آج چالیس دفعہ استخارہ ختم ہو گیا ہے۔ پس مزید احتیاط کیلئے تم کو لکھتا ہوں کہ مجھ کو تم پر جو حسن ظن ہے اس کی بناء پر میں نے یہ تعلق چاہا ہے۔ پس تم سمجھ لو کہ یہ میری اور تمہاری بڑی ذمہ داری کا کام ہے۔ اگر تم اپنے میں پورا حوصلہ رکھتے ہو۔ کہ جس طرح میں نے لکھا ہے تم نبھا سکو گے تو اس جگہ قدم رکھنا چاہئے ورنہ دین و دنیا کا خسارہ ہے۔

یا مکن با پیل باناں دوستی

یا بنا کن خانہ در خور و بیل

میرے نقش قدم پر چلنا ہو گا۔ بہت سی ناگوار باتوں پر برداشت کرنی ہو گی۔ یہ تعلق میں صرف اس لئے چاہتا ہوں کہ تم لوگ بھی اہل بیت میں داخل ہو جاؤ اور یہ بڑی سعادت ہے۔ مگر اگر ذرا مزلت قدم ہوا۔ پھر دین بھی گیا۔ پس خوب سوچ سمجھ لو۔ دوسرا بات میرے خوش کرنے کیلئے یہ تعلق نہ کرنا بلکہ اگر تم واقعی سچے دل سے پسند کرتے ہو اور محسن اللہ تعالیٰ کی رضا کیلئے ایسا کرتے ہو تو مجھ کو جو تمہارے دل میں ہے صحیح لکھو، تاکہ مجھ کو اطمینان ہو اور اگر بدیل تم کو پسند نہیں اور محسن میرے خوش کرنے کو مانا تو بازا آ جاؤ اور میں انکار کر بھیجنما ہوں، ابھی وہاں سے جواب نہیں آیا بات گوگو میں رہ جائے گی۔ مگر پھر وقت ہو گی اور اگر واقعی تمہاری اپنی ہی اصل غرض ہے کہ رشتہ امۃ الحفیظ سے ہو۔ تو

مجھ کو پوری طرح مطمئن کرو۔ میں سوائے اس کے اور کسی خیال سے نہیں لکھتا۔ صرف اپنے اطمینان قلب کیلئے لکھا ہے۔ اور مزید احتیاط کے طور سے کیونکہ بھاری ذمہ داری ہے اس لئے ایک دفعہ اور تم سے پوچھنا مناسب سمجھا۔

یادداہ

آپ نے دو ہفتہ بعد ذیل کا خط لکھا:-

دارالسلام بِسْمِ اللّٰهِ الرَّحْمٰنِ الرَّحِيْمِ 25 مئی 1914ء

سیدی حضرت خلیفۃ المسیح علیہ السلام مکرم معظم سلمکم اللہ تعالیٰ:-

السلام علیکم۔ ایک عریضہ حضور کی خدمت میں دربارہ رشتہ امۃ الحفیظ پیش حضور کیا تھا۔ مگر تا حال جواب با صواب سے سرفراز نہیں ہوا۔ جس سے گمان غالب تھا کہ استخارہ و مشورہ کے سبب جواب میں تاخیر ہوئی۔ اور غالباً میر محمد اسماعیل صاحب کے آنے کا بھی انتظار ہو گا۔ اب میر صاحب بھی آکر چلے گئے۔ مگر جواب کے متعلق ہنوز روز اول۔ ابھی یہ معلوم ہی نہیں کہ حضور کی جانب سے انکار ہو گا یا اقبال۔ مگر تمام جگہ شہرت عام ہو گئی۔ خواہ یہ ہماری جانب سے کسی کی بے احتیاطی ہو گئی یا اس طرف سے اور گواں شہرت کا چند دن خیال نہیں اور میرے جیسی طبیعت والے کو تو چند دن تر دنیں ہوتا۔ مگر ایسی شہرت کا اثر بچوں پر سخت ناگوار پڑتا ہے۔ عبد الرحمن کو جواہتلا آئی ہے وہ ایسی ہی شہرت کی وجہ سے ہے۔ اس لئے بہر حال اس امر کا فیصلہ ہو جانا چاہئے۔ تاکہ لوگ خواہ مخواہ کی مبارک بادوں سے رک جائیں۔

چونکہ ابھی یہ معاملہ گوگلو میں ہے اور اگر میرے ہاں سے یہ رشتہ کی گفتگو نہ ہوتی تو ضرور تھا کہ میں بھی شاید مشورہ دینے کی عزت حاصل کر سکتا۔ مگر چونکہ یہ معاملہ میری ہی جانب سے اٹھا ہے اس لئے حضور مشورہ میں شرکیک نہیں فرماسکے۔ مگر میں مناسب سمجھتا ہوں کہ خواہ مخواہ دخل در معقولات کی معافی چاہ کر کچھ عرض کروں تاکہ اس معاملہ میں حضور کو اور حضرت ام المؤمنین علیہ السلام کو رائے قائم کرنے کا زیادہ موقع مل جائے اور ممکن ہے کہ عمدہ نتیجہ پر پہنچنے کے لئے یہ مددگار ہو اور اللہ تعالیٰ خاص اپنے فضل سے اس میں برکت ڈال دے۔

اول:- چونکہ اس رشتہ کی تحریک دراصل میں 1908ء میں بحضور حضرت مسیح موعود علیہ السلام

مرحوم و مغفور بذریعہ مرزا خدا بخش صاحب کرچکا ہوں جس کے جواب میں حضرت اقدس نے فرمایا تھا کہ والدہ محمود نے تو خواب میں دوسرے بچے یعنی عبداللہ خاں کو دیکھا ہے اور آپ عبدالریم کی بابت کہتے ہیں اور فرمایا کہ سردست جب تک مبارکہ کی رخصت نہ ہو لے۔ اس بارہ میں سردست گفتگو نہیں ہو سکتی۔ جب مبارکہ رخصت ہو جائیں گی۔ اس وقت اس کی بابت گفتگو کی جائے گی۔ اس وقت مجھ کو معلوم ہوا تھا کہ حضرت ام المونین علیہ السلام کو رویا ہوئی ہے کہ عبداللہ کا رشتہ حفیظ سے ہو جائے۔ ورنہ مجھ کو اس کا کوئی علم نہیں تھا۔ معلوم نہیں کہ اس کا تذکرہ حضرت اقدس (نے) حضرت ام المونین سے فرمایا یا نہیں۔ ①

دوم:- ایک دنیاوی اور کچھ مصلحت کا خیال مجھ کو اس رشتہ کا محرك ہوا تھا۔ وہ یہ کہ حضرت اقدس نے میرے رشتہ کے وقت لکھا تھا کہ تمہاری جانب سے تو ہم کو اٹینان ہے۔ مگر ورثاء کا خیال کر کے ہم مناسب تصور کرتے ہیں کہ ہمہ دو سال کی آمدی چھپن ہزار روپیہ ہو۔ میں نے عرض کیا کہ میری یہ آمدی اس وقت نہیں تو فرمایا مضا کتھے نہیں۔ خداوند تعالیٰ نے پھر آمدی بھی بڑھادی اور بجائے اکیس کے اٹھائیں ہزار سالانہ ہو گئی۔ پس اسی مصلحت سے مجھے خیال آرہا ہے کہ موت و حیات کا پتہ نہیں نظر آتے ہیں وہ بیگانے بن جاتے ہیں۔ موجودہ میری اولاد نہایت خور دسال اور مبارکہ بیگم صاحبہ بھی ناجربہ کار، دوسری اولاد بڑی۔ اس لئے اگر ان میں بھی کچھ ایسی بات پیدا ہو جائے کہ ان کو بھی حضرت اقدس کی اولاد اور میری اولاد سے بے تعقی نہ ہو جائے۔ یا کم از کم ایک کو جس کا رشتہ ہو جائے گا اس کو تو نہیں ہو گی اور وہ تو کسی قدر مرد و معاون ہو سکتا ہے۔ اس خفیہ سی مصلحت سے بھی میں اس رشتہ کو مناسب سمجھتا تھا۔ دوسرے میں اپنی پہلی اولاد کو حضرت اقدس کی دعاؤں میں شامل کرنا چاہتا تھا۔ کیونکہ اس طرح میری پہلی نصف اولاد حضرت اقدس سے متعلق ہو سکتی تھی۔ کیونکہ چار بچوں میں سے دو بچے حضرت اقدس کے اہل بیت میں داخل ہو سکتے تھے۔ تیرے بہنوں بہنوں کو آپس میں ملنے جلنے میں وقت نہ ہو گی یہ خیالات تھے جو مجھ کو اس امر کیلئے محرك تھے۔

سوم:- مگر اس کے مقابلہ میں مجھ کو یہ خیال ڈرا تھا کہ میرے بڑوں کی عمر بڑی خصوصاً عبداللہ

① خاکسار مولف کو میاں محمد عبداللہ خاں صاحب نے ایک روایت 1960ء میں دی تھی جس میں مذکور تھا کہ حضرت مسیح موعودؑ نے اس رشتہ کو پسند کیا تھا۔ افسوس اس وقت وہ مجھے دستیاب نہیں ہو سکی۔

خال کی اور امۃ الحفیظ کی چھوٹی۔ اتنا عرصہ انتظار مشکل اور پھر معلوم نہیں کہ بچے احمدی رہیں گے یا ان کے کیا خیالات ہوں گے۔ اس لئے میں جرأت نہیں کرتا تھا۔ بلکہ میں نے دوسری جگہ (رشتہ۔ نقل) قائم کر دیا۔ مگر وہ رشتہ ٹوٹ گئے اور جس قدر جلد میں شادی ان بچوں کی کرنا چاہتا تھا۔ وہ نہ کرسکا اور التوا ہو گئی۔ اس پر مجھ کو خیال آیا کہ اب انتظار تو کرنا ہی پڑا۔ اب کیوں نہ امۃ الحفیظ صاحبہ کا ہی انتظار نہ کروں۔ اور اس طرح بعض روایا بھی پورے ہو جائیں گے۔ مگر بچوں کے خیالات سے ڈر تارہ۔ اب چونکہ کسی قدر عبداللہ کی بابت اطمینان پیدا ہو گیا۔ اور ادھر سنا کہ حضرت ام المؤمنین علیہ السلام امۃ الحفیظ کے رشتہ کے متعلق فکر مند ہیں تو مجھ کو خیال آیا کہ کہیں ایسا نہ ہو کہ کسی جگہ خطبہ ہو جائے اور اس وقت میں کچھ عرض بھی نہ کرسکوں۔ اس لئے میں نے یہ جرأت کی کہ اس رشتہ کی تحریک پیش کر دی۔

چہارم:۔ مجھ کو یہ خیال ضرور رہا ہے کہ امۃ الحفیظ کا وہ اٹھان بظاہر اس وقت نظر نہیں آتا جو اکثر حضرت اقدس کی اولاد کا ہے۔ بلکہ کچھ کمزور معلوم ہوتی ہیں اور پھر چھوٹی عمر میں لڑکوں کے رشتہوں سے ان کی آزادی میں فرق آ جاتا ہے اور اتنا عرصہ انتظار کرنے میں ممکن ہے کہ لڑکے کا چال چلن ٹھیک نہ رہے۔ اور اس خیال سے میں (نے) کسی احمدی کے ہاں رشتہ اپنے بچوں کا کرنے میں بہت زور نہیں دیا۔ کیونکہ گوئیرے لڑکے ہیں۔ مگر میرا دل تو وہ نہیں رکھتے۔ مگر غیر احمد یوں سے تعلقات میں ان کے ایمان کو خطرہ میں پاتا تھا۔ اس لئے میں کچھ عجیب تذبذب میں تھا اور ہوں اور اسی لئے بدرجہ اولیٰ میں حضرت اقدس کی اولاد کے متعلق اور بھی ممتاز رہا ہوں اور ہوں اور اب بھی بہت عہد و پیمان کے بعد اور ایک لڑکے کو عرصہ تک آزمانے کے بعد پیش کیا ہے چنانچہ اس کے خطوط اور اپنے خطوط جو اس بارہ میں لکھے گئے ہیں۔ ارسال حضور ہیں ایک خیال نے مجھ کو اور بھی مجبور کیا کہ موت و حیات کا پتہ نہیں بقول حضرت اقدس فیالتا خیر آفات۔ میں نے اپنی زندگی میں اس تعلق کو پسند کیا اور انہی مصالح سے مجھ کو ان دونوں اور ضرورت محسوس ہوئی۔

پنجم:۔ حضرت خلیفۃ المسیح اول مولانا مولوی نور الدین صاحب مرحوم نے بھی اشارہ اس رشتہ کے متعلق فرمایا تھا۔ چنانچہ عبداللہ کے خط سے ظاہر ہو گا اس نے بھی جرأت کو بڑھایا۔

ششم:۔ اس خیال کی تردید کر لڑکی کی آزادی رک جاتی ہے اور اسی خیال سے زینب کا رشتہ میں نے جلدی نہیں کیا۔ مگر میں نے دیکھا کہ ہندوستان کی لڑکیوں میں فطرتاً آزادی طبیعت میں نہیں۔ یا یوں کہنا چاہئے کہ عورت ذات میں فطرتاً آزادی نہیں میں نے زینب کو بارہ برس کی عمر تک پردا

نہیں کرایا اور ابھی اور کچھ عرصہ تک پرده کرانا نہ چاہتا تھا مگر نینب ایک سال قبل سے خود ہی باہر جانے سے رک گئی۔ ہم صحیت تھے تو بھی بادل ناخواستہ جاتی تھی۔ اس لئے ہم نے یہ دیکھ کر کہ خود پرده کرتی ہے۔ اس کو پرده میں بٹھلا دیا۔ یہی حالت میں امۃ الحفیظ کی دیکھتا ہوں۔ پس اب اس سے زیادہ اور کیا آزادی چھن سکتی ہے۔ باقی یہ کہ اہل ہندوکی رسم کے مطابق جہاں رشتہ ہو وہاں آنا جانا لڑکیوں کا بند ہو جائے اور جوں جوں تعلقات بڑھیں۔ تو کہیں کونے میں گھس جائیں اور آخر ایک کوٹھڑی میں بند ہو کر روپ چڑھائیں۔ یہ میرے خیال میں طرز ہی نہیں آتی۔ ہندوؤں میں اس لئے یہ پرده داری تھی۔ کہ سرال والوں کو لڑکیوں کے عیوب کا پتہ نہ مل جائے۔ مگر مسلمانوں میں اس کا کہاں رواج ہے۔ شریعت نے اس کا کہاں حکم دیا ہے۔ پس ہم احمدی قوم کو ضروری ہے کہ اصل اسلام کو پیش کریں۔ اور اہل ہندوکی رسم کو پس پشت ڈال دیں پس میری سمجھ سے موجودہ حالت میں نہیں آتا۔ کہ لڑکی کی آزادی کیوں روکی جائے یار کے۔

ہفتہم: میرے خیال کی تردید کے لڑکی چھوٹی ہے۔ خود حضرت اقدس فرمائے ہیں وہ یہ کہ میاں شریف احمد صاحب نینب سے فریاد و سال چھوٹے ہیں اور لڑکے کا چھوٹا ہونا نہ نسبت لڑکی کے چھوٹا ہونے کے زیادہ خطرناک ہے۔ جس کا تجربہ شاہد ہے۔ مگر چونکہ اللہ نے اولاد حضرت مسح موعود علیہ السلام کیلئے وعدہ فرمایا کہ وہ جلد جلد بڑھے گی چنانچہ یہ تفاوت عمر کچھ مضر ثابت نہیں ہوتی۔ پھر میرے رشتہ کے متعلق حضرت نے اس (لفظ پڑھا نہیں گیا۔ نقل) سے پہلے انیس سال کی عمر میں شادی کا ارادہ فرمایا۔ مگر میں خاموش نہیں ہوا۔ کیونکہ حضرت نے ناپسندیدگی ظاہر نہ فرمائی تھی۔ پھر پندرہ سال کی عمر میں شادی کا اظہار فرمایا۔ پھر ایک سال اور اس طرح میری امید بڑھتی گئی۔ اور آخر وعدہ الہی کہ حضرت کی اولاد جلد جلد بڑھے گی۔ مجھ کو محض تین دن کی مهلت دی گئی اور شادی فرمادی۔ اسی طرح میں خیال کرتا ہوں کہ امۃ الحفیظ گواں وقت کمزور ہے مگر اسی وعدہ کے مطابق جلد بڑھ جائے گی۔ یہاں ایسی عمر آئی ہے کہ وہ بہت جلد بڑھ جائے گی۔

ہشتم: سوال کہ چال چلن یا ایمان۔ اس کے متعلق موجود وقت حالت پر ہی قیاس ہو سکتا ہے۔ ورنہ اعتبار انجام پر ہے اور قبر میں جا کر تو رشتہ قرابت ہو نہیں سکتی اور اس سے قبل کا اعتبار کیا۔ اس وقت کا تجربہ ظاہر ہے اور پھر جن کی بابت حضرت اقدس کو بڑے بڑے الہام ہوئے وہ مرتد ہو گئے۔ پس اس کے متعلق بھی خداوند تعالیٰ کافضل ہی ہو تو کچھ ہو سکتا ہے۔ ورنہ انسان کی مدد اپر کیا کام کر سکتی

ہیں۔ اس لئے بھی مجھ کو جرأت ہوئی۔ پس اب حضور غور فرمائے جو پہلو توی نظر آئے مجھ کو اس کی بابت حکم فرمایا جائے۔ اگر رشتہ قابل قبولیت ہو تو قبول فرمائے جو جلد تر مجھ کو مطمئن فرمایا جائے اور اگر ناقابل قبولیت ہو تو اس سے مطلع فرمائے سبکدوش فرمایا جائے۔ تا کہ دوسرا جگہ تلاش رشتہ کروں..... میرا بہت خیال مبارکہ نیگم صاحبہ کیلئے تھا مگر میں اور رشتہ کی تلاش میں بھی تھا۔ کیونکہ میرا ایمان ہے کہ بعد دعا جو کام ہو وہ با برکت ہوتا ہے۔ پس اگر منشاء خداوندی ہے وہ بہر صورت ہو کر رہے گا ورنہ نہ ہوگا۔ اس لئے میں مایوس ہونے والا نہیں۔ ہاں اگر منشاء الہی نہیں تو پھر رضا بقضا مجھ کو منشاء الہی کے ماتحت چلانا ضروری ہے۔

رقم محمد علی خاں

جواب

آپ نے جواباً رقم فرمایا:-

مکرمی و معظومی نواب صاحب۔ السلام علیکم۔ عزیزی عبد اللہ خاں کیلئے امۃ الحفیظ کے رشتہ کے متعلق آپ کی چند ایک تحریر یہ ملیں لیکن مشورہ اور استخارہ کا انتظار تھا۔ اب اس قابل ہوا ہوں کہ آپ کو کوئی جواب دے سکوں۔

امۃ الحفیظ کی عمر اس وقت بہت چھوٹی ہے اور سر دست ظاہر ا طور پر وہ شادی کے قابل نہیں یعنی اس حالت میں صرف نکاح بھی نامناسب معلوم ہوتا ہے۔

عزیزی عبد اللہ خاں نہایت نیک اور صالح نوجوان ہے اور اس کے متعلق ہمیں کسی قسم کا اعتراض نہیں بلکہ ہم سب اس رشتہ کو پسند کرتے ہیں اور خوش ہیں کہ اللہ تعالیٰ توفیق دے تو یہ رشتہ ہو جائے۔ لیکن پھر بھی کوئی وجہ معلوم نہیں ہوتی کہ ابھی سے یہ رشتہ کر دیا جائے۔

ہاں اس قدر وعدہ کر سکتے ہیں کہ اگر آپ کو اور آپ سے زیادہ لڑکے کو یہ رشتہ منظور ہو اور وہ عزیزہ کے بلوغ تک انتظار کرنا منظور کرے تو اس وقت تک کہ عزیزہ امۃ الحفیظ بالغ ہو، ہم اس رشتہ کا انتظار کریں گے۔ الا ما شاء اللہ اور اس کو دوسرا جگہوں پر ترجیح دیں گے۔ آگے آئندہ کے حالات کا اللہ تعالیٰ کو علم ہے۔

ہاں اگر کچھ مدت کے بعد عزیزہ کے ڈیل ڈول میں کوئی خاص تغیر معلوم ہو۔ جس سے جلد بڑھنے کی امید ہو تو اس وقت تک پھر اس تجویز پر غور ہو سکتی ہے۔ موجودہ حالات میں عزیزی عبد اللہ خاں کو

ایک ایسے عہد سے جکڑنے کی جس کے پورا ہونے کیلئے ابھی سال ہا سال کے انتظار کی صورت درپیش ہے۔ کوئی ضرورت نہیں معلوم ہوتی۔ امید ہے کہ آپ ان جوابات کو مناسب سمجھ کر ابھی اس معاملہ پر زور نہ دیں گے۔

والسلام خاکسار مرزا محمود احمد

آپ کیلئے دعا کر رہا ہوں۔ آپ تشریف لے جائیں اللہ تعالیٰ کامیاب والپس لائے۔

والسلام خاکسار مرزا محمود احمد

ہاں ایک نہایت ضروری امر ہے جس کیلئے آپ کے آنے تک انتظار نہیں ہو سکتا۔ اس کیلئے اگر آپ چند منٹ کیلئے کسی وقت آسکیں تو گفتگو ہو جائے۔

مرزا محمود احمد خاکسار والسلام

دوبارہ تحریک اور اس کی قبولیت

ایک سال تک اس بارہ میں خاموشی کے بعد آپ نے پھر ذیل کا عریضہ تحریر کیا۔

بِسْمِ اللّٰهِ الرَّحْمٰنِ الرَّحِيْمِ

سیدی حضرت خلیفۃ المسیح مکرم مسلمکم اللہ تعالیٰ السلام علیکم۔ حضور کو یاد ہو گا کہ ایک درخواست بدیں مضمون کہ اگر میرے بیٹے عبداللہ خاں کا رشتہ عزیزی امۃ الحنفیۃ سے منظور فرمایا جائے تو عنایت سے بعيد نہ ہو گا۔ جس پر ازراہ کرم حضور نے تحریر فرمایا تھا (ک) بوجوہ چند در چند سردست یہ معاملہ ملتوی رہنا چاہئے۔ جب مناسب وقت ہو گا۔ تو اول آپ کو ترجیح دی جائے گی۔ میں حضور کے فرمانے کے بمحض خاموش تھا۔ مگر چونکہ مجھ پر اکثر ہموم و غوم کا دفور رہتا ہے۔ اور صحت بھی اچھی نہیں رہتی اور رہی سہی امید کو منذر رخوابوں نے توڑ دیا ہے۔ جس سے دنیا سے طبیعت سرد معلوم ہوتی ہے اور زندگی کا بھروسہ کم۔ پس اگر میری حیات میں یہ کام ہو جائے تو کم از کم ایک لڑکے سے تو میں بے فکر ہو جاؤں۔ آج کل امتحان دینے کی وجہ سے لڑکے فارغ بھی ہیں۔ اگر ان ایام فراغت میں حضور یہ رشتہ منظور فرمائے کرنکا حکم از کم پاہنڈ تو ہو جائے گا۔ تو دفع بعد بلوغ ہو سکتی ہے۔ امید ہے کہ حضور میری اس درخواست کو منظور فرمائیں گے۔

محمد علی خاں

نواب صاحب کی تحریک کو شرف قبولیت بخشنا گیا۔ چنانچہ حضور نے تحریر فرمایا۔

بِسْمِ اللَّهِ الرَّحْمَنِ الرَّحِيمِ
كَرْمِي نَوَابِ صَاحِبِ - السَّلَامُ عَلَيْكُمْ

امۃ الحفیظ کے رشتہ کے متعلق آپ نے جو خط لکھا تھا۔ اس کے متعلق بعد مشورہ اب آپ کو کچھ لکھنے کے قابل ہوا ہوں۔

امۃ الحفیظ اس وقت بہت کمزور اور کم عمر ہے۔ اس لئے ابھی تین سال تک وہ رخصت ہونے کے ناقابل ہے اس لئے اگر آپ اور میاں عبداللہ خاں اس بات پر راضی ہوں کہ رخصت کرنا تین سال تک ہمارے اختیار میں ہوگا اور یہ کہ مہر اسی طرح جس طرح عزیزہ مبارکہ بیگم کا لکھا گیا تھا لکھا جائے گا گو مقدار کم مثلاً پندرہ ہزار ہوتا یہ رشتہ ہمیں منظور ہے۔ موخر الذکر شرط صرف حضرت صاحب کی احتیاط کے مطابق ہے۔ دوم جب لڑکی رخصت ہو تو الگ مکان میں الگ انتظام کے ماتحت رہے۔ کیونکہ بصورت دیگر ہنوں میں اختلاف کا خطرہ ہوتا ہے۔

خاکسار مرزا محمود احمد

اس خط کا جواب آج ہی مل جانا چاہئے۔

نواب صاحب نے جواباً عرض کیا۔

دارالسلام دارالامان قادریان رَبِّسِمِ اللَّهِ الرَّحْمَنِ الرَّحِيمِ
4 جون 1915ء سیدی حضرت خلیفۃ المسکن علیہ السلام سلمکم اللہ تعالیٰ
السلام علیکم۔ حضور کا والا نامہ پہنچا محمد عبداللہ خاں کو بھی دکھلا دیا۔ ہم دونوں کو حضور کی
شراط ہر سہ گانہ میں کوئی عذر نہیں۔

مہر 15 ہزار منظور۔ الگ مکان سے عذر نہیں۔ کیونکہ قرآن شریف سے اشارہ معلوم ہوتا ہے تین سال تک تودیع نہ ہو یہ بھی ناقابل پذیرائی نہیں۔ حضور کو تو یہ لکھنا ہی مناسب نہ تھا۔ کیونکہ میرے سابقہ عمل کے حضور واقف۔ پھر بہ سبب رشتہ داری اور دینی یعنی حضور مندوں ہیں اور عبداللہ خادم۔ حضور پیر ہم مرید۔ اس لئے حضور کوئی ایسا معاملہ کرہی نہیں سکتے۔ کہ ایک فریق کا نفع اور دوسرے کا نقصان ہو۔ پس جیسے حضور اس طرف ذمہ دار اور وکیل و مرتبی۔ اسی طرح اس طرف سے بھی۔ پھر میں اپنے اوپر کیوں رکھوں میں حضور ہی کے سپرد کرتا ہوں کہ جو حضور مناسب تصور فرمائیں۔ مجھ کو اس میں کوئی عذر نہیں۔ حضور تین سال پانچ بعد تودیع تصور فرمائیں۔ یہ (الفاظ پڑھنے نہیں

گئے۔ نقل) بعد بلوغ تولدیع مناسب تصور فرمائیں۔ عین مقصود ہے۔ ایک احاطہ مکان جدا مناسب تصور فرمائیں یہ قبول۔ بالکل جدا درست تصور فرمائیں۔ وہ مناسب۔ خلاصہ یہ کہ جو آپ مناسب تصور فرمائیں۔ وہ ہی مناسب۔ پس آپ ہی اس طرف سے وکیل ذمہ دار مرتبی، ولی، سب کچھ، میں حضور ہی پر چھوڑتا ہوں۔ میں نے نہ مبارکہ بیگم صاحبہ کے موقع پر عذر کیا اور نہ اب۔ حضرت نے ایک سال فرمایا۔ وہ منظور کیا۔ پانچ سال کہا۔ اس سے انکار نہیں کیا۔ ایک سال فرمایا، اس سے نہ پھیرا۔ تین دن فرمایا۔ نہایت شکریہ سے قبول کیا۔ بس اب حضور جو کچھ مجھ کو کہنا چاہیں خود ہی میری جانب سے اپنے ارشاد کا جواب دیں کیونکہ میں حضور کی رائے کے خلاف عذر ہی نہیں کرتا۔

محمد علی خاں

اعلان نکاح

نواب صاحب نے حضور کی خدمت میں تحریر کیا:-

بِسْمِ اللّٰهِ الرَّحْمٰنِ الرَّحِيْمِ

دارالسلام 6 جون 1915ء

سیدی حضور خلیفۃ المسیح علیہ السلام مکرم معظم سلمکم اللہ تعالیٰ

السلام علیکم۔ حضور کو غالباً معلوم ہے کہ میری طبیعت میں ایسے موقع شادی وغیرہ میں نہایت سادگی ہے۔ چنانچہ پہلے جو شادیوں کا سامان ہوا تھا۔ وہاں بھی سادگی رکھی گئی تھی۔ میرے نکاح کے موقع پر جو کچھ ہوا وہ حضرت کے حکم اور منشاء کے مطابق ہوا تھا۔ اب حضور کے حکم کا طالب ہوں۔ کیونکہ حضرت مسیح موعودؑ کی جگہ اب حضور ہیں۔ پس بالکل سادگی اس موقع نکاح عبداللہ پر ہونی چاہئے یا مثل سابق جیسا کہ میرے نکاح پر عمل ہوا تھا۔ تاکہ ویسا سامان کیا جائے۔ حضور اسی وقت اگر عنایت جواب سے مشکور فرمائیں تو مجھ کو سہولت رہے گی۔

محمد علی خاں

السلام علیکم۔ مجھے تو معلوم نہیں کہ اس وقت کیا ہوا تھا۔ کہ اب وہ ہو یا نہ ہو، آپ کو جس طرح سہولت ہو کریں۔ ہماری طرف سے یہ معاملہ آپ پر ہی چھوڑا جاتا ہے۔

خاکسار مرزا محمود احمد

بوقت اعلان نکاح حضرت مولانا غلام رسول راجیکی صاحبؒ نے خطبہ مسنوہ پڑھ کر فرمایا۔ ۰
”آج کا دن خدا تعالیٰ کے نشانوں میں سے ایک نشان۔ حضرت مسیح موعود علیہ الصلوٰۃ والسلام

① حضرت ڈاکٹر میر محمد سعیل صاحب کی وجہ سے حضور نے تحریر فرمایا:-

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ
مَكْرُمِي نَوَابِ صَاحِبِ السَّلَامِ عَلَيْكُمْ۔ آپ کا خط مل گیا۔ چونکہ ڈاکٹر صاحب بھی آئے ہوئے ہیں اس لئے
بہتر ہے کہ میر کے دن نکاح ہو جائے۔
نواب صاحب نے استفسار انجمن تحریر کیا:-

بِسْمِ اللَّهِ الرَّحْمَنِ الرَّحِيمِ
سیدی حضرت خلیفۃ المسیح علیہ السلام مکرم و معظم سلمکم اللہ تعالیٰ
السلام علیکم۔ غالباً نکاح بعد عصر ہو گا۔ مگر احتیاطاً حضور سے ملتی ہوں کہ کیا بعد عصر ہو گا یا کسی اور وقت تاکہ
اس وقت حاضر ہو جائیں۔
حضور نے تحریر فرمایا:-

مرزا محمود احمد
انشاء اللہ نما زعمر کے بعد بڑی مسجد میں ہو گا۔
ذیل کا انشاً امام ضبط تحریر میں لایا گیا۔

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ
مهر نامہ از جانب محمد عبداللہ خاں صاحب
باعت تحریر آنکہ

جو کہ 7 جون 1915ء بروز دوشنبہ کو میرا نکاح امۃ الحفیظ بیگم دختر سیدنا و مولانا و امامنا حضرت مرزا غلام
احمد صاحب مسیح موعود علیہ السلام مرحوم و مغفور رکنیں قادیانی ضلع گورا سیپور سے بعض مہر مبلغ
15000 پندرہ ہزار روپیہ کلدار جس کے نصف ساڑھے سات ہزار ہوتے ہیں ہوا ہے۔ یہ پندرہ ہزار
روپیہ مہر امۃ الحفیظ بیگم صاحبہ مذکورہ کا بطور مہر موجل مقرر ہوا ہے جو میرے اور میرے ورثاء پر حق واجب ہے۔
پس زوجہ ام مذکورہ جب چاہیں اس رقم کو مجھ سے یا میرے ورثاء سے وصول کر سکتی ہیں۔ پس یہ چند کلمات بطور
مهر نامہ و اقرار نامہ و سند کے آج لکھ دیئے کہ عند الحاجت کام آئیں۔

کی صداقتوں میں سے ایک عظیم الشان صداقت اور آیات اللہ میں سے ایک آیت اللہ ہے۔① دنیا میں بہتیرے نکاح ہوئے ہیں اور ہوں گے۔ مگر یہ نکاح جس کا خطبہ پڑھنے کیلئے میں مامور

﴿بِقِيَّةِ حَاشِيَّةِ اعْلَانِ نَكَاحٍ كَمَتْعَلِّقِ النُّفُضِ نَنْشَأُ كَيْاً﴾

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّيُ عَلَى رَسُولِهِ الْكَرِيمِ

رَحْمَةُ اللَّهِ وَبَرَّ كَاتِبِهِ عَلَيْكُمْ أَهْلَ الْبَيْتِ إِنَّهُ حَمِيدٌ مُجِيدٌ

قرآن السعدین

آج 7 جون 1915ء مطابق 23 ربیع المجب 1333ھ دو شنبہ مبارک دو شنبہ ہے جبکہ خدا کے برگزیدہ نبی مسیح موعودؑ کی صاحبزادی امۃ الحفیظ (جن کو خدا تعالیٰ نے اپنے کلام پاک میں دخت کرام فرمایا ہے اور جو خدا کے نشانوں میں ایک نشان ہیں۔ (حقیقتہ الوجی ص 218) کا نکاح مکرم معظم جناب خان صاحب محمد علی خان صاحب کے صاحبزادہ میاں محمد عبداللہ خاں صاحب سے ہوا۔

حضرت نواب صاحب اور ان کا فرزند راجمند نہایت ہی خوش قسمت ہیں کہ ان کو وہ شرف ملا جو تیرہ سو سال میں کسی فرد بشر کو حاصل نہیں ہوا۔ اور پھر میاں محمد عبداللہ خاں صاحب جو بجا ڈالا پنے اخلاق حمیدہ و صفات نکو ہیدہ و پابندی احکام کتاب و سنت و اطاعت مسیح موعود و فرماداری خلفاء مسعود کے ایک قابل تعریف نوجوان ہیں۔ ہزار ہا مبارک کباد کے مستحق ہیں جن کے جبالہ نکاح میں وہ مبارک خاتون آتی ہے کہ اس کے بعد لوگ ہزاروں لاکھوں نکاح کریں گے۔ مگر یقیناً وہ خدا کے مسیح موعودؑ خدا کے رسول۔ خدا کے نبی جَرِی اللَّهِ فِی حُلَلِ الْأَنْبِیَاءِ کی بیٹی نہ ہوگی۔ پس یہ بہت بڑا انعام الہی ہے جو اس خاندان پر ہوا اور جتنا بڑا انعام ہوتا ہے ذمہ داری ہوتی ہے اس لئے ہم جماعت احمدیہ کی طرف سے تمام خاندان رسالت اور خاندان حضرت نواب صاحب کو مبارکباد دیتے ہوئے دعا کرتے ہیں۔ کہ الہی یہ قرآن السعدین مبارک ہو۔ اور ان سے مسیح موعودؑ کی نسل بڑھے، پھلے اور پھولے اور وہ تمام ان کمالات اور انعامات کی وارث ہو جن کا حضرت مسیح موعود علیہ اصلوٰۃ والسلام اور ان کی اولاد و احفاد سے وعدہ ہے۔ اللَّهُمَّ آمِينَ يَا رَبَّ الْعَالَمِينَ (مورخہ 10 جون 1915ء)

① حضرت مسیح موعودؑ کا الہام ہے یَوْمُ الْإِثْنَيْنِ مَا يَوْمُ الْإِثْنَيْنِ چونکہ یہ نکاح دو شنبہ کے دن قرار پایا۔ جس سے ایک پیشگوئی پوری ہوئی۔ اس لئے یہ دن مسیح موعودؑ کی صداقت کے نشانوں میں سے ایک نشان قرار دیا گیا۔

ہوا ہوں۔ کچھ اور ہی شان رکھتا ہے۔ حضرت عزیزہ مکرمہ امۃ الحفیظ حضرت مسیح موعودؑ کے نشانوں میں سے ایک بہت بڑا نشان ہے۔ آپ کی پیدائش کے متعلق حضرت صاحب کا الہام ہے ”دخت کرام“ اور اللہ تعالیٰ کے فضل سے اس دخت کرام کو ایک اور رنگ میں حضرت مبارک احمد کارنگ بھی دیا ہے۔ کرام کریم کی جمع ہے اور اس کو جمع میں خدا تعالیٰ نے اس لئے رکھا کہ چونکہ حضرت مسیح موعود علیہ السلام جَرِيْعُ اللّهِ فِيْ حُلْمِ الْأَنْبِيَاءِ تھے..... الْهَامُ ”کَتَبَ اللّهُ لَأَغْلِبَنَّ آنَا وَرُسُلِيُّ“ کی شریح میں فرماتے ہیں کہ:-

خدا تعالیٰ نے مجھے تمام انیاء علیہم السلام کا مظہر ٹھہرایا ہے (حاشیہ حقیقتہ الوجی ص 72) اس لئے دخت کرام کے دوسرے لفظوں میں یہ معنی ہوئے کہ چونکہ حضرت مسیح موعود علیہ السلام پر تمام انیاء کا مفہوم صادق آتا ہے اس لئے گویا عزیزہ امۃ الحفیظ سارے انیاء کی بیٹی ہیں۔ دوسرے پہلو کے لحاظ سے صاحبزادہ مبارک احمد کے رنگ میں اس طرح سے ہیں کہ حضرت مسیح موعودؑ نے فرمایا:

یہ پانچوں جو کہ نسل سیدہ ہیں
یہی ہیں پنچتن جن پر بنا ہے

حضور نے جب یہ فرمایا صاحبزادہ مبارک احمد اس وقت زندہ تھے اور مبارک احمد کے سمیت پنچتن تھے۔ لیکن جب مبارک احمد فوت ہو گئے تو اب یہ جو پنچتن کا لفظ تھا۔ مبارک احمد کے فوت ہو جانے پر عزیزہ امۃ الحفیظ ہوئی۔ نہ ہوتی تو ایک مخالف کہہ سکتا تھا کہ بتاؤ اب پنچتن کون ہیں۔ سو خدا کے فضل سے پنچتن کے عدد کی صداقت کو بحال رکھنے کیلئے خدا کی طرف سے عزیزہ مکرمہ کا وجود مبارک احمد کے قائم مقام ظہور میں لا یا گیا۔ پس عزیزہ امۃ الحفیظ کا وجود حضرت مسیح موعود علیہ السلام کی صداقت کے نشانوں میں سے ایک بہت بڑا نشان ہے۔ اس لئے میں نے یہ عرض کیا ہے کہ اس نکاح کو دوسرے نکاحوں پر فضیلت اور خصوصیت حاصل ہے اور ان معنوں میں یہ نکاح ایسا ہے جس کے مقابلہ میں دنیا کا اور کوئی نکاح اس شان اور مرتبہ کا نہ ہو گا۔ کیونکہ یہ نکاح خدا تعالیٰ کے ایک نبی بلکہ عظیم الشان نبی کی صداقتوں میں سے ایک صداقت ہے۔

میں نے یہ جو چند آیات پڑھی ہیں۔ ان کا خطبہ نکاح میں پڑھانا مسنون اور نبی کریم ﷺ کے کلمات طیبات سے ثابت ہے۔ ان آیات میں زن و مرد کے تعلقات نکاح کے اغراض اور آئین

پرروشنی ڈالی گئی ہے اور بتایا گیا ہے کہ ایک مسلم جو نکاح کرتا ہے اور اسلام زن و شوی کے تعلقات قائم کرنے کی ہدایت دیتا ہے تو وہ کس غرض پر مبنی ہونے چاہتیں۔ ان آئینوں میں ایک لفظ کا بڑا تکرار آیا ہے اور وہ تقویٰ کا لفظ ہے۔ گویا خدا تعالیٰ نے مسلمانوں کے نکاح کی غرض ہی تقویٰ رکھی ہے۔ تقویٰ ایک الیکی چیز ہے۔ جس کے متعلق خدا تعالیٰ فرماتا ہے وَمَنْ يُقْرِبَ اللَّهَ يَجْعَلُ لَهُ مَخْرَجاً۔ یعنی اگر انسان کے راستے میں کسی قسم کی مشکلات ہوں اور وہ ان سے نکنا چاہے اور نکلنے کی طاقت نہ رکھتا ہو تو تقویٰ کرے۔ اس کے ذریعہ اللہ تعالیٰ اس کیلئے وہ سامان پیدا کر دے گا۔ جن کی وجہ سے ان مشکلات سے مخلصی پا جائے گا۔ پھر فرمایا وَيَرْزُقُهُ مِنْ حَيْثُ لَا يَحْتَسِبُ۔ اور اس کو تقویٰ اختیار کرنے کی وجہ سے بلا حساب اور بلا تکلیف رزق دیا جائے گا۔ گویا اس میں یہ بتایا کہ اگر ایک ایسا انسان ہو جس کو نکاح کرنے کی ضرورت ہو لیکن نکاح کرنے کے سامان موجود نہ ہوں اور وہ عاجز مفلس اور کرگال ہو تو اسے چاہئے کہ تقویٰ اختیار کرے۔ تقویٰ سے یہ ہو گا کہ جس قدر مشکلات بھی اس کے راستے میں روک ہوں گی خدا تعالیٰ ان کو دور کر دے گا۔ اور اس کو ان سے نکال دے گا۔ دوسرا زن و شوی کے تعلقات کے بعد بھی مشکلات بڑھ جاتی اور پیدا ہو جاتی ہیں۔ مثلاً رزق کے متعلق اور ایسا ہی اولاد وغیرہ کے متعلق تو اللہ تعالیٰ اس کیلئے بھی فرماتا ہے کہ جب تمہارے تعلقات قائم ہونے سے تمہیں یہ مشکلات پیش آئیں گی۔ تو تقویٰ کرنے سے یہ بھی دور ہو جائیں گی اور اللہ تعالیٰ خود تمہیں رزق دے گا۔ جو بغیر حساب کے ہو گا۔ اور بلا محنت ہو گا۔ بشرطیکہ تم متقدمی ہو جاؤ۔ اس لحاظ سے یہ بات اولاد پر بھی چسپاں ہو سکتی ہے کہ جو نکاح تقویٰ کی غرض سے کیا جائے گا۔ اس سے جو اولاد ہو گی وہ بہت پاکیزہ اور کثرت سے ہو گی اور ایسے رنگ میں ہو گی کہ تمہیں اس کا وہم و مگان بھی نہ ہو گا کہ کس طرح سے نیک ہو گی ہے۔ حضرت ابراہیم علیہ السلام کے متعلق مشاہدات سے اور نیز تاریخ سے ثابت ہے کہ ان کی اتنی اولاد ہوئی کہ شاید ہی کسی اور نبی کی ہوئی ہو گی۔ اس کا باعث یہی تھا کہ انہوں نے تقویٰ کیلئے نکاح کیا اور ان کا تقویٰ بہت بڑا تقویٰ تھا۔ حضرت مسیح موعودؑ فرماتے ہیں۔

میں کبھی آدم کبھی موسیٰ کبھی یعقوب ہوں

نیز ابراہیم ہوں نسلیں ہیں میری بیشمار

یعنی ابراہیم علیہ السلام کی طرح میری اولاد بھی بے شمار ہے تو حضرت ابراہیم علیہ السلام کی طرز پر جو نکاح ہوتا ہے یعنی تقویٰ پر جس کی بناء ہوتی ہے۔ اس سے اولاد بے حساب اور پاکیزہ ہوتی

ہے۔ یہ تقویٰ کے فوائد ہیں۔ ان آئتوں میں ان ہی فوائد کو کھول کر پیش کیا گیا ہے۔ اللہ تعالیٰ فرماتا ہے یَا إِيَّاهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ ۚ اے لوگو! تم اپنے اس رب کے لئے تقویٰ اختیار کرو۔ جس نے تمہیں ایک نفس سے پیدا کیا اور اسی کی جنس سے اس کے زوج کو پیدا کیا۔ آگے فرمایا۔ وَبَتَ مِنْهُمَا رِجَالًا كَثِيرًا وَنِسَاءً۔ تمہارے نکاح کی یہ غرض بھی ہو کہ تم تقویٰ اختیار کرو لیکن یہ بھی ہو کہ تم سے رجال اور نساء بھی ہوں اور تم سے یہ سلسلہ چلے۔ لیکن یہ سلسلہ بھی تقویٰ کے نیچے ہو۔ ورنہ کیا کفار کی اولاد نہیں ہوتی۔ یا حیوانوں کے اولاد نہیں ہوتی اور ان سے سلسلہ نہیں چلتا۔ پھر مسلمانوں اور دوسرے لوگوں اور حیوانوں میں فرق ہی کیا ہوا؟۔ مسلمانوں کا تو یہ کام ہے کہ نکاح تقویٰ کے ماتحت کریں تاکہ نیک اولاد پیدا ہو۔ اسی بناء پر آنحضرت ﷺ نے فرمایا ہے کہ نکاح کرو اور ضرور کرو۔ چنانچہ فرمایا۔ أَنِّكَاحٌ مِنْ سُنْنَتِي فَمَنْ رَغَبَ عَنْ سُنْنَتِي فَلَيُسَمِّنْ ۝۔ یعنی نکاح کرنا میری سنت ہے اور جو اس میری سنت سے اعراض کرتا ہے وہ مجھ سے نہیں ہے۔ پس اگر کوئی تقویٰ اور آنحضرت ﷺ کی سنت کو ملحوظ خاطر رکھ کر نکاح کرے تو بڑے فائدہ اور بڑے ثواب کا مستحق ہوگا۔ پھر آنحضرت ﷺ نے فرمایا۔ تَنَاكُحُوا وَتَوَالَّدُوا۔ کہ نکاح کرو اور اولاد بڑھاؤ۔ میں قیامت کے دن اپنی امت کی کثرت پر فخر کروں گا۔ اب ان اغراض اور نیز آنحضرت ﷺ کے مقاصد کو منظر رکھ کر جو نکاح ہو۔ وہ بہت ہی با برکت ہوگا اور بہت اچھی اولاد ہوگی۔ خدا تعالیٰ نے دوسری جگہ فرمایا ہے نِسَاءٌ كُمْ حَرُثٌ لَكُمْ عورتیں تمہاری کھیتیاں ہیں۔ یعنی جیسے کاشتکار اپنی کھیتیوں میں پا کیزہ اور اعلیٰ درجہ کی پیداوار کاشت کرتا ہے۔ تمہیں بھی اپنی ان کھیتیوں میں پا کیزہ پیدا اور کیلئے کاشت کرنا چاہئے۔ یعنی یہ کاشت تقویٰ کے طرز پر ہونی چاہئے۔ اگر کوئی تقویٰ سے یہ کاشت کرے گا تو اس کی اولاد ضرور اعلیٰ درجہ کی ہوگی۔ پھر خدا تعالیٰ نے عورتوں کے ساتھ نکاح کرنے کے اور بھی کئی اغراض بیان فرمائے ہیں۔ چنانچہ فرمایا۔ هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ۔ کہ وہ تمہارے لئے لباس کا فائدہ دیتی ہیں اور تم ان کیلئے لباس کا فائدہ دیتے ہو۔ لباس کا فائدہ بھی خدا تعالیٰ نے خود ہی بتا دیا۔ یہی نبی ادَمَ قَدْ أَنْزَلْنَا عَلَيْكُمْ لِبَاسًا يُوَارِى سَوَاتِكُمْ وَرِيشًا۔ کہ لباس سے انسان کی شرم گا ہیں ڈھکی جاتی ہیں۔ اسی طرح زن و مرد کے تعلقات کی وجہ سے بہت سی مرد اور عورت کی برا بیاں ڈھانپی جاتی ہیں۔ اگر یہ مرد و عورت کا تعلق نہ ہو تو ممکن ہے کہ وہ جذبات اور طبعی تقاضے جو مرد و عورت کو لگے ہوئے ہیں۔ غلط طور پر استعمال کئے

جائیں اور آنکھ، زبان، کان، ہاتھ سے گزر کر انسان کو کبیرہ گناہ کا بھی مرتكب بنا دیں اور جب کوئی بدی ہوگی تو گویا وہ بدی کرنے والا انسان ننگا ہو جائے گا۔ کیونکہ ہر ایک گناہ کے سرزد ہونے سے انسان اسی طرح شرمند ہوتا ہے جس طرح کہ ننگا ہونے سے شرمند ہوتا ہے۔ اللہ تعالیٰ فرماتا ہے ان بدیوں کو ڈھانپنے کیلئے عورتوں کو مردوں کا لباس بنایا ہے اور یہ جذبات جو بدیوں کی طرف لے جاتے ہیں۔ صرف مردوں کو ہی نہیں لگے ہوئے۔ بلکہ عورتوں کو بھی لگے ہوئے ہیں اسی لئے جیسے عورتیں تمہارا لباس ہیں تم بھی ان کا لباس ہوا سی لئے یہ فرمایا۔ تَسَاءَءُ لَوْنِ بِهِ وَالْأَرْحَامِ۔ اس میں یہ اشارہ ہے کہ کچھ عورت کے حقوق مرد پر ہیں اور کچھ مرد کے حقوق عورت پر ہیں۔ پس تم آپس میں ایک دوسرے سے اپنے حقوق مانگ لو۔ اس میں ایک دوسرا پہلو وہ بھی ہے جو جذبات سے تعلق رکھتا ہے وہ یہ کہ ان جذبات کا خاصہ ہے کہ وہ اپنے تقاضوں کو پورا کرنا چاہتے ہیں کہ ایسا ایسا ہو۔ ایسے وقت میں اگر کوئی انسان جذبات کی تحریک سے اپنے طبعی تقاضوں کو پورا کرنے کی خواہش کرے۔ تو ممکن ہے کہ وہ جائز ہو یا ناجائز۔ تو اللہ تعالیٰ فرماتا ہے کہ ہم نے نکاح اس لئے رکھا ہے کہ مرد کی فطرت میں ان جذبات کے نیچے جو تقاضے پائے جاتے ہیں۔ وہ ان کو عورت سے جائز طور پر مانگ لے اور جو عورت کی فطرت میں تقاضے ہیں وہ مرد سے مانگ لے۔

نکاح کے موقع پر ایک اور آیت بھی پڑھی جاتی ہے جو سورہ احزاب کے آخر میں ہے وہ یہ ہے کہ يَا إِيَّاهَا الَّذِينَ أَمْنُوا اتَّقُوا اللَّهَ وَقُولُوا قَوْلًا سَدِيدًا۔ یعنی ایمان والو! تقوی اللہ کو اختیار کرو اور منہ سے بات کہو تو صاف اور سیدھی کہو بعض نکاح اس قسم کے ہوتے ہیں جن میں مبالغہ، دھوکہ، اور فریب کو کام میں لا کر اپنے فائدہ کی غرض سے دوسرے کو نقصان پہنچایا جاتا ہے۔ اس لئے فرمایا کہ تم جو نکاح کا یہ معاہدہ کرو تو یہ اس بناء پر ہو کہ سب سے پہلے تقوی تمہارے مدنظر ہو۔ تقوی سب برائیوں کی جڑ کا ٹھاٹا ہے۔ خدا تعالیٰ نے تقوی کا لفظ بیان فرمایا کہ پھر اس کی تائید میں کئی اور الفاظ اور آیتیں ساتھ رکھی ہیں۔ ان ہی میں سے ایک یہ آیت ہے فرمایا اس معاملہ میں نیچے دار طبیعت کے ساتھ مغالطہ اور خطرناک طرز عمل اختیار نہ کرو۔ بلکہ بہت صاف اور سیدھی اور وہ بات جو حسن معاشرت اور حسن معاملت کے اعلیٰ پیمانہ پر قائم ہو۔ وہ کہونہ کہ پیچیدہ، دھوکہ دینے والی اور شریعت کے خلاف۔ پھر فرمایا اس کے فوائد یہ ہوں گے کہ يُصْلِحُ لَكُمْ أَعْمَالَكُمْ وَيَغْفِرُ لَكُمْ ذُنُوبَكُمْ۔ تمہارے اعمال جو تقوی اور زبان کی راستی کے نیچے ہوں گے ان کی اصلاح کی جائے گی۔ دنیا میں

فسادِ تقوی کے چھوڑنے اور زبان کی ناراستی کی وجہ سے ہوتے ہیں۔ آنحضرت ﷺ نے فرمایا ہے کہ میں اس شخص کے بہشت میں جانے کیلئے ضامن ہوتا ہوں جو دو چیزوں کو قابو میں رکھے ایک زبان کو دوسرے وہ جودو نوں رانوں کے درمیان ہے۔ واقعہ میں انسان سے جس قدر شرور سینات اور جرام سرزد ہوتے ہیں ان کا بڑا ذریعہ یہی دونوں چیزیں ہیں اور اگر اللہ کے فضل سے ان پر قابو پالیا جائے تو انسان کی بہت سی اصلاح ہو جاتی ہے۔ خدا تعالیٰ نے اس دوسری چیز کیلئے تو فرمایا کہ تقویٰ کرو اور زبان کیلئے فرمایا کہ فُوْلُواْ فَوْلًاْ سَدِيدًا۔ اس سے تمہارے گناہ بخشنے جائیں گے۔ آگے فرمایا کہ کس رنگ میں تقویٰ ہو۔ ممکن ہے لوگ اپنے رسم و رواج پر عمل کر کے ہی کہہ دیں۔ کہ ہم تقویٰ کی راہ پر چل رہے ہیں۔ اس لئے اس کی تشریح فرمادی وَ مَنْ يُطِعِ اللَّهَ وَرَسُولَهُ يُعَذِّبَ تقویٰ اور قولِ سدید وہی ہے جو اللہ اور رسول کی اطاعت کے نیچے ہو اور قرآن اور سنت کے مطابق ان آیتوں کے بعد آنحضرت ﷺ ایک اور آیت بھی پڑھتے تھے۔ اس میں بھی تقویٰ ہی پر زور دیا گیا ہے۔ وہ آیت یہ ہے۔ يَا يُهَا الَّذِينَ امْنُوا اتَّقُوا اللَّهَ وَلْتَنْظُرْ نَفْسُكُمْ مَا قَدَّمْتُ لِعَدِ وَاتَّقُوا اللَّهَ إِنَّ اللَّهَ خَيْرٌ بِمَا تَعْمَلُونَ۔ اس آیت میں حصول تقویٰ کا طریق بتایا ہے۔ اور وہ دو طریق پر۔ ایک وَلْتَنْظُرْ نَفْسُكُمْ مَا قَدَّمْتُ لِعَدِ یعنی ہر ایک نفس کو یہ دیکھنا چاہئے کہ اس نے کل کیلئے کیا فکر کی۔ اس سے اعمال کردہ کی جزا اوسرا کی طرف توجہ دلا کر ہوشیار کیا ہے۔ کیونکہ بھی بدی کی جزا سزا پر ایمان ہونے سے ضرور ہے کہ انسان تقویٰ کرے اور بد عملیوں سے نیچے کی کوشش کرے۔ دوسرے انَّ اللَّهَ خَيْرٌ بِمَا تَعْمَلُونَ۔ یعنی اللہ تعالیٰ تمہارے اعمال سے خبردار ہے۔ خدا تعالیٰ کی صفت خبیر پر ایمان لانے سے بھی انسان میں تقویٰ پیدا ہو جاتا ہے۔ کیونکہ جب انسان اس بات کا یقین کر لے گا۔ کہ خدا تعالیٰ میری ہر حرکت و سکون میرے ہر قول و فعل اور ہرنیت عمل سے خبردار اور آگاہ ہے تو..... وہ ضرور بدی سے نیچے کی کوشش کرے گا۔

غرض تقویٰ کا ہونا نہایت ہی ضروری امر ہے۔ اور تقویٰ کے بغیر سب کچھ ہیچ۔ لیکن یہ نکاح جس کا خطبہ پڑھنے کیلئے بھی حکم دیا گیا۔ اس کے متعلقین میں سے کوئی بھی ایسا نہیں کہ جو مجھ سے تقویٰ کی با تین سننے کا محتاج ہو۔ کیونکہ جو خدا تعالیٰ کا رسول ہوتا ہے۔ جب سب پاک ہدایتیں اور سچی تعلیمیں وہ خود دینے والا ہوتا ہے اور کوئی کام ایسا نہیں ہوتا۔ جس میں رسول کی طرف سے کامل نمونہ پیش نہ ہوتا ہو تو اس نمونہ کے جب پہلے وارث بھی متعلقین ہیں تو پھر ان کو مجھ سے کچھ سننے کی احتیاج کیسے؟

(یہ) اس عزیزہ کا نکاح ہے جو خدا تعالیٰ کے نشانوں میں سے ایک نشان ہے۔ پھر اس عظیم الشان انسان کی صداقت کا نشان ہے۔ جو خدا کا عظیم الشان مرسل اور عظیم الشان نبی ہے جس کی صداقت اور آیات صداقت کی تجلیات سے زمانہ منور اور بھرا ہوا ہے۔ اور کوئی ملک کوئی علاقہ اور کوئی جگہ خالی نہیں اور کوئی زمین کا خطہ اور آسمان کا افق ایسا نہیں جہاں آپ کی صداقتیں جلوہ گرنہ ہوں اس لحاظ سے اگر دیکھا جائے تو کیا حضرت عزیزہ کا وجود اور کیا نکاح کوئی معمولی بات ہیں۔ حضرت حَرِيْ اللّهِ فِيْ حُلَلِ الْأَنْبِيَاءِ کا وجود جو تمام رسولوں کے کمالات کی حقیقت جامع ہے۔ آپ کی بیٹی کا نکاح ایک عظیم الشان چیز اور نہایت ہی مبارک تقریب ہے اور بہت بڑی سعادت ہے ان لوگوں کی جن کو یہ تعلق حاصل ہوا ہے۔ حضرت مسیح موعودؑ فرماتے ہیں طُوبیٰ لِعَيْنِ رَأَتِنِيْ قَبْلَ وَقْتِيِّ۔ (تکہ بغداد) اور طُوبیٰ لِمَنْ عَرَفَنِيْ أَوْ عَرَفَ مَنْ عَرَفَنِيْ۔ (خطبہ الہامیہ) مبارک ہے وہ جس نے مجھے دیکھا اور مبارک ہے وہ جس نے مجھے پہچانا۔ یا میرے پہچانے والے کو پہچانا۔ یہ بہت ہی بڑی سعادت ہے۔ ایک وقت آئے گا جبکہ لوگ حضرت مسیح موعودؑ کے صحابہ کو تلاش کریں گے اور یہ بتا کریں گے۔ کہ کاش ہمیں حضرت مسیح موعودؑ کو دیکھنے والا ہی کوئی دکھائی دے۔ ایک وقت آئے گا جس وقت بادشاہ کہیں گے کہ کاش ہم مفلس ہوتے۔ تگ دست اور محتاج ہوتے۔ مگر حضرت مسیح موعودؑ کے چہرہ پر نظر ڈالنے کا موقعہ پالیتے اور ہم مسیح موعودؑ کے صحابہ میں شامل ہوتے اور وہ بادشاہ جو اس سلسلہ میں آنے والے ہیں اس بات پر رشک کریں گے۔ کہ کاش ہمیں یہ تخت حکومت اور سلطنت نہ ملتی مگر مسیح موعودؑ کے درکی گدائی حاصل ہو جاتی۔ وہ نہایت حسرت سے اس طرح کہیں گے لیکن ان با توں کونہ پاسکیں گے۔ لیکن کیا آپ لوگ کچھ کم درجہ رکھتے ہیں؟ نہیں بلکہ آپ کا درجہ تو یہ ہے۔

سے بندگان جناب حضرت او سربر سر تاج دار مے پیغم

آپ ان کی (کے۔ نقل) حضرت کے غلام ہیں۔ کیا یہ آپ لوگوں کیلئے کچھ کم سعادت ہے کہ روحانی رنگ میں آپ کوتا جدار کہا گیا ہے۔ اب فرمائیے کہ حضرت مسیح موعودؑ کے دیکھنے والا انسان کس سعادت کا مستحق ہے۔ پھر جس نے آپ کو دیکھا اور آپ کے ہاتھ سے ہاتھ ملایا اس کا کیا درجہ ہے؟ پھر ایک اور گروہ ہے جو سعادت میں بہت ہی بڑھ گیا ہے۔ اس میں ایک وہ مبارک انسان ہے جس کے ہاں حضرت مسیح موعودؑ کا علاوہ روحانی تعلق کے خونی رشتہ کا بھی تعلق ہے یعنی اسے دامادی کا فخر حاصل ہے اور اس نبی سے تعلق ہے جو جَرِیْلُ اللّٰهِ فِیْ حُلْلٍ الْأَنْبِيَاءُ ہے اور جس کی پیشگوئی کئی انبیاء کرتے آئے ہیں۔ اور جس کی صداقت کو آسمان اور زمین کے جلائی اور جمالی رنگ کے آیات اور مختلف حالات کے واقعات اور انقلابات بڑے زور سے ظاہر کر رہے ہیں۔ اور جو کہتا ہے کہ آسمان اور زمین میرے لئے نئے بنائے جائیں گے۔ آپ نے تمثیلی اکشاف کے ذریعہ ایسا ہی دیکھا اس کے مطابق اب جو تغیرات دنیا میں ہوں گے ان کا بہت بڑا موجب حضرت مسیح موعودؑ کا وجود اور ظہور ہی ہے آپ کا الہام لَوْلَاكَ لَمَا خَلَقْتُ الْأَفْلَاكَ ہے۔ اگر آپ نہ ہوتے تو یہ جو ذرات عالم کی موجودہ رفتار اور گردش ہے۔ یہ بھی نہ ہوتی۔ کیونکہ خدا تعالیٰ فرماتا ہے کہ اگر تو نہ ہوتا تو یہ بھی نہ ہوتے۔ یہ دنیا کی رفتار اور طرز تیری ہی نصرت اور تائید کیلئے ہے۔ اب بتلاہ کہ ایسے عظیم الشان انسان کا ایسا لخت جگر اور خونی رشتہ جو صرف مبارک احمد کے رنگ میں ہی نہیں بلکہ بجائے خود بھی ایک عظیم الشان نشان ہے۔ جس انسان کے ساتھ ہوگا۔ وہ کتنا خوش نصیب ہوگا۔ وہ تو اگر اس نعمت کے بد لے تمام عمر سجدہ شکر میں پڑا رہے۔ تو بھی میرے خیال میں شکر ادا نہیں کر سکتا۔ اور نعمتوں اور انعاموں کو جو حضرت مسیح موعودؑ کے ذریعہ کسی کو ملیں ان کو جانے دو۔ صرف یہی ایک عظیم الشان نعمت اور فضل کیا کم ہے کہ حضرت مسیح موعود علیہ السلام کو ایک دفعہ دیکھنے اور آپ کے چہرہ مبارک پر نظر ڈالنے کا موقع مل گیا۔ اور اگر کوئی ساری عمر اسی نعمت کا شکر یہ ادا کرنا چاہے تو نہیں کر سکتا۔ پھر ہم سے کب شکر یہ ادا ہو سکتا ہے۔ جنہوں نے آپ کو بار بار دیکھا اور مددوں آپ کی صحبوں اور مجلسوں سے حظ اٹھایا ایک تو یہ ہم ہیں اور ایک اور ہیں جن کو اس سے بھی بہت بڑی سعادت نصیب ہوئی ہے۔

۔ ایں سعادت بزور بازو نیست
تا نہ بخند خدائے بخشندہ

یہ حضن خدا تعالیٰ کے فضل کے نیچے حاصل ہوئی ہے۔ **ذالِکَ فَضْلُ اللَّهِ يُوتَبِعُهُ مَنْ يَشَاءُ۔**
یہ خدا کی عظیم الشان نعمت اور رحمت ہے اور ان کو نصیب ہوئی ہے۔ جن کو خدا تعالیٰ نے جتنے اللہ فرمایا
ہے۔ اس سے میری مراد حضرت نواب صاحب ہیں۔ حضرت مسیح موعودؑ کی ایک بیٹی جس کے گھر
جائے۔ اس کو کس قدر سعادت ہے لیکن بتاؤ کہ اس کی سعادت کا کس طرح اندازہ کیا جاسکتا ہے۔ کہ
جس کی طرف حضرت مسیح موعودؑ کی دوسری بیٹی بھی خدا تعالیٰ کا فضل لے جائے۔ اگر ہزار ہا سلطنتیں
اور بادشاہیں بھی حضرت نواب صاحب کے پاس ہوتیں اور انہیں آپ قربان کر کے حضرت مسیح موعود
کا دیدار کرنا چاہتے تو ارزائیں اور بہت ارزائیں تھا۔ لیکن اب تو انہیں خدا تعالیٰ کا بہت ہی شکر کرنا
چاہئے کہ انہیں خدا تعالیٰ کے ایک عظیم الشان نبی کی بیٹی مل گئی ہے اور دوسری بیٹی بھی ان ہی کے
صاحبزادے کے نکاح میں آئی ہے۔ نکاح پندرہ ہزار روپیہ مہر پر محمد عبداللہ خاں صاحب سے ہوا۔“
(فضل 21 جون 1915ء)

زریں نصائح

نئی ذمہ داریوں کو اختیار کرنے کے موقع پر نواب صاحب نے ذیل کی قیمتی نصائح تحریر کیں:-

**بِسْمِ اللَّهِ الرَّحْمَنِ الرَّحِيمِ نَحْمَدُهُ وَ نُصَلِّي عَلَى رَسُولِهِ الْكَرِيمِ
يَا أَنِّي سَلِمُكُمُ اللَّهُ تَعَالَى - السَّلَامُ عَلَيْكُمْ**

اب تک تم اور زندگی میں تھے اور اب اور زندگی اختیار کرنے والے ہو اور نیا علم تمہیں سیکھنا ہے اس
لئے چند امور کا لکھنا میں ضروری سمجھتا ہوں اور میں اپنا فرض سمجھتا ہوں کہ تم کو بعض امور سے خبردار
کر دوں اب تمہاری شادی ہونے والی ہے اور تائب کے جوئے میں آنے والے ہو۔ دنیا کی گاڑی
تائب سے چلتی ہے۔ جس میں میاں بیوی جوتے جاتے ہیں۔ پس اگر ایک بیتل کاندھا ڈال دے تو
گاڑی چلانا مشکل ہے۔ اس لئے اس معاملہ میں خود کہنے کی ضرورت نہیں سمجھتا۔ پہلے میں وہ تحریر کرتا ہوں
جو اللہ تعالیٰ علیم و خبیر نے فرمایا ہے کیونکہ اس سے بڑھ کر کون ہمیں بتا سکتا ہے۔ اور پھر حضرت محمد مصطفیٰ
علیہ السلام سے بڑھ کر ہمارے لئے کون سا اسوہ ہو سکتا ہے۔ **وَلَكُمْ فِي رَسُولِ اللَّهِ أُسْوَةٌ حَسَنَةٌ۔**

پیشتر اس کے کہ میں تاہل کے متعلق کچھ تحریر کروں یہ ضروری سمجھتا ہوں کہ پہلے یہ بتاؤں کہ انسان کے پیدا کرنے کی اللہ تعالیٰ نے کیا غرض بتلائی ہے۔ اللہ تعالیٰ فرماتا ہے کہ مَا خَلَقْتُ الْجِنَّ وَالْإِنْسَ إِلَّا لِيَعْبُدُونَ۔ غرض خلقت جن و انس کی عبادت بتلائی ہے۔ یعنی انسان کی پیدائش کی غرض عبادت ہے اس کو چاہئے کہ اللہ تعالیٰ کی فرمانبرداری کرے۔ اسلام بھی اسی کا مزدلفہ ہے کیونکہ اسلام کے معنی بھی فرمانبرداری کے ہیں۔ چنانچہ حضرت ابراہیم کو اللہ تعالیٰ فرماتا ہے۔ أَسْلِمْ فرمانبردار بن جا۔ وہ مقدس وجود جواب میں فرماتا ہے۔ أَسْلَمْتُ میں فرمانبردار بن گیا۔ چونکہ غرض پیدائش انسان فرمانبرداری اللہ تعالیٰ ہے اور فرمانبرداری دو طرح ہی ہوتی ہے۔ ایک بہ خبر اور ایک بہ محبت جو فرمانبرداری جبر سے کرائی جاتی ہے وہ اصلی نہیں ہوتی اور جب موقع لگتا ہے ایسے لوگ جو جبر سے مطیع کئے جاتے ہیں۔ اطاعت کو چھوڑ دیتے ہیں۔ مگر جو لوگ اپنی نشاٹ طبع اور دلی میلان اور محبت سے اطاعت کرتے ہیں۔ ان کی اطاعت مستحکم ہوتی ہے اور وہ فرمانبرداری پوری طرح سے کرتے ہیں اسی لئے انبیاء علیہم السلام کو اللہ تعالیٰ خوش خلقی کی ہدایت فرماتا ہے۔ چنانچہ قرآن شریف میں حضرت رسول کریم ﷺ کو فرماتا ہے۔ کہ اگر تو بد مزاج اور سخت دل ہوتا تو تیرے قریب بھی کوئی نہ پھکلتا اور فرمایا کہ مومنوں کیلئے اپنے کاندھے جھکا دے اور یہی وجہ ہے کہ شریعت میں جروا کراہ نہیں رکھاتا۔ تا لوگ محبت قلبی سے انبیاء کی اطاعت کریں اور شریعت کو نشاٹ طبع کے ساتھ اختیار کریں۔ لا إِكْرَاه فِي الدِّينِ۔ اور اگر جبر سے اطاعت کرائی جائے تو پھر اطاعت کرنے والے میں عمدہ اخلاق نہیں پیدا ہو سکتے اور نہ وہ ترقی کر سکتا ہے۔ دیکھ لو، غلاموں اور جو لوگ جبراً مطیع کئے جاتے ہیں ان کے اخلاق ہمیشہ رذیل ہوتے ہیں۔ حیوانات کو دیکھ لو کہ ان کی فطرت ہی اللہ تعالیٰ نے ایسی بنائی ہے کہ وہ مجبور ہیں کہ اپنی فطرت کے مطابق کام کریں اس لئے وہ ترقی بھی نہیں کر سکے۔ مگر انسان جس کو خداوند تعالیٰ نے گو حیوان بنایا مگر اس میں سیکھنا کام دہ رکھ دیا اور ایک حد تک آزاد بنایا۔ اور جبراً اس سے کام لینا نہ چاہا۔ اس لئے وہ ترقی کرتا ہے اور یہاں تک خدا نے اس کو ترقی کا سامان رکھ دیا کہ وہ خلیفۃ اللہ بنا۔ پس اللہ تعالیٰ چاہتا ہے کہ انسان محبت کے ساتھ اللہ تعالیٰ کی فرمانبرداری کرے اور نشاٹ طبع سے اطاعت گزار ہو اور پھر اس سے بڑھ کر یہ کہ اپنی محبت کا محیط اللہ تعالیٰ کو ہی صرف قرار دے، کوئی محبت اللہ تعالیٰ کی محبت پر غالب نہ آئے۔ اللہ تعالیٰ ہی محبوب ہو۔ تمام فانی چیزوں سے منہ موز لے۔ چنانچہ اللہ تعالیٰ نے امید دلا کر بھی اطاعت کا حکم فرمایا۔ چنانچہ فرماتا ہے کہ میں نے

مومنوں کی جان اور مال کو بہشت کے بد لے میں خرید لیا۔ اب سمجھ لو کہ غلام کی جان و مال جب بک گئی۔ تو اس کا کیا رہ گیا اور پھر اسی لئے حکم بھی دیا کہ اگر تم کو اللہ اور اس کے رسول سے تمہارے مال باپ بیٹے بیٹی رشتہ (دار) مال و دولت، باغات جو تم نے بڑے چاؤ سے لگائے اور مکانات جو بڑے اہتمام سے بنائے اور تجارتیں جن کے گھائے کا تم کو خوف ہے زیادہ پیارے ہیں تو پھر اللہ تعالیٰ کے مقابلہ کیلئے تیار ہو جاؤ۔ یعنی اللہ تعالیٰ پھر سزادے گا۔ ان وجوہ سے صاف ظاہر ہے کہ محض اللہ تعالیٰ سے ہی محبت ہوا اور اس بڑھتی ہوئی محبت سے اللہ تعالیٰ کی فرمانبرداری انسان کرے۔ ہاں دوسری چیزوں سے اللہ تعالیٰ کے حکم کے ماتحت محبت سلوک نیکی کرے اور یہ سمجھ کر کہ محبوب کی چیز یہ ہے۔

لوگ غلطی سے شادی بیاہ کے تعلقات کو محبت کی بناء پر کرتے ہیں۔ حالانکہ اسلام میں محبت محض اللہ تعالیٰ کیلئے وقف ہے۔ کیونکہ انسان دل کے ہاتھوں مجبور ہے جب کسی سے محبت بڑھ جاتی ہے۔ تو پھر دین وايمان جان و مال سب اس پر قربان کر دیتا ہے۔ اور بتوں کو سجدہ کرتا ہے اس لئے اللہ تعالیٰ نے دل کو پناہ بیٹ بنایا اور غیر اللہ سے لگانے سے ہٹایا۔ تا ہم اسی محبوب حقیقی پر دین وايمان جان و مال فدا کریں۔ بیوی بچوں سے حسن سلوک کریں مگر اسی قدر جس قدر اللہ تعالیٰ نے اپنے فضل سے اجازت دے دی۔ پس محبت کی بناء پر شادی نہ ہونی چاہئے۔ دل کے ہاتھوں غیر اللہ کو کعبہ نہ بنائیں۔ اس لئے اللہ تعالیٰ نے بعض قوانین باندھ دیئے۔ تا ہم اللہ تعالیٰ کو جب جان اور مال چھکے ہیں اور اس میں سے اس نے اپنے فضل (سے) باوجود خرید کے خرچ کی اجازت دی ہے۔ کچھ جان و مال خرچ کریں پس شادی کے متعلق فرماتا ہے۔ اور پہلا اصول بھی قائم کرتا ہے کہ مُحْصِنُّونَ عَيْرُ مُسَافِحِينَ۔ پاکباز ہو کر خواہشات کو مد نظر رکھ کر..... حسن کہتے ہیں قلعہ کو۔ یعنی قلعہ بند ہو کر۔ قلعہ کیوں ہوتا ہے۔ اپنے بچاؤ کیلئے پس اپنے قوی اور طاقتیں کو قائم رکھ کر صحت و عافیت کا لحاظ رکھ کر تمام تعلقات کو قائم کرنا چاہئے۔ پھر شیطان کے پنج سے بھی بچانا چاہئے اور نہ صرف اپنے کو بچانا بلکہ بیوی کو بھی، اس کی صحت و عافیت کا خیال بھی رکھنا اس کو بھی شیطان سے بچانا۔ پس پہلا اصول یہی ہے کہ حیوانات کی طرح ہر وقت خواہشات کا گرویدہ نہ رہنا چاہئے اور پھر حضرت انسان تو حیوانات سے بھی بڑھ گئے ہیں۔ قوانین قدرت کو توثیڈیا ہے پس قوانین قدرت کا لحاظ رکھنا چاہئے۔ لطیف طرز سے اللہ تعالیٰ نے غرض شادی کو ظاہر فرمایا ہے اور اسی تعلقات زن و شوی کے کل شعبوں پر روشنی ڈال دی۔ اور جو ایک کتاب میں بھی بیان نہیں ہو سکتے۔ ایک آیت میں بیان

کر دیئے۔ اور وہ یہ کہ نسائے کم حَرَثٌ لَّكُمْ فَأُتُوا حَرْثَكُمْ آنِي شِئْتُمْ۔ عورتیں تمہاری کھیتی ہیں۔ پس اپنی کھیتی میں جس طرح چاہواؤ۔ اس سے صاف ظاہر ہے کہ کھیتی سے کیا غرض ہے۔ بس یہی کہ انماج پیدا (ہو) اور اس انماج سے فائدہ اٹھایا جائے۔ پس عورتیں کھیتی ہیں ان سے اولادی جائے۔ بس غرض شادی کی اصل اولاد ہے۔ پھر یہ تعلقات زن و شوی کی حد یہاں تک ہونی چاہئے (کہ) اولاد ہو۔ پس حیض حمل رضاعت میں اجتناب لازم ہے۔ حیض کی بابت تو صاف حکم دیا اور تمدن انسانی کی مشکلات کی وجہ سے حمل و رضاعت کے متعلق اس آیت بالا میں لطیف طرز سے بیان کردیا اور ایک جگہ مدت کا بھی اشارہ فرمادیا کہ حَمْلُه وَفَصَالُهَ ثَلَاثُونَ شَهْرًا۔ پس اسی حد تک استعمال قوی ہے جہاں تک اولاد حاصل ہو۔ اور بس۔ اور موقع ایسے ہیں کہ اولاد کی غرض نہ ہو تو اس سے پرہیز لازم۔ قیام صحبت و عافیت بھی لازمی امر ہے۔ جیسا کہ اوپر بیان ہوا۔ انسان چونکہ متعدد مخلوق ہے۔ اس لئے اس کے بیوی بچوں سے تعلقات بھی لمبے ہوتے ہیں۔ اس لئے بیوی کو تسلیم کا باعث بتایا ہے اور اس میں بھی بہت حکمتیں ہیں۔ بیوی سے حسن سلوک کا حکم فرمایا ہے۔ پس ان امور کے متعلق مجھ کو پوری طرح لکھنے کا وقت نہیں میں نے ایک رسالہ بنوایا ہے۔ تم کو بھیجا ہوں اس کو پڑھ لواور یہ خط اور وہ محفوظ رکھو۔ اگر اللہ تعالیٰ (نے) چاہا اور توفیق اللہ تعالیٰ نے دی تو میں اپنی طرز پر اس کو مرتب کروں گا۔ بعض جگہ میں نے نشان لگادیئے ہیں وہ سر دست واجب العمل بتیں ہیں ان کا لحاظ لازمی ہے۔

اب میں آخر میں چند امور اور لکھنا چاہتا ہوں وہ یہ کہ دین کے لحاظ سے یادنیا کے لحاظ سے جو بڑے ہوں ان سے تعلقات میں بہت مشکلات ہوتی ہیں میری شادی بھی دین کے لحاظ سے ایک بڑے مقدس محبوب الہی کی بیٹی سے ہوئی ہے اور اسی کی بیٹی سے تمہاری۔ یہ ایک بڑا مشکل مرحلہ ہے اس کا بھانا سوائے اللہ تعالیٰ کے فضل کے نہیں ہو سکتا۔ پہلے اللہ تعالیٰ کے حکم کی فرمانبرداری کہ الرِّجَالُ قَوَّا مُؤْنَةَ النِّسَاءِ اور یا یہا اللَّذِينَ أَمْنَوْا قُوَا انْفُسَكُمْ وَأَهْلِيْكُمْ نَارًا۔ اور حدیث كُلُّكُمْ رَاعٍ وَكُلُّكُمْ مَسْئُولٌ عَنْ رَعْيَتِهِ پر عمل ہونا چاہئے۔ یعنی بیوی مرد کی مکوم ہوا اور مرد حاکم ہو۔ دوسری طرف حسن سلوک کا حکم۔ اللہ تعالیٰ فرماتا (ہے) کہ اگر تم کو بیوی میں کچھ نقص بھی معلوم ہو تو میری خاطر درگز رکرو۔ عسیٰ أَنْ تَكْرَهُوَا شَيْئًا وَهُوَ خَيْرٌ لَكُمْ وَعسیٰ أَنْ تُحِبُّوَا شَيْئًا وَهُوَ شَرٌّ لَكُمْ اور حدیث میں ہے خَيْرٌ كُمْ خَيْرٌ كُمْ لَا هُلَّهُ اور پھر یہ کہ عورت پسلی سے پیدا ہوئی ہے۔ پس اگر تو اس کو سیدھا کرنا چاہو۔ تو یہ ٹوٹ جائے گی۔ پس جس قدر مشکل

ہے کہ ایک طرف حاکم بنو دوسرا طرف حسن سلوک کرو۔ اور یہاں تک کہ بہت سیدھے کرنے کی کوشش بھی نہ کرو۔ پھر ایسے بڑے انسان کی بیٹی سے شادی تو اس سے سلوک اور بھی مشکلات میں ڈالتا ہے۔ پس اس کی تطبیق اور طرز یہی ہو سکتی ہے کہ ایسی طرز اختیار کرو کہ یہو تمہارے احسانات میں دب جائے۔ حسن سلوک سے سر نہ اٹھا سکے۔ اور محبت نشاط طبع سے تمہاری فرمانبردار ہو جائے۔.....پس جس طرح میں مسح کی بڑی بیٹی سے سلوک کرتا ہوں۔ اور عزت و ادب کرتا ہوں۔ تم کو بھی مسح کی چھوٹی بیٹی کا ادب اور حسن سلوک کرنا چاہئے۔ اور اس کو نبھانا چاہئے۔ اب میں اس خط کو ختم کرتا ہوں اور دعا کرتا ہوں کہ یہ شادی تمہارے لئے اور ہمارے لئے اللہ تعالیٰ با برکت کرے۔

رقم محمد علی خاں

رخصنانہ

میاں محمد عبداللہ خاں صاحب بیان کرتے ہیں۔
 ”میری شادی کے روز شام کو حضرت خلیفۃ المسیح الثانی ایدہ اللہ تعالیٰ نے بلا بھیجا۔ چونکہ حضرت والد صاحب ابھی برات کے طریق کو اپنی تحقیقات میں اسلامی طریق نہیں سمجھتے تھے۔ اس لئے شہر پہنچا ہی تھا کہ آپ نے واپس بلا بھیجا اور میں حضور کی اجازت سے واپس چلا گیا۔ اور بعد میں سیدہ نواب مبارکہ بیگم صاحبہ اور ہمیشہ بیگم بونینب بیگم صاحبہ دہن کو دار مسح سے دارالسلام لے گئیں۔ ①
 حضرت نواب نے 23، 24 فروری 1917ء کو کوٹھی دارالسلام میں احباب کو دعوت و یلمہ پر مدعا کیا۔
 (الفضل 27 فروری 1917ء)

① (اصحاب احمد جلد دوم ص 298)

شادی کے تعلق میں ساری تفصیل جلد دوم سے نقل کی گئی ہے، معمولی تغیر اور قدرے اضافہ کیا گیا ہے۔ فتنہ پرداز منافق ذرہ سی آگ لگا کر فتنہ سامانی کرتے ہیں۔ فخر الدین ملتانی جو بظاہر فریقین کا معتمد تھا اس نے بد نیت سے ادھورا پیغام پہنچایا۔ اگر فریقین اعلیٰ مقام اقتاء پر فائز اور صاف دل نہ ہوتے تو عین ممکن تھا کہ رخصنانہ عمل میں نہ آتا اور نامعلوم کیا کچھ حالات رومنا ہوتے۔ اس شخص کی منافقت آشکار ہو چکی ہے اور اسی حالت میں اس کی موت واقع ہو چکی ہے۔ الحمد للہ کہ اللہ تعالیٰ نے اس کی شرائیزی سے محفوظ رکھا اور اس کا اثر بھی بھی رومنا نہیں ہوا۔ دونوں خاندانوں کے تعلقات نہایت پاکیزہ اور قابلِ رشک ہیں۔ رخصنانہ کے بارے میں محترم ایڈیٹر صاحب افضل تحریر کرتے ہیں۔ (باقی حاشیہ صفحہ 65 پر)

﴿بِقِيهِ حَاثِيَه﴾

”رَحْمَةُ اللَّهِ وَرَكَاتُهُ عَلَيْكُمْ أَهْلَ الْبَيْتِ إِنَّهُ حَمِيدٌ مَجِيدٌ۔“

مبادر کباد

22 فروری 1917ء مطابق 29 ربیع الثانی 1335ھ بھری المقدس بروز پچشنبہ حضرت صاحبزادی امۃ الحفیظ صاحبہ کی جن کا نکاح 7 جون 1915ء بروز دو شنبہ کرم معظم خان صاحب نواب محمد علی خان صاحب کے صاحبزادے میاں محمد عبداللہ خان صاحب سے ہوا تھا۔ تقریب تولیع عمل میں آئی۔ ہم خادمان الفضل نہایت خلوص قلب اور ولی مسرت کے ساتھ اپنی اور تمام جماعت احمدیہ کی طرف سے حضرت امیر المؤمنین خلیفۃ المسیح الثاني ایدہ اللہ تعالیٰ بنصرہ العزیز کی بارگاہ عالی میں اور حضرت ام المؤمنین نیز حضرت قبلہ نواب صاحب کی خدمت اقدس میں مبارکباد پیش کرتے ہوئے دعا کرتے ہیں کہ خدا تعالیٰ اس مبارک اور مسعود جوڑے کو سخت و عافیت کے ساتھ ہمیشہ خوش و خرم رکھے۔ اور اپنے خاص انعامات کا وارث بنائے۔ ان سے حضرت مسیح موعود علیہ الصلوٰۃ والسلام کی نسل بڑھے پھلے پھولے اور پروان چڑھے۔ اللہمَ رَبَّنَا آمین يَا رَبَّ الْعَالَمِينَ!

خاندان کے دیگر معزز و محترم بزرگوں کی خدمت میں نہایت جوش اور خلوص کے ساتھ اس تقریب (الفضل 24 جنوری 1917ء)

سعید پر مبارکباد عرض کرتے ہیں،“

الحکم پر چہ 14 جون 1915ء میں مرقوم ہے:-

ایک مبارک شادی

حضرت مسیح موعود علیہ السلام کی دوسری اور آخری صاحبزادی حضرت امۃ الحفیظ صاحبہ کا نکاح 7 جون 1915ء کو بعد نماز عصر مسجد اقصیٰ میں پدرہ ہزار مہر پر حضرت نواب محمد علی خان صاحب قبلہ کے صاحبزادہ خان عبداللہ خان صاحب سے ہوا۔ خطبہ نکاح کی عزت مولوی غلام رسول صاحب فاضل راجیکی کوئی۔ الحکم کی طرف سے یہ غیر معمولی پرچہ شائع ہوا۔

غیر معمولی پرچہ الحکم مورخہ 7 جون 1915ء جو بعد عصر شائع ہوا۔

حضرت نواب محمد علی خان صاحب اور حضرت مسیح موعود کے خاندان ایک رشتہ میں۔

﴿بِقِيَةٍ حَاشِيَةٍ﴾

مبارکباد

یہ روز کر مبارک سبھان من یرانی

نہایت مسرت اور دلی انبساط کے ساتھ یہ خبر شائع کی جاتی ہے کہ آج 7 جون 1915ء کو بعد نماز عصر حضرت جَرِئِ اللَّهِ فِي حُلَلِ الْأَنْبِيَاءَ مسیح موعودؑ کی دوسری اور آخری صاجزادی حضرت امۃ الحفیظ کا نکاح ساعت سعید میں حضرت نواب محمد علی خاں صاحب کی پہلی بیگم صاحبہ کے لیٹن کے دوسرے صاجزادے سردار عبداللہ خاں صاحب سے ہو گیا۔ وَالْحَمْدُ لِلَّهِ عَلَى ذَلِكَ - صاجزادی امۃ الحفیظ خدا تعالیٰ کی پاک وحی "دخت کرام" کے معزز خطاب سے یاد کی گئی ہے اور قبل از وقت اس کی خبر اللہ تعالیٰ نے دی اس لئے وہ ایک آیت اللہ ہے۔ حضرت مسیح موعودؑ کے ساتھ صہری تعلقات خدائے تعالیٰ کے خاص فضل اور برکات کا نشان ہیں اور یہ سعادت ازل سے حضرت نواب صاحب اور ان کے صاجزادہ عبداللہ خاں سے مقدرت ہی۔

ایں سعادت بزور بازو نیست
تا نہ بخشد خدائے بخشندہ

حضرت مسیح موعودؑ کے ساتھ رشتہ کے رنگ میں فرزندی کے تعلقات کے حصول کی بیہودہ کوششیں بعض بد قسمتوں کیلئے ابدی محرومی کا موجب ہو گئیں مگر وہ خدا تعالیٰ کی نظر سے اس کے اپنے ہاتھ سے مسوح اور معطر کئے ہوئے بندے کی قابل رو جیں تھیں۔ ان کیلئے آسمان پر پہلے سے لکھا گیا تھا۔ الحمد للہ وہ نوشتہ پورا ہو گیا۔ اس کے بعد اب دنیا کے آخر ہونے تک یہ سعادت کسی دوسرے کو نہیں مل سکتی۔ اس لئے کہ مسیح موعودؑ آپ کا اور اس کی پاک اولاد جو خدا تعالیٰ کے نشانات ہیں ہو چکی۔

دنیا میں بہت نیک اور اعلیٰ درجہ کی خواتین ہوں گی مگر حضرت ام المؤمنین کا درجہ حضرت مسیح موعودؑ کے تعلق کے باعث حضرت میرناصر نواب قبلہ کی بیٹی کے سواب نہیں مل سکتا۔ ایسا ہی مسیح موعودؑ کی فرزندی کے شرف میں اب حضرت نواب محمد علی خاں اور سردار عبداللہ خاں صاحب منفرد ہو چکے اس لئے اس عزت اور شرف پر میں ناظرین الحکم کی طرف سے حضرت نواب صاحب اور ان کے خاندان کو بہت بہت مبارکباد دیتا ہوں کہ یہ بہت ہی بڑا انعام ان پر ہوا ہے وہ جس قدر سجدات شکر بجالا میں کم ہے اور حضرت ام المؤمنین اور حضرت مسیح موعودؑ کے خاندان کے تمام ممبروں اور حضرت میرناصر نواب صاحب قبلہ کے خاندان کے تمام ممبروں کو مبارکباد دیتا ہوں اور دعا کرتا ہوں کہ اللہ تعالیٰ اپنے فضل و کرم سے اس رشتہ کو ہر قسم کی برکات اور فضلوں کا ذریعہ بنائے۔

آخر میں حضرت امام سیدنا فضل عمر کے حضور مبارکباد عرض کرتے ہوئے اپنے لئے درخواست دعا کرتا ہوں۔ اللہ تعالیٰ نے یہ سعادت ان کیلئے مقدر کی تھی۔ صاجزادی امۃ الحفیظ کی آمین اور نکاح ان کے ہاتھ پر ہوا۔ ولہ الحمد۔

خاکسار یعقوب علی تراب (ایڈیٹر الحکم۔ قادیانی)

شادی کی برکات

میاں عبدالرحیم خان صاحب خالد بیان کرتے ہیں کہ میاں عبداللہ خاں بہت جلد دوسروں کی رائے سے متاثر ہوتے تھے۔ ان کی شادی ان کی دنیا کا نقشہ بد لئے میں ایک بہترین موڑ ثابت ہوئی۔ عام طور پر ماوں کو اپنی چھوٹی اولاد سے زیادہ محبت ہوتی ہے۔ سو اماں جان[ؒ] کی ہمدردیاں بھی عبداللہ خاں کو حاصل ہو گئیں۔ چونکہ بڑی بیٹی ایسی جگہ بیاہی گئی تھیں کہ ان کا میاں اس وقت کے لحاظ سے اچھی حیثیت کا مالک تھا اور ان کو کافی آرام اور بے فکری تھی۔ عبداللہ خاں کا مستقبل ابھی بنانہیں تھا۔ اس لئے حضرت اماں جان[ؒ] نے پوری توجہ اس طرف دے دی۔ اللہ تعالیٰ نے غیب سے یہ سامان کر دیا کہ عبداللہ خاں جماعت کیلئے اراضی علاقہ سندھ میں دیکھنے گئے۔ اراضی سب لے رہے تھے۔ انہوں نے بھی حاصل کر لی۔ اور اس میں خدا تعالیٰ نے برکت بخششی اور بہت جلد ان کیلئے دنیوی راستے کھل گئے۔ مرحوم پرده کے سخت پابند تھے۔ صالح، نمازی اور نہایت مشرع انسان تھے۔ دل کے بہت اچھے تھے۔ اللہ تعالیٰ ان کو غریق رحمت کرے اور اپنے قرب میں جگہ دے اور اعلیٰ علیین میں ان کو مدارج حاصل ہوں۔ آمین

حضرت ام المونین کی دعا میں اور شکر خداوندی

کن غیر معمولی حالات میں اللہ تعالیٰ نے آپ پر دنیوی انعامات کئے۔ کس طرح اماں جان[ؒ] آپ کی اور آپ کے اہل بیت کی دعاؤں کو اللہ تعالیٰ نے سنا اور آپ کیسے اللہ تعالیٰ کے آستانہ پر حصول نصرت کیلئے گرتے تھے۔ اور مایوس نہ ہوتے تھے۔ اور اللہ تعالیٰ کے ساتھ آپ کا کیسا تعلق تھا۔ اور آپ کس مقامِ تقویٰ پر فائز تھے اور نخشی اللہ کا کس قدر جذبہ رکھتے تھے ان امور پر آپ کا ذیل کا بیان پوری روشنی ڈالتا ہے۔ جو آپ نے ایک تقریب پر نصرت آباد اسٹیٹ میں پڑھا تھا۔ جو اراضی کے با برکت ہونے پر اللہ تعالیٰ کا شکر ادا کرنے اور کارکنان کی خدمات کا اعتراض کرنے کیلئے منعقد کی تھی۔ ① آپ نے کارکنوں کو ترقیاں بھی دیں اور سات صدر و پے کے انعامات بھی تقسیم کئے۔ یہ تقریب دعا پر اختتام پذیر ہوئی تھی۔ فرمایا۔

① مختار ایڈیٹر صاحب الحکم کا ردائلی سے قبل تحریر کرتے ہیں:-

خان محمد عبداللہ خان صاحب کے حالات بہت کم پر لیں میں آئے ہیں۔ اس کی وجہ یہ ہے کہ وہ ایک گوشہ نشین بزرگ ہیں۔ اور ہر قسم کے نام و نمود سے دور بھاگتے ہیں اور جو کچھ وہ کرتے ہیں اس میں ان کا اخلاص

اس جلسہ کا اجلاس اس لئے کیا جا رہا ہے۔ کہ چونکہ نصرت آباد اسٹیٹ میں فصلِ نہایت شاندار ہوا ہے۔ اس لئے پہلے رب العزت والعرش کا شکر یہ ادا کیا جائے پھر ان کارکنوں کی خدمات کا اعتراض کیا جائے جن کو اللہ تعالیٰ نے میری امداد کیلئے مجھے دیا ہے جب میں اپنی اسٹیٹ کے رقبے کو دیکھتا ہوں تو ایک رشک کی نظر دوسرا اسٹیٹ کی طرف اٹھ جاتی ہے۔ لیکن جب اللہ تعالیٰ کے فضل کو دیکھتا ہوں جو..... پیداوار کی شکل میں ہم کو مل رہا ہے تو میرا دل اطمینان اور شکر یہ سے لبریز ہو جاتا ہے۔ یہ محض اللہ تعالیٰ کا فضل ہے کہ اس نے ہمیں توفیق دی کہ اس رقبہ میں محنت اور کوشش سے کام کر سکیں۔ اور بہترین ثمرات حاصل کریں۔ اللہ تعالیٰ نے ایسے آدمی دیے۔ جو کہ اس فارم میں اس جذبہ اور محبت کے ساتھ کام کرتے ہیں گویا کہ ان کا اپنا ذاتی رقبہ ہے۔ اللہ تعالیٰ نے ان لوگوں کے دلوں کو محبت اور خلوص سے بھر دیا ہے۔ میری موجودگی اور عدم موجودگی ان کیلئے برا بر ہے یہ محض اللہ تعالیٰ کا احسان ہے اس کیلئے جس قدر بھی اللہ تعالیٰ کا شکر ادا کروں کم ہے۔ رَبِّ أَوْزِعُنِيْ أَنْ أَشْكَرَ نِعْمَتَكَ الَّتِيْ أَنْعَمْتَ عَلَيَّ وَعَلَى وَالِدِيْ وَأَنْ أَعْمَلَ صَالِحًا تَرْضَهُ وَأَصْلِحَ لِيْ فُنْيُ ذُرِّيَّتِيْ إِنِّيْ تُبُثُ إِلَيْكَ وَإِنِّيْ مِنَ الْمُسْلِمِيْنَ۔ جب میں نے 1933ء کے شروع میں

﴿باقیہ حاشیہ﴾ کوٹ کوٹ کر بھرا ہوا ہوتا ہے۔ تحریک جدید کے چندوں میں وہ بڑھ چڑھ کر حصہ لیتے ہیں۔ خدام الاحمد یہ کی عمارت کے فنڈ میں معقول رقم دی۔ ماہواری چندوں میں پوری باقاعدگی سلسلہ کی تمام تحریکوں میں شوق سے حصہ لینا ان کا معمول ہے۔ انہوں نے اپنے دونوں لخت گجرد دین کیلئے وقف کر کر کے ہیں اور یہ واقعہ ہے کہ وہ بچے بھی اپنے دل میں خدمت دین کا بے پناہ جذبہ محسوس کرتے ہیں۔ چنانچہ گزشتہ سال کے موسم گرم (میں) صاحبزادہ عباس احمد خاں علاقہ سری گو بد پور میں یہ امیر ابن امیر نوہاں جونازو نعمت کے گھوارے میں پرورش پائے ہوئے تھا۔ دھوپ کی بھی پرواہ نہ کرتا ہوا گاؤں گاؤں شوق تبلیغ میں پھرتا رہتا تھا اور کبھی اگر کھانا نہ ملا تو صرف پنے چاکر گزارہ کر لیا کرتا تھا۔ یہ بات ایک ایسے گھرانے کے نوہاں میں جو ہمیشہ متعماً نہ زندگی بسر کرنے کا عادی ہوئیں پیدا ہو سکتی جب تک وہ خاندان اور خصوصاً والدین ایک پاکیزہ زندگی گزارنے کے عادی نہ ہوں یہ جذبہ اور یہ شوق (والدین) کی اپنی ذاتی پاکیزگی اور دینداری کا نتیجہ ہے۔ تقریر کے متعلق ایڈیٹر صاحب لکھتے ہیں کہ اس قابل ہے کہ ہر ایک مخلص احمدی اسے پڑھے تو وہ جان سکے کہ وہ کونسا جذبہ اور کوئی روح ہے جو ایک احمدی رئیس کے دل میں کام کر رہی ہے۔ اور اس سے اس انقلاب کا آسانی پہنچ لگ سکے گا۔ جو حضرت مسیح موعود علیہ السلام کی آمد کے بعد روحوں میں ہوا ہے۔

نواب شاہ میں رقبہ حاصل کیا اور سندھ کے حالات پر نظر ڈالی۔ تو کیا بخلاف قابلیت اور کیا بخلاف بدنی استعداد میں نے اپنے آپ کو زمیندارہ کام کے بالکل ناہل پایا۔ لیکن میں ضرورت مند تھا۔ میں نے یہ کام ضرور کرنا تھا۔ اس لئے میں نے اپنی کمزوری کو محسوس کرتے ہوئے اپنی جمیں اس رحیم و کریم ہستی کے آستانہ پر رکھ دی جو ہر ایک بے کس بے بس انسان کا سہارا اور آسرا ہے۔ میں نے عرض کی۔ اے میرے اللہ! مجھے دماغ دے کہ میں اس کام کے کرنے کی عقل و سمجھ نہیں رکھتا۔ اے میرے مولی! مجھے بازو دو جو کہ اس کام کے کرنے میں میری امداد کر سکیں۔ اے قادر تو اننا! مجھے پاؤں دو جو کہ میرے لئے چلیں کیونکہ میں کمزور ہوں۔ اللہ تعالیٰ نے میری اس دعا کو سنا اور قبول فرمایا۔ آج 1943ء ہے، دس سال گزر چکے ہیں سب لوگ جانتے ہیں کہ میری ذات نے اس کام کی سرانجام دہی میں کیا کام کیا ہے۔ لیکن محض اللہ تعالیٰ کے رحم اور فضل سے میرے رقبہ کے نتائج دوسرے اچھے رقبوں سے اچھے نہیں بلکہ بہتر رہتے رہے ہیں۔ خدا تعالیٰ نے عجیب در عجیب رنگ میں میری مشکلات کو دور کیا مجھے ہر رنگ میں نوازا۔ میری اس قدر پر دہ پوشی فرمائی جس کا اندازہ سوائے میری ذات کے کوئی نہیں لگا سکتا۔ میرے پیارے رب کے رحم و کرم کا اندازہ آپ لوگوں کو اسی وقت ہو سکتا ہے کہ میرے اندر ورنی حالات کا آپ کو علم ہوا اور ان مشکلات کا آپ کو علم ہو جن میں سے میں ایک وقت گز راتھا۔ لیکن جب اللہ تعالیٰ نے مجھے اپنی ستاری کی چادر میں ڈھانپا ہوا ہے۔ میں مناسب نہیں سمجھتا کہ اپنی پر دہ دری خود کروں۔ آپ صرف ان نواز شات کو دیکھ کر میرے ساتھ شکریہ میں شامل ہوں جن کو میرا رب مجھ پر یہم بر سار ہا ہے۔

جب میں نے نواب شاہ سے یہاں آنے کیلئے استخارہ کیا کہ کیا میں اس رقبہ کو حاصل کروں یا نہ۔ تو اس دعا اور استخارہ کے نتیجہ میں میں نے ایک لرزادینے والی آواز سنی جو کہ میرے اپنے وجود میں پیدا ہو رہی تھی۔ کہ **تُعَزُّ مَنْ تَشَاءُ وَتُذِلُّ مَنْ تَشَاءُ إِنَّ اللَّهَ عَلَىٰ كُلِّ شَيْءٍ قَدِيرٌ**۔ اس رقبہ کو لینے کے بعد کس قدر مایوس گئے حالات پیش آئے وہ لوگ جو اس وقت میرے ساتھ تھے وہ جانتے ہیں کہ کس قدر مشکلات کا سامنا تھا۔ بسا اوقات میں خود یہ محسوس کرتا تھا کہ میں سندھ میں نہ رہ سکوں گا۔ لیکن خدا تعالیٰ کا وعدہ تھا کہ وہ مجھے عزت دے گا اور اپنی قدرت نمائی دکھائے گا۔ میری ہر ایک وقت اور مصیبت میرے لئے ایک سیڑھی تھی۔ جو کہ مجھے رفت اور بلندی کی طرف لے جاتی رہی۔ اس زمانہ میں میرے مولی نے اپنی رحمت اور شفقت کا سلوک نہیں چھوڑا۔ بار بار مجھے اور

میری بیوی کو بشارات دے کر میری ڈھارس بندھاتا رہا۔ 1940ء میں ہماری اسٹیٹ گورنمنٹ کی سانحہ ہزار روپیہ کی مقروظ تھی۔ مزید برآں میں کائن کی تجارت کر بیٹھا۔ مجھے اس میں سانحہ ہزار روپیہ کا مزید نقصان ہو گیا۔ حالات نہایت مايوں کن تھے۔ میری بیوی نے اس وقت خواب میں دیکھا کہ میں کہہ رہا ہوں کہ نقصان میرے حق میں بہتر ہو گا۔ اللہ تعالیٰ کی کرشمہ نمائی دیکھو۔ چھ ماہ کے اندر اندر اللہ تعالیٰ نے میری لیز (Lease) کی توسعی مزید پانچ سال کیلئے کرادی اور اس کے علاوہ دہلی میں مجھے سپلائی کا کام مل گیا اور اللہ تعالیٰ کے رحم اور فضل سے وہ تمام کا تمام بار ایک سال کے اندر دور ہو گیا الحمد للہ۔ لیز کی توسعی اس سال سے شروع ہوتی ہے۔ اس سے جو فائدہ ہو گا۔ وہ بہتری ہی بہتری ہے۔ اس کے علاوہ سپلائی میں جو کام ہو رہا ہے۔ وہ میرے لئے مزید بہتر ہی بہتر ہے۔ اللہ تعالیٰ نے محض اپنی ذرہ نوازی سے کیسا اس خواب کو پورا کیا۔

پھر انہی دنوں میں نے اللہ تعالیٰ سے عرض کی کہ مصیبت اور مشکلات تیری کسی ناراضگی کا موجب تو نہیں۔ اگر میری کوتا ہی کی وجہ سے ہیں تو مجھے آگاہ کرتا کہ میں اصلاح کروں۔ میرے پیارے مولیٰ نے ایک رات میری زبان پر یہ الفاظ جاری کئے۔ وَالضُّحَىٰ ۖ وَالْأَيْلُلِ إِذَا سَجَىٰ ۖ مَا وَدَعَكَ رَبُّكَ وَمَا قَلَىٰ ۖ وَلَلَا حِرَةٌ خَيْرٌ لَّكَ مِنَ الْأُولَىٰ ۖ وَلَسَوْفِ يُعْطِيْكَ رَبُّكَ فَتَرْضَىٰ ۖ۔ کہ اللہ تعالیٰ نے عرون و زوال انسان کے ساتھ رکھے ہوئے ہیں وہ نہ تجھ پر ناراض ہوا ہے اور نہ تجھ کو اس نے چھوڑا ہے۔ تیری آخرت تیری پہل سے اچھی ہو گی۔ عنقریب تیرا رب تجھے اس قدر دے گا۔ کہ تو راضی ہو جائے گا۔ یہ الفاظ میں نے اس وقت سنے جبکہ یہ ز میں اپنی وسعت کے باوجود میرے لئے نگ تھی۔ ہر طرف مايوسی ہی مايوسی نظر آتی تھی۔ لیکن میں ان مشکلات اور مصائب میں ایک پہاڑ کی طرح کھڑا تھا۔ اللہ تعالیٰ کی رحمت اور کرم کا امیدوار تھا۔ آخر اللہ تعالیٰ نے اپنا وعدہ پورا کیا۔ آج اللہ تعالیٰ کے رحم اور فضل سے اس کی ذرہ نوازی اور عنایت سے میں قادر رکھتا ہوں۔ کہ اس تمام رقبہ کو خرید سکوں۔ ①

اب دیکھو اللہ تعالیٰ کا کس قدر احسان ہے کہ اس نے صرف مجھے دنیا ہی نہیں دی بلکہ اپنے بیٹا مار رحم اور کرم فرم کر حقیقی معنوں میں مجھے عبداللہ بنادیا۔ آج میرا دل شکر یہ اور اس کی محبت سے لبریز ہے۔ میرا دل چاہتا ہے جو کچھ میرا ہے وہ سب اس کی خاطر فربان ہو جائے اور میں اسی کا ہو کرہ

① آپ نے یہ رقبہ جو اللہ تعالیٰ کے فضل سے خرید لیا تھا۔ مولف

جاوں۔ میں آپ لوگوں سے درخواست کرتا ہوں کہ دعا کریں۔ کہ اللہ تعالیٰ مجھے اس کی توفیق دے۔ دراصل عملی طور سے ہے بھی یہی۔ میں اپنے آپ کو حضرت مسیح موعود علیہ الصلوٰۃ والسلام کی دو بیٹیوں کا خادم سمجھتا ہوں۔ میری ساری کوشش اور محنت صرف اس لئے ہے کہ اس پاک وجود کے جگہ پارے آرام پائیں۔ جن میں سے اللہ تعالیٰ نے ایک کو میرے والد اور ایک کو میرے سپرد کیا ہے۔ میرے دونوں بچے اللہ تعالیٰ کی خدمت کیلئے وقف ہیں۔ میں یہاں اس لئے کام کر رہا ہوں کہ وہ خدا اور رسولؐ کے چبن کے مالی بنے رہیں۔ وہ اپنے روزگار کی فکر سے آزاد رہیں۔ وہ صرف اللہ کے بندے بنے رہیں۔ ان کو کسی غیر کے سامنے دست سوال دراز کرنے کی ضرورت پیش نہ آئے۔ جبکہ وہ خدا تعالیٰ کیلئے وقف ہیں۔ اللہ تعالیٰ خود ان کا کار ساز ہو گا۔ مجھے پریشان ہونے کی کیا ضرورت؟ لیکن اللہ تعالیٰ کا رسول فرماتا ہے تم میں سے وہ بہتر ہے کہ جو اپنی اولاد کو آسودگی اور خوشحالی کی حالت میں چھوڑ جاتا ہے۔ بہ نسبت اس کے جو تنگی اور فلاکت کی حالت میں ان کو چھوڑے۔ یہ سب میری کوششیں اللہ اور اس کے رسولؐ اور اس کے دین کیلئے ہیں۔ پس وہ کارکن یا معاون نہیں جنہوں نے اس کام میں میری مدد کی ہے اگر وہ بھی اس کام کو اسی جذبہ اور اسی نیت کے ساتھ ادا کریں گے جس کا میں نے اظہار کیا ہے۔ تو یقیناً یقیناً وہ نہ صرف مالی منفعت ہی حاصل کریں گے۔ بلکہ اللہ تعالیٰ کے خاص فضل و کرم کے وہ مورد ہوں گے۔ یہ اللہ تعالیٰ کا احسان ہے کہ میں اپنے اکثر کارکنوں کو اسی جذبہ کے ماتحت کام کرتے ہوئے پاتا ہوں۔ اللہ تعالیٰ ان کو ان کے اخلاص اور محبت میں برکت دے اور اپنی نوازشوں اور حمتوں سے ان کے گھروں کو بھر دے۔ جہاں وہ اس دنیا میں ہمارا ساتھ دے رہے ہیں۔ آخرت میں بھی اللہ تعالیٰ ان کو ہمارے ساتھ حضرت مسیح موعود علیہ الصلوٰۃ والسلام کے قرب میں جگہ دے۔ آمین

اس کے بعد آپ نے کارکنان کا نام بنا مذکور کر کے ان کے تعاون کا ذکر کیا اور بتایا کہ انہوں نے دیگر سٹیٹس کیلئے بہترین نمونہ دکھایا۔ ایک صاحب جو بیالیس روپے اور خواراک پر آئے تھے اب ایک ہزار روپے ماہوار پار ہے تھے۔ اور آپ انہیں ملازم نہیں بلکہ برادر خور دسمجھتے تھے۔ ہر ایک کے اوصاف کا ذکر کیا اور بعض کو مزید اصلاح کی طرف نہایت موزوں الفاظ میں ترغیب دلاتی۔ پھر سب کو توجہ دلاتی کہ جب کہ ہم پرشک کی نظریں پڑھی اور ہر طرف سے تعریفی صدائیں بلند ہو رہی ہیں۔ زیادہ انعام ملنے پر ذمہ داریاں بھی بڑھ جاتی ہیں اور فرمایا۔

اللہ تعالیٰ شاہد ہے کہ اس رحمت اور برکت کو میں نے کبھی اپنی ذات کی طرف منسوب نہیں کیا۔ میرے پر یہ بات روز روشن کی طرح واضح ہے کہ یہ حضرت ام المؤمنین علیہما السلام کی دعاؤں کے طفیل ہے۔ اللہ تعالیٰ نے ان کے قلب میں میرے لئے پیار و محبت پیدا کر دیا ہے ایک وقت تھا کہ وہ خود بھی دعائیں فرماتی تھیں۔ بلکہ ہر ایک کوہتی تھیں کہ عبداللہ خاں کے لئے دعائیں کرو۔ اس لئے اللہ تعالیٰ کے بعد میری گردن جذبات شکر اور محبت سے ان کے حضور جھکی ہوئی ہے۔ میری والدہ جبکہ میں چار پانچ سال (بلکہ قریباً تین سال۔ مولف) کا تھا۔ فوت ہو گئی تھیں۔ میں ماں کی محبت سے بے خبر تھا۔ لیکن میرے ودود رووف مولیٰ نے حضرت امام جان کے وجود میں مجھے بہترین ماں اور بہترین ساس دی۔ ① میں نے آج تک اس رقبہ کو حضرت امام جان کا عطیہ تصور کیا۔ بلکہ اس جھیز کا جز خیال کیا۔ جوانہوں نے اپنی اڑکی کو دیا۔ میں نے اسی جذبہ شکر اور محبت کی وجہ سے اس رقبہ کا نام نصرت آباد آپ کی اجازت سے آپ کے نام مبارک پر رکھا ہے۔ اس لئے یہ حضرت امام جان کا عطیہ ہے۔ ان کی دعاؤں کا شمرہ ہے۔ اب آپ لوگ خود ہی سمجھ لیں کہ حضرت مسیح موعودؑ کے گھر سے آئی ہوئی چیز کس قدر بارکت ہو سکتی ہے۔ جب کبھی بھی کوئی دقت پیش آئی۔ میں حضرت امام جان کے حضور دعا کیلئے حاضر ہوتا ہوں۔ وہ نہایت ترڑپ سے میرے لئے دعائیں فرماتی ہیں۔ اس لئے یہ سب خیر و برکت، یہ دیانت و امانت کے پتلے، یہ کوشش اور محنت کے محسم (یعنی کارکن۔ مولف) حضرت امام جان کی دعاؤں کا شمرہ ہیں۔ پس اگر میں یا کوئی اور اس خیر و برکت کو اپنی طرف منسوب کرتا ہے تو وہ سخت غلطی پر ہے۔ اس کو آج نہیں تو کل ضرور شرمندگی اور ندامت کا منہ دیکھنا پڑے گا۔ پس نہایت فروتنی سے کام کرتے چلے جاؤ۔ اپنے کوششوں کے ساتھ بہت رورو کر دعائیں کرو کہ جو نیک کام اللہ تعالیٰ نے اپنے فضل و کرم سے ہم کو دیا ہے۔ ہم اس کو اپنی کسی کمزوری سے ضائع نہ کر دیں۔ ہمارے افعال ارحم الراحمین کے فضلوں کو ہمیشہ جذب کرنے والے بنے رہیں۔ اور ہم

① خاکسار مولف کو آپ نے اپنے مکتوب مورخہ 21 اپریل 1952ء میں تحریر فرمایا:-

”در اصل امام جان انہیں کی اماں نہیں ہیں۔ بلکہ میری بھی اماں ہیں۔ میرے ساتھ جو محبت اور پیار کا سلوک انہوں نے کیا ہے اپنے ساتھ ایک داستان رکھتا ہے جب میری شادی ہوئی تو مجھے ایک عورت کے ہاتھ کھلا کر بھیجا کہ میاں کی عمر زیادہ تھی۔ یعنی میرے والد کی۔ تم چھوٹی عمر والے داماں ہو۔ تم مجھ سے شرمایا نہ کرو تو کہ جو کسی رہائی ہے اس کو پورا کر سکوں پھر آپ نے حقیقی امام بن کے دکھایا۔“ (صحاب احمد جلد دوم ص 647)

ہمیشہ ہمیشہ کیلئے اس حفیظ و عزیز و رفیق کی گود میں آجائیں جو اپنے بندوں کی رفتاقت کو کبھی نہیں چھوڑتا۔

آپ نے یہ بھی ذکر کیا ہے کہ ہم نے دنیا میں غالب آنا ہے اس لئے جیسے حضرت اسماعیل شہیدؒ نے غیرت کھا کر سکھ تیراک کا مقابلہ کر کے اسے شکست دے دی تھی۔ ہمیں بھی دوسروں سے بڑھنا چاہئے۔ بلکہ میں نے اپنی اور دیگر احمد یہ استیٹوں میں کبھی فرق محسوس نہیں کیا۔ وہ مومنانہ مسابقت میں ہم سے بھی بڑھنے کی کوشش کریں ہماری استیٹ کو اور زیادہ محنت کرنی ہوگی کیونکہ ہماری اراضی ناقص ہے اس طرح احمد یہ استیٹس کا انتظام بہتر سے بہتر ہوگا اور اس جذبہ سے ہم بھی ثواب کے مستحق ہوں گے۔ احمدی زمینداروں کو اس مسابقت میں جو امداد درکار ہو دینے کو تیار ہوں۔ کیونکہ اس دوڑ کی بنا حصہ نہیں بلکہ مومنانہ جذبہ ترقی ہے۔ بفضلہ تعالیٰ ہماری استیٹ خدمت دین میں اور چندہ میں دوسرا استیٹس سے بڑھ کر ہیں تبلیغی مسامی بڑھ رہی ہیں۔ بعض نہایت آوارہ لڑکے یہاں آئے لیکن تہجدگزار بن گئے اور ان کے والدین شکرگزار ہوئے۔ ہمارے اکثر کارکن تہجدگزار ہیں۔ باقیوں کو بھی تہجدگزار ہونا چاہئے۔ پھر کوئی مقابلہ نہ کر سکے گا۔ لوگوں پر نمونہ اثر کرتا ہے۔ معلمہ کی صفائی اور ماتخوں سے بچوں جیسا سلوک چاہئے۔ وہ آپ کو اپنا خیر خواہ سمجھیں۔ میں نے کارکنوں کو بار بار زبانی اور تحریری کہا ہے کہ لین دین میں قطعاً زیادتی نہیں ہونی چاہئے۔ آپ احتیاط کرتے ہوئے۔ بے شک میرا حصہ کسی ہاری کو دے دیں لیکن کسی ہاری کا حق میرے لئے حاصل نہ کریں۔ میں ہر ایک اس چیز کو جو کہ ناجائز طور پر حاصل کی جاتی ہے۔ جہنم کی آگ کا ایندھن تصور کرتا ہوں۔ میں تمام ہاریوں کے رو برو آپ لوگوں کو کہتا ہوں کہ ایسی چیز جو کہ جبر سے زیادتی سے ہاریوں سے آپ لوگ حاصل کریں گے۔ میں اس سے بری ہوں۔ اللہ تعالیٰ کے حضور اس کا جواب دہ آپ لوگ ہوں گے میں نہیں ہوں گا..... اگر کسی پر زیادتی ہوتی ہے..... میرے پاس آئیں۔ انشاء اللہ اس کا حق اس کو دلایا جائے گا۔ (الحکم 14، 7 مئی 1943ء)

انفاق فی سبیل اللہ

اس پاک جوڑے کے انفاق فی سبیل اللہ بسلسلہ تحریک جدید دفتر اول مرقوم ہے:-
محترم صاحبزادی صاحبہ اور جناب میاں محمد عبداللہ خان صاحب کے اپنیں سالہ چندہ کی تفصیل پر نظر ڈالنے سے قارئین کو معلوم ہوگا۔ کہ انہوں نے نہایت شاندار نمونہ پیش کیا ہے۔ صاحبزادی صاحبہ

اپنا چندہ وعدہ کے ساتھ ہی ادا فرمائی رہی ہیں اور حضرت میاں محمد عبداللہ خاں صاحب بھی وقت کے اندر ادا فرماتے رہے ہیں۔ محمد نبی بی مرحومہ صاحبزادی صاحبہ کی خادمہ تھیں۔ آپ اپنے پاس سے ان کا چندہ بھی ان کی زندگی میں ادا کرتی رہیں۔ چنانچہ آپ نے اپنی طرف سے 5700 اور خادمہ مرحومہ کی طرف سے 100 روپے ادا کئے اور میاں محمد عبداللہ خاں صاحب نے 11575 روپے چندہ دیا۔ یہ رقم 17375 ہے۔^①

① پانچ ہزاری مجاہدین میں 59۔ انتیسویں سال میں بحاظ ادا بیگی سابقون الالوں میں شمولیت کا ذکر (افضل 4 جنوری 1963ء ص 6)

دیگر بعض چندہ جات کا ذیل میں ذکر کیا جاتا ہے۔

- (1) اہل بیت کا صدقہ برائے لنگرخانہ اسی روپے (افضل 13 فروری 1962ء ص 5)
 - (2) وعدہ چندہ برائے انسدادار تد اعلاقہ مکانہ پانصد روپیہ (رپورٹ مشاورت 1923ء ص 55)
 - (3) توسعی مقبرہ بہشتی کی تحریک دو ہزار روپیہ میں شرکت (افضل 10 جون 1927ء ص 2)
 - (4) ادا بیگی برائے تعمیر مسجد دارالفضل قادیانی (افضل 27 جنوری 1931ء ص 3 کے 3)
 - (5) ریویو آف ریٹیچز کو دس خریدار مہیا کرنے کا وعدہ (رپورٹ سالانہ صدر انجمن احمدیہ 36-1935ء صفحہ 42)
 - (6) تعمیر مسجد ہیمبرگ جرمی میاں صاحب 150، محترمہ بیگم صاحبہ دو صد، میاں عباس احمد خاں صاحب 150، صاحبزادی شاہدہ بیگم صاحبہ 150، صاحبزادی طاہرہ بیگم صاحبہ 150،
 - (7) تعمیر مسجد فینکفورٹ جرمی میاں صاحب دو صد، میاں عباس احمد خاں صاحب 150، صاحبزادی شاہدہ بیگم صاحبہ 150، صاحبزادی فوزیہ بیگم صاحبہ 150،
 - (8) تعمیر مسجد زیورک سوئزر لینڈ محترمہ بیگم صاحبہ اپنی اور میاں صاحب کی طرف سے ایک ہزار، میاں عباس احمد خاں صاحب بارہ صد، صاحبزادی طاہرہ بیگم صاحبہ تین صد، صاحبزادی فوزیہ بیگم صاحبہ تین صد، میاں مصطفیٰ احمد خاں صاحب ایک صد۔
 - (9) برائے تعمیر عمارت مجلس خدام الاحمدیہ قادیانی (الحمد 7 تا 14 مگی 1943ء)
 - (10) تحریک ڈیڑھ لاکھ روپیہ برائے تعلیم الاسلام کالج قادیانی میں ایک ہزار روپیہ کا وعدہ (افضل 12 جون 1944ء ص 5)
- (بقیہ حاشیہ اگلے صفحہ پر)

پنجی کو قیمتی نصائح

آپ نے اپنی صاحبزادی آمنہ طیبہ صاحبہ کو ان شادی کے موقعہ پر جو زریں نصارح تحریر فرمائی

﴿باقیہ حاشیہ﴾

(افضل 27 فروری 1947ء)

(11) اعانت دار اشیوخ

(12) مسلمانوں کی کمزوریوں کو دور کرنے اور اعداءِ اسلام کے حملوں کی مدافعت کیلئے حضور ایدہ اللہ تعالیٰ نے پچیس لاکھ روپے کے ریزرو فنڈ کی تحریک اپریل 1927ء میں فرمائی تھی آپ کا نام ان احباب میں مندرج ہے جنہوں نے ایک سے پانچ ہزار تک فنڈ جمع کرنے کا وعدہ کیا تھا۔

(رپورٹ مشاورت 1929ء ص 295)

آپ نے اس کی فراہمی کیلئے قابل قدر کام کیا۔ چنانچہ پچیس لاکھ ریزرو فنڈ کے متعلق مکرم خان عبداللہ خاں صاحب کی مسامی جیلیہ اولڈ بواائز ہائی سکول کیلئے قابل تقاضہ نمونہ کے عنوانات کے تحت مرقوم ہے:-

”امید ہے مکرم جناب خان محمد عبداللہ خاں صاحب آف مالیر کوٹلہ کا حسب ذیل مضمون نہایت خوشی اور مسرت کے ساتھ پڑھا جائے گا۔ اور ان کے اخلاص اور جوش کی نہ صرف تعریف کی جائے گی بلکہ دعا کی جائے گی کہ خدا تعالیٰ انہیں ہمیشہ خدمات دین ادا کرنے کیلئے بڑھ چڑھ کر توفیق بخشدے۔ جس دردمندی اور اخلاص سے انہوں نے اولڈ بواائز ہائی سکول کو مختاب کیا ہے اولڈ بواائز کو اسی رنگ میں جواب دینا چاہئے اور جو کام ان کے سامنے پیش ہوا ہے اسے اس خوبی اور عمدگی سے سرانجام دینا چاہئے کہ یہ ان کیلئے ایک عظیم الشان کارنامہ بن جائے۔“ (ایڈیٹر)

”حضرت خلیفۃ المسیح ایدہ اللہ بنصرہ العزیز نے جس درد انگیز پیرا یہ میں احمد یہ کافرنس کے موقعہ پر مسلمانان ہند کی موجودہ حالت کا نقشہ کھینچا اور جس رقت انگیز جوش اور ولہ کے ساتھ نما نندگان جماعت احمد یہ سے قربانی کا مطالبہ کیا تھا اور جس جذبہ اطاعت و فرمانبرداری سے جماعت کے نما نندگان نے لبیک کہا۔ اس نظارہ سے ہماری آنکھوں کے سامنے وہ اسوہ ابراہیمی پھر گیا۔ جبکہ انہیں اسلام کہا گیا تو بے ساختہ ان کے منہ سے اسلمت لر ب العالمین نکلا۔ ان نما نندگان میں سے میں بھی ایک تھا۔ جنہوں نے اللہ تعالیٰ کی آواز کو اپنے خلیفہ کے منہ سے سناؤ کھڑے ہو کر اس امر کا عہد کیا کہ اللہ اور رسول اور اس کے دین کی تقویت کیلئے اپنی جان مال اور عزت۔ الغرض ہر ایک چیز اس کی راہ میں قربان کر دیں گے اور اسلام کو چہار اطراف دنیا میں پھیلا کر رہیں گے۔ عہد کرنے کو تو میں نے بھی کر دیا۔ لیکن عہد کرنا آسان اور نبہانا (باقی حاشیہ اگلے صفحہ پر)

تھیں۔ درج ذیل کی جاتی ہیں۔ جو آپ کے تعلق باللہ، اسلام پر مستکم ایمان اور خاندان حضرت مسیح

﴿بِقِيَةِ حَاشِيَةٍ﴾ مشکل ہے۔ میں نے اپنے قلب کو سٹولاتوس کو مضبوط پایا۔ لیکن میں نے دیکھا کہ میرا جنم اس عہد میں میرا ساتھ دینے کیلئے تیار نہیں۔ میری صحت اس قابل نہیں کہ محنت شاقد برداشت کر سکوں۔ اور میری تربیت اس قسم کی ہوئی ہے کہ کچھی محنت شاقد برداشت نہیں کرنی پڑی۔ آخر میں اس کے حضور جھک گیا۔ جو کہ اپنے بندوں کے دلوں پر نظر رکھتا ہے اور جہاں وہ بے بس ہوں۔ وہاں خود مد کو پہنچتا ہے۔ میری بیچارگی اور میری بے مائیگی کو دیکھ کر اس کا رحم اور اس کی نصرت اور اس کا فضل جوش میں آیا اور کام کرنے کی ایسی راہ مجھے سمجھا دی۔ جو میرے لئے مالا یطاقی تھی۔ ریز رو فنڈ کو قائم کرنے کیلئے اور غیر احمدی احباب سے چندہ اکٹھا کرنے کیلئے جو تحریک حضرت خلیفۃ المسیح ایہا اللہ بنصرہ نے کی تھی۔ اس کو عملی جامہ پہنانے کیلئے میں کافنس کے دوسرے دن عازم سفر ہوا اور اللہ تعالیٰ کے رحم اور فضل سے مجھے کل چار روز کے سفر میں دیگر مصروفیتوں کے ہوتے ہوئے چار ہزار کی رقم غیر احمدی بزرگوں، عزیزوں اور دوستوں سے حاصل ہو گئی اور میرا اور میرے کرم بھائی خان عبدالرحمن خان صاحب کا اگر چندہ شامل کر لیا جاوے۔ تو یہ رقم پانچ ہزار بن جاتی ہے اور بعض ایسی راہیں اللہ تعالیٰ نے کھول دی ہیں اور بعض ایسی تجویزیں ذہن میں آئی ہیں کہ کچھی بعدی نہیں کہ اللہ تعالیٰ کے رحم اور فضل کے ساتھ یہ رقم تھوڑے عرصے کے اندر دس بارہ ہزار تک پہنچ جائے۔ میں نے یہ رقم اولڈ بوائز تعلیم الاسلام ہائی سکول ہونے کی حیثیت سے جمع کی ہے۔ اور یہ رقم اولڈ بوائز تعلیم الاسلام ہائی سکول قادیانی کی طرف سے ہی دفتریت الممال میں جمع کرائی جائے گی۔ میں اولڈ بوائز تعلیم الاسلام ہائی سکول قادیانی کی خدمت میں یہ بھی عرض کر دینا چاہتا ہوں کہ پہلے ہماری ایسوی ایشن کا انتظام قابل تسلی نہ تھا۔ اور ابھی تک اس ایسوی ایشن نے کوئی نمایاں کام کر کے نہیں دکھایا تھا۔ اس لئے یہ بے جان سی ہو رہی تھی۔ اب اس ایسوی ایشن کے نظام کو بدلا گیا ہے۔ چنانچہ سید محمود اللہ شاہ صاحب بی اے سیکرٹری ایسوی ایشن تجویز ہوئے ہیں۔ سید صاحب کی قابلیت اور حسن اخلاق سے کوئی اولڈ بوائے ناواقف نہیں۔ مجھے امید ہے کہ آپ کی سیکرٹری شپ میں ہماری ایسوی ایشن نمایاں ترقی حاصل کر لے گی۔ میری تمام اولڈ بوائز تعلیم الاسلام ہائی سکول سے درخواست ہے کہ وہ جلد سے جلد اپنے مفصل پتوں سے انہیں مطلع فرمائیں تاکہ ان کو ممبران سے خط و کتاب کرنے میں آسانی ہو۔ اس کے بعد میں یہ بھی درخواست کروں گا کہ وہ اپنے عزیز واقارب اور دوستوں میں اپنے اثر کو کام لاتے ہوئے اس کا رخیر کیلئے روپیہ اکٹھا کریں اور جو رقم وہ ارسال فرمائیں۔ اس سے سیکرٹری صاحب کو مطلع فرمائیں۔ اولڈ بوائز ایسوی ایشن نے ریز رو فنڈ میں ایک ہزار روپیہ دینے کا وعدہ کیا ہے۔ کیا ہی اچھا ہو اگر ہم سب مل کر کم از کم بیس ہزار کی رقم اس فنڈ کیلئے اکٹھی کر دیں۔ ہم میں سے بہت (باقی حاشیہ اگلے صفحہ پر)

موعودؑ کے متعلق عزت و احترام کے غیر معمولی جذبات وغیرہ پر روشنی ڈالتی ہیں:-

﴿باقیہ حاشیہ﴾ سے ایسے ہیں جو بڑے بڑے عہدوں پر مامور ہیں اور اپنے حلقہ میں اچھا اثر رکھتے ہیں۔ اگر ہم سب مل کر اس عزم کے ساتھ کام کریں کہ یہ رقم پوری کرنی ہے۔ تو کچھ بعد نہیں کہ چند دنوں میں بیس ہزار کی رقم پوری ہو جائے گی۔ اللہ تعالیٰ ہمیں اپنی راہ میں ہر قسم کی قربانیاں کرنے کی توفیق عطا فرمائے۔ ہماری زندگی، ہماری موت اور ہماری قربانیاں سب اسی کیلئے ہوں اور ہم اس کی ابدی رضا حاصل کر سکیں۔
 (خاکسار محمد عبداللہ خال آف مالیر کوٹلہ۔ و اُس پر یہ نیٹ اولڈ بوائز ایسوی ایشن تعلیم الاسلام ہائی سکول قادیان۔
 (الفصل 3 مئی 1927ء)

(13) آپ کا وصیت نمبر 2045، مورخہ 22 نومبر 1921 اور سرٹیفیکیٹ نمبر 1670 مورخہ 26 ستمبر 1923ء ہے۔ وصیت کے متعلق کچھ تفصیل درج ذیل ہے:-
 دراصل 23 فروری 1918ء کو آپ نے وصیت کی تھی اس وقت آپ کی کوئی جائیداد نہ تھی اور آپ نے ایک صدر و پیغمبر احمد کے دسویں حصہ کی وصیت کی تھی۔ (گواہان آپ کے والد ماجد، آپ کے بھائی خان محمد عبد الرحمن خان صاحب، حضرت حافظ روشن علی صاحب تھے) لیکن جائیداد کی وصیت نہ تھی۔ مشیر قانونی چوبہ دری محمد ظفر اللہ خان صاحب کے توجہ دلانے پر افسر بہشتی مقبرہ حضرت میر محمد اطیق صاحب نے تحریر کیا تو آپ نے جائیداد کے دسویں حصہ کی بھی وصیت 27 جنوری 1920ء کو کر دی۔ پھر آپ نے 22 نومبر 1921ء کو مزید وصیت یہ کی۔ کہ اگر آپ نے اپنی زندگی میں جائیداد کا حصہ ادا کر دیا تو صدر انجمن کو جائیداد سے کوئی سروکار نہ ہوگا۔ پھر آپ نے 7 جون 1922ء کو یہ تحریر کیا کہ میری اس وقت جائیداد یا آمد کوئی نہیں لیکن گھر میں استعمال ہونے والا کوئی تین ہزار کا سامان ہوگا۔ اس کے نیز بعد ازاں وفات جو جائیداد ثابت ہواس کے دسویں حصہ کی وصیت کرتا ہوں۔

آپ نے دفتر بہشتی مقبرہ کو 13 اکتوبر 1934ء کو تحریر کیا۔

”.....ابھی تک میری کوئی آمد نہ تھیاب میں نے سندھ میں ٹھیکیلہ لیا ہوا ہے۔ گواں کی مجھے آمد ابھی تک کوئی نہیں ہوئی لیکن اس کام کی حفاظت پر مجھے ایسی رقمیں ملیں جس کا میں نے مناسب سمجھا کہ میں دسویں حصہ ادا کر دوں۔ دراصل میرے پر کوئی مطالبة قائم نہ ہوتا تھا۔ لیکن میں نے احتیاطاً اس قرض کو ہی اصل سمجھ کر وصیت ادا کر دی ہے۔چونکہ اب اللہ تعالیٰ مجھے اس وقت بھی دے رہا ہے۔ اور ایسے ذریعہ سے دے رہا ہے جس کی امید نہ تھی۔ اس لئے میں نے یہی مناسب سمجھا کہ بطور شکریہ اس کا بھی دسویں حصہ ادا کرتا رہوں گا۔“

حضور ایمہ اللہ تعالیٰ کی تحریک پر آپ نے دسمبر 1936ء میں تین سال کیلئے (باقی حاشیہ اگلے صفحہ پر)

دارالسلام قادیان

بِسْمِ اللّٰهِ الرَّحْمٰنِ الرَّحِيْمِ

22 جنوری 1939ء

میری پیاری بچی طبیبہ! خدا تمہارا حافظ و ناصر ہو!

السلام علیکم و رحمۃ اللہ و برکاتہ۔ آج تم ہم سے جدا ہوتی ہو۔ طبیعت میں دو منضاد جذبات کی

﴿باقیہ حاشیہ﴾ اپنی وصیت دسویں کی بجائے نویں حصہ کی کردی۔ نیز 15 مئی 1943ء کو آپ نے دفتر کو

تحریر کیا کہ:-

”زمیندارہ میں متواتر تین سال سے نقصان ہو رہا ہے۔ پچھلے سال تجارت میں بھی ساٹھ ہزار نقصان ہو گیا۔ اس لئے ابھی میری آمد کی کوئی صورت نہیں ہے۔ لیکن جو رقم میں اپنے ذاتی اخراجات کیلئے نکالتا ہوں اسی میں سے احتیاط 9/1 وصیت کا دے رہا ہوں۔ دراصل فی الحال مجھے کوئی وصیت کا روپیہ دینا نہیں آتا۔“

دفتر مذکور کو 5 دسمبر 1944ء کی چٹھی میں زمیندارہ اور تجارت (یعنی دہلی کا کام اور میک و رکس قادیان کی شرکت) میں نقصانات اور دہلی کے کام میں اسی ہزار نقصان اور اگلے سال پچیس ہزار منافع اور اس کے بعد اصل زر کے خیال کا ذکر کر کے تحریر کرتے ہیں کہ:-

”آپ کہہ سکتے ہیں کہ اس وقت کے دوران میں نے گزارہ کہاں سے کیا۔ تو اس کا جواب یہ ہے کہ میری بیوی کی قادیان میں اراضیات کافی ہیں۔ وہ فروخت ہوتی ہیں اور ان کا روپیہ آتا ہے اور اسی روپیہ سے ہمارا گزارہ کئی سال تک ہوتا رہا ہے۔ اس کے علاوہ دراصل سندھ کی اراضیات کا لیں دین میری بیوی کے روپے سے ہی ہوا ہے۔ میں نے صرف اس غرض سے اپنے نام پر اراضیات کو کیا ہے کہ وصیت کا روپیہ میرے نام سے نکلتا رہے..... حقیقت میں مجھے اس آمد پر بھی چند نہیں دینا چاہئے تھا۔ کیونکہ یہ آمد بھی میری نہیں تھی۔ میری بیوی کی ہی تھی۔ میں نے ایک مضمون پچھلے دنوں میں اخبار الحکم میں دیا تھا۔ اس میں بھی اس بات کا ذکر ہے۔ یہ کام دراصل میرا نہیں بلکہ حضرت مسیح موعود علیہ السلام کی دونوں بیٹیوں کا ہے۔ لیکن اس انعام کو مد نظر رکھتے ہوئے جو اللہ تعالیٰ نے میرے پر کیا ہوا ہے۔ میں چاہتا ہوں کہ جس قدر بھی زیادہ سے زیادہ رقم اللہ تعالیٰ کے نام پر ہمارے گھر سے نکل جائے اسی قدر بہتر ہے۔ چنانچہ میری والدہ (نواب) مبارکہ بیگم (صاحبہ) بھی 10/1 ہی چندہ ادا کرتی ہیں..... وصیت کا معاملہ اللہ تعالیٰ کے ساتھ ہے اگر اس میں کوئی دھوکہ اور فریب ہو تو مقبرہ بہشتی میں جا کر بھی باہر نکالے جائیں گے۔ (یعنی جنازہ وہاں پہنچنے پر بھی تدبیں میں روک پیدا ہو جائے گی۔ مولف) میرا تو یہ ایمان ہے..... اللہ تعالیٰ کے فضل سے دوسرے چندوں کو ملا کر آمد کا کم از کم 1/3 خدا تعالیٰ کی راہ میں جا رہا ہے، آپ نے 11 نومبر 1945ء کو حضرت مربا بشیر احمد صاحبؒ کے نام مکتب میں تحریر کیا۔ کہ آپ نے جو لائی میں ساٹھ چھ ہزار روپیہ سے زائد رقم بطور دسویں حصہ (باقی حاشیہ اگلے صفحہ پر)

کشکش ہو رہی ہے۔ ایک طرف تمہاری شادی کی خوشی ہے اور اس بات کی خوشی ہے کہ ایک شریف ترین خاندان میں تم بیا ہی جا رہی ہو۔ دوسری طرف تمہارے جانے کا صدمہ ہو رہا ہے۔ آنکھوں میں

﴿بقیة حاشیہ﴾ کے بھجوائی ہے۔ اور اپنے بیلنس شیٹ بھی دفتر بہشتی مقبرہ کو بھجوادیئے ہیں اور آپ اس امر پر تیار تھے کہ مرکزی انسپکٹر سندھ آ کر آپ کے حسابات دیکھ لیں۔

(14) حضرت نواب محمد عبداللہ خاں صاحب کے دو ایمان افروز خطوط ”جماعت کے نوجوانوں کیلئے لمحہ فکریہ“ کے عنوانات کے تحت انویں چوبڑی شیری احمد صاحب بی اے کیل الممال تحریک جدید قرما تے ہیں:-
”.....آپ انہی جلیل القدر ہستیوں میں سے تھے جنہیں اشاعت اسلام کے عظیم الشان کام کے ساتھ خاص لگاؤ تھا۔ تحریک جدید کے معروف چندہ کے علاوہ یہ ورنی ممالک کی ہر مسجد کی تعمیر میں حصہ لینے کا خاص خیال آپ کو دامن گیر رہتا تھا۔ خدمت دین کا یہی جذبہ آپ کے اہل بیت میں بھی پایا جاتا ہے جس پر دفترہ زادہ اکا ریکارڈ شاہد ہے۔ آپ نے آخر دم تک اپنی ان قربانیوں کو جاری رکھا اس اثناء میں بھرت کا سانحہ بھی پیش آیا۔ آپ پر بیماری کے حملے بھی ہوئے۔ مالی نقصانات کا سامنا بھی کرنا پڑا۔ مگر آپ نے اشاعت اسلام کے فکر کو تمام فکروں پر مقدم رکھا۔ ذیل میں آپ کے ایک مکتب گرامی محروم نو ۱۶ اکتوبر ۱۹۵۹ء کی نقل پیش کی جاتی ہے جس میں آپ نے دفترہ زادہ اکو ایک اہم امر کی طرف توجہ دلائی اور اس ضمن میں سب سے پہلے اپنا نیک نمونہ قائم فرمایا۔ آپ تحریر فرماتے ہیں:-

”میرا غالباً 705 روپے کا پچھلے سال کا وعدہ تھا۔ میں ہمیشہ اکتوبر میں ہی اپنا چندہ ادا کیا کرتا ہوں اسال بھی اللہ تعالیٰ نے محض اپنے فضل سے ادا یگی کی توفیق دے دی ہے۔ آئندہ سال کا حضرت خلیفۃ المسیح الثانی ایدہ اللہ تعالیٰ بنصرہ العزیز کی بیماری کے پیش نظر ایک ہزار کا وعدہ کرتا ہوں۔ میرے نزدیک اس سال جماعت کو زیادہ قربانی کا مظاہرہ کرنا چاہئے تاکہ حضور تحریک جدید کے اخراجات کی طرف سے اطمینان حاصل رہے۔ اور بیماری کی حالت میں پریشانی نہ اٹھائیں اور جماعت کی تبلیغی کوششوں سے مطمئن رہیں“۔

دفترہ زادہ نے آپ کی اس قابل قدر تحریک کی اشاعت کی جس کے بفضلہ تعالیٰ بہت اچھے نتائج برآمد ہوئے۔ بعدہ دفترہ زادہ نے متعدد بزرگوں کو اس سلسلہ میں مضمایں لکھنے کی بھی درخواست کی۔ چنانچہ حضرت نواب صاحب کو بھی اس فتح کی درخواست بھجوائی گئی جو اب آج مکتب گرامی آپ نے تحریر فرمایا۔ اس کی نقل بھی بدیہی قارئین کی جاتی ہے اس سے بھی آپ کے کئی اوصاف حمیدہ ظاہر ہوتے ہیں مثلاً انساری، خوش خلقی، اتفاق فی سبیل اللہ اور دعاوں میں شغف، خاندان حضرت مسیح موعود علیہ الصلوٰۃ والسلام کا غیر معمولی احترام وغیرہ۔ آپ نے تحریر فرمایا:-

”آپ کا محبت نامہ ملائجھے تو مضمون نگاری سے دور کا بھی واسطہ نہیں۔ اللہ تعالیٰ (باقی حاشیہ لگے صفحہ پر)

تمہارے بچپن سے جوانی تک کے واقعات پھر جاتے ہیں۔ تم میرے گلستان امید کی بہترین کلی تھیں۔ ایک وقت تھا کہ سرخ سفید بھولا بھالا گوشت کا لوٹھڑا مجھے اس قدر پیارا اور عزیز تھا۔ کہ دنیا کی ہر ایک چیز اس کے مقابلہ میں بیچ نظر آتی تھی۔ بعد میں اللہ تعالیٰ نے اور بھی تمہارے بہن بھائی دیئے۔ لیکن ان کے آنے سے تمہاری محبت میں کمی نہیں آئی۔ میں نے تمہیں لڑکوں سے کبھی کم نہیں کی سمجھا۔ میں نے اللہ تعالیٰ کی عنایت اور مہربانی سے تمہاری تعلیم و تربیت میں کسی قسم کی کوتا ہی نہیں کی اور حتیٰ الامکان تمہاری ضروریات کو اپنے آرام و آسائش پر مقدم رکھا۔ اس کی یہ وجہ نہیں کہ تم میری اولاد تھیں بلکہ میں نے تم سب بھائی بہنوں کو اللہ تعالیٰ کا ایک خاص انعام تصور کیا۔ تمہاری والدہ سے شادی کرنے سے میری سب سے بڑی خواہش اور آرزو یہی تھی کہ میں بھی حضرت مسیح موعود علیہ السلام کا روحاںی و جسمانی جزو بن جاؤں میری خواہش کی تکمیل نہیں ہو سکتی تھی جب تک کہ دنیا میں تم لوگ نہ آتے۔ اس خواہش کا سب سے پہلا نہرہ تم ہی ہو۔ اس لئے جو محبت مجھے تم سے پیدا ہوئی میں اس کو آج تک اسی طرح محسوس کرتا ہوں۔ ایسی حالت میں تم خود اندازہ کر سکتی ہو۔ کسی کے تم کو حوالہ کر دینا میرے لئے کس قدر تکلیف اور صدمہ کا موجب ہو سکتا ہے لیکن قانون قدرت اور اللہ و رسول کی اتباع میں تم کو اپنے سے جدا کرنے پر مجبور ہوں۔ اور ایک شریف ترین شخص کے تم کو سپرد کرتا

﴿ابقیہ حاشیہ﴾ حضرت میاں بشیر احمد صاحب کو صحبت و عمر دے وہ اس کام کیلئے زیادہ موزوں ہیں۔ پھر جماعت پر بھی ان کا کافی اثر ہے۔ میں تو پیاری کی وجہ سے کسی قابل نہیں رہا ہوں۔ میں نے حضرت بیگم صاحبہ (یعنی صاحب جزا دی امتۃ الحفیظ بیگم صاحبہ) اور بچوں کا وعدہ چندہ بھی بذریعہ جماعت ماذل ٹاؤن بھجوایا ہے۔ مسجد فرینکلفورٹ کا ایک صدر و پیغمبھری ادا کر دیا ہے۔ ابھی بچاں روپیہ میرے ذمہ باقی ہیں۔ (آپ نے جرمی کی ہر دو مساجد کیلئے ڈریٹ ہڈریٹ ہسرو پیہا دافر مادیا ہے۔ ناقل) آج کل کئی قسم کی مشکلات اور پریشانیوں میں گھرا ہوا ہوں۔ دعا کریں کہ اللہ تعالیٰ ان سب مشکلات سے نجات دے۔ تو پھر انشاء اللہ مزید ثواب میں شامل ہونے کی کوشش کروں گا۔ وہ اس قدر رقم ہوگی کہ آپ خوش ہو جائیں گے۔ پس دعا کریں نیت میں فرق نہیں۔ توفیق مل جائے سہی پھر مزید خدمت کیلئے حاضر ہوں پس دعا کریں اور بہت کریں اور کروا کیں۔ جزاک اللہ۔ الحمد للہ کے میری تحریک کا میا ب رہی۔ اللہ تعالیٰ نے مجھے ثواب کا موقعہ دیا۔ پس حضرت نواب صاحب کی بلندی درجات کیلئے دعا کرتے ہوئے نوجوانوں کو توجہ دلائی جاتی ہے کہ وہ اپنے محبوب امام کی توقعات کے مطابق اپنے رخصت ہونے والے بزرگوں کے خلاء کو پر کرنے کی پوری پوری کوشش کریں.....”

(الفصل 6 اکتوبر 1961ء)

ہوں۔ مجھے امید ہے کہ وہ تمہارے ساتھ ایسا ہی سلوک کرے گا جیسا کہ اس کے دادا نے اپنی بیوی کے ساتھ کیا۔ شرافت اور بزرگوں سے والبنتی سب سے بڑا بندھن ہوتی ہے۔ اللہ کرے کہ تمہارا میاں میری حسن ظنیوں کو پورا کرنے والا ہوتم دونوں نہایت پاکیزہ اور پیار و محبت کی زندگی بسر کرو۔ تم دونوں ہماری آنکھوں کی ٹھنڈک بنے رہو۔ دین و دنیا کی فلاح حاصل کرو۔ اللہ تعالیٰ تم کو ہر قسم کے ثرے سے محفوظ رکھے تمہاری زندگیاں نہایت ہموار ہوں۔ اللہ تعالیٰ کی نصرت، رحمت اور فضل کا سایہ چیم میسر ہو۔ حضرت مسیح موعود علیہ السلام کی دعاؤں کے اہل و موردم تم ہمیشہ بنے رہو۔ حضور کی تعلیم اور ان کا اسوہ تمہارے لئے مشعل راہ ہو۔ اللہ کرے تم دونوں کے جوڑ سے وہ گوہر مقصود دنیا میں ظاہر ہو جس کے آنے پر اسلامی ترقی مقدر ہے۔ جس نے ایک بار پھر دنیا کو در ط ظلمت سے نکال کر نورانی دنیا میں بسادینا ہے۔ اللہ تعالیٰ میری ان دعاؤں کو سننے والا ہے اس نے میرے لئے انہوںی کو ہونا کر کے دکھادیا۔ اس کیلئے کوئی مشکل نہیں کہ ذرہ ناچیز کوڑیا تک رفت دے اس کے فضلوں کا کوئی ٹھکانہ نہیں وہ ہر چیز پر قادر ہے۔ آمین

اب تم ایک نئے دور میں داخل ہو رہی ہو۔ اللہ کرے کہ یہ دور پہلے دور سے زیادہ مبارک ہو۔ لیکن جب انسان زندگی کے ایک دور کو چھوڑ کر دوسرا میں داخل ہوتا ہے تو اس میں اس کوئی قسم کی دُتوں اور مشکلات کا سامنا کرنا پڑتا ہے۔ ابتداء کی معمولی سی لغوش اکثر اوقات ساری عمر کی پیشمانی کا موجب ہو جاتی ہے۔ اس لئے نئے دور میں قدم رکھتے ہوئے بہت زیادہ احتیاط کی ضرورت ہے۔ اب تمہارا بہت سے ایسے آدمیوں سے واسطہ پڑنا ہے جن کی طبیعت سے تم مانوس نہیں ہو۔ بعض بزرگوں کیلئے اپنے خیالات اور جذبات کو قربان کرنا ہو گا اور بعض افراد کیلئے اپنی طبیعت کو مجبور کر کے پیار و محبت کے جذبات پیدا کرنے ہوں گے تا کہ نئے ماحول کے قالب میں تم اپنے آپ کو ڈھال سکو۔ بہر حال یہ ایک بڑا امتحان ہے۔ یہاں تم ان لوگوں میں تھیں۔ جو تم کو اپنے اپنے آرام و آسائش پر مقدم رکھتے تھے۔ اب تم ان لوگوں میں جا رہی ہو جن کا تم کو بھی خیال رکھنا پڑے گا۔ تم سمجھدار، شریف خاندان اور ماں باپ کی بیٹی ہو تم کو زیادہ کہنے کی ضرورت نہیں لیکن بعض وقت یاد دہانی کام آ جاتی ہے۔ اس لئے تمہارے فائدہ کیلئے چند باتیں تحریر کرتا ہوں۔ سب سے پہلے تم کو اللہ تعالیٰ کے آگے جھک جانا چاہئے۔ اس نئے دور میں کامیاب رہنے کیلئے اس سے استقامت طلب کی جائے۔ اس کا یقینی نتیجہ یہ ہو گا کہ ہر مشکل کے وقت وہ تمہاری راہنمائی کیلئے آن پہنچ گا اور اپنی

تائید اور نصرت کے ساتھ تمہارا حامی کار ہوگا۔ اس کے بعد تم حتی الامکان وہ طرز اختیار کرنے کی کوشش کرو گی۔ جس سے سب کو اپنا گرویدہ کرو۔ اور ہر ایک کے ساتھ ہمدردی اور محبت کے ساتھ پیش آؤ۔ کسی کی ریس نہ کرو۔ رشتہ داروں کے دکھ درد میں شریک رہوتا کہ تمہارا دکھ درد وہ اپنا دکھ درد محسوس کریں۔ پچی خیر خواہی انجام کا رد من کو بھی اپنا بنا دیتی ہے اور یہاں تو تم اپنے عزیزوں میں جا رہی ہو۔ لیکن اس امر کا خیال ضرور رہے کہ اس قدر اپنے آپ کو نہ مٹا لو کہ دوسرے تمہاری ہستی کو ہی نہ محسوس کریں۔ انسان کو اپنی عزت نفس کا ضرور خیال رکھنا چاہئے۔ جو اپنی عزت خود نہیں کرتا دوسرے بھی اس کی عزت نہیں کرتے۔ اس نے تسلیم اور رضا میں خودداری کا پہلو ضرور شامل ہونا چاہئے۔ اس کے علاوہ تم کو اس بات کا ضرور خیال رکھنا چاہئے کہ نکما اور بیکار آدمی دوسروں کی نظر میں بالکل گر جاتا ہے۔ اس نے کام کرنا اور خدمت کرنا اپنا شیوه بنالو۔ اپنے ہاتھ سے کام کرنے کی عادت ڈالو۔ انسان کی حالت دنیا میں ایک جیسی نہیں رہتی۔ تنگی ترشی دونوں پہلو لگے ہوئے ہیں۔ تنگی میں صبر کو بھی ہاتھ سے نہ چھوڑو۔ بغیر کسی قسم کی گھبراہٹ کے اللہ کی نصرت صبر و شکر کے ساتھ طلب کرتے رہو اور ایسی حالت میں اپنے میاں کیلئے امن اور تسکینیت کا فرشتہ بنی رہو۔ اپنے مطالبات سے اس کو تونگ نہ کرو۔ یہاں تک کہ اللہ تعالیٰ کا فضل آجائے۔ لیکن ایسی حالت میں ایسی قناعت نہیں چاہئے کہ دونوں بیکار ہو کر بیٹھے رہو۔ خود بھی اور میاں کو بھی خدا کے آگے جھکائے رکھو اور کام کرنے اور محنت کرنے کی ترغیب ان کو دیتی رہو۔ تمہاری امی اس معاملہ میں بہترین نمونہ ہیں۔ تم نے خود دیکھا ہے کہ کس قدر تنگی انہوں نے میرے ساتھ اٹھائی لیکن اس وقت کو نہایت وفا اور محبت کے ساتھ گزار دیا۔ ایک طرف تو یہ تسلیم و رضا تھی اور دوسری طرف مجھے کام کرنے اور باہر نکل جانے کی دروازے میرے پر کھول دیئے۔ اللہ تعالیٰ تم کو اپنی امی کے نقش قدم پر چلنے کی توفیق عطا فرمائے۔ گھر میں مختلف قسم کی تکالیف بھی آئیں تنگیاں بھی آئیں۔ لیکن اس خدا کی بندی نے اپنے میکے میں ان تکالیف کا کبھی بھی ذکر نہ کیا۔ خود اپنے نفس پر سب کچھ برداشت کیا لیکن دوسروں کو اپنی تکلیف میں شامل کرنا گوارانہ کیا۔ وقت تھا گزر گیا۔

میری بچی! مجھے بڑی خوشی ہو گی۔ تم بھی اپنی امی کی طرز ہی اختیار کرو۔ وہ تمہارے لئے بہترین

نمونہ ہیں۔ اللہ کرے کہ تم کبھی تگنی نہ دیکھو۔ لیکن فرانسی میں کبھی غریبوں کی ضروریات کو نہ بھولو۔ اپنی ضروریات پر حتی الامکان ان کو مقدم رکھو۔ تم ایسے گھر میں جا رہی ہو۔ جس کا کام ہی مخلوق اور غرباء کی خدمت کرنا ہے۔ اگر تم نے یہ خدمت اپنے ذمہ لے لی۔ تو ہمیشہ مخدوم بنی رہو گی اللہ تعالیٰ کیلئے تواضع اختیار کرنے میں ہی عزت ہے۔ اللہ تعالیٰ نے تم کو ایک عظیم الشان خسر دیا ہے۔ اس کی خوشنودی اور خدمت کر کے دین و دنیا کی فلاح حاصل کر سکتی ہو۔ اللہ تعالیٰ کے آگے تسلیم و رضا کے ساتھ جھکا رہنا چاہئے۔ باوجود دعاؤں کے اگر وہ کوئی فیصلہ صادر فرمادے تو اس کو نہایت صبر شکر سے قبول کرنا چاہئے۔ اس نے دور میں اکثر اوقات میاں یہوی اللہ تعالیٰ سے غافل ہو جایا کرتے ہیں۔ تم کو چاہئے کہ اللہ تعالیٰ کی محبت کو ہر ایک محبت پر مقدم رکھو۔ اس نے جو فرائض تم پر عائد کئے ہوئے ہیں ان کو ہمیشہ مقدم کرو۔ اپنی زندگی صرف اللہ تعالیٰ کیلئے گزارو۔ تم دیکھو گی وہ گلگی طور پر تمہارا ہو جائے گا۔ جب وہ تمہارا ہو گیا۔ تو پھر تم کو سکس کی پروا۔ سب خود بخود تمہارے ہو جائیں گے۔ اب میں پیار و محبت بھرے جذبات پر اس خط کو ختم کرتا ہوں۔ تم کو اللہ تعالیٰ کے سپرد کرتا ہوں۔ وہی تمہارا حافظ و ناصر ہو۔

مکر رآ نکہ میں لکھنا بھول گیا۔ حضرت امام جاہ ہمارے لئے ایک نعمت غیر مترقبہ ہیں۔ ان کی دعائیں اور محبت حاصل کرنے کی از حد کوشش کرو۔ یہ نہ پرواہ کرو کہ کسی وقت وہ کسی طرف توجہ ہونے کی وجہ سے متوجہ نہیں ہوتیں۔ بلکہ اپنی خدمت سے اور محبت سے ان کو اپنا بناو اور ان کی دعائیں لو۔ انشاء اللہ تعالیٰ یہ خدمت تمہاری از حد نیک نصیبی کا موجب ہو گی۔ وہ بیار رہتی ہیں۔ تم ان کے قریب ہو گی۔ ان کی خدمت کرنا تم کو اپنا شیوه بنالینا چاہئے۔ اللہ تعالیٰ تم کو ہر نیک کام کی توفیق دے۔ آمین

فقط خاکسار محمد عبداللہ خاں

(الفصل 12 اکتوبر 1961ء)

شدید ترین حملہ مرض

آپ پر 1949ء میں دل کا دورہ ہوا۔ کئی سال تک بیم ویاس کی حالت رہی۔ ان ایام میں جبکہ ڈاکٹر بھی ما یوس تھے۔ سیدنا حضرت امیر المؤمنین ایدہ اللہ تعالیٰ کو نومبر 1950ء میں اللہ تعالیٰ نے آپ کی صحت یابی کی اطلاع دی جو کہ پوری ہوئی آپ اس دورہ کے بعد تیرہ سال اور کشف کے بعد

گیارہ سال زندہ رہے اور اپنے ذاتی کام اور سلسلہ کے کام کرتے تھے۔ موٹر پر احباب کو چندوں اور نمازوں کی تلقین کرنے اور اپنے ذاتی کام سرانجام دینے کیلئے جاتے تھے۔ ①

حضور نے بیان فرمایا:-

”میں صحیح کی نماز کے وقت نماز پڑھ کر لیٹ گیا۔ بالکل جاگ رہا تھا کہ کشپی طور پر دیکھا کہ کمرہ کے آگے برآمدہ میں میاں عبداللہ خاں صاحب چارپائی سے اتر کر زمین پر کھڑے ہیں۔ میں ہی ان کے سامنے ہوں ان کو جو کھڑے دیکھا تو اس خیال سے کہ اللہ تعالیٰ نے ان کو صحت بخشی ہے بے اختیار میرے منہ سے الحمد للہ نکلا اور پھر جیسا کہ عام طور پر ہمارے ملک میں نظر لگ جانے کا وہم ہوتا ہے مجھے بھی اس وقت خیال آیا کہ میری نظر نہ لگ جائے۔ میں نے جھٹ اپنی آنکھیں بیخی کر لیں اور پھر یہ نظارہ جاتا رہا۔ اس وقت میں مکمل طور پر جاگ رہا تھا۔ بالکل نیند کی حالت نہ تھی۔

خواب میں مریض کو یکدم تدرست ہوتا دیکھنا عام طور پر منذر ہوتا ہے۔ مگر ساتھ چونکہ الحمد للہ کہا ہے اس لئے میں سمجھتا ہوں کہ یہ نیک اور مبشر کشف ہے۔ ②

معجزانہ صحت یابی و شکر خداوندی

”دوستوں کی خدمت میں درخواست دعا کے عنوان کے تحت آپ ایک کاپی میں تفصیلاً اس علالت اور اس سے معجزانہ شفایابی کا ذکر کرتے ہیں۔ اللہ تعالیٰ کے شکر سے اور اپنے اہل بیت کے شکر سے آپ کا قلب صافی مملو ہے۔ تحریر فرماتے ہیں۔

”مجھے 8 فروری 1949ء کو کاروںی تھرموس کا اس قدر شدید حملہ ہوا۔ کہ لاہور کے ایک مشہور

① آپ اپنی بعض ذمہ داریوں کی ادائیگی کیلئے باوجود شدید ضعف صحت کے سفر سندھ اختیار کرنا چاہتے تھے۔ آپ درخواست دعا کرتے ہوئے تحریر فرماتے ہیں:-

”میرا بچنا اعجازی اور معجزانہ رنگ رکھتا ہے۔ اور میری زندگی سے بڑے بڑے ڈاکٹر مایوس تھے۔ گونہ یافت کمزوری اور ناتوانی کی حالت میں ہوں ابھی تک WHEELED CHAIR پر ہی حرکت کر سکتا ہوں۔“
(افضل 2 ستمبر 1955ء)

اللہ تعالیٰ کے فضل سے آپ نے سفر سندھ اختیار کیا اور اراضی سے متعلق اپنے کام سرانجام دیئے۔
② افضل 27 نومبر 1950ء۔ یہ کشف ان روایا وغیرہ میں شامل ہے جو حضور نے 18 اور 19 نومبر کو

بیان فرمائے۔

و معروف ڈاکٹر جب دوسرے دن میرے کمرہ سے نکلے تو مجھے زندہ دیکھ کر MIRACLE (مججزہ مججزہ) کہتے ہوئے نکلے۔ ان کو یہ خیال ہی نہ تھا کہ آج رات میں زندہ کاٹ سکوں گا۔ ① ایک اور ڈاکٹر جو کہ خون کا لٹٹ وغیرہ لیا کرتے تھے۔ وہ بھی دوسرے ڈاکٹروں کی طرح میری زندگی سے مایوس تھے۔ جب انہوں نے دیکھا کہ میری صحت کافی بحال ہو پچھلی ہے۔ تو فرمانے لگے کہ میں بورڈ پر آپ کیلئے دعا کی تحریک پڑھتا تھا اور خوش ہوتا تھا۔ کیونکہ مجھے بھی دعاؤں کی طرف راغب ہونا بہت پسند ہے۔ دراصل انہوں نے کہا کہ جو بات تدبیر سے نہیں ہو سکتی تھی۔ وہ حی و قیوم خدا کی طرف رجوع کرنے سے حاصل ہو گئی ہے۔ ڈاکٹر محمد یوسف صاحب جن کے ایک لمبا عرصہ زیر علاج رہا ہوں اور اب بھی وقت فتح میرے علاج میں حصہ لیتے رہتے ہیں۔ ڈیڑھ سال تک میری زندگی سے مایوس رہے۔ اب چند روز ہوئے ہیں کہ کچھ بے احتیاطی سے اپنی بساط سے چند قدم زیادہ چل لیا۔ جس کی بناء پر میری طبیعت ذرا خراب ہو گئی اور ڈاکٹر صاحب موصوف کو مجھے بلانا پڑا۔ تو انہوں نے پہلی دفعہ بشاشت سے فرمایا کہ اب پہلے کی نسبت تمہاری حالت بہت بہتر ہے۔ اس تکلیف کے دور ہو جانے کے بعد چلنے پھرنے کی مشق کو جاری رکھنا چاہئے۔ ورنہ انہوں نے آج تک کبھی تسلی آمیز گفتگو نہ کی تھی۔ دراصل شروع سے وہ میرے معانج ہونے کی وجہ سے میری حالت سے وہ پوری طرح واقف تھے۔ میری حالت کی نزاکت کو مدنظر رکھتے ہوئے کسی قسم کی حوصلہ افزائی نہ کرتے تھے۔ تاکہ میں کوئی بے احتیاطی نہ کر پیٹھوں۔

الغرض میرا اس تہیید سے یہ مطلب ہے کہ میری اس بیماری سے رہائی محض اللہ تعالیٰ کے کرم کا

① (از حضرت نواب مبارکہ بیگم صاحبہ) ”صحیح دس بجے اچاک مکحر کرت قلب بند ہونے کا شدید ترین دورہ ہوا۔ دو ڈیڑھ گھنٹے کے بعد افاقہ ہوا۔ مگر ساڑھے چار بجے پھر شدید دورہ ہوا اور ساتھ ہی شیخ بھی۔ حالت بہت بکری گئی۔ میر اللہ تعالیٰ نے فضل کیا.....ابھی تک حالت خطرہ سے خالی نہیں۔“ (الفضل ۹ فروری ۱۹۴۹ء)

ڈاکٹر مرزا منور احمد صاحب نے لکھا کہ:

”یہ ایک شدید قسم کا حملہ تھا جس میں دل کی شریانوں میں خون مخدود ہو جاتا ہے۔ اور عارضی طور پر دل کی حرکت بند ہو جاتی ہے۔ اکثر اوقات تو لوگ اس حملہ سے جان بنبھیں ہو سکتے۔“ (الفضل ۱۱ فروری ۱۹۴۹ء)
حضرت ام المؤمنین نے بھی دعا کی تحریک فرمائی۔ (الفضل 23 فروری ۱۹۴۹ء) عرصہ تک اعلانات دعا ہوتے رہے۔

نتیجہ ہے۔ میں آج سے پانچ سال قل ختم ہو گیا ہوتا۔ لیکن میرے بزرگوں، میرے عزیزوں، میرے مخلص دوستوں اور اس برادری کے افراد نے جن کو حضرت مسیح موعود علیہ الصلوٰۃ والسلام نے ایک دوسرے سے مسلک کر دیا ہے۔ میری چلتی پھرتی تصویر انہی کی دعاؤں کا کرشمہ ہے جو انہوں نے مضطربانہ اور بیقراری کے جذبے کے ماتحت میرے لئے کیں۔ انہوں نے مجھے اپنے مولیٰ کریم سے جو کہی وقیوم اور سمیع ہے مانگ کرہی صبر کیا۔ ایک مخلص بہن نے میری بیوی کو لکھا کہ جب انہوں نے میری تشویشناک حالت کو اخبار میں پڑھا تو وہ سجدہ میں گر گئیں اور اس قدر اضطراب اور بیقراری سے ان الفاظ میں دعا کی کہ جب تک اے میرے مولیٰ تو مجھے ان کی صحت کے متعلق مطمئن نہیں کر دیتا۔ میں تیرے حضور سے سرنہیں اٹھاؤں گی۔ چنانچہ جب ان کو تسلی مل گئی تو پھر انہوں نے بارگاہ ایزدی سے سراٹھایا۔ پھر یہی ایک مثال نہیں۔ اب مجھے اکثر بھائی ملتے ہیں اور ذکر کرتے ہیں کہ کس رنگ میں انہوں نے میرے لئے دعائیں کیں۔ اور مجھے اللہ تعالیٰ سے لے کر ہی صبر کیا۔

خدا کی اس عنایت اور مہربانی کا میں جس قدر بھی شکر یہ ادا کروں وہ کم ہے۔ میں کیا اور میری ہستی کیا۔ میں نے اپنی قریباً ساٹھ سالہ زندگی میں ان کیلئے کیا کیا؟ یہ محض حضرت مسیح موعود کی صاحبزادی کے طفیل ہے۔ یہ تو پہ دلسوzi، یہ بیقراری محض اس واسطے تھی۔ یہ اس محبت اور خلوص کا کرشمہ ہے جو اس والہانہ محبت کو حضرت مسیح موعود علیہ الصلوٰۃ والسلام سے ہے انہوں نے صاحبزادی کی تکلیف کو اپنی تکلیف سمجھا اور بیقرار ہو ہو کر اللہ تعالیٰ کے حضور گڑگڑائے اور مجھے اس بیماری سے نجات دلادی۔

پھر میں کس کس بات کا شکر یہ ادا کروں یہ میری خوش نصیبی سمجھنے یا حسن اتفاق کہ اس کڑے وقت میں سارا خاندان ایک جگہ اکٹھا تھا۔ حضرت خلیفۃ المسیح الثانی ایدہ اللہ بنصرہ اس بیماری کے دوران میں مہربانی فرماتے رہے۔ ان کی خاص دعاؤں کا موردنبارہ۔ کہ انہوں نے میرے اچھا ہونے سے بہت پہلے خواب میں مجھے پورا صحت یا ب دیکھا۔ پھر حضرت امام جانؓ جو کہ میرے لئے ماں سے بڑھ کر تھیں۔ میں اپنی ماں کی محبت سے محروم تھا کیونکہ میں پچھے ہی تھا کہ وہ غوث ہو گئیں لیکن اس کی کو حضرت امام جانؓ کی محبت نے پورا کر دیا۔ جب میری طبیعت زیادہ خراب ہوتی تو فوراً میری چارپائی کے پاس آن کر بیٹھ جاتیں۔ نہ صرف دعا کرتیں بلکہ ان کا پُسکون چہرہ اور پُامید چہرہ میرے لئے ایک بیش بہا آسرا اور سہارا ہوا کرتا تھا۔ ان کی موجودگی ایسی قوت ارادی پیدا کرتی کہ

ساری گھبراہٹ اور بے چینی، اپنی بیماری دور ہوتی پاتا۔ اللہ تعالیٰ ان کے مرقد پر اپنے انوار کی بارش نازل فرمادے اور وہ کچھ ان کو دے جو حضرت مسیح موعود علیہ الصلوٰۃ والسلام ان کیلئے چاہتے تھے۔ ان کو سب کچھ حاصل تھا اس لئے میں اپنی زبان میں کیا دعا ان کیلئے کر سکتا ہوں۔

پھر اپنی والدہ نواب مبارکہ بیگم صاحبہ کا شکریہ ادا کرنے کیلئے الفاظ نہیں پاتا انہوں نے میری محبت میں ایک سال نہایت تکلیف اور بے آرامی میں میرے کمرے میں گزارا۔ ہر قسم کے آرام و آسائش کو چھوڑ کر میرے آرام میں لگی رہیں۔ نہ صرف یہ کیا بلکہ جماعت میں جو مضطربانہ اور بیقراری کا جذبہ دعا کیلئے پیدا ہوا۔ زیادہ یہ انہی کی تحریک کا نتیجہ تھا۔ ان کی رباعیات نے جماعت میں ایک ہلچل مچا دی۔ ایسا ولد پیدا کر دیا کہ اہل بیت مسیح موعود سے محبت رکھنے والے انہی کے رنگ مادرانہ محبت میں رنگیں ہو گئے۔ اضطراب اور بیتابی سے دعا کرتے تھے۔

اب میں یہاں اگر اپنی بیوی حضرت دخت کرام امۃ الحفیظ بیگم صاحبہ کا ذکر نہ کروں تو نہایت ناشکری اور ظلم ہو گا۔ یہ نور کا ٹکڑہ حضرت مسیح موعود علیہ الصلوٰۃ والسلام کا جگر گوشہ، جو کہ میرے پہلو کی زینت بنا ہوا ہے۔ کس خدمت اور کس نیکی کے عوض مجھے حاصل ہوا ہے۔ اس بات کو سوچ کر میں ورطہ، حیرت و استجواب میں پڑ جاتا ہوں۔ موجودہ زمانہ کا روحانی بادشاہ جَرِی اللہ فی حلٰ الْأَنْبیاءِ اپنے لئے یہ خاکسارانہ الفاظ استعمال فرمائے۔ میں آج تک اس کا مطلب سمجھنے سے قاصر ہوں۔ لیکن میرے جیسے ناچیز انسان کیلئے یہ حقیقت ہے۔ میں اصل میں ان اشعار کا مورد ہوں۔

کرم خاکی ہوں مرے پیارے نہ آدمزاد ہوں

ہوں بشر کی جائے نفرت اور انسانوں کی عار

اللہ تعالیٰ نے اس انعام کو دے کر مجھے زمین سے اٹھا کر شریا پر پہنچا دیا۔ اس مہرووفا کی مجسم نے جب میری بیماری کی اطلاع راوی پنڈتی میں پائی تو نہایت درجہ پر بیشانی کی حالت میں فوراً لا ہو رپنچھیں یہ میری بیماری کی پہلی رات تھی۔ اور ساری رات موڑ پران کو رہنا پڑا۔ صبح چار بجے کے قریب لا ہو رپنچھیں۔ لیکن کیا مجال میرے پر اپنی گھبراہٹ کا اظہار ہونے دیا ہو۔ پھر اس قدر متہی اور جانشنا فی سے میری خدمت میں لگ گئیں کہ میں نہیں کہہ سکتا۔ کوئی دوسری عورت اس قدر محبت اور پیار کے جذبہ سے اپنے خاوند کی خدمت کر سکتی ہو۔ اس اللہ تعالیٰ کی بندی نے اپنے اوپر آرام کو حرام کر لیا۔ رات دن جا گئے ہوئے کاٹتی تھیں۔ کمرہ تگ تھا اس لئے دوسری چار پائی کمرہ میں بچھنیں سکتی تھیں۔

اس لئے یہ ناز و نعمت کی پلی جو کہ ریشم و طلس کے لامفوں میں آرام کی عادی تھی زمین پر چند منٹ کیلئے سرٹیک کر آرام لے لیتی تھی۔ بلکہ زمین پر نہیں ایک تخت پوش نماز کیلئے بچھا ہوا تھا اس پر چند منٹ کا آرام اگر میسر آجائے تو آجائے۔ ورنہ ہر وقت چوکس، ہوشیار، میرے کام کیلئے مستعد ہوتی تھیں۔ نہیں کہ کوئی اور میرا خبر گیراں نہ تھا۔ ان ایام میں ملازموں کے علاوہ تمام عزیز اور رشتہ دار میری خدمت میں لگے ہوئے تھے میں اس بیماری میں اپنے کو اس قدر خوش نصیب اور خوش بخت لوگوں میں متصور کرتا تھا۔ جس کا آپ لوگ امداد ازہ ہی نہیں کر سکتے۔ حضرت مسیح موعود علیہ السلام کی پوتیاں اور نواسیاں اس محبت اور جذب سے خدمت میں لگی ہوئی تھیں کہ اگر میں اس حالت میں مر بھی جاتا۔ تو یہ بھی میرے لئے ایک روحانی انساط کا موجب ہوتا۔ اپنے پاک لوگوں کو ایک گھنگا رکی خدمت میں لگادیا۔ یہ اس کے اپنے عطا یا ہیں جس کونہ میں سمجھ سکتا ہوں۔ نہ کوئی اور۔ مجھ سانا چیز اور یہ سلوک۔

لوگ کہتے ہیں کہ نالائق نہیں ہوتا قبول

میں تو نالائق بھی ہو کر پا گیا درگاہ میں بار

لیکن میری باوفاء، پیاری بیوی نے کسی کی امداد پر بھروسہ نہیں کیا۔ بلکہ ان کی یہی خواہش اور آرزو رہتی تھی۔ کہ خود ہی میرا کام کریں۔ اگر کسی دوسرے کو کام کہتا تھا کہ ان کو آرام ملے تو اس سے خوش ہونے کی بجائے ناراض ہوتیں۔ لوگ کہتے ہیں کہ اسلامی شادیاں کا میاب نہیں ہوتیں۔ مرد اور عورت ایک دوسرے کی طبیعت سے واقف نہیں ہوتے۔ ان فلسفیوں کو کیا علم کہ جن لوگوں کو خدا تعالیٰ کی ربو بیت اور پاک بندوں کی تربیت حاصل ہوتی ہے۔ اور ان لوگوں کی فیض صحبت سے اپنے اعمال کو صاف کئے ہوتے ہیں۔ ان کی دنیا ہی نزاںی ہوتی ہے۔ حضرت مسیح موعود علیہ الصلوٰۃ والسلام نے سچ فرمایا ہے کہ دنیا مون کیلئے جن ہے کیونکہ اس کو شریعت کی پابندی اپنے پر عائد کرنے کی پہلی تکلیف برداشت کرنی پڑتی ہے۔ لیکن جب وہ حقیقی عبودیت حاصل کر لیتا ہے وہ لمن خاف مقام رَبِّهِ جَنَّتَانِ کا مصدق ہو جاتا ہے۔ اور کامل اور مکمل عبد ہونے کی حالت وارد ہونے کے بعد فَأَذْخُلُوا فِي عِبَادِي وَأَذْخُلُوا جَنَّتِي۔ کی پُرسار آوازناتا ہے یہی کیفیت اس پاک بیوی کی تھی۔

میں اس اعتراف پر مجبور ہوں کہ جب میں اپنی بیوی کی محبت اور وفا کو دیکھتا تو اکثر ورطہ حیرت میں گم ہو جاتا ہوں۔ وہ شہزادیوں کی طبیعت رکھتی ہیں۔ ان میں نخوت و تکبر رائی برا بر نہیں لیکن کبریائی ان میں دیکھتا ہوں۔ جو حسد اور ریس سے بہت بالاتر ہے۔ میں نے کبھی نہیں دیکھا کہ کسی کی شخصیت

نے ان کو مرجعیت کیا ہو۔ وہ طباع اور ذہن ہیں وہ جس سے گفتگو کرتی ہیں اس کو اپنا گروہ کر لیتی ہیں۔ خاوند پر کبھی ناجائز بوجھ نہیں ڈالتیں۔ بلکہ اپنے خاوند کے فکر و ہم وغیر میں پوری ہمدردا اور منس ساختی کا کام دیتی ہیں۔ بچوں کی تعلیم و تربیت میں اپنی مثال آپ ہی ہیں۔ عزیزوں، رشتہ داروں سے نیک سلوک کر کے حظ حاصل کرتی ہیں۔ ان کو کسی چیز کے خود استعمال کرنے کی نسبت اس بات سے زیادہ خوشی ہوتی ہے کہ دوسرا ان کی چیز کو استعمال کرے۔ اگر کسی نے کسی وقت کوئی تکلیف پہنچائی ہو تو ذرا سی تلافی سے تمام شکایات طاق نسیاں کر دیتی ہیں۔ صبر و شکران کا شیوه ہے۔ بعض وحدت و کینہ سے دور کا بھی (واسطہ) نہیں اللہ تعالیٰ سے ان کو محبت ہے اور اللہ تعالیٰ کی محبت میں وہ سرشار ہیں۔ میں نے اکثر اوقات دیکھا ہے کہ ان کو کسی چیز کی خواہش پیدا ہوئی اور اللہ تعالیٰ نے اس کو آناؤ فاناً مہیا کرنے کے سامان کر دیتے۔

میرے پر جو بھی اللہ تعالیٰ کی مہربانیاں اور عنایات ہیں وہ اسی کے طفیل ہیں۔ حضرت مسیح موعود علیہ الصلوٰۃ والسلام چار سال کی عمر میں اس کو اپنے مولیٰ کے سپرد کر گئے تھے۔ جب سے ہی وہ اپنے مولیٰ کی گود میں نہایت پیار سے رہتی ہیں۔ میری راحت کا موجب بی ہوئی ہیں وہ میرے لئے اللہ تعالیٰ کی طرف سے حرز کا کام دیتی ہیں۔ وہ اللہ تعالیٰ کی صفت حفیظ کی پوری پوری خلیلی ہیں۔ بسا اوقات میں کسی گناہ یا آزمائش کے قریب پہنچا اور اللہ تعالیٰ نے ان کو اس میری حالت سے مطلع کر دیا۔ یہ ایک دفعہ نہیں دو دفعہ (نہیں) بارہا ایسا ہوا جب صحیح کو میں اٹھا تو وہ خواب یا اشارہ میرے متعلق ہوا ہوتا مجھے بتاتیں تو میں حیرانی میں پڑ جاتا۔ اور مجھے اپنی اصلاح کا موقعہ مل جاتا۔ کہ اللہ تعالیٰ اپنے بندوں کی کس طرح حفاظت کرتا ہے اور غیب با توں سے آگاہ کر دیتا ہے۔ میں اس کی زیادہ وضاحت نہیں کر سکتا۔ یہ ایک مستقل مضمون ہے۔ اگر میں بیان کروں تو میرا بیان بہت (طویل) بن جاتا ہے۔

میں آج ایک مشت خاک ہوتا۔ اگر ان کی تیمارداری اور دعا میں جو مضطربانہ اور یقینارانہ انداز میں انہوں نے کی ہیں نہ ہوتیں۔ پس ایک طرف اس قدر قابل قدر ہستی۔ دوسری (طرف) میرے جیسا یقین دان۔ جو احباب مجھے جانتے ہیں وہ سمجھ سکتے ہیں کہ کیا ہے جو ڈر رشتہ ہے۔ لیکن اپنے مولیٰ کریم کا شکر یہ ادا کرتے نہیں تھکتا۔ اس نے میری بیوی کے دل میں اس قدر محبت اور پیار پیدا کر دیا۔ کہ جس کی مثال بہت کم ملتی ہے۔ عام طور پر لوگ چند روز کی تیمارداری سے تگ آ جاتے

ہیں۔ لیکن یہاں پانچ سال کی لگاتار محنت اور مشقت کی خدمت نے ان کی مہر و فا اور محبت پر مہر لگادی ہے۔ اس بے پناہ محنت اور مشقت نے ان کی اپنی صحت کو برباد کر کے رکھ دیا ہے۔ اب وہ مجھ سے زیادہ بیمار نظر آتی ہیں۔

آپ احباب سے میری عاجزانہ درخواست ہے کہ آپ کی صحت کیلئے مجھ سے زیادہ دعا کریں۔ میں اس لئے زندہ رہنا چاہتا ہوں کہ وہ چاہتی ہیں کہ میں زندہ رہوں۔ ورنہ وہ اپنے گھرانہ کیلئے مجھ سے بہت زیادہ نافع اور مفید وجود ہیں۔ میرے موٹی! تیری رضا کو منظر رکھتے ہوئے اس نے میری خدمت کی ہے۔ اب تو اپنی ذرہ نوازی اور میری زاری کو سن۔ اس کو پوری صحت عطا فرم۔ ہم اس دنیا میں اکٹھے ہی رہیں۔ اور اکٹھے ہی اٹھیں۔ مجھے تو نے دوبارہ زندگی دی ہے۔ میں اس نئے دور زندگی میں تیرا زیادہ سے زیادہ قرب اور محبت حاصل کر سکوں تیرے دین اور سلسلہ کیلئے زیادہ سے زیادہ مفید و نافع وجود ثابت ہو سکوں۔ ہمیں عبد شکور بننے کی توفیق دے۔

میں نے اپنی بیماری کے آغاز میں خواب میں دیکھا کہ حضرت والد صاحب ایک باغ میں ہیں جس کے ارد گرد ایک اوپنی فصیل بنی ہوئی ہے۔ لیکن میں اس کے اندر جانا چاہتا ہوں اور نٹوں کی طرح ایک بانس کا سہار لے کر اندر جانا چاہتا ہوں۔ لیکن حضرت والد صاحب مانع ہو رہے ہیں۔ اور ان کے حکم سے پولیس مجھے پکڑ کر لے گئی ہے۔ اور مجھے پانچ سال کی قید سنادی گئی ہے۔ یہ خواب میں نے کئی عزیزوں کو کئی بار سنایا ہے۔ اور آج یہ خواب پورا ہوتا ہوا نظر آتا ہے۔ کیونکہ میری بیماری کے عرصہ کو 8 فروری 1954ء کو پورے پانچ سال ہو جائیں گے۔ میرے متعلق حضرت غلیغۃ استحثانی ایدہ اللہ بنصرہ اور دیگر احباب کو کثرت سے بشارتیں ہوئی۔ اور ان بشارتوں سے پتہ چلتا ہے کہ میری صحت اللہ تعالیٰ کے رحم و کرم سے اور ترقی کرے گی۔ ابھی تک پوری صحت حاصل نہیں۔ ابھی تک چلنے پھرنے سے عاری ہوں۔ اس لئے احباب کی دردمندانہ دعاؤں کا بہت زیادہ ابھی محتاج ہوں۔ اللہ تعالیٰ اس عرصہ کے اندر اندر اپنے رحم و کرم سے مجھے پوری صحت عطا فرمادے۔

میرے پر اللہ تعالیٰ کے اس قدرا حسانات کی فراوانی ہے کہ وَإِنْ تَعْمَلُوا نِعْمَةً اللّٰهُ لَا تُحْصُوْهَا کا اپنے آپ کو پورا پورا مصدق اپاتا ہوں۔

مجھے اس مضمون کے لکھنے کے وقت بھی ہر قدم پر فبای آلا ریگما تکڈی بان کا اور دکرنے کیلئے میری روح ترثیقی رہی۔ میرا ایمان ہے کہ میرا پیارا اور محسن خدا سزادیتا ہے تو وہ چیت جو اس کی

طرف سے آتی ہے وہ ماں اور باپ کی چپت سے بہت زیادہ پیار و محبت اور اصلاح کا پہلو لئے ہوئے ہوتی ہے۔ کوئی کہہ سکتا ہے کہ اس نے پانچ سال از حد تکلیف اور مصیبت میں کاٹے ہیں اور پھر خدا تعالیٰ کے احسانات پر احسانات کا شکر یہ ادا کر رہا ہے۔ لیکن مجھے اس ذات پاک کی قسم اس ساری پیاری کے دوران میں نے اپنے آپ کو اس سزا کا اہل پایا۔ اور اس اصلاحی چپت کا اہل سمجھا اور ایک منٹ کیلئے مجھے اپنے پیارے اور محسن خدا کے متعلق کبھی کوئی شکوہ شکایت پیدا نہیں ہوا ہے۔ بلکہ شکر یہ کے جذبات ہی موجز نہ ہے۔ یہ میرے اور میرے مولیٰ کے درمیان راز ہے۔ وہ ستارہ ہے اس نے اپنے بندوں کو اپنی پرده دری سے منع فرمایا ہے۔ ورنہ میں وضاحت سے ثابت کر سکتا ہوں کہ میرے مولیٰ نے اب بھی میرے ساتھ رحم و کرم کا ہی سلوک کیا ہے۔ ورنہ جس کا میں مستحق تھا۔ بہت بڑی سرزنش ہوتی۔ لیکن اس ارحم الراحیمین، غفور، حیم، رازق، ودود، خدا نے اپنے پیارے بندوں کے طفیل میرے ساتھ نہایت نرمی اور پیار کا سلوک کیا۔ بہت بڑی سزا کا اہل نہ گردانا۔ بلکہ مجھے تمام مصائب سے نجات دی۔ اب میری صحت دن بدن بھائی کی طرف آرہی ہے۔ لیکن بعض پریشانیاں مہاجرت کی وجہ سے اور پھر اس پیاری کے اخراجات کی وجہ سے لاحق ہو گئی ہیں۔ مجھے اپنے رازق خدا سے پوری امید ہے کہ وہ جلدی دور ہو جائیں گی۔..... بسا اوقات میرے پر اس پیاری میں شب بیداری کے دورے آئے تو ساری ساری رات میں نے شکر یہ ادا کرنے میں ہی وقت گزارا۔ مجھے اس سزا کی کبھی حس نہیں ہوئی۔ کیونکہ اگر یہ ابتلاء نہ آتا تو مجھ میں کئی ایک کیاں اور خامیاں رہ جاتیں۔ جو کہ میری رسوانی اور ذلت کا موجب ہوتیں۔ یہ میرے اور میرے مولیٰ کے درمیان راز ہے۔ وہ ساتر ہے، ستار ہے، وہ نہیں چاہتا کہ کوئی اس کا بندہ اپنی پرده دری کرے لیکن اپنے مولیٰ کو سچان اور قدوس ثابت کرنے کیلئے چند الفاظ لکھ دیئے ہیں۔ **سُبْحَانَ اللَّهِ وَبِحَمْدِهِ وَسُبْحَانَ اللَّهِ الْعَظِيْمُ**۔

آخر میں پھر احباب کا شکر یہ ادا کرتا ہوں۔ اللہ تعالیٰ آپ سب جنہوں نے میرے لئے دعا میں فرمائیں۔ دین و دنیا کی برکات عطا فرمائے اور ہر ہم وغیرہ سے آپ کو محفوظ و مامون رکھے آپ کو ہر قسم کی پریشانیوں اور مصائب سے نجات دے آپ کو اپنے اور میرے پیارے اور محسن خدا کی ابدی ازلی رضا حاصل ہو ہم میں ایک دوسرے کی ہمدردی کا جذبہ روزافروں کرے۔ ہم ایک

دوسرے کے دکھ در کو اپنا دکھ در و تصور کریں۔ دین کو دنیا پر مقدم کرنے کا جو عہد ہمارے مولیٰ نے لیا ہے اس کو پورا کرنے والے ہوں۔ آپ میرے لئے بھی دعائیں لگے رہیں۔

خدمات سلسلہ

آپ نے متعدد خدمات سلسلہ کی توفیق پائی۔ مثلاً

(1) 1919ء میں بطور قائم مقام آڈیٹر۔

(رپورٹ سالانہ صدر انجمن احمدیہ بابت 1918-1919ء ص 14)

(2) جلسہ 1917ء کے متعلق حضرت خلیفہ رشید الدین صاحبؒ جزل سیکرٹری صدر انجمن احمدیہ رقم فرماتے ہیں:-

”میں اب سب احمدیان قادیان کا اور ممبران سب کمیٹی برائے انتظام جلسہ سالانہ کا خصوصاً صاحبزادہ مرزا بشیر احمد صاحب و صاحبزادہ مرزا شریف احمد صاحب و میاں عبد اللہ خاں صاحب اور ماسٹر محمد دین صاحب بی اے کاشکریہ ادا کرتا ہوں کہ انہوں نے دن رات محنت اور مشقت اٹھا کر اور گرم بستروں کو خیر باد کہ کر اپنے عزیز مہمانوں کی خاطر مدارات کی۔ جَزَاهُمُ اللَّهُ أَحْسَنَ الْجَزَاء“

(رپورٹ سالانہ صدر انجمن احمدیہ بابت 1917-1918ء ص 12)

(3) جلسہ سالانہ 1918ء ملتُوی ہو کر 1919ء میں منعقد ہوا۔ روئاد میں مرقوم ہے:-

”اسی طرح دارالعلوم میں اُترنے والے مہمانوں کے متعلق ضروری انتظامات اور جلسہ گاہ کی تیاری کا کام میرے مکرم خاں صاحب محمد عبد اللہ خاں صاحب..... کے سپرد کیا گیا تھا۔ غرض ناظمان جلسہ میں ایک خاص تعداد اور ذمہ داری کے اہم کاموں پر ایسے لوگوں کی تھی جو بالکل نئے تھے۔ مگر خدا تعالیٰ کے خاص فضل و رحم سے اس مرتبہ انتظام جلسہ باوجود یہ بہت ہی تھوڑی مدت میں کرنا پڑا۔ نہایت عمدگی سے کیا گیا۔“ (الحکم 21 تا 28 مارچ 1919ء ص 4)

(4) جلسہ سالانہ 1924ء میں آپؒ مہتمم جلسہ سالانہ بیرون قصبہ تھے۔ اس سال حضور ایہ اللہ تعالیٰ کے سفر یورپ کی وجہ سے احباب نسبتاً کثرت سے آئے تھے۔ چنانچہ مرقوم ہے:-

”ان کا یہ کام اور فرض تھا کہ تمام ضروری اشیاء کو جن کی ضرورت پیش آئے سیکرٹری جلسہ سے طلب کریں اور تمام مدارات کے افسروں سے ان کے کام کی رپورٹ حاصل کریں۔ خود دورہ کر کے

ہر مد کے کام کا ملاحظہ کریں۔ اور اس بات کا خاص خیال رکھیں۔ کہ کھانا وقت پر تیار ہو کر مہمانوں میں تقسیم ہو گیا ہے یا نہیں۔ مہمان نوازوں کے کام کی خاص طور پر نگرانی کریں جلسہ گاہ اور سٹچ کا انتظام مہتمم یروں کے سپرد تھا۔
 (لفظ 6 جنوری 1925ء ص 3)

(5) سیدنا حضرت خلیفۃ المسیح الثانی ایدہ اللہ تعالیٰ نے 11 اپریل 1944ء کو بعد نماز مغرب مسجد مبارک میں بیان کیا:-

”ایک دفعہ رویا میں میں نے دیکھا کہ ہمارے مکانات کے ایک کمرہ میں حضرت مسیح موعود علیہ الصلوٰۃ والسلام چار پائی پر بیٹھے ہیں اور میں بھی آپ کے ساتھ بیٹھا ہوں۔ اتنے میں زلزلہ آیا اور وہ زلزلہ اتنا شدید ہے کہ اس کے چھٹکوں سے مکان زمین کے ساتھ لگ جاتا ہے۔ یہ دیکھ کر میں وہاں سے بھاگنے لگا ہوں۔ مگر معاً مجھے خیال آتا ہے کہ حضرت مسیح موعود علیہ الصلوٰۃ والسلام بھی تو یہیں تشریف رکھتے ہیں۔ میں کس طرح بھاگ سکتا ہوں۔ جب زلزلہ ہٹا اور میں باہر نکلا تو میں نے دیکھا کہ میاں عبد اللہ خاں باہر کھڑے ہیں۔ اتنے میں پھر زلزلہ آیا اور مکان اپنی جگہ پر واپس چلا گیا۔ صرف اس کی مٹی ذرا سی ٹیڑھی ہے اور میں خواب میں ہی کہتا ہوں کہ مکان اپنی جگہ پر واپس آ گیا ہے۔“
 (لفظ 10 مئی 1944ء ص 5)

خاکسار مولف کے نزدیک یہ رویا زلزلہ تقسیم بر صغیر کے متعلق تھا۔ اور میاں محمد عبد اللہ خاں صاحب کی اہمیت کے پیش نظر وہ رویا میں دکھائے گئے تھے۔ چنانچہ میاں عبد اللہ خاں صاحب کو تقسیم کے بعد اولین ناظر اعلیٰ کے طور پر خدمات تقویض ہوئیں جو انہوں نے بکمال حسن و خوبی سرانجام دیں۔

ظاہر ہے کہ تقسیم ملک کا زلزلہ ایسا شدید تھا کہ لوگوں کو اپنے ادھان سے بھاگنا پڑا۔ حضور ایدہ اللہ تعالیٰ کا یہ کہنا کہ حضرت مسیح موعودؑ کے مرکز قادیان کو حفاظت مقدس مقامات و اعلاء کیمۃ اللہ کیلئے آبادر کھا اور اپنے بیٹی اور ایک بھتیجے کو اور ان کی واپسی پر ایک اور بیٹی کو اپنی قائم مقامی میں نیز درویشان کو رکھا۔ گویا زلزلہ عظیمہ تو ترک وطن پر مجبور کرتا تھا۔ دوسری طرف حضرت اقدسؐ کا جسد اطہر اور مشن مانع تھا۔ سو اس مجبوری اور ضروری امور کے میں میں راستہ حضور ایدہ اللہ تعالیٰ کو اللہ تعالیٰ نے سمجھا دیا۔

”جب زلزلہ ہٹا اور میں باہر نکلا تو میں نے دیکھا کہ میاں عبد اللہ خاں صاحب باہر کھڑے ہیں۔“ یہ ظاہر کرتا ہے کہ بھرت کر کے زلزلہ کی براہ راست زد سے محفوظ ہونے پر حضور کی نظر میاں

صاحب موصوف پر ہی پڑے گی اور پڑی۔ ورنہ وہ تمام آزمودہ کارا حباب جو قادیانی میں ناظراً علیٰ کا کام کر رہے تھے یا پہلے کر چکے تھے یا کر سکتے تھے۔ وہ سب بحیرت کر کے پہنچ چکے تھے۔ اور مشاہدہ شاہد ہے کہ آپ کی تقری سلسلہ کیلئے بہت مفید اور آپ کے اخلاق عالیہ کے اظہار کا بھی موجب ہوئی۔ ①

(6) آپ کو تالیف و اشاعت اور انسداد ارتاد کے شعبہ جات میں بھی خدمات بجالانے کا موقع ملا۔ ارتادِ مکانہ کے متعلق سابقہ جلدیوں میں کچھ تفصیل آچکی ہے۔ وہ وقت مسلمانوں پر قیامت کا ساتھا۔ حضور ایدہ اللہ تعالیٰ فرماتے ہیں:- جب ان (مسلمانوں) کے بھائی بند مکانے آریہ ہونے لگے تو ہم گئے۔ اس زمانہ میں لاہور میں ڈھنڈورا پٹوایا گیا۔ کہ کہاں ہیں احمدی۔ وہ خدمت اسلام کے دعوے کیا کرتے ہیں۔ ” (الفصل 29 جنوری 1935ء ص 5)

احمدیوں کا میدان جہاد میں اترنا انقلاب آفرین ثابت ہوا۔ اس نے کایا ہی پلٹ دی۔ ہمیشہ کیلئے دشمنان اسلام نے احمدیت کے زر تبلیغ کو تسلیم کر لیا۔ ②

① اتنے میں پھر زلزلہ آیا.....، یہ واپسی سے متعلق ہے۔ اس سے یہ ظاہر ہوتا ہے کہ کسی زلزلہ کے ساتھ ہی قادیانی کی واپسی متعلق ہے۔

ناظراً علیٰ کے طور پر غالباً آپ نے ستمبر 1947ء سے 9 فروری 1949ء تک کام کیا۔ 9 فروری 1949ء تک آپ کے دستخط رجسٹر خاضی پر ثبت ہیں۔ تقری کا کوئی ریزولوشن نہیں مل سکا۔

② (ا) نواب محمد علی خاں صاحب نائب ناظراً علیٰ ارتاد کام حضرت مرزا شریف احمد افضل 28 ستمبر 1923ء ص 10) احکم رقطر از ہے:- صبغہ انسداد ارتاد کا مرکزی کام حضرت مرزا شریف احمد صاحب اور خاص صاحب میاں عبداللہ خاں صاحب کمال محنت اور دلوزی سے کر رہے ہیں۔ ”

(21) 28 مئی 1923ء ص 8)

چار ماہ کا عرصہ کام کرنے کا توہر دھوالوں سے ہی علم ہو جاتا ہے۔ یقینی طور پر معلوم نہیں ہو سکا۔ کہ لتنا عرصہ آپ کو خدمت بجالانے کا موقعہ ملا۔ ان دونوں یوں معلوم ہوتا تھا کہ کسی مکان کو آگ لگی ہوئی ہے۔ بھانے میں تاخیر ہوئی تو بھی نہ نجع سکیں گے۔ نہ ہمارے عزیز واقارب۔ روپرٹیں آرہی ہیں۔ ہدایات دی جا رہی ہیں۔ غیر مسلم حکام و ریاستوں کی تداپیر کا تور ہو رہا ہے۔ آئندہ بھجوانے والوں کا انتظام کیا جا رہا ہے۔ 1923ء میں حضور ایدہ اللہ تعالیٰ کی عمر صرف پیشیں سال کی تھی جس جوش خروش اور تیزی سے آپ کام کرتے اور ہدایات جاری فرماتے تھے اس صبغہ کے افسران کو بھی ولی ہی توجہ اور محنت کرنا لازمی امر تھا۔

(ب) پہلے آپ نے ناظراً علیٰ ارتاد کام کیا۔ احکم میں مرقوم ہے۔ ”خان صاحب محمد عبداللہ خاں صاحب ناظراً علیٰ ارتاد کام کیا۔ باقی حاشیہ اگلے صفحہ پر)

اویں مسجد سوڑر لینڈ کا سنگ بنیاد

اللہ تعالیٰ نے یہ مبارک امر مقدر کر رکھا تھا کہ حضرت صاحبزادی امۃ الحفیظ بیگم صاحبہ اپنی ایک صاحبزادی کے علاج کیلئے مجبور ہو کر لندن تشریف لے جائیں اور آپ کو قلب پورپ میں خانہ خدا کا سنگ بنیاد رکھنے کی توفیق ملے۔ یہ واقعہ تاریخی لحاظ سے ایک اہم اور منفرد انہیں حیثیت رکھتا ہے۔ یہ حقیقت ہے کہ اگر آپ کے میاں زندہ ہوتے تو یا تو آپ کو پورپ جانے کی مجبوری لاحق نہ ہوتی یا جانا ہوتا تو میاں کے ساتھ۔ اس صورت میں میاں کو سنگ بنیاد رکھنے کیلئے منتخب کر لیا جاتا۔ اس موقع پر اگر آپ پورپ میں نہ ہوتیں۔ اور پاکستان سے کسی کو بھجوانے کا سوال پیدا ہوتا۔ تو قریب فال طبقہ نسوان میں سے کسی فرد پر نہ پڑتا۔ میرے نزد یہ آپ کی صاحبزادی صاحبہ کی علامت کی تکلیف کے

﴿بِقِيهِ حَاشِيَه﴾ نظام اور زیادہ مفید اور کارامہ بنانے میں بہت منہمک ہیں۔ خدا تعالیٰ ان کی مساعی کو بارا در کرے۔
”یہ جو ان صالح خدا کے فضل اور رحم کے ماتحت بڑی بڑی امیدیں دلا رہا ہے۔ اللہ تعالیٰ اسے چشم بد سے محفوظ رکھے۔ آمین“۔ (21 تا 28 اپریل 1919ء زیردار الامان کا ہفتہ)

جلسہ سالانہ 1919ء میں ناظر صاحب تالیف و اشاعت نے اپنی رپورٹ میں بتایا کہ اس صیغہ کا مقصد یہ ہے کہ مخالفین کی مخالفانہ مساعی کا ایک منظم طریق سے مقابلہ کیا جائے۔ اور تبلیغ کیلئے مفید تریکھ شائع کیا جائے۔ حصہ تالیف کے نائب ناظر حضرت حافظ روشن علی صاحب و اشاعت کے نائب ناظر خان صاحب محمد عبداللہ خان صاحب تھے۔ (افضل 12 جنوری 1920ء ص 3)

افضل 12 اکتوبر 1923ء میں آپ کی قادریاں میں مراجعت کے ذکر میں آپ کو نائب ناظر تالیف و اشاعت لکھا گیا ہے۔ (زیر مذیہ استعیت) اگر اس صیغہ میں آپ کی خدمات مسلسل سمجھی جائیں تو اپریل 1919ء سے اکتوبر 1923ء تک ساڑھے چار سال کا عرصہ ہوتا ہے۔ یہ معلوم نہیں ہو سکا کہ مسلسل تھیں یا نہیں۔ اگر تسلیم نہیں تھا تو یہ نتیجہ نکلتا ہے کہ آپ ہر وقت خدمت سلسہ کیلئے آمادہ رہتے تھے جب ضرورت ہوتی آپ سرتلیم خم کر کے خدمت میں لگ جاتے۔

(ج) آپ کو اویں شوریٰ اور بعد کی متعدد شوریٰ ہائے میں شمولیت کا موقعہ ملا۔ چنانچہ 23-22-1922ء میں جبکہ علی الترتیب مرکزی تیس اور بیتیس اور بیرونی ستاؤن اور چھیانوے نمائندے شریک ہوئے۔ 1925ء، 1928ء، 1929ء، 1930ء، 1935ء، 1936ء، 1942ء میں بھی شرکت کی۔ (صفحات 81، 82، 4، 2، 405، 299، 82، 4، 2، 81، 79، 81، 114) (سہاؤ اور جگہ نام درج ہے) 188 بطور صحابی۔

پر دہ میں آپ کے میان محترم کی وفات کے شدید صدمہ کو اس رنگ میں اللہ تعالیٰ نے ایک عظیم مسرت کا سامان بھم پہنچا کر کر دیا۔ اس میں کیا ہی نعمت عظیمی پہنچی تھی۔ یہ امر نہ صرف ممالک یورپ کیلئے موجب صدقہ برکات ہوا۔ بلکہ آپ کے خاندان کیلئے بھی تابد باعث صدقہ تھا۔

تاریخ احمدیت میں یہ امر ہمیشہ یادگار رہے گا۔ کہ حضرت مسیح موعود علیہ السلام کی اس صاحبزادی محترمہ نے 24 اگست 1962ء کو یورپ میں وارد ہو کر اگلے روز بروز ہفتہ مسیح ساڑھے دس بجے قلب یورپ میں یعنی سوئٹر لینڈ کے مرکزی شہر زیورپ میں خانہ خدا تعالیٰ کی عمارت کا سنگ بنیاد اللہ تعالیٰ کے حضور عاجز انہ دعاوں کے ساتھ اپنے دست مبارک سے رکھنے کی توفیق پائی۔ یہ یورپ کی پانچویں مسجد ہے۔ ایک خصوصی تقریب میں آپ نے زیر تعمیر مسجد کی محراب والی جگہ کے نیچے بنیاد میں وہ اینٹ رکھی جس پر سیدنا حضرت خلیفۃ المسٹح الثانی ایدہ اللہ تعالیٰ نے دعا کی ہوئی تھی۔ اس مبارک تقریب میں سوئٹر لینڈ اور آسٹریا کے احمدی احباب کے علاوہ دیگر ممالک کے مسلمانوں نے بھی شرکت کی۔ اور پرلس نے گھری دلچسپی کا اظہار کیا۔ چنانچہ اخبارات اور ریڈ یو کے نمائندے خاص تعداد میں شریک ہوئے۔ ریڈ یو نے پوری کارروائی ریکارڈ کرنے کے علاوہ حضرت مدد و حمد کا ایک خصوصی پیغام بھی ریکارڈ کیا۔ جس کا امام مسجد ہمپبرگ چوہدری عبداللطیف صاحب نے جرمن زبان میں ترجمہ کیا تھا۔ ①

① (افضل 28 اگست 1962ء ماخوذ از رپورٹ چوہدری مشتاق احمد صاحب با جوہ مجاهد سوئٹر لینڈ)
حافظ قدرت اللہ صاحب امام مسجد ہالینڈ لکھتے ہیں کہ 17 اگست کو بروز جمعہ حضرت مدد و حمد مع اپنی دو صاحبزادیوں اور برادرزادہ صاحبزادہ مرتضیٰ مجید احمد صاحب ابن حضرت مرزا بشیر احمد صاحب وارد ہوئیں۔ ایک سڑوم کے ہوائی اڈہ پر استقبال کیا گیا۔ آپ نے اپنے قدوم سے عمارت مسجد کو برکت بخشی۔ اس سے قبل حضور ایدہ اللہ تعالیٰ بھی زیر تعمیر مسجد میں تشریف لائے تھے اور دعا فرمائی تھی۔ یہ مسجد جو را عظیم یورپ کے ساحل پر اولین مسجد ہے خواتین کی قربانیوں سے معرض وجود میں آئی ہے۔ (افضل 2 ستمبر 1962ء)
چوہدری عبداللطیف صاحب مجاهد جرمنی لکھتے ہیں کہ آپ 19 اگست 1962ء کو ہمپبرگ وارد ہوئیں اور تین دن قیام فرمایا۔ ہوائی اڈہ پر جماعت احمدیہ نے خیر مقدم کیا۔ استقبال کرنے والے پاکستانی احمدیوں کے علاوہ جرمن نو مسلم بھی تھے۔ جرمن پرلس نے آپ کے ورود کی خبر کو نمایاں طور پر شائع کیا اور اسلام میں عورتوں کے بلند مقام پر روشنی ڈالی۔ (افضل 25 اگست 1962ء)

اس سفر کے تعلق میں افضل میں متعدد بار آپ کا ذکر ہوا ہے۔ (مثالاً) (باقی حاشیہ اگلے صفحہ پر)

تبرکات حضرت مسیح موعودؑ

نظرات تالیف و تصنیف کے اعلان کے مطابق حضرت میاں صاحب کے پاس ذیل کے تبرکات تھے۔

- (1) ایک گرم کوٹ جو کہ کافی استعمال شدہ ہے۔
- (2) ایک کرتہ ململ۔ (3) ایک پاجامہ
- (4) ایک صندوقچی جس میں حضور مسودہ جات وغیرہ رکھا کرتے تھے۔
- (5) ایک چوتھی جو کہ وقت وصال حضور کے زیر استعمال تھی۔
- (6) ایک دولی جس پر حضور نے برکت کی دعا فرمائی کر عطا فرمائی۔
- (7) حضور کے عمامہ مبارک سے کاٹ کر ایک ململ کا کرتہ نوزائیدہ بچہ کو پہنانے کیلئے اور ایک ٹوپی، ①

اولاد کو وصیت

آپ نے قرب وفات محسوس کر کے جو وصیت رقم فرمائی بہت ایمان افروز ہے۔ اس میں سے کچھ قبل ذکر حصے یہ ہیں:-

”میری صحت دن بدن خراب ہوتی جا رہی ہے۔ ویسے تو ایک صحت مندر انسان کا بھی پتہ

﴿باقیہ حاشیہ﴾ مورخہ 27-28 جولائی، 19-12 اکتوبر اور یکم نومبر 1962ء) واپسی سے قبل بجنة اماماء اللہ لندن نے آپ کے اعزاز میں عصرانہ دیا۔ جس میں اماماء اللہ کے علاوہ بعض دیگر معزز غیر مسلم خواتین بھی مدعو تھیں۔ اور صدر بجنة بیگم صاحبہ ڈاکٹر عبد السلام صاحب نے سپاسنامہ پیش کرتے ہوئے آپ کو خوش آمدید کہا۔ حضرت موصوف نے اپنی لکھی ہوئی تقریر میں بچوں کی تربیت، اتحاد اور خلافت سے والبنتی پر زور دیا۔ اور اماماء اللہ کو منش کے ساتھ تعلق زیادہ مضبوط کرنے کی تلقین کی۔

① افضل 29 اکتوبر 1938ء بعض متفرق حوالہ جات یہاں درج کئے جاتے ہیں:- (1) تا 3 افضل زیر مدیتہ اسیح۔ سفر سے مراجعت۔ ولادت دختر ان (31 مارچ 1925ء، 15 تا 22 مارچ 1919ء، 30 نومبر 1933ء) (4) آپ کی سیرت کے متعلق خاکسار مولف کا مضمون (افضل 6 اکتوبر 1964ء)

نہیں ہوتا کہ اس کو کس وقت اللہ تعالیٰ کا بلاوا آجائے۔ لیکن میرے جیسی صحت والے آدمی کیلئے تو ہر وقت خطرہ لاحق رہتا ہے۔ اس لئے میں نے مناسب سمجھا۔ کہ بقاگی ہوش و حواس اس وقت ایک وصیت لکھ جاؤں۔ فہو ہذا۔

(1) میں ایمان رکھتا ہوں کہ اللہ تعالیٰ اپنی صفات کے ساتھ وحدۃ لا شریک ہے۔ حضور سرور کائنات نبی کریم ﷺ خاتم النبین ہیں۔ اور حضرت مرزا غلام احمد صاحبؒ مسیح موعود اور مہدی آخر الزمان متصور کرتا ہوں۔ آپ نے عشق نبی کریم ﷺ میں اس قدر کمال حاصل کیا۔ کہ آپ مَنْ فَرَّقَ بَيْنِ وَبَيْنَ الْمُضْطَفَى فَمَا عَرَفَنِي وَمَا رَأَى کے مصدق ٹھہرے۔ اور کلی طور پر فنا فی الرسول کا مقام حاصل کیا۔ اور پھر حضورؐ کی غلامی میں نبوت کا درجہ حاصل کیا۔ میرے ایمان کا یہ بھی جزو ہے۔ کہ خلافت کا قیام الہی سلسلوں کے قیام اور بقا کیلئے لازمی اور ضروری ہے۔ جو سلسلہ اس نظام سے بدستی سے محروم ہو گیا ہے اس کو بھی استحکام حاصل نہیں ہو سکا۔ ایک منتشر پر اگنڈہ گروہ ہو کر رہ گیا۔ عام مسلمانوں کی موجودہ حالت ہمارے لئے عبرت کا مقام ہے۔

(2) میری دعا اور آرزو ہے کہ میری اولاد خلافت سے مسلک رہے۔ اور ہمیشہ اس گروہ کا ساتھ دیں۔ جس میں حضرت مسیح موعود علیہ الصلوٰۃ والسلام کی اولاد کے افراد زیادہ سے زیادہ ہوں۔ کیونکہ حضور علیہ السلام سے اللہ تعالیٰ کا وعدہ ہے۔ اِنِّي مَعَكَ وَمَعَ أَهْلِكَ نماز باجماعت ادا کرنے کی کوشش کریں۔ اور ہر مصیبت کے وقت مولا کریمؒ کو قادر مطلق خداصور کرتے ہوئے اس کے حضور جھک کر بجز واخسار سے استقامت طلب کریں۔ میں نے اسی طریق سے زندہ خدا کو پایا۔ اور اپنی مشکلات کو کافور ہوتا دیکھا۔ حقوق اللہ اور حقوق العباد کا خاص خیال رکھیں۔ ہمیشہ ان کے سامنے یہ بات ہونی چاہئے کہ وہ کس ماں کی اولاد ہیں۔ اور کس نانا کے وہ نواسے اور نواسیاں ہیں۔ کس مقام کا ان کا ماموں ہے۔ اور وہ اس دادا کی اولاد ہیں جس نے اپنی اور اپنی اولاد سنوارنے کیلئے اپنے وطن کو چھوڑا۔ اور محلات کو چھوڑ کر ایک کوریتی میں ایک تنگ مکان میں بسیرا کیا اور صرف اس لئے حضرت مسیح موعود علیہ الصلوٰۃ والسلام کے قدموں میں آن بیٹھا تا اس کو اور اس کی اولاد کو ازی زندگی حاصل ہو اور دین کو مقدم کرنے کا موقع ملے۔ ہم نے کچھ کچھ اس قربانی کی برکات کا مزا چکھا ہے اور اگر میری اولاد نے صبر و شکر کے ساتھ استقامت دکھائی اور اپنے نانا علیہ الصلوٰۃ والسلام کے دامن کو مضبوطی سے پکڑے رکھا۔ تو بے شمار دینی و دنیوی فیوض و برکات کے وارث ہوں گے جو

آسمان پر ان کیلئے مقدر ہو چکے ہیں۔ اللہ تعالیٰ ہم کو ان بزرگوں کے نقش قدم پر چلنے کی توفیق دے۔

اللَّهُمَّ رَبَّنَا آمِينَ

(3) میری دعاؤں اور نیک خواہشوں کا وہی بچہ حقدار ہو گا۔ جو اپنی ماں کی خدمت کو جزا یمان اور فرض قرار دے گا۔ ان کی ماں معمولی عورت نہیں ہیں۔ میں نے ان کے وجود میں اللہ تعالیٰ کی تجلیات کو کارفرمادیکھا ہے۔ ہر وقت اور ہر مشکل کے وقت ان کی ذات کو اللہ تعالیٰ کی محبت اور پیار کا محور پایا۔ چار سال کی عمر میں اللہ تعالیٰ نے انہیں اپنے حبیب کی گود سے لیا۔ پھر عجیب در عجیب رنگ میں ان کی رو بیت فرمائی۔ میں نے اللہ تعالیٰ کے جو نشانات اپنی زندگی میں ان کے وجود میں دیکھے ہیں۔ وہ ایک بڑی حد تک احمدیت پر ایمان کامل پیدا کرنے کا موجب ہوئے ہیں۔ بہس جو بچے میرے بعد ان کو خوش رکھیں گے اور ان کی رضا حاصل کرنے کی کوشش کریں گے۔ ان کے ساتھ میری دعا ہیں اور نیک آرزوئیں ہوں گی۔ جو بچے ان کو ناراض کریں گے وہ میری روح کو بھی دکھ دیں گے، میں ان سے دور، وہ مجھ سے دور ہوں گے۔ اللہ تعالیٰ میری اولاد کو اپنی رضا کے ماتحت ماں کی خدمت کی توفیق دے اور انہیں اپنی رضا اور محبت کا سورہ بنائے۔ آمین

(4) میاں عبدالرحمن خان صاحب کی جائیداد کے تقسیم (کی) بارہ میں عدالت میں مقدمہ چل رہا ہے۔ مجھے امید ہے کہ مقدمہ ہمارے حق میں ہی ہو گا۔ اس جائیداد میں میرا 10/3 حصہ ہے۔ مجھے اللہ تعالیٰ کے فضل سے امید ہے کہ لاکھ یا سوا لاکھ روپیہ اس جائیداد سے آجائے گا۔ میری خواہش ہے کہ اس سرمایہ سے اگر مل جائے تو حضرت خلیفۃ المسٹح ثانی ایڈہ اللہ بنصرہ کی اجازت سے امریکہ میں کسی مناسب جگہ جہاں حضور فرماؤں۔ مسجد بنادی جائے اس مسجد کا نام جنتۃ اللہ مسجد رکھا جائے جو خیر و برکت روحانی یا جسمانی ہمیں حاصل ہوئی ہے۔ وہ والد صاحب مرحوم و مغفور کے ذریعہ حاصل ہوئی ہے۔ میں چاہتا ہوں کہ بطور صدقہ جاریہ یہ نیک کام ان کے نام پر کیا جائے۔ اللہ تعالیٰ اس کی توفیق دے۔

(5) آخر میں میں اپنی اولاد کو ایک اور نصیحت کرنا چاہتا ہوں۔ دیکھا گیا ہے کہ بعض لوگ سلسلہ کے نظام اور خلیفہ وقت پر اعتراض کرنا شروع کر دیتے ہیں۔ یہ ان کی بیکاری کا مشغلہ ہوتا ہے ایسے لوگ عام طور پر خود پسند اور مغرب رو لوگ ہوتے ہیں۔ وہ اپنے لئے وہ مقام حاصل کرنا چاہتے۔ جو اللہ تعالیٰ نے اپنے فضل سے دوسروں کو دیا ہوتا ہے۔ حضرت خلیفہ اول رضی اللہ عنہ فرمایا کرتے تھے کہ مفترض

انسان نہیں مرتا۔ جب تک کہ ان اعتراضات کا جو وہ دوسروں پر کرتا ہے۔ خود موردنہیں ہو جاتا۔ ایسے لوگوں کی قوت عمل مفقود ہو کر رہ جاتی ہے۔ پس یہ مقام خوف ہے اللہ تعالیٰ جب اپنے محبوب اور پیارے بندوں کو رشد و ہدایت کیلئے بھیجا ہے۔ تو وہ اپنا عمل اور پاک نمونہ پیش کرتے ہیں۔ دوسروں کی عیب چینی نہیں کرتے، بلکہ محبت اور ہمدردی کا نمونہ پیش کرتے ہیں اور معارض نفرت اور دوری پیدا کرتا ہے۔ پس اس بدعا دت سے ہمیشہ بچ رہنا چاہئے۔ دراصل بات یہ ہے کہ ہمارے حکام اسی خوبو کے مالک ہوتے ہیں۔ جیسی ہماری اپنی روحانی حالت ہوتی ہے۔ اسی لئے اللہ تعالیٰ قرآن شریف میں فرماتا ہے۔ وَكَذَالِكَ نُولَيْ بَعْضَ الظَّالِمِينَ بَعْضاً۔ حضرت علی کرم اللہ وجہہ کو کسی نے کہا۔ کہ کیا وجہ ہے کہ آپ کے زمانہ میں بد امنی ہے، اطاعت مفقود ہے، انتشار پایا جاتا ہے۔ تو آپ نے فرمایا کہ حضرت ابو بکرؓ اور حضرت عمرؓ اور حضرت عثمانؓ کے زمانہ میں ہم لوگ ان کے پیروتھے۔ اب تم جیسے لوگ ہمارے پیرو ہیں۔ دراصل نظام کی خرابی جہور کی خرابی پر دلالت کرتی ہے۔ پس اگر تم خرابی دیکھو۔ تو جائے اعتراضات کے اپنی اصلاح کردا اور اکساری اور تصرع سے اللہ تعالیٰ سے استغانت چاہو۔ وہ حالات کو پلٹا دینے پر قادر ہے۔ اللہ تعالیٰ اس نصیحت پر عامل ہونے کی تم کو توفیق دے۔ فقط (خاکسار محمد عبداللہ خاں آف مالیر کوٹلہ)

مرض الموت

مرض الموت میں آپ نے 1949ء کے دورہ مرض کے حالات اور موجودہ حالت مرض بیان کر کے صحت اور خاتمه بالغیر کیلئے درخواست دعا کرتے ہوئے رقم فرمایا۔

”مجھے 1949ء میں کاروںی تھرموس کا حملہ ہوا تھا۔ یہ حملہ اس قدر شدید تھا کہ پانچ سال تک مجھے چار پائی پر رہنا پڑا۔ اس کے بعد اللہ تعالیٰ نے محض اپنے رحم و کرم سے اس قدر رفض فرمادیا کہ میں چار پائی سے اٹھ بیٹھا۔ پھر تھوڑا بہت چلنے پھرنے بھی لگ گیا اور گھر میں اپنی معمولی ضروریات پوری کر لیتا تھا۔ پچھلے سال تک میرا دل بیمار تھا۔ لیکن زندگی کی بیشاست باقی تھی۔ کبھی دل میں کمزوری آئی، دوائی لے لی، آرام آگیا۔ لیکن اس سال پھر بیماری کے بعض عوارض عود کر آئے ہیں۔ دل کی کمزوری کی وجہ سے دل و جگر بڑھ گیا ہے۔ معدہ کی حالت درست نہیں رہی ہے۔ لفظ ہو جاتا ہے۔ جس سے رات کو نیند خراب ہو جاتی ہے۔ ڈیڑھ ماہ سے ایک قلبی بیماری جس کو Auricular

Fibrillations کہتے ہیں پیدا ہو گئی ہے۔ جس کی وجہ سے بخش خراب رہتی ہے۔ میں ڈاکٹر محمد یوسف صاحب ایم ڈی کے زیر علاج ہوں ان کا فرمانا ہے کہ اوائل بیماری میں یہ تکلیف پیدا ہوئی تھی۔ لیکن پھر جاتی رہی تھی اور اب پھر قلبی کمزوری کی وجہ سے پیدا ہو گئی ہے۔ اس کا علاج انہوں نے دعا بتایا ہے جس سے صاف ظاہر ہے کہ ان کے پاس علاج کوئی نہیں۔ خدا تعالیٰ سے رحمت کے ہی امیدوار ہیں۔ اس کے علاوہ ان کو علم ہے کہ میری پچھلی بیماری میں مجھے بزرگان سسلہ اور احباب کرام کی دعاؤں سے ہی شفا ہوئی تھی۔ ورنہ ظاہری اسباب میرے بچنے کے کوئی نہ تھے۔ اس لئے بھی علاج کے ساتھ انہوں نے دعاؤں پر زور دیا۔ بہر حال ڈیڑھ ماہ سے صاحب فراش ہوں۔ حالت بستور ایک جیسی چلی جاتی ہے۔ کمزوری بڑھ گئی ہے۔ طبیعت کی بیشاست جاتی رہی ہے۔ اب مجھ سے بعض دوستوں نے خواہش ظاہر کی ہے کہ میں اپنا حال اخبارِ افضل میں دوں تاکہ حالت کا علم ہونے پر وہ دوست جو مجھ سے محبت کا تعلق رکھتے ہیں دعا کر سکیں۔ اور اللہ تعالیٰ پہلے کی طرح اپنا رحم و کرم فرمادے اور صحیت دے۔

چار پانچ سال کا عرصہ ہوا ہے جبکہ میں کافی بیمار تھا۔ میں نے خواب میں دیکھا کہ کوئی شخص کہتا ہے کہ تمہاری عمر 66 سال کی ہوگی۔ کچھ فاصلہ پر حضرت والد صاحب نواب محمد علی صاحب مر جنم کھڑے ہیں۔ وہ مجھ سے دریافت کرتے ہیں کہ کیا کہتا ہے۔ میں نے عرض کی کہتا ہے کہ میری عمر 66 سال کی ہوگی۔ اس پر آپ فرماتے ہیں۔ ہاں ہاں 66 سال کی تو ہو ہی جائے گی۔ لہجہ اس قسم کا جس سے مترشح ہوتا ہے کہ ممکن ہے کہ 66 سال سے کچھ زائد بھی ہو جائے۔ بہر حال اللہ تعالیٰ اپنے امر پر غالب ہے۔ میاں فضل محمد صاحب ہر سیاں والے حضرت مسیح موعود علیہ الصلوٰۃ والسلام کے صحابہ میں سے تھے۔ انہوں نے خواب دیکھا کہ ان کی عمر 45 سال کی ہوگی۔ وہ روتے ہوئے حضرت مسیح موعود علیہ الصلوٰۃ والسلام کے پاس پہنچ کہ حضور میرے چھوٹے چھوٹے بچے ہیں اور میں نے یہ خواب دیکھا ہے۔ حضور نے ان کو تسلی دیتے ہوئے فرمایا۔ میاں فضل محمد اللہ تعالیٰ اس پر بھی قادر ہے کہ 45 کی بجائے تمہاری عمر اللہ تعالیٰ نوے سال کر دے۔ چنانچہ انہوں نے 90 سال کی عمر پائی۔ مومن کی دعا تقدیر یہ بدل دیتی ہے۔ اس لئے ما یوس ہونے والی کوئی بات نہیں۔ لیکن جوں جوں 66 سال کے قریب میری عمر پہنچ رہی ہے۔ بیماری کا زور بھی بڑھتا چلا جاتا ہے۔ یہ امر قابل تشویش ہے۔ اس وقت میری عمر 65 سال 7 ماہ ہے۔ اس لئے اپنے خاص محبت رکھنے والے

دوسنوں اور افراد سے درخواست کرتا ہوں کہ وہ دعا کریں جتنی عمر اللہ تعالیٰ دے وہ فعال زندگی ہو۔ نافع، مفید زندگی ہو۔ میں بے بس ہوں۔ پیکس ہو کر دوسروں کے ہاتھوں میں نہ پڑ جاؤں۔ میری بیوی حضرت صاحبزادی امۃ الحفیظ بیکم صاحبہ نے بے مثال خونہ میری خدمت کا میری پچھلی یہاری میں پیش کیا تھا۔ اس خدمت اور محنت سے ان کے اعصاب پر بہت برا اثر پڑا ہے۔ اللہ تعالیٰ اب ان کو لمبی یتیارداری سے بچائے اور مجھے ایسی صحت اور عمر دے کہ ان پر میں کسی قسم کا بارہہ بنوں۔ میرا خاتمه بالغیر ہو۔ اولادی چھوڑ کر جاؤں جو احمدیت کی پچی خادم اور اللہ تعالیٰ کی رضالئے ہوئے ہو۔ بعض ذمہ داریاں اللہ تعالیٰ کی مخلوق کی بھی مجھ پر ہیں۔ اللہ تعالیٰ ان کی کماقہ، ادا یگی کی توفیق دے۔ بس بزرگان سلسلہ اور صحابہ کرام اور درویشان قادریاں سے درخواست کرتا ہوں کہ وہ اپنی خاص دعاوں میں مجھے یاد رکھیں۔ **فَجَزَاهُمُ اللَّهُ أَحْسَنَ الْجَزَاءِ**۔ (افضل 10 اگست 1961ء) ①

تذفین

”ربوہ میں حضرت نواب محمد عبداللہ خان صاحبؒ مرحوم کی نماز جنازہ اور تذفین“، نماز جنازہ میں ربوہ اور دور و نزدیک کے دیگر مقامات سے آئے ہوئے ہزار ہا احمدی احباب کی شرکت۔ اور حضرت مرزا بشیر احمد صاحب مدظلہ العالی نے نماز جنازہ پڑھائی۔ کے عنوانات کے تحت افضل میں مرقوم ہے۔

ربوہ 19 ستمبر (بوقت پونے نوبجے صبح) قبل ازیں اطلاع شائع ہو چکی ہے کہ حضرت نواب محمد عبداللہ خان صاحبؒ کل مورخہ 18 ستمبر 1961ء بروز دوشنبہ بوقت ساڑھے آٹھ بجے صبح پام دینبر 5 ڈیوس روڈ لا ہور میں بعمر 66 سال وفات پا گئے۔ **إِنَّا لِلَّهِ وَإِنَّا إِلَيْهِ رَاجِعُونَ**۔ آپ کا جنازہ اسی روز شام کو مائیکر وایبو لینس کار کے ذریعہ ربوہ لایا گیا۔

19 ستمبر کو ساڑھے آٹھ بجے صبح مقبرہ بہشتی کے وسیع احاطہ میں نماز جنازہ ادا کی گئی۔ جنازہ میں شرکت کیلئے ربوہ کے علاوہ ملتان، جہنگ، سیالکوٹ، لا ہور، سرگودھا، جڑانوالہ، چنیوٹ اور متعدد دیگر مقامات کے احباب بھی کثیر تعداد میں آئے ہوئے تھے۔ جنازہ اٹھانے سے قبل ہزار ہا احباب

① سترہ روز کے حالات کی اطلاعات بذریعہ فون ربوہ موصول ہوتی رہیں۔ اور احباب کو بذریعہ افضل اطلاع ملتی رہی۔ (ملاحظہ ہوا افضل کیم تا 17 ستمبر 1961ء)

کو چہرہ دیکھنے کی اجازت دی گئی۔ نماز جنازہ حضرت مرزا بیشراحمد صاحب مدظلہ العالی نے پڑھائی۔ اس وقت جبکہ صحیح کے پونے نوبجے ہیں۔ بہشتی مقبرہ کی چار دیواری میں جہاں حضرت امام جان نور اللہ مرقدھا کا مزار مقدس ہے تدفین عمل میں آ رہی ہے۔

حضرت نواب صاحب مرhom کی طبیعت 17 اور 18 ستمبر کی درمیانی رات کو پھر بہت زیادہ خراب ہو گئی تھی۔ چنانچہ اطلاع موصول ہونے پر 18 ستمبر کو علی اصح حضرت سیدہ مہر آپا صاحبہ حرم سیدنا حضرت خلیفۃ المسکن ایڈہ اللہ خلہ سے نیز حضرت مرزا عزیز احمد صاحب ناظر علی صدر انجمن احمد یہ معہ بیگم صاحبہ محترمہ، محترم نواب محمد احمد خان صاحب، محترم نواب مسعود احمد خان صاحب، محترمہ بیگم صاحبہ محترم مرزا ناصر احمد صاحب اور خاندان حضرت مسیح موعود علیہ السلام کے بعض دیگر افراد موڑکاروں کے ذریعہ لاہور روانہ ہو گئے۔ حضرت مرزا شریف احمد صاحب مدظلہ العالی، محترم صاحبزادہ ڈاکٹر مرزا منور احمد صاحب، محترم کرنل مرزا داؤد احمد صاحب، محترم صاحبزادہ مرزا منصور احمد صاحب اور محترم صاحبزادہ مرزا احمد احمد صاحب، نواب زادہ میاں عباس احمد خان صاحب اور متعدد دیگر افراد خاندان پہلے سے لاہور میں تھے۔ اڑھائی بجے کے بعد پہلے پام و یو نمبر 53 یوں روڈ لاہور میں نماز جنازہ ادا کی گئی۔ جو مکرم میاں محمد یوسف صاحب نائب امیر جماعت احمد یہ لاہور نے پڑھائی۔ نماز جنازہ میں خاندان حضرت مسیح موعود علیہ الصلوٰۃ والسلام کے افراد کے علاوہ جماعت احمد یہ لاہور کے پانچ صد کے قریب احباب نے شرکت کی۔ پونے چار بجے سہ پہر کے قریب جنازہ مائیکرو ایمبو لینس کار کے ذریعہ لاہور سے ربوہ کیلئے روانہ ہوا۔ جنازہ کے ہمراہ موڑکاروں میں خاندان حضرت مسیح موعود علیہ السلام کے علاوہ مکرم ملک غلام فرید صاحب ایم اے، مکرم شیخ نصیر الحق صاحب، مکرم چوہدری بیشراحمد صاحب ریٹائرڈ ڈائریکٹر آف سپلائی اور جماعت احمد یہ لاہور کے بعض دیگر احباب بھی ربوہ آئے۔

حضرت نواب صاحب مرhom کی وفات کی اطلاع موصول ہونے پر حضرت مرزا بیشراحمد صاحب مدظلہ العالی 18 ستمبر کو ہی موڑکار کے ذریعہ خلہ سے عصر کے وقت ربوہ شریف لے آئے تھے۔ نماز مغرب ادا کرنے کے معاً بعد حضرت مرزا بیشراحمد صاحب مدظلہ العالی محترم صاحبزادہ مرزا ناصر احمد صاحب خاندان حضرت مسیح موعود علیہ السلام کے دیگر افراد اور اہل ربوہ کثیر تعداد میں جنازہ کے انتظار میں لاریوں کے اڈہ پر آ جمع ہوئے۔ سات بجے شام جنازہ ربوہ پہنچا جنازہ کو حضرت نواب

صاحب مرحوم کے بڑے داماد محترم صاحبزادہ مرتضیٰ مبارک احمد صاحب وکیل اعلیٰ و وکیل اتبیشیر تحریک جدید (جو آج کل پورپ اور امریکہ کے احمدیہ مشنوں کے دورے کے سلسلہ میں باہر تشریف لے گئے ہوئے ہیں) کی کوٹھی واقعہ محلہ دارالصدر غربی لے جایا گیا۔ اگلے روز یعنی مورخہ 19 ستمبر کو صبح 8 بجے جنازہ کوٹھی سے اٹھایا گیا۔ اور مقبرہ بہشتی کے احاطہ میں ساڑھے آٹھ بجے صبح نماز جنازہ ادا کی گئی۔^① (افضل 20 ستمبر 1961ء)

”حضرت نواب محمد عبداللہ خان صاحب کی نعش کو مقبرہ بہشتی میں سپردخاک کر دیا گیا۔ اور تدفین خاندان حضرت مسیح موعود کے افراد، حضور کے صحابہ اور امراء ضلع کے ہاتھوں عمل میں آئی“، کے عنوانات کے تحت افضل میں مندرج ہے۔

”رپہ 20 ستمبر حضرت نواب محمد عبداللہ خان صاحب مرحوم رضی اللہ تعالیٰ عنہ کے جسد خاکی کو، کل مورخہ 19 فروری 1961ء صبح نوبجے نماز جنازہ کے بعد مقبرہ بہشتی میں حضرت امام جان رضی اللہ تعالیٰ عنہ کے مزار اقدس کی چار دیواری کے اندر سپردخاک کر دیا گیا۔ اِنَّا لِلَّهِ وَإِنَّا إِلَيْهِ رَاجِعُونَ جنازہ صبح آٹھ بجے محترم صاحبزادہ مرتضیٰ مبارک احمد صاحب وکیل اعلیٰ و وکیل اتبیشیر تحریک جدید کی کوٹھی واقعہ محلہ دارالصدر غربی سے اٹھایا گیا تھا۔ جنازہ اٹھانے سے قبل ربہ کے ہزار ہا مقامی احباب کے علاوہ ملتان، لاہور، گوجرانوالہ، سیالکوٹ، سانگلہ، شیخوپورہ، لاکھ پور، جڑانوالہ، سرگودھا، جھنگ، چنیوٹ اور درود زندیک کے دیگر مقامات سے آئے ہوئے جماعت ہائے احمدیہ کے امراء صاحبان و دیگر کثیر التعداد احباب نے آخری بار حضرت نواب صاحب مرحوم کا چہرہ دیکھا۔ احباب قطار وار جنازہ کے پاس چہرہ دیکھتے ہوئے گزرتے جاتے تھے۔ چہرہ دیکھنے کا سلسلہ قریباً پونٹ گھنٹے تک جاری رہا۔

نماز جنازہ:- جو کوئی احباب جنازہ میں شرکت کی غرض سے ہزار ہا کی تعداد میں آئے ہوئے تھے۔ اس لئے جنازہ کی چار پائی کے ساتھ لمبے لمبے بانڈھ دیئے گئے تھے۔ حضرت مرتضیٰ احمد صاحب مدظلہ العالیٰ کی زیر ہدایت کوٹھی کے اندر ورنی حصہ سے جنازہ خاندان حضرت مسیح موعود علیہ السلام اور

① افضل 21 ستمبر 1961ء میں حالات زندگی درج ہیں جن کے متعلق وہاں مرقوم ہے کہ ”اصحاب احمد“، جلد دوم سے اخذ کردہ ہیں۔ پدر 21 ستمبر 1961ء اور 28 ستمبر 1961ء میں بھی خبر وفات و حالات تدفین و زندگی درج ہیں۔ وفات کی پہلی اطلاع افضل 20 ستمبر 1961ء میں اور تقریبی نوٹ 21 ستمبر 1961ء صفحہ 2 میں درج ہوئے ہیں۔ عدم تکرار کی خاطر ترک کر دیجئے ہیں۔

خاندان حضرت نواب محمد علی صاحب رضی اللہ عنہ کے افراد، صحابہ حضرت مسیح موعود علیہ السلام جماعت ہائے احمد یہ کے امراء صاحبان نیز ناظر و کلام صاحبان نے اٹھایا۔ بعد ازاں جب جنازہ کوٹھی کے باہر سڑک پر پہنچا۔ تو احباب نے جو سڑک کے دونوں طرف دور تک کھڑے تھے جنازے کو کندھا دیا۔ اور اس طرح ہزار ہا احباب کے کندھوں پر جنازہ مقبرہ بہشتی کے احاطہ میں پہنچا۔ جہاں کھلے میدان میں حضرت مرزا بشیر احمد صاحب مدظلہ العالی نے نماز جنازہ پڑھائی۔ ہزار ہا افراد نے ایکس صفوں میں ترتیب وار کھڑے ہو کر نماز جنازہ میں شرکت کی۔

تدفین:۔ بعد ازاں ساڑھے آٹھ بجے کے قریب جنازہ حضرت امام جان رضی اللہ عنہ کے مزار اقدس والی چار دیواری کے اندر لے جایا گیا۔ جہاں تابوت کو قبر میں اتا رہے میں خاندان حضرت مسیح موعود، صحابہ مسیح موعود اور امراء صاحبان جماعت ہائے احمد یہ نے حصہ لیا۔ سوانو بجے کے قریب قبر تیار ہونے پر حضرت مرزا بشیر احمد صاحب مدظلہ العالی نے دعا کرائی۔ اس طرح ہزار ہا افرادہ غمگین دلوں اور نمناک آنکھوں کے ساتھ حضرت نواب محمد عبد اللہ خاں صاحب مرحوم رضی اللہ تعالیٰ عنہ (جو اپنے دینی ذوق و شوق والہانہ محبت و عقیدت اور قابل تدریخ دامت سلسلہ کی وجہ سے جماعت میں ایک خاص مقام رکھتے تھے۔) کی لغش سپرد خاک کر دی گئی۔ حضرت نواب صاحب مرحوم رضی اللہ عنہ کی قبر حضرت امام جان رضی اللہ تعالیٰ عنہ کے مزار کے بال مقابل چار دیواری کے جنوب مشرقی حصہ میں واقع ہے۔

کل حضرت نواب صاحب مرحوم کی وفات پر صدر انجمن احمد یہ اور تحریک جدید کے دفاتر نیز ربوہ کے جملہ تعلیمی ادارے احتراماً بذریعہ ہے۔ اور جملہ کارکنان اور ادارہ جات کے ممبران ٹاف اور طلباء نے نماز جنازہ اور تدفین میں شرکت کی سعادت حاصل کی۔” (الفضل 21 ستمبر 1961ء)

حالات مرض الموت مع ذکر مناقب

آپ کے صاحبزادہ میاں عباس احمد خاں صاحب تعریت کنڈگان کا شکریہ ادا کرتے ہوئے آپ کی آخری علاالت کے حالات اور آپ کی خصوصیات بیان کرتے ہوئے تحریر کرتے ہیں:-
”والد محترم رضی اللہ عنہ کو فروردی 1949ء میں دل کا شدید حملہ ہوا تھا۔ اور تمام بڑے ڈاکٹروں کی متفقہ رائے تھی کہ اس حملہ کے بعد کسی لمبے عرصہ کیلئے زندہ رہنا ممکن ہے زیادہ سے زیادہ یہ خیال

کیا جاتا تھا کہ پانچ سال کے اندر زندگی کی شمع بجھ جائے گی اور وہ بھی چارپائی پر پڑے رہنے اور یا بیٹھ رہنے کی حد تک اور شاید چند قدم چل بھی سکیں گے۔ اور یہ بھی صرف ایک آدھ ڈاکٹر کی رائے تھی مگر اللہ تعالیٰ نے اپنے فضل سے حضرت امیر المؤمنین ایہ اللہ تعالیٰ اور دیگر مخلص احباب کی دعاؤں کے نتیجہ میں اس بیماری کے بعد 12 سال مزید عمر عطا فرمائی۔ تین چار سال کی شدید بیماری کے بعد والد محترم اس قابل ہو گئے تھے کہ اپنے بھی اور کاروباری امور کی طرف توجہ دے سکیں۔ عام طور پر میں جوں میں آپ کی صحت زیادہ اچھی رہتی تھی۔ لیکن اس دفعہ خلاف معمول ابتداء میں سے ہی صحت قدرے کمزور ہو گئی اور یہ کمزوری بڑھتی ہی چلی گئی۔ حتیٰ کہ 21 اگست کو آپ کو ہسپتال میں داخل کرنا پڑا۔ تا بہتر علاج میسر آ سکے۔ چونکہ ہسپتال میں عزیزوں سے علیحدگی کی وجہ سے آپ کی طبیعت گھبراتی تھی۔ اس لئے چار دن ہسپتال میں رہنے کے بعد میں آپ کو اپنے گھر پام ویو میں واپس لے آیا۔ کیونکہ ڈیوس روؤں والی کوٹھی ان کی اپنی ماڈل ناؤں والی کوٹھی کی نسبت طبعی مشورہ کیلئے زیادہ مفید تھی اور ضروری ادویات بھی آسانی مہیا ہو سکتی تھیں۔

آخری ایام:- یہ اللہ تعالیٰ کا احسان ہے کہ اس نے آپ کی بیماری کے آخری ایام میں ہمیں خدمت کا موقعہ عطا فرمایا۔ 1949ء میں جودل کا حملہ ہوا تھا۔ اس کے بعد جو بھی زندگی آپ نے پائی وہ واقعی مجرمانہ تھی۔ اس لئے کہ ہر گز کوئی ڈاکٹر یہ خیال بھی نہیں کر سکتا تھا۔ کہ دل کے اتنے شدید حملہ کے بعد وہ اتنے سال زندہ رہ سکیں گے۔ اس دفعہ بھی اللہ تعالیٰ کے فضل اور رحم کے ساتھ یہی امید تھی کہ اللہ تعالیٰ شفا کی پھر کوئی اعجازی صورت پیدا کر دے گا۔ حتیٰ کہ 18 ستمبر کی صبح کو جس دن آپ کی وفات ہوئی۔ اور جبکہ بخض محسوس ہونا بھی بند ہو گئی تھی اور بلڈ پریشر بھی آلہ پر رجسٹرنیں ہو رہا تھا۔ اس وقت بھی امید کا پہلو غالب تھا اور ہم لوگ اس کوشش میں تھے کہ کورا مین اور گلکوکوز کا اعڑا وینس انجکشن دیا جائے۔ اور ابھی ڈاکٹر صاحب گلکوکوز کے انجکشن کی تیاری میں تھے اور میں والد محترم کو آسیجن دینے کیلئے کھڑا ہوا ہی تھا۔ کہ تھوڑی دیر کے بعد والد صاحب نے میری طرف دیکھا اور میں نے خیال کیا کہ شاید مجھے کچھ کہیں گے کہ یہاں کیک نزع کی حالت طاری ہو گئی اور ایک دو منٹ کے اندر آپ کی روح آپ کے جسم کو جس میں اس نے 66 سال تک بسیرا کیا تھا چھوڑ کر چلی گئی۔ اور آپ بہت آرام کی نیند سوئے ہوئے دکھائی دینے لگے۔ اس وقت ہمیں آپ کی موت کا یقین ہو چکا تھا۔ لیکن صاحبزادہ ڈاکٹر مرزا منور احمد صاحب نے 1949ء والی بیماری کی کیفیت کے پیش نظر آپ

کے دل میں کورا مین کا بیکھر دیا اور سانس دلانے کی کوشش کی۔ تاشاید زندگی کی شمع پھر سے روشن ہو جائے لیکن الہی تقدیر پوری ہو چکی تھی اور آپ کی روح آپ کے خالق واللک کے حضور حاضر ہو چکی تھی۔

والد محترم کی حالت 17 ستمبر کی رات 8 بجے سے بگڑ پچھلی تھی اور آپ نے غالباً محسوس کر لیا تھا کہ اب آخری وقت ہے۔ اس لئے برکت اور تسکین کیلئے والدہ محترمہ کو اپنے پاس بٹھالیا۔ چنانچہ والدہ محترمہ تمام رات صبح وفات تک ایک دم کیلئے بھی آپ کے پاس سے نہ اٹھیں۔ ہم سب بھائی بہن بھی حتیٰ المقدور خدمت میں مصروف رہے۔ والدہ محترمہ اور دوسرے تمام بہن بھائیوں نے اس سانحہ کو صبر و رضا کے ساتھ برداشت کیا۔ اور اللہ تعالیٰ کی مرضی کے ساتھ راضی ہو گئے کیونکہ

بلانے والا ہے سب سے پیارا

اسی پر اے دل تو جان فدا کر

میری دوچھوٹی بہنیں تو صدمہ کی شدت کی وجہ سے کچھ دیر کیلئے سکتے کی سی حالت میں رہیں اور یہ سمجھتی رہیں کہ اب اجان فوت نہیں ہوئے۔ لیکن یہ وقت غلبہ غم کی وجہ سے تھا۔ ورنہ وہ سمجھ گئیں کہ مرنے والے واپس اس دنیا میں نہیں آیا کرتے۔

حضرت والد محترمؐ کی امتیازی خصوصیت وہ عشق و فنا تھی۔ جو آپ کو اللہ تعالیٰ، رسول کریم ﷺ اور پھر حضرت مسیح موعود علیہ الصلوٰۃ والسلام سے پھر آپ کی وجہ سے آپ کے اہل بیت اور آپ کی جماعت سے علیٰ حسب المراتب تھی اور اس کا احساس آپ کے پرانے گھرے دوستوں کو بھی تھا۔ چنانچہ چند دن ہوئے کہنیڈا سے میاں عطاء اللہ صاحب امیر جماعت احمد یہ راولپنڈی کا تعزیتی خط آیا تھا۔ وہ لکھتے ہیں:-

”میں نے ہمیشہ یہ محسوس کیا۔ کہ حضرت نواب صاحب کو حضرت مسیح موعود علیہ الصلوٰۃ والسلام سے ایسی بے مثال محبت تھی کہ اس کا اندازہ نہیں ہو سکتا“

پھر میری والدہ محترمہ کو لکھتے ہیں:-

”ان کا سلوک آپ سے ہمیشہ آپ کے شعائر اللہ میں سے ہونے اور پختن ہونے کی وجہ سے اس درجہ بے مثال محبت سے پُر اور بے مثال تعظیمانہ تھا کہ میں محسوس کرتا تھا کہ یہ حضور علیہ الصلوٰۃ والسلام سے عشق کا ایک شر ہے۔“

پھر لکھتے ہیں۔ میں نے اپنی 14-15 سال کی عمر میں مرحوم کی دعائیں محترم ملک غلام فرید صاحب کی زبان سے سنی تھیں۔ اور میں حیران ہوتا تھا کہ مرحوم اپنی جوانی میں کن عاشقانہ جذبات سے اپنے مولیٰ کا دامن پکڑتے ہیں۔

ایں سعادت بزور بازو نیست

حضرت والد صاحب محترم کو حضرت والدہ محترمہ کا اپنی زوج ہونے کے علاوہ بحیثیت دختر مسح موعود علیہ الصلوٰۃ والسلام بہت زیادہ پاس تھا۔ اور ان کی زندگی کی مسامی میں سے یہ ایک بڑی کوشش تھی کہ حضرت والدہ محترمہ کو ہر ممکن آرام پہنچے۔ اور اپنے بچوں کلیئے یہی خواہش رہی۔ کہ وہ اپنی والدہ صاحبہ کو خوش رکھیں۔ اور ہر ممکن خدمت کریں۔ حضرت خلیفۃ المسیح الثانی ایدہ اللہ تعالیٰ کی ذات سے بھی آپ کو بہت ہی محبت کا تعلق تھا وہ اپنے عزیز سے عزیز دوست اور رشتہ دار سے بھی کبھی گوارنیٹی کرتے تھے کہ آپ کی شان میں کوئی ایسی بات کہیں جس میں تخفیف کا ذرا بھی شانہ بہ پایا جاتا ہو۔

آخر میں ان تمام احباب سے جو حضرت مسح موعود علیہ الصلوٰۃ والسلام سے محبت کا تعلق رکھتے ہیں درخواست کرتا ہوں کہ وہ دعا کریں کہ اللہ تعالیٰ حضرت والد صاحب مرحوم رضی اللہ تعالیٰ عنہ کو جنت الفردوس میں اعلیٰ علیین میں جگہ دے اور آپ کے پسمند گان کو صبر جمیل عطا کرے۔ اور ان کو نیکی اور تقویٰ کا حامل بنائے۔ جو حضرت والد صاحب مرحوم کا امتیازی خاصہ تھا۔ نیز آپ کی اولاد کو یہ توفیق دے کہ اپنی والدہ محترمہ کی اس اخلاص اور محبت سے خدمت کریں۔ جو تازندگی ان کیلئے باعث تسلیمان اور راحت بنی رہے۔ (افضل 26 اور 27 اکتوبر 1961ء)

قرارداد ہائے تعزیت

آپ کی وفات پر بہت سی جماعتوں اور اداروں وغیرہ نے قراردادوں کے ذریعہ تعزیت کا اظہار کیا۔ ذیل میں صدر انجمن احمدیہ پاکستان ربوہ کی قرارداد درج کی جاتی ہے:-

”صدر انجمن احمدیہ کا یہ غیر معمولی اجلاس حضرت نواب محمد عبداللہ خاں صاحب رضی اللہ تعالیٰ عنہ کی وفات پر دلی غم و اندوہ کا اظہار کرتا ہے۔ حضرت نواب صاحب مرحوم کا مقام سلسلہ عالیہ احمدیہ میں عزت و احترم کا حامل تھا۔ کیونکہ مرحوم کو حضرت مسح موعود علیہ الصلوٰۃ والسلام سے فخر دامادی حاصل تھا۔ آپ حضرت مسح موعود علیہ الصلوٰۃ والسلام کے نہایت مخلص صحابی حضرت نواب محمد علی خاں

صاحب رضی اللہ عنہ کے بیٹے تھے جن کو خود بھی حضرت مسیح موعود علیہ السلام سے شرف مصاہدہ حاصل تھا۔ گویا صہر و نسب کے لحاظ سے آپ بہت اونچا مقام رکھتے تھے۔

سلسلہ عالیہ احمدیہ کے ساتھ مرحوم کو جو مخلصانہ تعلق تھا وہ اس حقیقت سے عیاں ہے کہ آزادی ملک کے معاً بعد جب دوسرے اہل اسلام کے ساتھ جماعت احمدیہ بھی مشکلات سے دوچار تھی۔ مرحوم نے صدر انجمن احمدیہ کے کام کی پوری ذمہ داری کو ناظر اعلیٰ کی حیثیت میں سنپھالا۔ یہ وہ زمانہ تھا کہ جبکہ صدر انجمن احمدیہ مالی لحاظ سے بھی سخت مشکلات میں تھی اسے آدمیوں کی بھی ضرورت تھی جماعتی تجھیتی اور تنظیم کو قائم رکھنے کیلئے خلافت حقہ احمدیہ کی اطاعت میں اس کی معاونت کی اشد ضرورت تھی۔ مرحوم نے اس ذمہ داری کو اپنی صحت کے آخری ایام تک جناکشی کے ساتھ ادا کیا۔

صدر انجمن احمدیہ اس صدمہ عظیم میں خاندان حضرت مسیح موعود علیہ الصلوٰۃ والسلام اور خاندان حضرت نواب محمد علی خان صاحب مرحوم کے جملہ افراد کے ساتھ دلی طور پر ہمدردی رکھتی ہے اور دعا کرتی ہے کہ اللہ تعالیٰ حضرت نواب صاحب مرحوم کو اعلیٰ علیین میں اپنے خاص قرب کا مقام عطا فرماؤے اور پسمندگان کا حامی و ناصر ہو۔ آمین
(افضل 23 ستمبر 1961ء)①

عبارت کتبہ

عبارت کتبہ مرتوقہ حضرت مرزابشیر احمد صاحب درج ذیل کی جاتی ہے۔ سہواً اس میں 1896ء کی بجائے 1895ء تاریخ ولادت درج ہے۔

بِسْمِ اللّٰهِ الرَّحْمٰنِ الرَّحِيْمِ
نَحْمَدُهُ وَنُصَلِّی عَلٰی رَسُولِهِ الْكَرَیْمِ
مزار نواب زادہ میاں عبداللہ خاں صاحب تاریخ پیدائش کیم جنوری 1895ء
اخویم نواب زادہ میاں عبداللہ خاں صاحب حضرت نواب محمد علی خان صاحب کے فرزند ہونے کی وجہ سے صحابی ابن صحابی تھے۔ اور انہیں یہ شرف بھی حاصل ہوا کہ اپنے والد ماجد کی طرح حضرت مسیح موعود علیہ السلام کی دامادی کی فضیلت بھی ملی۔ نہایت نیک، شریف، منکسر المزاج اور ہمدرد

① قریباً پون صد جماعتوں کی طرف سے قرارداد ہائے تقریبی تقریبی نوٹ انگریزی پندرہ روزہ اخبار دی ٹرول تھنا یکجہر یا (مغربی افریقہ) بابت 22 ستمبر 1961ء میں شائع ہوئیں۔ نیز ایک تقریبی نوٹ انگریزی پندرہ روزہ اخبار دی ٹرول تھنا یکجہر یا (مغربی افریقہ) بابت 22 ستمبر 1961ء میں شائع ہوا۔

طبعت رکھتے تھے۔ فرض نمازوں کے علاوہ نماز تہجد کے بھی پابند تھے اور دعاؤں میں بہت شغف رکھتے تھے۔ اور سلسلہ کی مالی خدمت میں ذوق شوق سے حصہ لیتے تھے۔ چھیسا سٹھ سال کی عمر میں 18 ستمبر 1961ء کو لاہور میں فوت ہو کر بہشتی مقبرہ ربوہ میں دفن ہوئے۔

اللَّهُمَّ اغْفِرْهُ وَأَدْخِلْهُ الْجَنَّةَ۔
(مرزا بشیر احمد ربوہ)

شکر یہ احباب و تحریک دعا

حضرت نواب مبارکہ بیگم صاحبہ مظلہ الاعالی رقم فرماتی ہیں:-

السلام عليکم ورحمة الله وبركاته وجزاكم الله تعالى

سب میرے عزیز بھن بھائیوں کو میری جانب سے تحریر ہے جنہوں نے عزیزی محمد عبداللہ خان کی وفات پر فرداً بھی اور جماعتی بھی تاروں اور خطوط سے پیام تعزیت میرے نام ارسال کئے میری صحت بھی آج کل ٹھیک نہیں اور بعض ناگزیر وجوہ سے میں چونکہ الگ الگ خط لکھ نہیں سکی۔ تو ایک کو ایک پر ترجیح بھی نہیں دی۔ یہی پیام ممنونیت میری جانب سے سمجھی کافی تھیں۔

احمدی بھنوں بھائیوں کے مخاصانہ محبانہ جذبات غم کے ایام میں بھی ایک خوشی اور بے حد شکر الہی کی لہر دل میں دوڑا دیتے ہیں۔ کروڑوں ان گنت درود و سلام اس ہمارے محبوب و محسن آقا ﷺ پر اور ان کے سچے عاشق، غلام مسیح موعود علیہ السلام پرتا ابد ہر لمحہ زیادہ ہی زیادہ ہوتے چلے جائیں۔ جن کے صدقہ میں یہ محبت یہ دلی ہمدردیاں ہم کو میراں سکیں۔ ورنہ ہم کہاں اس قابل سوچتی ہوں کہ

”اگر ہر موئے من گردد زبانے“

جب بھی اللہ تعالیٰ کے احسانوں کا شکر ادا کرنے سے بالکل قاصر ہوں۔“

یہاں میں ایک خواب بیان کرنا ضروری خیال کرتی ہوں جو شاید میں ملک صلاح الدین صاحب کو لکھ کر دے بھی پچکی ہوں۔ میرے میاں (نواب محمد علی خان) نے اپنی اوائل عمر اور شروع بیعت کے ایام میں دیکھا تھا جس کا اکثر مجھ سے ذکر کیا۔ کہ ”میں نے دیکھا میرے مکان شیر و انی کوٹ والے میں حضرت مسیح موعود علیہ السلام تشریف لائے ہیں۔ اور گود میں دونوں ہاتھوں میں تھامے پوڈے ہیں جن کو حضرت اقدس اپنے ہاتھ سے میرے با غنجہ میں لگا رہے ہیں۔ جب 1896ء میں حضرت خلیفہ اول مالیک کوٹلہ تشریف لائے تو میں نے یہ خواب ان کو سنایا۔ آپ نے سن

کرفہما یا کہ اس کی تو یہ تعبیر ہے کہ لگانے والی کی نسل جس کے گھر میں پوچے لگائے ہیں اس کے گھر سے چلے گی۔

اس زمانہ میں یہ کس قدر خلاف قیاس بات معلوم ہوتی ہو گی۔ مگر آج ہم تین بہن بھائیوں کے رشتے جو ہوئے (یعنی ہم دونوں بہنیں دونوں باپ بیٹے کے نکاح میں آئیں اور حضرت چھوٹے بھائی صاحب کی شادی ان کی بڑی لڑکی بونیشن بیگم سے ہوئی) اس کے شر ہماری اولادیں دراولادیں ملا کر اس وقت تہتر نفوس ہیں جو نواب صاحب اور ان کے آقا حضرت مسیح موعود علیہ الصلوٰۃ والسلام کی مشترک نسل ہیں۔ اللہُمَّ زِدْ فَزْدْ

میرے میاں مرحوم کو خدا تعالیٰ نے ذرہ نوازی سے جو بشارت دی تھی۔ پوری ہوئی۔ سب احباب جماعت سے التجا ہے کہ ان سب کو دعاؤں میں یاد رکھیں۔ یہ عاشق ذات باری ہوں خادم دین ہوں، صادق ہوں، صادقوں کے ساتھ رہیں، فتوؤں سے دور رہیں، ہمیشہ خلافت سے وابستہ رہیں، دینی و دینیوی حنات برکات اعلیٰ درجہ کے پائیں، نیک نمونے بنیں، اَنْعَمْتُ عَلَيْهِمْ کے مصداق ہوں اور اَنْعَمْتَ عَلَيْهِمْ کے مصدق، مبارک، خادم دین، پاک نسلیں ان سے تا قیامت چلیں۔ آمین ثم آمین

(افضل 13 اکتوبر 1961ء)

خاکسار مولف کو ایک خط میں موصوفہ رقم فرماتی ہیں کہ میاں عبداللہ خاں صاحب کو غصہ آ جاتا تھا۔ مگر نیک تھے۔ فوراً تو بہ بھی شروع کر دیتے۔ پچھتا تے بہت جلد تھے۔ ان کی سادگی طبع، غصہ ہونے پر ساتھ ہی جلد نادم و قائل ہونا بہت باقیں یاد آ گئیں۔ بہت اچھا وقت تھا۔ ہنستے کھیلتے گزر گیا۔ مرحوم مجموعی طور پر سادہ دل۔ اور نیک انسان تھے۔ چھل فریب طبیعت میں نہیں تھا۔ ان کی نرمی اور محبت بھی یاد رہے گی۔

سیرت حضرت میاں صاحب

اللہ تعالیٰ نے حضرت مسیح موعودؑ کو مبشر اولاد عطا کی۔ جن کے متعلق اللہ تعالیٰ سے علم پا کر فرمایا:-

یہ پانچوں جو کہ نسل سیدہ ہیں
یہی ہیں ٹیخ تن جن پر بنا ہے
نیز فرماتے ہیں :-

بڑھیں گے جیسے باغوں میں ہوں شمشاد

طبعاً یہ نتیجہ اخذ ہوتا ہے کہ اولاد مبشرہ کے جسمانی جوڑے بھی ان کے مراتب جلیلہ کے مناسب حال اپنے اخلاق کریمہ کے لحاظ سے ہونے چاہئیں۔ اور فی الحقيقةت میاں محمد عبداللہ خاں صاحب اس لحاظ سے اس لائق تھے کہ حضور کی فرزندی میں قبول کئے جاتے۔ ابھی آپ چھ سال کے تھے کہ آپ کی دوسری والدہ خالہ امۃ الحمید صاحبہ کو آپ کے متعلق بشارت ہوئی اور بارہ سال کے تھے کہ حضرت ام المؤمنینؓ کو اس فرزندی کے متعلق بشارت ملی۔ آئندہ صفحات میں احباب کے تاثرات ہدیہ قارئین کرام کئے جاتے ہیں۔ (مطبوعہ مضامین میں نقل کرتے ہوئے اختصار کر دیا گیا ہے)۔ ان تاثرات کثیر تعداد نے آپ کی مہمان نوازی، باجماعت نمازوں کی ادائیگی، صدقہ خیرات، اہل بیت کے احترام وغیرہ کا ذکر کیا ہے اس لئے اکثر جگہ میں نے اسے اختصار کی خاطر حذف کر دیا ہے۔ تا تکرار نہ ہو۔ ان تاثرات سے آپ کے مناقب جلیلہ پر رoshni پڑتی ہے۔ اور ہمارے قلوب اس یقین سے پُر ہو جاتے ہیں۔ کہ آپ کے حق میں بفضلہ تعالیٰ بشارات پوری ہو چکی ہیں۔ اور یہ افتخار بجا طور پر اللہ تعالیٰ سے آپ کیلئے مقدر ہو چکا تھا۔ ①

① 16 فروری 1902ء کی ڈائری میں اپنی زوجہ محترمہ امۃ الحمید صاحبہ کے متعلق حضرت نواب صاحب تحریر فرماتے ہیں:-

”میرے گھر سے رؤیا دیکھا کہ پانچ لڑکے ہیں۔ ایک میاں محمود، دوسرا (باتی حاشیہ اگلے صفحہ پر)

1- تاثرات خان عبدالجید خان صاحب کپور تحلوی

حضرت خان عبدالجید خان صاحب کپور تحلوی مرحوم سابق ڈسٹرکٹ محستریٹ (یکے از 313 صحابہ) جو ماڈل ٹاؤن ہی میں مقیم تھے۔ اور تعلق قربات داری بھی رکھتے تھے رقم فرماتے ہیں:-

”آپ سادہ طبیعت، کم گو، راست باز اور منحیر، رشتہ داروں اور اصحاب جماعت احمدیہ سے نہایت محبت کرنے والے بزرگ تھے۔ خاکسار پر خاص طور پر مہربان تھے اور بہت محبت فرماتے تھے۔ سلسلہ احمدیہ کی ہر تحریک میں بڑھ چڑھ کر حصہ لیتے۔ بفضلہ تعالیٰ مذہبی تھے۔ باقاعدہ چندہ ادا کرنے میں خوش محسوس کرتے۔ سلسلہ احمدیہ کے شیدائی اپنے ملازمان پر ہمیشہ مہربانی فرماتے گالی دینے سے نفرت تھی۔ ان سے قصور ہو جاتا تو معاف فرماتے۔ جب بھی آپ سے ذکر کرتا کہ آپ کیلئے نمازوں میں دعا کیا کرتا ہوں تو اس کے جواب میں ہمیشہ یہ فرماتے کہ ”خان صاحب میرے لئے خصوصیت سے یہ دعا کیا کریں کہ میرا نجام تھیر ہو“۔ میں نے کبھی کسی پر ناراض ہوتے نہیں دیکھا۔ اپنی بیگم صاحبہ کو بڑی عزت کی نگاہ سے دیکھتے تھے۔ چنانچہ اس کے نتیجہ میں انہوں نے آپ کی بیماری کے ایام میں بے حد خدمت کی۔ (الفضل 28 نومبر 1961ء)

2- تاثرات شیخ محمد دین صاحب

مکرم شیخ محمد دین صاحب سابق مقار عام صدر انجمن احمدیہ تحریر کرتے ہیں:-
”مجھے آپ کے ماتحت مکانہ تحریک میں کام کرنے کا موقعہ ملا۔ اور پھر تقسیم ملک کے بعد جبکہ صدر انجمن احمدیہ کے متعدد کارکنان انجمن کو چھوڑ کر منتشر ہو چکے تھے اور انجمن کا مرکزی آفس جو دھا مل بلڈنگ لا ہور میں تھا۔ آپ ان ایام میں ناظر اعلیٰ تھے یہ انتہائی مشکلات کا دور تھا۔ آدمیوں اور روپیہ

﴿باقیہ حاشیہ﴾ عبدالرحمن، تیسرا عبد اللہ، چوتھا عبدالرحیم، پانچواں میاں بشیر یا میاں شریف۔ میاں محمود کے ہاتھ میں دو قرآن ہیں اور باقی کے ہاتھوں میں سوائے عبدالرحیم کے ایک ایک قرآن ہے۔ عبدالرحیم کی بابت کہا گیا کہ اس کے ہاتھ میں حل ہے اس کا قرآن بنوایا جائے گا۔“ (صحاب احمد جلد دوم ص 561)

اس میں حضور ایہ اللہ تعالیٰ کے ممتاز مقام کے علاوہ باقیوں کیلئے بشویں میاں محمد عبداللہ خان صاحب معین بشارت دے دی گئی۔ البتہ ایک کے متعلق معاملہ اخفاء میں رکھا گیا گویا قرآن مجید بنوایا نہ بنوانا ان کے اختیار میں ہے۔

کی بھی شدید کی تھی۔ انہیں ایام میں موجودہ ربوبہ (موقع چک ڈھلیاں) کی زمین خریدنے کا فیصلہ ہوا تو جو درخواست گورنمنٹ کے نام رقبہ مذکور کی خریداری کیلئے لکھی گئی تھی۔ آپ ہی کے اس پر دستخط تھے۔ یہ درخواست حضرت نواب محمد دین صاحب مرحوم نے اسی مقام ربوبہ پر مجھے دی۔ جبکہ سیدنا حضرت خلیفۃ المسیح الثانی ایدہ اللہ بنصرہ نے اس رقبہ کو موقع پر دیکھ کر خریدنے کا ارشاد فرمایا۔ میں نے اسی دن شام کو لا لیاں کے ڈاک بیکلہ پر ڈپٹی کمشنر صاحب جہنگ کی خدمت میں پیش کی گویا موجودہ ربوبہ کی خرید کی ابتداء آپ کے دستخطوں سے ہوئی تھی یہ واقعہ اخیر ستمبر 1947ء یا اکتوبر 1947ء کا ہے۔ ایام رہائش قادیان میں بھی جبکہ وہ اراضیات کی خرید فروخت کا کام کرتے تھے اس ٹمن میں بھی مرحوم اکثر اوقات مجھ سے کام لیتے رہے ہیں۔

ہمیشہ حسن سلوک سے پیش آتے تھے۔ ہنس مکھ اور خوش دل انسان تھے۔ مسکرا کر محبت کے جذبات سے بات کرتے تھے۔ ان کو ملنے اور دیکھنے سے خوشی اور راحت حاصل ہوتی تھی۔ موقع بہ موقع مالی فائدہ بھی پہنچاتے تھے۔ مکان تحریک میں جب خاکسار آگرہ، سکرار انوگاؤں وغیرہ علاقہ جات میں کام کر کے واپس قادیان پہنچا تو آپ نے مکان تحریک کے مرکزی افسر ہونے کی حیثیت سے حسب ذیل خوشنودی کا سار ٹیکلیٹ دیا۔

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ
فرمان اظہار خوشنودی حضرت خلیفۃ المسیح الموعود سید الانام علیہما السلام
مشی محمد دین صاحب! السلام علیکم و رحمۃ اللہ و برکاتہ

اللہ تعالیٰ کے فضل و کرم کے ساتھ اپنا وقف کردہ وقت پورا کر کے آپ واپس آ رہے ہیں۔ یہ موقع جو خدمت کا اللہ تعالیٰ نے آپ کو دیا ہے اس پر آپ جس قدر خوش ہوں کم ہے اور جس قدر اللہ تعالیٰ کا شکر ادا کریں تھوڑا ہے۔ ایسی سخت قوم اور ایسے نامناسب حالات میں تبلیغ کرنا کوئی آسان کام نہیں اور ان حالات میں جو کچھ آپ نے کیا ہے وہ اپنے نتائج کے لحاظ سے بہت بڑا ہے آپ لوگوں کے کام کی دوست کیا دشمن بھی تعریف کر رہا ہے اور یہ جماعت کی ایک عظیم الشان فتح ہے۔ جو میری خوشی اور مسرت کا موجب ہے اللہ تعالیٰ آپ کے کام کو قبول فرمائے میں آپ لوگوں کیلئے دعا کرتا رہا ہوں اور انشاء اللہ کرتا رہوں گا۔ امید ہے کہ آپ لوگ اس کام کو بھی یاد رکھیں گے۔ جو واپسی پر آپ کے ذمہ ہے اور جو مکانہ کی تبلیغ سے کم نہیں۔ یعنی اپنے ملنے والوں اور دوستوں میں اس کیلئے جوش پیدا

کرتے رہنا۔ کیونکہ اس سے بڑی مصیبت اور کوئی نہیں کہ ایک شخص کی محنت آبیاری کی کمی سے بر باد ہو جائے۔ مومن کا انجام بخیر ہوتا ہے اور اسے اس کیلئے خود بھی کوشش کرنی پڑتی ہے۔ خدا تعالیٰ آپ کے ساتھ ہو۔ آمین

والسلام مرحوم محمود احمد 25 جون 1923ء

جی فی اللہ! السلام علیکم ورحمة اللہ وبرکاتہ۔ حضرت خلیفۃ المسیح والمهدی علیہ الصلوٰۃ والسلام نے انسداد ارتداد میں آپ کی خدمات کو جو قبولیت کی عزت بخشی ہے وہ آپ کیلئے قابل مبارکباد ہے۔ اور مجھ کو خاص طور پر خوشی ہے کہ اللہ تعالیٰ نے میری ماتحتی میں کام کرنے والی جماعت کو یہ عزت عطا کی۔ میں خوشی کے ساتھ آپ کو یہ سند خوشنودی دیتا ہوں۔ آپ ہمیشہ اپنی زندگی میں سلسلہ کی خدمت کیلئے تیار ہیں۔ اللہ تعالیٰ آپ کے ساتھ ہو۔ آمین

محمد عبداللہ خاں 30 جون

(افضل 28 نومبر 1961ء)

آپ کے صاحبزادہ شیخ مبارک احمد صاحب (نائب ناظر اصلاح و ارشاد ربوہ) والد صاحب محترم کی زبانی بیان کرتے ہیں۔ کہ افراد جماعت کی چنیوٹ اور احمد گر (ضلع جہنمگ) میں آباد کاری وغیرہ کے تعلق میں مجھے کافی عرصہ تک باہر ٹھہرنا پڑا۔ اور بہت تکلیف برداشت کر کے میں نے یہ کام سرانجام دیا۔ واپس لا ہو رجود حامل بلڈنگ کے پاس پہنچا ہی تھا کہ حضرت مرحوم کو علم ہو گیا اسی وقت دفتر سے اٹھ کر خوشی خوشی باہر تشریف لائے اور لمبا معاشرہ کیا۔ آپ کا برادرانہ اور مشققانہ سلوک آپ کے بے نظیر اخلاق کا مظہر ہے۔ آپ تکلف سے کسوں دور تھے۔ اپنے احباب سے قبولیت دعا کے واقعات بیان کرتے تھے تا از دیا دیمان کا موجب ہوں۔

3:- بیان صوفی محمد رفع صاحب

کرم صوفی محمد رفع صاحب (ریاض الرؤوفی المیں پی امیر جماعت سکھر ڈیشن) بیان کرتے ہیں۔ کہ آپ کو قریب سے جانے کا موقع بوجہ سندھ میں ملازم ہونے کے ملا۔ مرحوم کی سندھ میں زین تھی۔ اس لئے ملاقات کے موقع گاہے گا ہے ملتے رہے اور بعد میں تو آپ کے اعلیٰ اخلاق کی وجہ سے زیادہ تعلق ہو گیا چنانچہ کبھی خاکسار کو کوئی کام بذریعہ خط بھی تحریر فرمادیتے۔ مجھے جب لا ہو ر جانے کا موقع ملتا۔ تو حضرت مرحومؐ کو ملنے کی ضرور کوشش کرتا اور اگر کبھی اتفاق سے اپنی موٹر پر

جاتے ہوئے مجھے دیکھ لیتے تو موڑ ٹھہر اک ضرور ملاقات کا شرف بخشنے اور مکان پر آنے کی خاص تاکید فرماتے۔ چنانچہ جب میں حاضر ہوتا تو فرماتے کہ تکلف کرنے کی ضرورت نہیں۔ جب لا ہو رہا میں ضرور ملیں۔

بعض دفعہ سندھ کی اراضیات کے متعلق مشورہ بھی طلب فرمائیتے اور اگر کوئی خاص بات ہوتی تو بعض دفعہ فرمادیتے۔ کفار کے ساتھ ذکر کرنے کی ضرورت نہیں۔ آپ حتی الوع تقوی کے ہر پہلو پر نگاہ رکھتے۔ جب درمیان میں لمبے عرصہ کیلئے آپ کو بیماری کی تکلیف رہی اور اس دوران میں مجھے لا ہو رہانے کا موقعہ ملتا تو میں آپ کی تیمارداری کیلئے حاضر ہوتا تو بڑی محبت سے پاس بٹھا کر بات بات میں دعا کیلئے تاکید فرماتے۔ آخر میں مرض الموت میں جو میرے خط کا جواب آپ نے ماہ تمبر میں ارسال فرمایا۔ اس میں لکھا:-

السلام عليكم ورحمة الله وبركاته
مکرم اخویم صوفی صاحب!

آپ کا خط میری طبیعت پوچھنے کے بارہ میں ملا۔ جزاکم اللہ میں تو بیمار ہوں یہ خط آپ کو لکھ رہا ہوں۔ میری طبیعت بھی بدستور خراب ہے۔ کمزوری بہت زیادہ ہے بخار بھی تقریباً روز ہو جاتا ہے۔ دل میں بھی ڈاکٹر کمزوری زیادہ بتاتے ہیں۔ آپ میرے لئے خاص دعا فرماتے رہیں۔ اور مکرم عبد الرحمن صاحب کو بھی میر اسلام دیں۔ اور دعا کیلئے کہہ دیں اللہ تعالیٰ آپ سب کا محافظ و ناصر ہو۔ والسلام عبد اللہ خان
اس خط سے آپ کے عظیم الشان اخلاق کا اظہار ہوتا ہے۔ (افضل 28 نومبر 1961ء)

4:- تاثرات ڈاکٹر حشمت اللہ خان صاحب

حضرت ڈاکٹر حشمت اللہ خان صاحب رقم فرماتے ہیں۔ کہ آپ کی وفات ایک بزرگ ہستی کی وفات ہے جس کے ذرہ ذرہ میں احمدیت سمائی ہوئی تھی۔ آپ اللہ تعالیٰ کی طرف سے اپنے پر ہونے والے قسم اقتم کے احسانوں اور فضلوں پر ہر آن شکر گزار رہنے والے بزرگ تھے۔ باوجود یہ آپ نواب زادہ تھے۔ لیکن حضرت مسیح موعود علیہ السلام کی دامادی کو اس قدر نعمت عظیمی جانتے تھے کہ اس کے مقابل پر اپنی ہستی کو ادنیٰ ہستی قصور کرتے تھے۔

حضرت مسیح موعود علیہ السلام کے ساتھ تو عشق تھا ہی لیکن حضرت ام المؤمنینؓ کے مرتبہ کو بھی بہت

بڑا جانتے تھے۔ اور آں سیدہ کی دعاؤں کی قبولیت کے بہت قائل تھے اور آں سیدہ کی خدمت کو باعث صد خر جانتے تھے۔ آپ شفیق باپ، وفادار اور شفیق دوست اور غریبوں کے ملاوا مادی تھے۔ کسی کونار پر دیکھنا نہیں چاہتے تھے۔ آپ کے حسن سلوک کا ہی نتیجہ ہے کہ آپ کے اہل بیت نے آپ کی تیمارداری میں گزشتہ دس سال میں اپنی جان گھلادی۔ (الفصل 21 ستمبر 1961ء)

5۔ تاثرات پرویز پروازی صاحب

اخویم پرویز پروازی صاحب ایم اے روہ بیان کرتے ہیں کہ ایک سال قبل آپ کی خدمت میں حاضر ہوا۔ آپ نے بڑی خندہ پیشانی سے استقبال کیا۔ تعارف پر دوبارہ ہاتھ ملاتے ہوئے کہا کہ تم تو عزیز ہو اور تایا جان محمد خاں صاحب کے متعلق دریافت فرمایا۔ فرمایا خط لکھو تو میری طرف سے کہنا کہ ملے ہوئے بہت دیر ہو گئی۔ کچھ عرصہ کیلئے میرے پاس آجائیں۔ مجھے بہت سرت ہو گی۔ تایا جان آپ سے پُشنا پاتے ہیں وہ اور میرے دادا جان مدت مدید تک خدمت گزاروں میں شامل رہے ہیں۔

میں احمد یہ انٹر کالجیٹ ایسوی ایشن کا صدر تھا۔ میں نے عرض کیا کہ ایک غریب احمدی لڑکے کیلئے رہنے کی جگہ مطلوب ہے آپ نے بخوبی اپنی کوٹھی کا ایک کمرہ مختص فرمادیا اور وقتاً فوقتاً اس کی امداد بھی فرماتے اور مفت کھانا بھی مرحمت فرماتے رہے۔ (الفصل 5 دسمبر 1961ء)

6۔ بیان ڈاکٹر مرزا منور احمد صاحب

ڈاکٹر مرزا منور احمد صاحب ابن سیدنا حضرت امیر المؤمنین ایدہ اللہ تعالیٰ رقم فرماتے ہیں۔ بچپن سے آپ کے متعلق میرا تاثر یہ ہے کہ ہم خاندان حضرت مسیح موعودؑ کے پھوپھو باوجود عمر اور رشتہ میں چھوٹا ہونے کے ہمیشہ بہت ادب سے پکارتے تھے اور بہت ہی محبت و احترام کی نگاہ سے دیکھتے تھے اور اسی طرح سلوک کرتے تھے۔ نیزان کی یہ خواہش ہوتی تھی کہ ہم لوگ اپنے اخلاق اور اعمال میں ایک نمونہ ہوں اور خلاف شرع یا اخلاق کوئی بات ہم سے سرزد نہ ہو۔ چنانچہ کوئی ناپسندیدہ بات آپ دیکھ پاتے تو بلا جھب فوراً ٹوک دیتے اور اظہار فرماتے کہ یہ بات ہمیں زیب نہیں دیتی۔ آپ کا یہ عمل حضرت مسیح موعودؑ سے شدید محبت کے باعث تھا اور اسی وجہ سے آپ اپنے اہل بیت ہماری چھوٹی پھوپھی جان کا اتنا احترام کرتے تھے کہ دیکھ کر جیت ہوتی تھی۔

غالباً 8 فروری 1949ء کو آپ کو یکدم دل کا سخت حملہ ہوا۔ اس وقت آپ جو دھامل بلڈنگ سے رتن باغ کی طرف آرہے تھے اور ان دنوں آپ بحیثیت ناظر اعلیٰ کام کرتے تھے۔ فوراً بے ہوشی طاری ہو گئی۔ چند دوست اٹھا کر برآمدہ میں لے آئے۔ ڈاکٹر حشمت اللہ صاحب اور خاکسار موجود تھے۔ ہم نے ٹیکے وغیرہ سے علاج کیا۔ دیگر ڈاکٹروں کو بھی فوراً بلوکر دکھایا گیا۔ چنانچہ تھوڑی دیر کے بعد آپ کو ہوش آگیا۔ یہ دورہ نہایت شدید اور طویل مرض کا آغاز تھا۔ اس کے ابتدائی دو ماہ کے قریب خاکسار کو قریباً چوبیس گھنٹے ہی آپ کی طبی خدمت کا موقع ملا۔ اس قدر شدید علاالت میں آپ کو بہت ہی صابروشا کر پایا اور آپ کے منہ سے کبھی بے صبری کا کوئی کلمہ نہیں نکلا۔ یہاں کا ابتدائی شدید دورگزرنے پر جب طبیعت ذرا سنبھلی تو اکثر آپ کی زبان سے شکر و حمد الہی کے کلمات ہی نکلتے۔

اپریل 1949ء میں خاکسار حضرت امیر المؤمنین ایدہ اللہ تعالیٰ کے ارشاد کے تحت ربوبہ بھرت کر کے آگیا۔ مگر پھر بھی جب کبھی آپ کی یہاں کی تکلیف زیادہ ہوتی۔ خاکسار لاہور جاتا تو آپ بہت خوش ہوتے اور کچھ دن اپنے پاس ٹھہر نے کوفرماتے۔ چنانچہ مرض کے آخری حملہ میں جب آپ کی حالت زیادہ خراب ہو گئی تو خاکسار جاہب سے رات کے وقت روانہ ہو کر تین بجے صحیح لاہور پہنچا۔ خاکسار کو دیکھ کر آپ کے چہرے پر خوشی کا آثار پیدا ہوئے اور اگلے دن یہ اظہار بھی فرمایا۔ کہ اچھا ہوا میاں منور احمد آگئے اور یہ بھی فرمایا کہ ابھی واپس نہ جانا۔ چنانچہ خاکسار نے تسلی دی کہ جب تک آپ کی طبیعت سنبھل نہیں جاتی۔ خاکسار نہیں جائے گا۔ مگر اللہ تعالیٰ کی مشیت کچھ اور ہی تھی۔ اور اگلی رات پھر طبیعت یکدم بگڑ گئی اور کچھ گھنٹے بعد ہمارے پھوپھا جان ہم سے ہمیشہ کیلئے جدا ہو گئے۔

7۔ تاثرات صوفی غلام محمد صاحب

اخویم صوفی غلام محمد صاحب (ناظر بیت المال ربوبہ) بیان کرتے ہیں کہ مرحمہ ہر اہم امر میں استخارہ کرواتے تھے۔ چنانچہ ایک دفعہ مجھ سے بھی بغیر بات بتائے استخارہ کروایا تھا اور اس کے متعلق خواب سے خوش ہوئے تھے۔ مسجد نور میں جن دنوں میں امام الصلوٰۃ تھا۔ ایک روز یہاں تھا۔ تو آپ میری عیادت کو تشریف لائے اپریل 1923ء میں جب مجھے پہلی بار علاقہ مکانہ میں بھجوایا گیا۔ تو آپ نے بحیثیت انچارج انسداد ارتداد مجھے حالات بتائے اور ہدایات دیں۔ جب بیرون قصبه (دارالعلوم) میں آپ ناظم جلسہ سالانہ مقرر ہوتے تھے۔ تو آپ محبت سے احکام دیتے۔ اور صفائی کا

غیر معمولی خیال رکھتے ہوئے تفصیلی ہدایات دیتے۔ والد ماجد کی اطاعت ایک مثالی رنگ رکھتی تھی۔ ابھی جماعت میں برات کی تواضع رائج تھی۔ آپ نے صاحزادی طیبہ آمنہ بیگم صاحبہ کے رخصتنے کی تقریب کیلئے رقم کثیر خرچ کر کے مٹھائی وغیرہ تیار کروائی۔ برات پہنچ چکی تھی۔ کہ حضرت والد صاحب کا تار موصول ہوا۔ کہ کھانے وغیرہ کی کوئی اشیاء برات کو نہ پیش کی جائیں آپ نے کمال اطاعت سے اس حکم کی تعیین کی۔

8۔ ایک داماد کے تاثرات

آپ کے داماد کریم صاحبزادہ مرزا احمد صاحب (خلف حضرت مرزا شریف احمد صاحب[ؒ]) بیالیس سالہ تجربہ کا نجور بیان کرتے ہوئے تحریر فرماتے ہیں:-

آپ کی زندگی اپنے مطاعِ مسیح محمدی علیہ الصلوٰۃ والسلام کی کامل اتباع سے ان صَلَوتِی وَنُسُکِی وَمَحْيَاٰی وَمَمَاتِی لِلَّهِ رَبِّ الْعَالَمِیْنَ کا نمونہ ہو گئی۔ آپ نے زندگی بھر شریعت کے ایک ایک شیخے کو قابل اتباع اور احترام سمجھا اور کبھی اتیج یقین کالئے کی کوشش نہ کی اور کبھی بھی اپنے نفس کو شبہات میں نہ ڈالا۔ جب میں نے ہوش سن بجا لایا۔ ہم ایک ہی گھر میں رہتے تھے۔ اور جہاں تک میری یادداشت کا تعلق ہے وہ ماضی میں 1919ء تک صحیح اور صاف ہے۔ گویا مجھے بیالیس سال تک آپ کی زندگی کا مشاہدہ کرنے کا موقعہ ملا۔ میں نے انہیں اللَّذِیْنَ امْنُوا وَلَمْ يَلْبُسُوا ایْمَانَهُمْ بِظُلْمٍ کا کامل نمونہ پایا۔

ارکان ایمان پر آپ کا سما کامل ایمان اور ان پر شدت سے عمل میں نے بہت کم لوگوں میں دیکھا ہے اللہ تعالیٰ پر ایمان کامل تھا۔ یوں معلوم ہوتا تھا کہ آپ کیلئے خدا ہی خدا ہے باقی سب یقین کا میابی اور ناکامی میں ان کا سرہمیشہ اسی کے آستانہ پر پڑا رہا۔ جب کبھی بھی کوئی امتحان مقرر ہو گیا اور اس کے نتائج اپنی مرضی اور ارادوں کے خلاف ہوئے۔ تو خدا کی رضا کو خوشی سے قبول کیا۔ جب کبھی بھی کوئی ضرورت پیش آئی خواہ چھوٹی ہو یا بڑی ہمیشہ اس کے حصول کیلئے خدا تعالیٰ کا دروازہ کھلکھلایا۔ اور ہمیشہ ان کی فوق العادت مدد اور نصرت ہوئی۔ میں نے بعض اوقات دیکھا کہ جب تمام ظاہری اور دنیوی اسباب منقطع ہو گئے۔ تو پھر بھی انہوں نے ہمت نہ ہاری اور دنیوی شکست کو قبول نہ کیا۔ اپنے مولیٰ کی طرف رجوع قائم رکھا۔ ہم نے دیکھا کہ وہ خدا جو نیست سے ہست کرتا ہے اس نے

ان کا بجز، یقین کامل دیکھ کر بغیر اسباب کے کامیابی عطا فرمائی۔ آپ مسنون اور دوسری دعاؤں میں ہمیشہ لگے رہتے تھے۔ آپ نے اپنی کامیابی کا گرہمیشہ اذْعُونِیَ اسْتَجِبْ لِكُمْ کوہی سمجھا۔ ایک دفعہ ان کی سندھ کی زمینوں کی آمد کا ذکر ایک بزرگ کے سامنے ہوا۔ تو انہوں نے فرمایا۔ تم ان کا مقابلہ نہیں کر سکتے۔ ان کے پاس جوگر ہے وہ تمہارے پاس نہیں۔ یعنی دعا کا حریب وہ تو اگر مٹی کو بھی ہاتھ لگائے تو سونا کر دے گا۔

اپنے مطاع سیدنا حضرت محمد مصطفیٰ ﷺ سے محبت ہی نہیں بلکہ عشق تھا کثرت سے حضور پر درود بھیجتے اور اپنے مخدوم کی اتباع کی انتہائی کوشش کرتے رہتے تھے تا آپ کا ہر عمل قرآن و سنت رسولؐ اور حدیث کے مطابق ہوا اور اس پر نہایت شدت۔ اور استقلال کے ساتھ عمل کرتے تھے۔ سیدنا حضرت محمد رسول اللہ ﷺ کے بعد آپ کو سیدنا حضرت مسیح موعود علیہ الصلوٰۃ والسلام سے عشق تھا اور آپ نے حضور کی تعلیم اور اتباع کو ہی ذریعہ نجات سمجھا۔ آپ قرآن مجید کی کثرت سے اور رہبر ٹھہر کر تلاوت کرتے تھے۔ خصوصاً قرآن الفجر نہایت خشوع اور الخاچ سے پڑھتے۔ یوں معلوم ہوتا تھا کہ ہر لفظ پر غور کیا جا رہا ہے اور ہر لفظ سے دل گداز ہو رہا ہے۔ حضرت خلیفۃ المسیح اول رضی اللہ تعالیٰ عنہ اور حضرت خلیفۃ المسیح الثانی ایدہ اللہ بنصرہ العزیز کے قرآن مجید کے درسون میں باقاعدہ شامل ہوتے رہتے تھے۔ قرآن مجید کا علم ان بزرگوں کی صحبت اور فیض کی وجہ سے بہت وسیع تھا پھر بھی سلسلہ کے کسی نہ کسی عالم کو اپنے پاس رکھ لیتے اور اس کے ساتھ قرآن مجید ترجمہ اور تفسیر کے ساتھ دہراتے رہتے تھے۔

نماز ہمیشہ نہایت خشوع اور حضور قلب کے ساتھ یوں ادا کرتے تھے گویا فرمان نبویؐ کا نماز تراوہ کے پورے مصدق، نماز باجماعت کیلئے سفر و حضر میں بے حد کوشش فرماتے۔ آپ جب سندھ گئے۔ تو پہنچتے ہی مستقل طور پر نماز باجماعت کا التزام فرمایا اور اسی مقصد کیلئے اپنے ہمراہ حضرت بھائی عبدالرحیم صاحبؒ کو بھی لے گئے تھے۔ تا کہ نیکی اور تقویٰ کا ماحول قائم رہے۔ اپنی آخری عمر اور بیماری میں بھی آپ کی ہمیشہ کوشش رہی کہ نماز باجماعت پڑھیں اور پڑھائیں اکثر سخت بیماری کے باوجود بھی نماز میں شامل ہو جاتے تھے۔ واقعی آپ فرمان نبویؐ کے مطابق ان لوگوں میں سے تھے کہ جن کا دل مسجد میں لگتا تھا۔ آپ تہجد کی نماز نہایت التزام سے پڑھتے تھے۔ سوز اور رفت کی وجہ سے ان کی آواز اکثر سنائی دیتی تھی۔

رمضان کے روزے بھی نہایت التزام کے ساتھ رکھتے تھے مگر یہاں ہونے پر محرومی کا افسوس رہتا تھا فدیہ ادا کر دیا کرتے تھے اور دوستوں اور غرباء کیلئے روزہ افطاری کا بندوبست نہایت اعلیٰ اور اہتمام سے کرتے تھے اور اسی میں خوشی محسوس کرتے تھے۔

رسول اللہ ﷺ سے پوچھا گیا کہ کونسا اسلام بہتر ہے۔ آپ نے فرمایا کھانا کھلاو جس کو جانتے ہوا اور نہ جانتے ہو۔ چنانچہ مرحوم مہمان یا مسافر خواہ امیر ہو یا غریب اس کے کھانے کا انتظام نہایت پر تکلف کرتے تھے۔ بلکہ یہ کوشش کرتے کہ اس کو اپنے ساتھ کھانا کھلانے کیس وقت یا بے وقت مہمان نوازی کیلئے نہایت مستدرہ ہے تھے اور گھر والوں کو تاکید کرتے تھے کہ مہمان کی خاطر مدارات میں کوئی فرق نہ آوے۔ اور اکثر اچھا کھانا مہمان کیلئے بھجوادیتے تھے خواہ گھر والوں کیلئے بچائیں بچ۔ مہمان نوازی اس سمرت اور خوشی سے کرتے تھے کہ آنے والے کا دل باغ باغ ہو جاتا تھا۔ اور مہمان نوازی کا فرض ملازموں پر نہیں چھوڑتے تھے اور کبھی وجہت کی وجہ سے یہ خیال نہ آتا تھا کہ لوگ ان کو پہلے سلام کریں بلکہ کوشش کرتے کہ سلام میں ابتداء کریں خواہ ان کو پہچانتے ہوں یا نہ پہچانتے ہوں۔

دل کے نہایت ہی غریب اور حليم تھے اگر کبھی کسی سے ناراض ہو گئے یا کسی شخص نے جان بوجھ کر نقصان پہنچایا یا بر اجلا کہا۔ تو پھر بھی اس کو بہت جلد معاف کر دیتے تھے۔ الغرض آپ وآلِ گاظمینَ الْغَيْظَ وَالْعَافِينَ عَنِ النَّاسِ کا نمونہ تھے۔ ہم لوگ بعض وقت حیران ہو جاتے تھے کہ باوجود بعض لوگوں کی سخت دشمنی اور شرارت کے وہ کس طرح اتنی جلدی ان کو معاف کر دیتے تھے۔

دین کیلئے نہایت باحیاء با غیرت اور نذر تھے اور نبی عن انہیں میں کسی سے نہ ڈرتے تھے کوئی فعل شریعت کے خلاف دیکھ لیتے۔ خواہ وہ شخص کتنا ہی بڑا ہو بڑی جرأت اور بہادری سے منع کرتے تھے۔ دین کے معاملہ میں کسی سے نہ ڈرتے تھے۔ صرف خدا تعالیٰ اور اس کے رسولؐ کے احکام کے سامنے سر جھکاتے تھے۔ جب کبھی اپنی غلطی کا علم ہو جاتا تو اسے بہادری کے ساتھ چھوڑ دیتے تھے۔ بلکہ اپنی غلطی کا اعتراف کرنے میں کوئی بھجک محسوس نہ کرتے تھے۔

صدقات اور غرباء پروری میں ہمیشہ پیش پیش رہتے تھے۔ سینکڑوں لوگوں کو ان سے فیض پہنچا۔ اور بعض کی تو سال ہا سال تک مدد کی۔ تاکہ وہ اپنی تعلیم کو مکمل کر سکیں۔ اور اگر خود مدد نہیں کر سکتے تھے تو عزیزوں اور دوستوں کو تحریک کرتے تھے۔ کہ فلاں مستحق اور غریب کی مدد کی جائے۔

اولاد سے شدید محبت کرنے والے باپ تھے۔ اپنے اہل کے ساتھ نہایت نیک اور احترام والا سلوک کرتے تھے۔ میں نہایت وثوق کے ساتھ کہہ سکتا ہوں کہ رسول کریم ﷺ کی حدیث خیر کُمْ حَيْرُكُمْ لَا هُلْهِلَةٌ ان پر چسپاں ہوتی ہے۔

طبیعت میں شکر کا مادہ بے انتہاء تھا۔ ہر حال میں اور ہر وقت خدا تعالیٰ کا شکر اور اس کی نعمتوں کا ذکر کرتے رہتے تھے۔ میرا ذاتی خیال ہے کہ اللہ تعالیٰ نے انہیں جو دنیوی طور پر اتنا نوازا اس کی وجہ ان کی شکر مند طبیعت تھی۔ **لَئِنْ شَكَرْتُمْ لَآذِنَدْنَكُمْ** کے راز کو انہوں نے خوب سمجھ لیا تھا اور یہی ان کی دنیوی فراوانی کی کلید تھی۔

پیالیں سال کے مشاہدہ کو چند صفحوں میں بند نہیں کیا جاسکتا۔ میں ایک حدیث قدسی لکھ کر اپنے مضمون کو ختم کرتا ہوں۔ حضرت رسول اللہ ﷺ نے فرمایا۔ اللہ تعالیٰ سات شخصوں کو اپنے سایہ میں لے گا۔ اس دن کہ جس دن اس کے سوا اور کوئی سایہ نہ ہوگا۔ (1) حاکم عادل (2) وہ جوان جو اپنی عبادت میں بڑھا ہوا ہو۔ (3) وہ شخص جس کا دل مسجد میں لگا رہتا ہو۔ (4) وہ شخص کہ جب جمع ہوں تو اس کیلئے اور جب جدا ہوں تو اس کیلئے (5) وہ شخص جو چھپا کر صدقة دے یہاں تک کہ اس کے بائیں ہاتھ کو معلوم تک نہ ہو کہ اس کے دائیں ہاتھ نے کیا خرچ کیا۔ (6) وہ شخص جس کو کوئی معزز اور با جمال عورت زنا کیلئے بلائے اور وہ یہ کہہ دے کہ میں اللہ سے ڈرتا ہوں۔ (7) وہ شخص خلوت میں اللہ تعالیٰ کو یاد کرے اور اس کی آنکھوں سے آنسو جاری ہو جائیں۔ میں نے آپ میں اس حدیث کی اکثر صفات پائیں۔ مجھے اللہ تعالیٰ سے کامل امید ہے کہ اس دن وہ اللہ تعالیٰ کے سایہ میں ہوں گے۔ جس دن کہ اور کوئی سایہ نہ ہوگا۔ اور اللہ تعالیٰ ان کو اپنی رحمت اور اپنے فضلوں سے ڈھانپ لے گا۔ اور وہ قیامت کے دن حضرت مسیح موعود علیہ الصلوٰۃ والسلام کی جماعت میں اور اپنے مطاع محمد مصطفیٰ ﷺ کے جہنڈے کے نیچے کھڑے ہوں گے۔

(افضل کیم نومبر 1961ء)

9۔ بیان حکیم محمد عمر صاحب

حکیم محمد عمر صاحب صحابی بیان کرتے ہیں۔ کہ مرحوم کے دل میں صحابہ کا بہت احترام تھا۔ مجھے ایک جنازہ میں آپ نے دیکھ لیا کہ پاؤں میں تکلیف ہے تو اپنی موٹر میں مجھے گھر پہنچایا اور حالات

دریافت کر کے کہا کہ فلاں کام کیلئے دعا کریں میں دو صدر و پیغمبر بھجواؤں گا۔ چنانچہ چند دن میں بھجوادیا۔ حضرت خلیفۃ المسیح الثانی ایدہ اللہ تعالیٰ کے ساتھ سفر سندھ میں آپ نے مجھے باصرار اپنی کوٹھی میں پڑھرا یا۔

10۔ تاثرات شیخ عبدال قادر صاحب

اخویم شیخ عبدال قادر صاحب فاضل مرتبی لاہور (مولف حیات طیبہ، حیات نور و حیات بیشیر) رقم فرماتے ہیں:-

حضرت مرحوم کو زیادہ قریب سے مجھے دیکھنے کا موقع 1936ء سے ملا۔ سندھ سے آپ کراچی تشریف لاتے تھے۔ وہاں بحیثیت مبلغ سلسہ میں مقیم تھا۔ گواہ پڑھرتے رائل ہوٹل میں تھے۔ لیکن سیر کیلئے قریباً روزانہ مجھے ساتھ لے کر جاتے تھے۔ ہم شہر سے پیدل صدر جاتے۔ بعض اوقات محترم حاجی عبدالکریم صاحب کے گھر بھی تشریف لے جاتے۔ جن سے آپ کو بہت اُنس تھا۔ آپ کو دعاوں میں بہت شغف تھا اس لئے مل کر دعائیں کیا کرتے تھے۔

آپ کو حضرت مسیح موعود علیہ الصلوٰۃ والسلام کی دامادی کا شرف حاصل تھا۔ لیکن ایک لمحہ کیلئے بھی کبھی آپ حضور کے خاندان سے برابری کا خیال دل میں نہ لاتے تھے۔ حالانکہ آپ ایک نوابی خاندان کے ساتھ تعلق رکھتے تھے۔ آپ بیان کرتے کہ آپ کے خاندان کے لوگ جو سلسہ میں داخل نہیں شروع میں یہ سمجھتے تھے کہ والد ماجد نے حضور کے خاندان سے رشتہ داری کا تعلق قائم کر کے اپنے دنیوی وقار کو صدمہ پہنچایا ہے۔ لیکن حضرت نواب صاحبؒ کو تو چونکہ روحانی بصیرت حاصل تھی اس لئے آپ انہیں سمجھایا کرتے تھے کہ تم بتاؤ اگر آج رسول اللہ ﷺ زندہ ہوں اور تمہیں حضور کے ساتھ رشتہ داری کا تعلق قائم کرنے کا موقع ملے تو تم اپنے دنیوی وقار کو منظر کھل کر حضور کے ساتھ تعلق قرابت قائم کرنے کو ناپسند کرو گے۔ ظاہر ہے کہ یہ سوال ایسا نہیں تھا۔ جس کے جواب میں وہ یہ کہہ سکتے کہ ہم حضور سے ہرگز رشتہ داری کا تعلق قائم نہ کرتے بلکہ ان کا جواب یہی ہوتا تھا کہ ہم حضور کے ساتھ تعلق قائم کرنے کو سعادت عظیمی سمجھتے۔ اس پر آپ فوراً فرماتے کہ ہمارے نزدیک اس وقت روئے زمین پر رسول اللہ ﷺ کے بعد کوئی مبارک وجود ہے تو وہ حضرت مرتضیٰ صاحب ہیں۔ پس ہم آپ کے ساتھ تعلق قائم کرنے کو کیوں سعادت عظیمی نہ سمجھیں۔ بعد میں حضرت نواب صاحب

کے ساتھ رشتہ داری کی وجہ سے جوں ان اقارب کو حضرت اقدس اور حضورؐ کی اولاد کو قریب ہو کر دیکھنے کا موقعہ ملا۔ ان کے ابتدائی خیالات میں تبدیلی واقع ہوتی گئی اور اب تو ان میں سے اکثریت کو یہ احساس ہے کہ اس قربات سے آپ نے کچھ حاصل کیا ہے گناہیا کچھ نہیں۔

جدبات تشکر و امتنان سے آپ کا دل لبریز تھا۔ فرماتے تھے: کہ میں اپنی زوجہ محترمہ کو آیۃِ مِنْ آیَاتِ اللّٰہِ سمجھتا ہوں اور حضورؐ کی صاحبزادی میرے گھر میں ہے اس لئے اللہ تعالیٰ نے مجھے افضال و برکات سے نوازا ہے۔ میں نے حتی الامکان ان کی کسی خواہش کو بھی بھی رو نہیں کیا۔ میں اللہ تعالیٰ کا شکر ادا نہیں کر سکتا۔

آپ کی باتوں سے ایمان کوتازگی حاصل ہوتی۔ سلسلہ کے متعلق بہت غیور تھے۔ جن لوگوں کو سلسلہ میں شمولیت سے بہت فوائد پہنچ لیکن جب انہیں ناوجab امور اور نظام سلسلہ کی خلاف ورزی سے احتراز کرنے کو کہا گیا اور وہ بگڑ بیٹھے تو آپ ایسے افراد کے ذکر پر فرماتے کہ یہ نک رہام ہیں اور میں ان سے منہ لگانا برداشت نہیں کر سکتا۔

حیات طیبہ کی تالیف پر بہت خوش ہوئے اور آپ نے دونوں ایڈیشنوں کی متعدد جلدیں خریدیں۔ آپ کے ایک نوجوان پچھے نے مال روڈ پر جاتے ہوئے مجھ سے مصافحہ کیا اور کہا کہ آپ کی اس کتاب کی جلدیں والد صاحب محترم نے تمام افراد خانہ کی چار پائیوں کے سرہانے رکھوادی ہیں تاکہ جب بھی ہمیں موقع ملے ہم اس کا مطالعہ کریں۔

آپ عند الملاقات ہمیشہ کھانا کھانے پر مجبور کرتے۔ جب میں آخری بار ملاقات کے بعد روانہ ہونے لگا تو فرمایا کہ ہمارے گھر کے بچے وغیرہ پام و یو جارہے ہیں اور ڈرائیور کو ہدایت کی کہ مجھے دہلی دروازہ اتاردے۔ پھر پام و یو کوٹھی جائے۔ اللہُمَّ صَلِّ عَلَى مُحَمَّدٍ وَآلِ مُحَمَّدٍ

11- مؤلف کے تاثرات

آپ کے مناقب کا ہر گو شہ احباب کے تاثرات سے بے نقاب ہو جائے گا تاہم کچھ اپنے ذاتی مشاہدات بھی عرض کرتا ہوں۔

مجھے 1928ء سے دارالفضل میں قیام کا موقعہ ملا۔ اس وقت مسجد دارالفضل تعمیر نہیں ہوئی تھی اور اس محلہ کے احباب مسجد نور میں ہی نمازیں ادا کرتے تھے۔ اس وقت آپ تینتیس سال کے جوان

تھے۔ 1947ء تک گویا بیس سال تک اور آپ کے وصال تک گویا چوتیس سال مجھے آپ کو دیکھنے کا موقع ملا۔ 1937ء میں ازراہ ذرہ نوازی سیدنا حضرت خلیفۃ المسیح الثانی ایدہ اللہ تعالیٰ نے مجھے اپنا اسٹینٹ پرائیویٹ سیکرٹری مقرر فرمایا۔ جلد خاکسار جوانٹ پرائیویٹ سیکرٹری اور 1938ء میں پرائیویٹ سیکرٹری مقرر ہوا۔ چار سال تک سفر و حضر میں خاندان حضرت مسیح موعودؑ سے گھر ارباط رہا۔ میں نے حضرت میاں محمد عبداللہ خاں صاحب میں کبر و افتخار کی بجائے بے تکلفی اور انکسار ہی دیکھا۔ وقار کے خلاف کوئی بات نہیں پائی۔ فخر الدین ملتانی اپنی بدلی سے جماعت سے خارج ہوا۔ سید حبیب اللہ شاہ صاحبؒ اور وہ غالباً ہم جماعت رہ چکے تھے۔ اس وجہ سے ذاتی مراسم رکھتے تھے۔ آپ اسے سمجھانے کیلئے آئے۔ انہوں نے اسے چھپی بھجوائی تھی۔ حضور ایدہ اللہ تعالیٰ نے مجھے سید صاحب کے پاس بھجوایا۔ تاچھٹھی لے کر فخر الدین کو دوس اور جواب لاوں۔ اس شقی ازی نے اپنی ایک خواب کی بناء پر پہلے تو معافی مانگ لی۔ لیکن اگلے ہی روز تو بے اخراج کر کے شقاوتوں کا ہمیشہ کیلئے شکار ہو گیا۔ سید صاحب اس وقت دارالحمد میں آپ کے پاس تھے۔ شدید گرمی کا موسم تھا۔ خاکسار حاضر ہوا تو آپ نے فوراً اٹھنڈے مشروب سے میری تواضع کی۔

حضور سال میں دو بار سندھ کی اراضی کے معائشوں کیلئے تشریف لے جاتے تھے اور خاکسار کو دفتر پرائیویٹ سیکرٹری میں کارکن ہونے کے وقت حضور کی خدمت میں رہنے کا موقع ملا۔ اردو گرد کے احمدی احباب اپنی شکایات لے کر پہنچتے۔ لیکن مرحوم کے حسن انتظام اور فیاضانہ سلوک کے متعلق احباب کو طب اللسان پایا۔

آپ کی خواہش پر 1945ء میں خاکسار نے آپ کی صاحبزادی کو ایک ڈریٹھ ماہ پڑھایا آخری روز بلا مطالبه آپ کی طرف سے مجھے مناسب معاوضہ مل گیا۔ آپ کے والد بزرگوار کی وفات پر جنازہ اٹھنے سے پہلے تعزیت لئندگان کی مجلس میں آپ نے ان کی سیرت کے متعلق بہت سے ایمان افزا واقعات سنائے۔ جس سے میرے دل میں بشدت تحریک ہوئی کہ ان کے زریں سوانح قلبمبد کروں۔ چنانچہ چند دن کے اندر میں نے آپ سے عرض کیا باوجود یہ میں نے مضمون نویسی یا تالیف کے میدان میں بھی قدم نہیں رکھا تھا۔ کہ آپ کیلئے یہ امر قابل توجہ ہوتا لیکن آپ نے بلا تأمل میری درخواست قبول کر لی۔ گویا حوصلہ افزائی فرمائی اور عصر کے بعد کا وقت مقرر کر دیا۔ غالباً ان ایام میں بھی آپ نظارت علیاً میں کام کر رہے تھے۔ وقت مقررہ پر خاکسار حاضر ہوتا۔ آپ دارالسلام کے

بانگ میں ٹھلتے ہوئے روایات و واقعات سناتے۔ بعض دفعہ از خود بھی سوالات کر لیتا۔ اور جوابات کے منحصر نوٹ لے لیتا اور گھر پر تفصیلًا قائمبند کر کے اگلے روز سنادیتا۔ آپ میں میں نے بزرگانہ شفقت اور برادرانہ بے تکلفی پائی۔ آپ کی ملاقات سے مجھے سکون قلب حاصل ہوتا۔ کافی دنوں تک یہ سلسلہ جاری رہا۔ ایک بار جامعہ احمدیہ سے جہاں میں لیکچر ارتھا گزرتے ہوئے آپ نے مجھے اگلے روز فارغ گھنٹی میں بمعیت مکرم ملک غلام فرید صاحب ناشتہ کرنے کو کہا۔ ہم گئے اور ہماری تواضع ہوئی۔ گواہ کسی ضرورت کے ماتحت صحیح ہی قادیان سے باہر سفر پر چلے گئے تھے۔

میری اہلیہ امتۃ اللہ یا گم صاحبہ سناتی ہیں۔ کہ میں قادیان سے پاسپورٹ پر پاکستان گئی واپسی پر لا ہور میں ایک دن قیام ضروری تھا۔ میرے عرض کرنے پر کہ جو دھامل بلڈنگ میں قیام کا مناسب انتظام نہیں۔ حضرت نواب مبارکہ یا گم صاحبہ نے بخوبی اجازت دے دی تھی کہ ان کے پاس رتن بانگ میں ٹھہر جاؤں چنانچہ میں بچوں سمیت پہنچی۔ تو پہلے محترم میاں محمد عبداللہ خاں صاحب سے ملاقات ہو گئی۔ آپ نے اسی وقت ایک کرہ کا انتظام فرمادیا اور یہ بھی فرمایا کہ آپ نے نواب مبارکہ یا گم صاحبہ سے نہ بھی پوچھا ہوتا۔ تب بھی آپ کے قیام کا انتظام میں کردیتا۔ باوجود یہ کہ اگلے روز ایک بچہ نہ لگمری سے آتا ہوا کھانا لے آیا۔ لیکن آپ نے باصرار مہمان نوازی کی۔ اور بہت شفقت کا سلوک کیا۔ ان دنوں ابھی آپ پہیوں والی کرسی پر کروں میں گھومتے تھے۔ اسی طرح حضرت نواب مبارکہ یا گم صاحبہ نے بھی مہمان نوازی کی۔ فَبَجَزَ اهُمُ اللَّهِ أَحْسَنَ الْجَزَاء

خاکسار 1955ء میں جبکہ کرکٹ کے موقع پر پرمٹ کھلے قادیان سے لا ہور پہنچا۔ آپ سے رتن بانگ میں ملاقات ہوئی۔ بغیر میرے عرض کرنے کے آپ نے اصحاب احمد کی مالی حالت کے متعلق فکر مندی ظاہر کر کے فرمایا کہ میں آپ کو بعض افراد کے پاس لے چلتا ہوں اور انہیں خریداری کی تحریک کرتا ہوں۔ چنانچہ آپ موڑ میں بعض احباب کے پاس لے گئے ایک جگہ پہنچتے ہی آپ نے ڈبے میں سے کورا مین لے کر پی لی۔ حالانکہ آپ کی یہ حالت تھی کہ آپ فرماتے تھے میں ابھی چند منٹ سے زیادہ کھڑا نہیں ہو سکتا۔ کہ دل کو تکلیف ہونے کا خطرہ ہے اور کورا مین میں ساتھ رکھتا ہوں۔ جب بھی ذرا خطرہ محسوس کروں پی لیتا ہوں۔ آپ باوجود صحت کی کمزوری کے ہمیشہ اپنے ہاتھ سے خطوط کا جواب عنایت فرماتے تھے۔ اپنے والد ماجد کی طرح آپ کی املاع بہت دلش ہوتی تھی۔

ایک دفعہ آپ نے میری امداد کی خاطر مجھ سے اصحاب احمد کی کچھ جلدیں فروخت کرنے کیلئے

لیں اور باقاعدہ ان کا حساب تحریر فرماتے اور ان تمام کی قیمت ارسال فرماتے رہے۔ 1960ء میں عید الاضحیہ کے اگلے روز خاکسار تایا جان حکیم دین محمد صاحب کی معیت میں ماؤنٹ ٹاؤن میں کوئی دارالسلام پہنچا۔ دواڑھائی گھنٹے کے بعد بارڈ عبور کر کے قادیان آنا تھا۔ ملاقات ہوتے ہی آپ نے فرمایا کہ میں نے ایک روایت آپ کو دینے کیلئے رکھی ہوئی ہے۔ جس میں ذکر ہے کہ حضرت مسیح موعود نے میرا شریعت اپنی صاحبزادی مختار مدد سے پسند کیا تھا۔ اور ایک مقفل صندوق تھی منگوا کروہ روایت عنایت فرمائی۔ پھر کھانا کھانے پر اصرار فرمایا۔ چنانچہ ہم نے آپ کے ساتھ کھانا کھایا اور اجازت حاصل کی۔

21 جولائی 1961ء کو محترم صاحبزادہ مرزا نیراحمد صاحب سے مجھے معلوم ہوا کہ آپ کی طبیعت زیادہ خراب ہے اس لئے آپ اس دفعہ پہاڑ پر نہیں گئے۔ میں یہ سمجھتا تھا کہ حسب معمول آپ کسی پہاڑ پر گئے ہوں گے۔ اس لئے آپ سے ملاقات کا موقع نہیں نکلا تھا۔ چند گھنٹے بارڈ عبور کرنے میں باقی تھے لیکن میرا دل آپ سے ملاقات کیلئے بیقرار تھا۔ چنانچہ موڑ رکشا پر خاکسار آپ کے پاس پہنچا۔ میں نے آپ کو نہایت کمزور پایا۔ کلے چکے ہوئے تھے۔ میں دیکھ کر بہت حیران ہوا۔ آپ نے بھی اپنی صحت کی شدید خرابی کا ذکر فرمایا اور خاکسار اجازت لے کر واپس چلا آیا۔ یہ میری آپ سے آخری ملاقات تھی۔

آپ نے خاکسار مؤلف کے ایک خط کے جواب میں دسمبر 1957ء میں رقم فرمایا اس سے آپ کی اپنے انجام بخیر اور اولاد احباب کے بزرگوں کے نقش قدم پر چلنے کی شدید خواہش کا علم ہوتا ہے۔ رقم فرمایا:-

”آپ نے بالکل درست لکھا کہ ایسے بزرگوں کی جدائی کے بعد زندگی بے مزہ معلوم ہوتی ہے مجھے حضرت اماں جاں کے بعد جینے کا کوئی خاص مزہ معلوم نہیں رہا۔ وہ محبت، وہ درد، وہ ہمدردی، پھر ایک بہترین نمونہ کہاں اور کس جگہ تلاش کریں۔ اب چند صورتیں نظر آتی ہیں جن کو دیکھ کر دل باغ باغ ہو جاتا ہے۔ لیکن ایک تسلی ہے کہ ہم بھی اب پابرا کا ب ہیں۔ حضرت مفتی صاحب گئے، حضرت بھائی عبدالریحیم صاحب رخصت ہو گئے۔ حضرت مولوی فضل الہی صاحب چل بے، ڈاکٹر غلام غوث صاحب چلتے بنے۔ اب عرفانی صاحب اور سیٹھ اسماعیل آدم صاحب نے کسر پوری کر دی۔ ان کے علاوہ کئی چھوٹی چھوٹی شمعیں اس سال بھیں۔ اِنَّا لِلّٰهِ وَ اِنَّا إِلَيْهِ رَاجِعُونَ۔ سب سے بڑا فکر یہ ہے

جو جاتا ہے وہ اپنا قائم مقام چھوڑ کر نہیں جاتا۔ اس نظارہ کو دیکھ کر دل بیٹھ جاتا ہے۔ اور خیال آتا ہے کہ جماعت کا کیا بنے گا۔ لیکن صرف اللہ تعالیٰ کے وعدے ہیں جو ڈھارس بندھا رہے ہیں۔ دعاوں کی اس وقت بہت ضرورت ہے.....”

12۔ بیان ثاقب صاحب

اخویم مولوی محمد احمد صاحب ثاقب (پروفیسر جامعہ احمد یہ ربوہ) تحریر کرتے ہیں:-

تھیم ملک کے بعد جب آپ ناظر اعلیٰ کے طور پر جودھا مل بلڈنگ میں کام کرتے تھے مجھے آپ کو قریب سے دیکھنے کا موقعہ ملا۔ اور اس قبیل مدت میں ایسی باتیں دیکھنے میں آئیں جو آپ کی علوی شان، سخاوت اور تقویٰ کی منہ بولتی تصور ہیں۔

حضرت امیر المؤمنین ایدہ اللہ تعالیٰ کے حکم سے میں کرم سید داؤد احمد صاحب (حال پر نپل جامعہ احمد یہ ربوہ) کو تعلیم دیتا تھا۔ کہ ایک روز حضرت میاں صاحب موصوف نے مجھے بلوا بھیجا۔ میں نے شنید کے مطابق آپ کو پایا اور آپ کی سادگی، محبت اور ہمدردانہ گفتگو نے میرے دل پر گہرا اثر کیا۔ کام معمولی تھا جو میں نے آپ کی ہدایت کے مطابق سرانجام دیا۔ لیکن آپ کبھی کبھی مجھے دفتر میں بلا لیتے۔ پرش احوال فرماتے اور ہر قسم کی مالی اور دفتری امداد کا یقین دلاتے ایک روز آپ نے مجھے بلا کر بغیر میرے مطالبه کے یکصد روپے کا چیک باوجود میرے انکار کے باصرار مجھے دیا اور فرمایا کہ آپ لوگ قادریان سے بے سرو سامانی کی حالت میں آئے ہیں۔ ضرورت ہوگی۔ آپ تاکید فرماتے رہتے کہ کبھی گھر پر آ جایا کروں اس طرح تعلق قائم رہتا ہے۔ ہمیشہ آپ موسم کے مطابق مشروب سے تواضع فرماتے اور مختلف مسائل پر گفتگو فرماتے۔

حضرت امیر المؤمنین ایدہ اللہ تعالیٰ نے فرمایا کہ جن احباب نے افراد خاندان حضرت مسیح موعودؑ کو قرض دیئے ہوئے ہیں۔ وہ وصولی کیلئے قضاۓ کی طرف رجوع کر سکتے ہیں قضاۓ کے فیصلہ جات کے بعد میں وصولی میں مددوں گا۔ چنانچہ بعض افراد نے حضرت مرhom کے خلاف دعاویٰ کئے۔ پونکہ مرکز ربوہ میں منتقل ہو چکا تھا۔ لیکن آپ لا ہور میں تھے آپ نے مجھے ریکارڈ مہیا کیا۔ جس میں رقم کی وصولیوں وغیرہ کے اندر اجات تھے۔ اور فرمایا کہ گوسر کاری قانون کے مطابق یہ لوگ دعویٰ نہیں کر سکتے۔ لیکن میں چاہتا ہوں کہ اپنی زندگی میں قرض اُتار دوں۔ ریکارڈ کے مطابق جن کے دعاویٰ

ہوں اتنی اتنی رقوم کا آپ میرے مختار کے طور پر اقرار کریں۔ تا کوئی شخص رقم سے زائد کا فیصلہ نہ حاصل کر سکے اور نہ کسی کا حق مارا جائے۔ جن لوگوں نے لحاظ کیا ہے اور دعویٰ نہیں کیا میں بھی ان کا لحاظ کر کے پہلے انہیں ادا یتگی کروں گا۔ چنانچہ براہ راست ادا یتگی کے اندر اجات مجھے دکھائے اور دعاویٰ کی ڈگریاں ہونے پر چونکہ آپ ساری رقوم یکمیشت ادا کرنے کے قابل نہ تھے۔ اس لئے آپ نے نظارت امور عامہ کے ذریعہ سالانہ رقم ادا کرنی شروع کی۔ جو نظارت بحصہ رسیدی قارضین کو ادا کر دیتی۔ آپ اکثر بڑی حسرت سے کہتے کہ دعا کریں اللہ تعالیٰ مجھے توفیق دے کہ میں یہ قرضے اپنی زندگی میں ادا کر دوں مجھے ان کا بہت فکر رہتا ہے۔ میں نہیں چاہتا کہ میری وجہ سے کسی کو تکلیف پہنچے۔ ①

آپ اپنے احباب سے خاص ہمدردانہ سلوک فرماتے تھے۔ میرے بڑے بڑے کے نے (جواب بفضلہ انجینئر ہے) ایف ایسی اعلیٰ نمبروں پر پاس کر کے یونیورسٹی سے وظیفہ حاصل کیا۔ عزیز کی ذہانت کی وجہ سے اکثر اقارب و احباب اسے انجینئرنگ کالج میں داخل کرنے کا مشورہ دیتے تھے۔ لیکن میری بے بضاعتی بڑی روک تھی۔ بعض ڈراتے کہ انجینئرنگ کالج میں پڑھانا غریب آدمی کے بس کی بات نہیں۔ ابتدائی اخراجات کی رقم اہلیہ کے زیورات کی فروخت سے بھی مہیا نہ ہو سکی۔ آپ سے مشورہ پوچھا تو وہاں داخلہ دلانے کی نہایت تاکید کی اور فرمایا۔ اللہ تعالیٰ خود اس باب مہیا کر دے گا اور بہت سی مثالیں دے کر بتایا۔ کہ ان لوگوں نے تنگی ترشی میں اپنے بچوں کو تعلیم دلانی اور بعد میں خوشحال ہو گئے۔ یہ دریافت کر کے کہ رقم داخلہ میں ابھی دو صد روپیہ کی کمی ہے یہ رقم عنایت فرمائی۔ اور دوسال تک میں روپے ماہوار کی امداد فرماتے رہے۔ فَجَزَاهُ اللَّهُ أَحْسَنَ الْجَزَاءَ وَأَحْسَنَ مَشْوَأَهُ فِي جَنَّاتِ النَّعِيمِ۔

اگرچہ آپ کے والد ماجد اور آپ عمر بھر سلسلہ کی مالی خدمت کرتے رہے۔ لیکن آپ کے دل میں یہ ترپتی کہ زندگی کے بعد بھی آپ کا کچھ مال دین کی خدمت میں صرف ہوتا رہے۔ ایک دفعہ آپ نے مجھے بذریعہ خط لا ہو رہا کفر فرمایا کہ زندگی کا کوئی اعتبار نہیں اور تحریر کردہ وصیت دکھائی اور میرا مشورہ طلب کیا اور اسے بڑی فراغدی سے قبول فرمایا اس وصیت میں مرقوم تھا کہ جائیداد میں سے ایک لاکھ روپیہ تعمیر مساجد کیلئے دیا جائے۔ اور اراضی کی آمد کا ایک حصہ ادا یتگی قرض کیلئے منصوص

① مکرم ملک غلام فرید صاحب فرماتے ہیں۔ کہ آپ کے تمام قرض بے باق ہو چکے ہیں جو وفات کے وقت باقی تھے۔ حضرت بیگم صاحبہ نے خاص توجہ سے ادا کر دیئے۔

کیا تھا۔ آپ کے دل میں جو اسلام کی محبت کوٹ کوٹ کر بھری ہوئی تھی اور جو درد آپ کے دل میں موجود تھا وہ اس وصیت سے ظاہر تھا۔ آخر تک آپ اسی عشق اور محبت الہی پر قائم رہے۔

قرآن مجید سے آپ کو والہانہ عشق تھا۔ اور آپ حضور ایمہ اللہ تعالیٰ کی تفسیر کبیر نہایت شوق اور محبت سے پڑھتے تھے۔ ایک بار مجھے بلا کر فرمایا کہ میں ایک قیمتی خزانہ سے محروم ہوں مجھے مہیا کریں۔ تفسیر کبیر کی پہلی جلد دستیاب نہیں۔ کہیں سے مہیا کریں۔ میں ربہ سے اپنی جلد لے کر حاضر ہوا۔ جب میں نے اس کا ہدیہ لینے سے انکار کیا۔ تو آپ ناراض ہوئے اور با صرار دیا۔

13-14۔ دو احباب کا بیان

آپ کی اراضی پر کام کرنے والے مشنی فضل الدین صاحب شاہ پوری بیان کرتے ہیں کہ آپ تمام مہمانوں کی تواضع اعلیٰ کھانوں، گوشت، مرغ اور انڈوں سے کرتے تھے۔ ہم غریبوں کو ایسے کھانے کھلاتے جو ہم نے کبھی نہیں کھائے ہوتے تھے۔

اخویم محمد احمد صاحب انور حیدر آبادی ایم اے کارکن تعلیم الاسلام کالج ربہ اپنا تجربہ بتاتے ہیں۔ کہ مرحوم کسی ملاقی کو بغیر تواضع کے نہ جانے دیتے تھے۔

15۔ تاثرات مرزا عبد الحق صاحب

مرحوم کے تدبیں واکرام ضیف وغیرہ کے متعلق پہنچیں سالہ تجربہ جناب مرزا عبد الحق صاحب ایڈ ووکیٹ (امیر صوبائی سابق صوبہ پنجاب و صدر نگران بورڈ) ذیل کے الفاظ میں بیان کرتے ہیں:-
”آپ اللہ تعالیٰ کے فضل سے بہت خوبیوں کے مالک تھے آپ نے ایک امیر گھرانہ میں ناز و نعمت میں پروش پائی لیکن دل کے بہت غریب تھے۔ اس عاجز کے ساتھ آپ کے تعلقات 1926ء کے قریب شروع ہوئے۔ جب اس عاجز نے گورا سپور میں کام شروع کیا اور ہر ہفتہ قادیان جایا کرتا۔ ایک نوابزادہ میں اور اس عاجز میں بڑا فرق تھا لیکن آپ نے کبھی اس فرق کا احساس نہ ہونے دیا اور ہمیشہ عالیٰ حوصلگی اور حدود رجہ حلم کا معاملہ کیا۔“

آپ ان بزرگوں میں سے تھے جنہیں اللہ تعالیٰ پر زندہ ایمان ہوتا ہے اور اس کے آستانہ کے ساتھ اپنی ساری حاجات کو وابستہ کر دیتے ہیں۔ آپ ہر معاملہ میں سب سے اول دعا کی طرف

رجوع کرتے اور اپنے دوستوں کو بھی نہایت عاجزی کے ساتھ دعا کی درخواست کرتے۔ یہ آپ کے ایمان کا تقاضا ہوتا۔ جو اللہ تعالیٰ نے اپنے فضل و کرم سے آپ کے اندر پیدا فرمایا تھا۔ آپ دعاؤں میں بہت تصرع اور زاری سے کام لیتے تھے۔

آپ اللہ تعالیٰ کے احسانات کا بڑا مزا لے کر ذکر کرتے رہتے۔ حضرت مسیح موعود علیہ السلام کی لخت جگر سے آپ کی شادی نے خاص طور پر آپ میں جذبات تشکر و امتنان پیدا کئے۔ کئی دفعہ آپ اظہار شکر میں آبدیدہ ہو جاتے۔ آپ ہمیشہ فرماتے کہ اللہ تعالیٰ نے حضرت مسیح موعود علیہ السلام کے ساتھ اس تعلق کی وجہ سے آپ پر دونوں طور سے بڑے فضل فرمائے ہیں دینی طور سے بھی اور دنیوی لحاظ سے بھی۔

آپ کی صالحیت عنقولان شباب سے ہی آپ کے چہرہ پر پورے طور سے نمایاں تھی آپ کے تقویٰ کا اظہار آپ کے ہر کام سے ہوتا۔ میں نے ہمیشہ آپ کو تقویٰ پر قائم دیکھا۔ ذالک فضل *اللّهُ يُوتِيْهِ مَنْ يَشَاءُ۔*

آپ مہمان نوازی کا اعلیٰ جذبہ رکھتے تھے۔ جب بھی ملتے یہی خواہش فرماتے کہ ساتھ چلیں اور چائے یا کھانے میں شرکیک ہوں۔ قادیان میں میں عام طور پر شہروالے نئے مہمان خانہ میں رہتا تھا۔ آپ اس زمانہ میں حضرت خلیفۃ المسیح الثانی ایدہ اللہ تعالیٰ کی کوٹھی دار الحمد میں اقامت پذیر تھے۔ ایک مرتبہ آپ نے میرا سامان وہیں منگوالیا۔ مہمان نوازی کا پورا حق ادا فرماتے۔ ایک شام کو میں گوردا سپور سے آیا تو سردی زیاد تھی۔ مجھے گرم جرابوں کی ضرورت نہ ہوتی تھی اور آپ کیلئے یہ بات جائے تجب تھی۔ آپ اسی وقت اندر سے ایک نیا عمدہ گرم جرابوں کا جوڑا لائے اور فرمانے لگے کہ میں نے خود اپنے ہاتھوں سے آپ کے پاؤں میں ڈالنی ہیں۔ میں نے ہر چند انکار کیا لیکن آپ کی بات مانی پڑی اور آپ نے خود وہ جوڑا اس عاجز کو پہنایا۔ یہ عجیب شفقت اور عاجزی کا اظہار تھا۔ اللہ تعالیٰ آپ پر بے انتہا فضل فرمائے۔ ایک دو ماہ تک ہر ہفتہ آپ کے پاس رہنے کے بعد میں نے عذر کیا۔ کہ چونکہ سلسلہ کے بعض کام میرے سپرد ہیں۔ اور دوستوں کو دور آنے میں تکلیف ہوتی ہے۔ اس لئے مجھے مہمان خانہ میں ہی واپس جانے کی اجازت دیں۔ آپ نے بہت تامل کے بعد اجازت عطا فرمائی۔ لیکن اس کے بعد بھی ہمیشہ دعوتوں کا سلسلہ جاری رہا اور اس میں بہت خوشی محسوس کرتے۔

آپ دینی کاموں میں خوب حصہ لیتے۔ چندہ بہت بڑھ چڑھ کر دیتے اور یقین رکھتے کہ اس کی وجہ سے اللہ تعالیٰ کشاوش عطا فرماتا ہے۔ پاکستان میں آجائے کے بعد آپ ایک بڑا المعارضہ بیار رہے۔ لیکن اس میں بڑے صبر اور رضا برضاۓ الہی کا نمونہ دکھایا۔ اس طویل بیماری میں حضرت بیگم صاحبہ نے آپ کی جو بے حد خدمت کی۔ اس کا آپ کی طبیعت پر، بہت ہی گہرا اثر تھا۔ اللہ تعالیٰ کی بے انہا رحمتیں ہوں اس پر اور اس کے اہل و عیال پر۔ آمین“

16۔ بیان مختار عام

آپ کی اراضی سندھ کے مختار عام منتشری عزیز احمد صاحب ساکن موضع پھیر و چھپی نزد قادیان کا بیان و قیع ہے کہ حضرت مرحوم کے خلوت و جلوت اور سفر و حضر میں آپ کے حالات انہیں مدت مدید تک بنظر غائر جائزہ لینے کا موقع ملا۔ منتشری صاحب کا اس خاندان سے 21-1920ء سے تعلق ہے۔ آپ بیان کرتے ہیں:-

”حضرت میاں صاحب کی شکل جوانی میں بھی مومنانہ تھی۔ پابند شریعت، منکر المزاج، مسکراتے ہوئے بات کرنے والے، صاف بات کہنے میں مذر، صاف گو، سادگی کا یہ عالم کہ اگر کوئی پیچیدہ بات کرے تو اس کی پیچیدگی کو سمجھ ہی نہ سکتے تھے۔ دو تین بجے بیدار ہو جاتے اور تجدید نہایت خشوع سے ادا کرتے۔ بعد فراغت اذان تک کیلئے استراحت فرماتے۔ نماز فجر بجماعت ادا کر کے پھر کچھ عرصہ آرام فرماتے اور پھر ناشستہ سے پہلے یا بعد بالالتزام تلاوت فرماتے۔ ایک دفعہ آپ مسجد نور میں مختلف بھی ہوئے ایک اور مختلف حضرت سید مهدی حسین صاحبؒ کو بھی کھانا مہیا فرماتے۔ آپ کا لباس سادہ ہوتا تھا۔ شلووار، قمیص اور شیر و انی اور مشہدی لفگی اور سفر میں اکثر برجس اور افسران سے ملاقات کے وقت بہترین برجس زیب تن فرماتے جس سے آپ کا رعب اور وجہت دو بالا ہوتی۔

ایک دفعہ آپ مع اہل بیت صبح سیر سے واپس لوٹے تو ایک معمر شخص نے جس کے کپڑے میلے کچلے تھے عند الملاقات حضرت بیگم صاحبہ کا بھی خیال نہ کیا کہ پاس ہیں آپ کا ہاتھ پکڑے رکھا اور اصرار کیا کہ وہ معاقبہ کریں گے۔ چنانچہ اس خاطر کہ ان کی دل شکنی نہ ہو۔ آپ نے ان کی بات مان لی۔ آپ دل شکنی کا خیال کر کے ہر ملاقاتی کو فوراً ملاقاتات کا وقت دیتے۔ آپ کی شدید علاالت میں نصرت آباد میں ایک صاحب نے ملاقات پر اصرار کیا۔ آپ نے فرمایا کہ میں اس وقت نہیں مل سکتا۔

لیکن پھر مجھے بلا کر کہا کہ ملاقات کر ادو مبادا دل شکنی ہو۔ وفات کے سال آپ نہایت کمزور ہو چکے تھے۔ بعض اوقات آپ گفتگو کرنے کے قابل بھی نہ ہوتے۔ ایک بزرگ آئے جو اقارب میں سے بھی تھے اور بے تکلف بھی اور برض دیکھ کر کہنے لگے کون کہتا ہے آپ بیمار ہیں۔ فرمایا بخار نہیں بلکہ دل کی تکلیف ہے۔ آپ نے باوجود تکلیف کے نہ برا منایا۔ نہ مذدرت چاہی آخر حضرت بیگم صاحبہ کے کہنے پر میں نے ملاقاتی کو رخصت کیا۔

بیاتی، بیکسوں، غرباء اور غریب طالب علموں کی مالی مدد کرتے۔ اقارب اور پُرانے خدمتگاروں سے حسن سلوک کرتے۔ آپ بلند پایہ مہمان نواز تھے۔ ایک دفعہ حضرت مولوی شیر علی صاحب، حضرت میر محمد الحق صاحب، حضرت چوہدری فتح محمد صاحب سیال وغیرہم گیارہ احباب کوٹھی دار السلام میں آئے۔ آپ نے انہیں بھلا کیا اور گرمی کے باعث پانی منگوایا اور اندر پیغام بھجوایا کہ بارہ افراد کے لئے کھانا بھجوادیں۔ ان احباب کے انکار پر اصرار کے باوجود کھانا کھلایا۔ دراصل تواضع میں آپ کے اہل بیت کا پورا تعاون آپ کو حاصل تھا۔ اس موقع پر میں حیران تھا کہ سارا کھانا تو تناول کرنے کیلئے جا چکا ہے۔ اب اتنی جلدی کھانا کیسے ملے گا۔ لیکن کھانا جو چند منٹ پہلے اندر بھیجا گیا تھا۔ جوں کا توں مع اچار، چنی، مر悲، دہی، مکھن، شکر آگیا۔ معلوم نہیں آپ کے اہل بیت اور چاروں بچوں اور خادمات وغیرہ نے کیا کھایا ہوگا۔

میں 1949ء میں سندھ سے آپ کی عیادت کیلئے آیا۔ آپ نے ناشترے منگوایا۔ مٹھائی وغیرہ کے ساتھ ایک پیالہ میں چائے آئی۔ آپ احساسات کا اتنا خیال رکھتے تھے کہ فرمایا۔ آپ محسوس کرتے ہوں گے کہ پیالہ میں چائے کیوں دی ہے۔ بات یہ ہے کہ ہم قادیان سے کچھ نہیں لاسکے۔ یہاں صرف ایک سیٹ خریدا ہے جو خالی نہیں اس میں بیگم صاحبہ کا ناشترے رکھا ہے وہ ساری رات میری تیارداری کر کے اب سورہ ہی ہیں۔

آپ کو صدر انجمن احمد یہ کیلئے خرید اراضی کیلئے سندھ بھجوایا گیا۔ آپ نے اس ذمہ داری کو نہایت محنت اور جانشنازی سے سرانجام دیا۔ بعض دفعہ میں بچپیں میل روزانہ اونٹ پر سفر کرنا پڑتا۔ میں سوچتا کہ میں تھک کر چور ہو گیا ہوں نہ معلوم آپ جیسے ناز پر وردہ کا کیا حال ہوگا۔ لیکن آپ نے کبھی تنگی محسوس نہیں کی۔ بلکہ بلا نغمہ تہجد پڑھتے۔ فرماتے کہ جماعتی کام ہے اس لئے سلسلہ کا خرچ نہایت کفایت سے ہونا چاہئے۔ سادہ غذا پر قناعت کرتے ایک دفعہ مرکز سے آمدہ ایک ذمہ دار

دوست کے ساتھ کراچی حکام سے ملاقات کیلئے گئے۔ سفر میں اس دوست سے میں نے ذکر کیا کہ کھانا ہوٹل سے لانا ہے۔ انہوں نے اس کی بجائے ریفری شمنٹ میں آرڈر دے دیا اور یہ راستے جھگڑا کیا کہ فلاں چیز بآسی تھی۔ میں بل نہیں ادا کروں گا۔ آپ نے بل ادا کر دیا اور ان سے فرمایا کہ میں تو اسی لئے معمولی غذا پر اکتفا کرتا ہوں کہ ایک تو سلسلہ کا خرچ کم ہو دوسراے اس طرح کے لوگوں سے واسطہ نہ پڑے۔

خریدار اراضی کی تکمیل کے بعد پہلے احمد آباد اسٹیٹ میں گندم کی کاشت کرائی گئی۔ اس طرح آپ کوئی ماہ وہاں قیام کرنا پڑا۔ آپ موسم گرم کا بستر لے کر گئے تھے اور اس خیال سے کہ جلد چلے جانا ہے موسم سرما کا بستر تیار نہ کروایا۔ لیکن سردی اُترنے سے آپ کو تکلیف ہو رہی تھی ایک روز میں نے اپنی تو شک وغیرہ بستر کے نیچے ڈال دی۔ اس رات فرمایا کہ اب سردی کم ہو گئی ہے۔ روانگی کے وقت بستر بندھوانے لگے تو انہیں علم ہوا کہ اس تو شک کی وجہ سے سردی میں کمی آئی تھی اور متناسف ہوئے کہ مجھے تکلیف ہوئی ہو گئی۔

آپ نے ساڑھے پانچ ہزار ایکڑ اراضی ضلع نواب شاہ میں حاصل کی تھی۔ لیکن حضور ایمہ اللہ تعالیٰ کے ارشاد پر آپ نے اس کا تبادلہ کر کے نصرت آباد والی اراضی حاصل کی اور جس دوست کو مینیجر مقرر کیا انہیں فرمایا کہ میرے اور آپ کے درمیان اللہ تعالیٰ ضامن ہے۔ اگر آپ میرا حق کسی کو یا کسی کا حق مجھے دیں گے تو بارگاہ الہی میں آپ ذمہ دار ہوں گے۔ اس منتظم دوست کو بعض شرائط کے پورا کرنے پر سولہواں حصہ دینے کا آپ نے وعدہ کیا تھا۔ وہ شرائط نہ پوری ہوئی تھیں۔ اس بناء پر عدم استحقاق کا مشورہ بعض احباب دیتے تھے۔ لیکن آپ نے پھر بھی اپنا وعدہ پورا کر دیا۔

1956ء میں آپ نے سفر سندھ ایسی حالت میں کیا کہ اپنا تابوت تیار کروایا اور پاس رکھا مجھے لکھا کہ مجبوراً میں یہ سفر کر رہا ہوں۔ اس لئے حیدر آباد پہنچنا اور سفر کے عرصہ میں ہمارے پاس رہیں۔ بیگم صاحبہ ساتھ ہوں گی۔ چنانچہ حیدر آباد پہنچ کر میں نے استقبال کیا۔ فرمایا کہ سندھ کا یہ میرا آخری سفر ہے۔ چونکہ میں چاہتا ہوں کہ تمام حصہ داروں کو ان کے حصے اپنی زندگی میں دے دوں اور یہ کام میرے یہاں آئے بغیر مکمل نہ ہو سکتا تھا۔ اس لئے میں آیا ہوں۔ میں اپنا حصہ فروخت کر دوں گا کیونکہ اس سے بہت قلیل آمد نی ہوتی ہے۔ چند دنوں بعد میں نے آپ دونوں سے ذکر کیا کہ بڑی بی بی محنت سے آپ نے یہ اراضی حاصل کی ہے۔ آپ اسے ٹھیکہ پر دے دیں۔ اس طرح جائیداد بھی بنی

رہے گی۔ چنانچہ دونوں نے یہ تجویز قبول کر لی اور میرے ذریعہ ہی ٹھیکہ کی تکمیل ہوئی۔ واپسی پر آپ مجھے لا ہو رہے گئے اور ایک ماہ اپنے پاس رکھ کر مجھے واپسی کی اجازت دی اور ایک ماہ میں میرے نام مختار نامہ بھجواتے ہوئے تحریر کیا کہ میں بھروسہ کر کے مختار نامہ بھجواتا ہوں۔ اگر انکار کرو گے تو میری پریشانیوں میں اضافہ ہوگا۔ سواس وقت سے میرے پر دیہ خدمت ہے۔

آپ شدید تکلیف میں بھی اُف، ہائے وغیرہ نہ کہتے۔ فرماتے حضرت بیگم صاحبہ کو میری تکلیف سے بھی بڑھ کر تکلیف ہوتی ہے۔ جون یا جولائی 1961ء میں ایک شام آپ کو شدید پیٹ درد ہو گئی آپ نے اپنے پاس مجھے ٹھہر نے کو کہا ایک منٹ بعد بے چینی سے آپ کروٹ لیتے۔ کبھی ایک کبھی دوسری دوائی استعمال کرتے اور فرماتے کہ آہٹ نہ ہو۔ مبادا بیگم صاحبہ بیدار ہو جائیں۔ مجھے بار بار کہتے کہ سو جاؤ۔ مجھے بھلا نیند کیسے آتی۔ بالآخر تین بجے آپ کو نیند آتی۔ تو میں بھی فرش پر پاس ہی سو گیا تا کہ عند الفضولت جلد بیدار ہو جاؤں۔ پھر نماز فجر کے وقت باہر چلا گیا۔ آپ 8 بجے کے قریب بیدار ہوئے تو خادمہ سے میرے متعلق دریافت کیا اور فرمایا کہ وہ ساری رات جاتے رہے ہیں اس نے کہا کہ وہ ناشتہ کر رہے ہیں۔ چند لمحے بعد مجھے بلا یا اور کہا کہ میری راتیں اکثر ایسی گزرتی ہیں۔ آپ اس سے اندازہ کر سکتے ہیں کہ میری زندگی کا کیا اعتبار ہے۔ میں سچ کہتا ہوں کہ ایسی حالت میں مجھے اگر زندگی کی خواہش ہے تو صرف اور صرف اس لئے ہے کہ مجھے اللہ تعالیٰ مہلت دے تو بقیہ زندگی بیگم صاحبہ کی خدمت کر کے ان کی خدمت کا کچھ صلہ دا کر سکوں۔ میرے بعد ان کی خدمت میں کوتا ہی نہ کی جائے۔

میرا چار ماہ قیام رہا۔ آپ اور حضرت بیگم صاحبہ کے منشاء کے مطابق کہ اراضی کا کام ضروری ہے۔ 16 اگست کو مجبوراً میں سندھ روانہ ہوا۔ اور 19 ستمبر کو ربوہ میں آپ کی تابوت میں زیارت ہوئی۔ اللہ تعالیٰ آپ کو اعلیٰ علیمین میں جگہ دے اور آپ کے پسمندگان کا حافظ و ناصر ہو۔ آمین آپ کو خاندان حضرت مسیح موعود سے والہانہ عشق تھا۔ شیرخوار بچہ تک کی آپ عزت کرتے۔ آپ اللہ تعالیٰ کا شکر ادا کرتے۔ کہ حضرت والد صاحبؒ کے ذریعہ قادیان سے روحاںی تعلق قائم ہوا جبکہ غیر احمدی اقارب لہو و لعب میں مشغول ہیں اور دین کی ان کو پرواہ نہیں۔ حضرت بیگم صاحبہ نے جو آپ کی خدمت کی تھی۔ آپ اس کے بے حد شکر گزار تھے اس کا ذکر کر کے آپ پر رقت طاری ہو جاتی تھی۔ بیگم صاحبہ کی شب و روز کی خدمت اور علاج معالجہ میں جدوجہد میں کسی قسم کی کمی باوجود

ڈاکٹروں کی مایوسی کے نہیں کی۔ بارہ تیرہ سال متواتر پوکسی کے ساتھ خدمت کرنا معمولی امر نہیں۔ میں نے اس پاک جوڑے میں ایک دوسرے سے تعاون، محبت، ہمدردی، احترام و تکریم اور ایثار دیکھا اور باوجود اتنے قرب کے اور اس بارہ میں غور کرنے کے میں فیصلہ نہیں کر سکا کہ دونوں میں سے کس کا پلڑا بھاری تھا۔“

17۔ بیان ملک محمد عبداللہ صاحب

اخویم ملک محمد عبداللہ صاحب سمبر یالوی فاضل یونیورسٹی تعلیم الاسلام کا لج ربوہ بیان کرتے ہیں کہ:-
 ”آپ متمول ہونے کے باوجود بہت متواضع، خلیق، مہمان نواز اور ملنگار تھے۔ ایک دفعہ آپ نے مجھے بڑی معذرت کے ساتھ کہا کہ فلاں آپ کے واقف دوست کے پاس ضروری کام کیلئے آپ کو سیالکوٹ بھجوانا ہے۔ میں نے عرض کیا کہ وہ کاروبار کیلئے کہیں باہر ہوں گے۔ فرمایا آپ ان کا ایڈریس لے آئیں۔ چنانچہ میں لے آیا۔ آپ نے تکلیف دہی پر معذرت فرمائی اور مشروب سے متواضع کی۔ اور چند دن بعد خوشی کا اظہار کر کے فرمایا۔ کہ ایڈریس کی وجہ سے ان صاحب کا حسب منشاء جواب آگیا ہے۔

ایک دفعہ ماڈل ٹاؤن میں مجھے کلیز کے تعلق میں آپ نے بلا یا ہوا تھا۔ بعد عشاۓ ایک ہم جماعت کے آنے کی اطلاع ملی۔ ہماری مصروفیت کے باعث فرمایا۔ صح ناشتہ پر ملاقات ہو گئی اور قیام و طعام کا انتظام کروادیا۔ ناشتہ پر مہمان کے متعلق دریافت کرنے پر معلوم ہوا کہ وہ کسی کام سے شہر چلے گئے ہیں۔ آپ نے فرمایا مجھے اطلاع دی ہوتی۔ یہ تو اچھی بات نہیں اسے جانے کیوں دیا۔ جلدی جاؤ وہ بس ٹاپ پر ہوں گے۔ چنانچہ خادم سائیکل پر جا کر انہیں لے آیا۔ آپ بہت تپاک سے ملے۔ ساتھ ناشتہ کرایا اور بار بار پوچھا کہ آپ ناشتہ کے بغیر کیوں چلے گئے اور پھر گیٹ تک الوداع کہنے گئے۔ وہ صاحب بہت سادہ اور دیہاتی وضع کے تھے۔ ان کے جانے کے بعد میں نے پوچھا کہ آپ اپنے ہم مکتب کی ملاقات سے بہت خوش ہوئے ہیں۔ کافی سال اکٹھے پڑھے ہیں۔ فرمایا میری یادداشت میں اب تک نہیں آئے۔ انہوں نے ہم مکتب ہونے کا جو کہاٹھیک ہو گا۔ اسی لحاظ سے میں نے خاطر مدارات کی ہے۔

ٹھیک دار علی احمد صاحب ساکن ربوہ کے تعلق میں وکیل نے کہا کہ قادریان کا نقشہ آبادی مطلوب

ہے۔ میں نے حضرت مرحوم کا ذکر کر کے کہا کہ وہاں سے مل سکتا ہے۔ باوجود میرے کہنے کے کہ وہ بیمار ہیں وہاں دس بجے شب ہم پہنچ سکیں گے۔ لیکن انہوں نے کہا کہ معاملہ اہم ہے۔ چنانچہ ہم چلے گئے خادم نے بتایا کہ بیمار ہیں اور شب خوابی کے کمرہ میں جا چکے ہیں۔ میں اطلاع نہیں دے سکتا۔ لیکن ہماری گھنٹی کی آواز پر آپ نے خادم کو بلا کر دریافت کیا اور ہمیں بھلانے کو کہا اور کمبل اوڑھے لباس شب میں تشریف لے آئے اور فوراً نقشہ آبادی لادیا۔ اور اصرار کیا کہ ہم وہیں قیام کریں اور صحیح ناشتہ کے بعد جائیں۔ لیکن ہم کام کی وجہ سے معدترت کر کے واپس آگئے۔“

18۔ بیان مولانا ابوالعطاء صاحب

محترم مولانا ابوالعطاء صاحب جاندھری بیان فرماتے ہیں۔ کہ ”حضرت مرحوم حاج جمندوں اور غرباء سے بے تکلفی اور جذب اخوت سے پیش آتے تھے۔ خدام سلسلہ سے خاص محبت سے ملتے۔ بعد درس بھی دینی مسائل پر گفتگو کرتے اور افاضہ علم سے خوشی محسوس کرتے۔ دینی کتب کا مطالعہ کرتے۔ لباس صاف لیکن نہایت سادہ ہوتا۔ حضرت حافظ روشن علی صاحبؒ کی بہت تکریم کرتے اور حافظ صاحبؒ بھی بہت محبت کرتے تھے۔ جب ناظر عالی تھے تو آپ کی بیشاست سے زخمی دل مہاجریں کو بہت آرام پہنچا۔ آپ کی گفتگو سے خدا تعالیٰ یاد آتا تھا۔ سِیْمَا هُمْ فِي وُجُوهِهِمْ کے مطابق ان کے چہرہ سے انوار نہ مایاں تھے۔“

19۔ تاثرات مولوی ظہور حسین صاحب

مکرم مولوی ظہور حسین صاحب سابق مجاهد بخار ایمان کرتے ہیں کہ ایک دفعہ آپ نے مجھے بچوں کی دینی تعلیم کیلئے لا ہو رہا ہوا بیان کرتے تھے۔ پھر ساتھ ہی سندھ لے گئے۔ موسیٰ تعظیلات کے انتظام کے قریب فرمایا کہ حضرت بیگم صاحبہ متائف ہیں کہ اب آپ کے جانے سے درس کا سلسلہ بند ہو جائے گا۔ نہایت توجہ سے اعلیٰ کھانا بھجواتے اور خیال رکھتے دینی مسائل دریافت کرتے رہتے اس امر کا جوش رکھتے تھے کہ جس قدر جلد ممکن ہو قرضہ جات سے سبکدوش ہوں۔ فرماتے تھے کہ حضرت خلیفہ اول رضی اللہ عنہ کی نصیحت کے مطابق احمدی رشتہ کے حصول کیلئے دعا میں کیں۔ ایک پڑھان بزرگ نے جن سے میں دعا کرواتا تھا۔ خواب دیکھا کہ ایک تین کنوں والا باغ ہے جس کے دو کونے تو سوکھ

گئے ہیں۔ مگر تیسرا کونہ نہایت سرسبز و شاداب اور پھلوں پھولوں والا ہے۔ اس کی تعبیر بعد میں سمجھ آئی کہ میرے دونوں سگے بھائیوں کی شادیاں غیر احمدی خاندانوں میں ہوئیں اور وہ اولاد سے محروم رہے۔ اور مجھے اللہ تعالیٰ نے اولاد در اولاد عطا کی۔

20۔ بیان مولوی نور الحق صاحب

اخویم ابوالمنیر مولوی نور الحق صاحب پروفیسر جامعہ احمدیہ بیان کرتے ہیں۔

”اگست 1947ء میں جب قادیانی کے ماحول میں سکھ مسلم فسادات شروع ہوئے تو حضور ایدہ اللہ تعالیٰ نے خواتین خاندان حضرت مسیح موعود علیہ السلام کو جن میں حضرت ام المؤمنین بھی شامل تھیں۔ لا ہور بھجوادیا۔ اس قافلہ کے ساتھ حضرت میاں عبداللہ خان صاحب[ؒ]، ملک سیف الرحمن صاحب (مفتش سلسلہ)، مولوی محمد احمد صاحب جلیل (پروفیسر جامعہ احمدیہ)، چوہدری محمد صدیق صاحب (لاسبریین خلافت لاسبریی) کو بھی حضور نے لا ہور بھجوادیا۔ کچھ دن بعد حضور بھی لا ہور تشریف لے آئے اور آپ نے جو دھامل بیٹنگ میں اجلاس کر کے صدر انجمن احمدیہ پاکستان کی بنیاد رکھی اور ناظر اعلیٰ حضرت مرحوم کو مقرر فرمایا۔ خاسارنا ظر آبادی اور کن انجمن مقرر ہوا۔ اس وقت سے آپ کو قریب سے دیکھنے کا مجھے موقع ملا اور آپ کی بعض منفرانہ خصوصیات نظر آئیں۔

آپ بلا نامہ دفتر تشریف لاتے۔ اور ایک ڈیڑھ گھنٹہ کے اندر روز کا جمع شدہ کام ختم کر دیتے۔ ہجرت کے بعد کا قربی عرصہ جماعت کیلئے بہت ہی نازک تھا۔ قادیانی میں تو سب دفاتر پوری طرح قائم ہو چکے تھے۔ لیکن ہجرت کے بعد از سرنو ان کی بھائی کی مثال ایسی ہی تھی۔ جیسے کسی بڑے درخت کو جو آندھی سے گر جائے۔ کھڑا کر کے اسے پھر تروتازہ بنانے کی کوشش کی جائے گویا صدر انجمن کے کام کو قادیانی والے کام کے معیار پر پہنچانے اور اس بارہ میں حضور ایدہ اللہ تعالیٰ کی فکر مندی کو دور کرنے کیلئے محنت شافتہ درکار تھی۔ آپ نے اس بارہ میں حضور کی امیدوں کو پورا کیا۔

حضور نے دور اندیشی سے 1947ء کے فسادات کے آغاز میں ہی صدر انجمن میں موجود احباب کی امانتیں اور ان کے حساب کے رجسٹرات لا ہور بھجوادیے تھے اور محاسب و افسر خزانہ مرزا عبدالغنی صاحب کو بھی۔ مصیبت زدہ مہاجر امانتیں حاصل کرنے کو بے تاب ہوتے لیکن عملہ ناکافی تھا۔ وقت ہوتی جو نہی کوئی آپ کے پاس آتا۔ آپ فوراً ساتھ ہو لیتے۔ اور بعض دفعہ حساب جلدی

میں نہ مل سکتا۔ تو اپنی شخصی صفات پر روپیہ دلوادیتے تا تکلیف نہ ہو۔ ربوہ کی اراضی خریدی جا رہی تھی۔ آپ مع محترمہ بیگم صاحبہ جارہے تھے۔ مجھے بھی چلنے کو فرمایا۔ شیخ مسعود رسید صاحب انجینئر مرحوم اپنی موٹر پر خود رائیو کرتے ہوئے روانہ ہوئے۔ اگر روز لائل پور میں اپنے بھائی خان مسعود احمد خان صاحب کے ہاں قیام ہوا۔ بوقت تہجد میں بیدار ہوا۔ تو حضرت مదروح کو لوٹانے پر درہ منٹ سے منتظر کھڑا پایا۔ فرمایا میں نے یہ خیال کر کے کہ آپ تہجد کے عادی ہیں۔ پانی نہ پا کر پریشان ہوں گے۔ اٹھتے ہی پانی لا یا۔ لیکن جگایا نہیں کہ تکلیف نہ ہوا اور انتظار کرنے لگا۔ حقیقت ہے کہ شردار شاخ کی طرح جھکنا آپ نے شبیوہ بنار کھاتا۔ اسی لئے لوگ آپ کے گرویدہ تھے۔ آپ تحائف بھجواتے تھے۔ جو دھامل بلڈنگ میں آپ ناظرات علیا کے دفتر میں تشریف فرماتھے اور خاکسار بھی آپ کے پاس ہی بیٹھا تھا کہ فرمانے لگے آج میرے معدہ میں کچھ تکلیف ہے جس کی وجہ سے دل کو بھی تکلیف ہو رہی ہے۔ پھر ناظرات علیا کے کارکن سعید اللہ صاحب کو ارشاد فرمایا کہ فوراً گھر سے دوائی لائیں۔ لیکن دوائی لانے میں کچھ دری ہو گئی تو آپ خود دفتر سے گھر کیلئے نکل پڑے اور جو نبی رتن باغ پنجپ بیہوش ہو کر گر پڑے۔ ڈاکٹروں کے آنے پر معلوم ہوا کہ آپ کو دل کا دورہ ہوا ہے۔ ڈاکٹری ہدایت کے مطابق آپ کو کافی عرصہ تک بستر پر آرام کرنا پڑا۔ لیکن چونکہ دین کی خدمت کرتے ہوئے آپ بیمار ہوئے تھے۔ اس لئے بیماری کا سارا عرصہ دینی خدمت شمار ہوتا ہے۔ آپ اپنے اہل بیت کی دن رات کی خدمت کا ذکر کر کے شکر گزار ہوتے۔ فرماتے تھے کہ قرآن مجید میں جنتی یوں کے جس قدر اوصاف بیان ہوئے ہیں۔ وہ سب آپ میں موجود ہیں۔ مجھے آپ کی شفایا بی کے متعلق خواب آیا۔ ایک بار آپ نے مجھے فرمایا کہ آپ کی خواب میری صحت یابی سے پوری ہو گئی۔

21۔ بیان مولانا محمد جی صاحب

محترم مولانا محمد جی صاحب ہزاروی فاضل (سابق پروفیسر جامعہ احمدیہ) بیان فرماتے ہیں۔ کہ ”آپ تہجد گزار، مستجاب الدعوات، صحابہ کرام سے تعلقات رکھتے تھے۔ چنانچہ حضرت مشیح محمد اممعیل صاحب سیالکوٹی کے پاس گھنٹوں آکر آپ بیٹھتے، دعا کراتے، مشورے کرتے، آپ مختصر طبع تھے۔ ایک شخص کو اس کی مالی حالت سنوارنے کیلئے دکانداری کیلئے بہت ساروپیہ دیا۔ اس سے وہ خرچ ہو گیا اور شرمندگی کے باعث بھاگ گیا۔ آپ کو افسوس ہوا کہ بھاگنے کی اس کو ضرورت نہ تھی۔ چند

سال بعد اس سے ملاقات ہوئی۔ تو نہایت شفقت سے اس سے پیش آئے جس سے اس کا خوف جاتا رہا۔“

22۔ ماموں زاد بھائی کی نظر میں

آپ کے یک جدی نیز ماموں زاد بھائی جناب خان رشید علی خاں صاحب مقیم 137 ڈی ماؤں ٹاؤن لا ہور خلف کرٹل اوصاف علی خاں صاحب مرحوم آپ کے اخلاق عالیہ کے متعلق رطب اللسان ہیں۔ وہ رقم فرماتے ہیں۔

” غالباً 1942ء یعنی دوسری جنگ عظیم کا زمانہ تھا۔ بھائی جان دہلی میں اپنے ماموں کرٹل اوصاف علی خاں صاحب سی آئی ای (والد صاحب مرحوم) کے مکان واقع نمبر 17 دریا گنج میں مقیم تھے۔ سیٹھ مالک رام بہت بڑے دولمند ٹھیکہ دار تھے۔ کسی دوست کے ذریعہ سے بھائی جان سے ان کی ملاقات ہوئی۔ سیٹھ مالک رام ان کے اخلاق فاضلہ اور اوصاف حمیدہ سے اس درجہ متاثر ہوئے کہ خواہش ظاہر کی کہ ان کے ساتھ کاروبار میں شریک ہو جائیں۔ مگر بھائی جان نے سیٹھ صاحب کو کہا کہ وہ اس قسم کے کاروبار کا رجحان ہی نہیں رکھتے مگر سیٹھ صاحب ان کے اخلاقی کردار کی وجہ سے اتنے متاثر ہوئے تھے کہ ان کی تمام شرائط کو تسلیم کر کے ان کو اپنے ساتھ کاروبار میں شریک کر لیا۔ چنانچہ بھائی مرحوم نے مجھے دہلی بلا یا اور آپ کی خواہش کے مطابق اس کاروباری شرکت میں ان کے بعض فرائض کی ذمہ داری میں نے قبول کر لی۔ گورنمنٹ کو فوجی ضروریات کا سامان مہیا کرنے کا کام تھا۔ اور یہ بڑے پیانہ پر ہوا تھا۔ مکمل انکمٹیکس کو پیش کرنے کیلئے کاروباری آمد و خرچ کے گوشوارے سیٹھ صاحب نے تیار کرنے تھے۔ چنانچہ انکمٹیکس میں کچھ فائدہ حاصل کرنے کے واسطے سیٹھ صاحب نے عام کاروباری فرموں کی طرح کچھ اس قسم کا حساب تیار کر دیا جو حقیقت سے مختلف تھا اور انہوں نے انتہائی کوشش کی کہ بطور حصہ دار بھائی جان بھی اس سینٹینٹ پر دستخط کر دیں۔ مگر انہوں نے اس سے قطعی انکار کر دیا اور فرمایا کہ انہوں نے اپنی تمام عمر ایک پیسہ بھی اپنے حق کے علاوہ اور ناجائز حاصل نہیں کیا اور وہ اپنے آپ کو اس قسم کے ناجائز کاموں کے اہل نہیں پاتے۔ باوجود اس حقیقت کے کہ بھائی جان مرحوم نے اس کاروبار میں کافی منافع حاصل کیا تھا اور آئندہ بھی بہت بڑے منافع کی توقعات تھیں مگر اس واقعہ کے بعد بھائی جان کی جو بہت پاک باطن بزرگ تھے طبیعت اس کاروبار سے نفرت محسوس کرنے لگی اور چند ہی ایام کے بعد آپ نے اس شراکت اور کاروبار سے

علیحدگی اختیار کر لی۔

نواب بازی دخال ان کے اور ہمارے جدا مجد تھے اور ہمارے دونوں گھر انے نواب بازی دخال کی اولاد ہیں۔ اور پھوپھا جان نواب محمد علی خان صاحبؒ کی ایک بہن محترمہ حسینی بیگم صاحبہ ہمارے ایک تایا صاحب کے نکاح میں تھیں اور بھی بہت سے رشتے آپس میں مدت سے چلے آ رہے تھے پھوپھا جان کی ایک بہن محترمہ فاطمہ بیگم صاحبہ والد صاحب مرحوم کی خالہ زاد بہن ہونے کے علاوہ والد صاحب قبلہ کی ساس بھی لگتی تھیں۔ چونکہ ہمارے والد کی شادی ان کی سوتیلی بیٹی محترمہ عائشہ بیگم صاحبہ بنت نواب عنایت علی خان صاحب سے ہی ہوئی تھی۔ اور بچپن میں جب والد صاحب قبلہ کی دس سال کی عمر تھی۔ ہمارے دادا صاحب خان بہاول خان صاحب کا انتقال ہو گیا تھا۔ اس وقت پھوپھا جان کی عمر 19 سال کی تھی۔ چنانچہ والد صاحب کی سرپرستی اور تعلیم کی نگرانی محترم پھوپھا جان نے اپنے خالو اور خسر کے انتقال کے فوراً بعد اپنے ذمہ لے لی ان بہت سارے خونی اور جدی رشتہوں کے علاوہ نوجوانی کی یکجاںی نے دونوں کواس قدر ایک دوسرے سے مانوس اور قریب کر دیا تھا اور اس درجہ محبت تھی کہ پھوپھا جان کے ذریعہ سے ہی والد صاحب محترم بیعت کر کے سلسلہ احمدیہ میں داخل ہوئے۔ مالیر کوٹلہ کے افغانوں کے شیر وانی خاندان میں صرف حضرت نواب صاحب اور والد ماجد کے دو ہی گھر انے احمدیت پر قائم رہے۔ الحمد للہ بہت سے دیگر عزیز احمدی ہوئے تھے مگر ان کو استقامت حاصل نہ ہوئی اور اکثر نے تعلق چھوڑ دیا۔ یہاں تک کہ قبلہ پھوپھا جان کے سگے بھائی نواب سرڑوا الفقار علی خان صاحب مرحوم کے گھر میں بھی احمدیت داخل نہ ہو سکی۔ حالانکہ وہ ان کو بہت اہتمام سے تبلیغ فرماتے رہے۔

والد محترم کی قادیان میں اراضی تھی جو کہ انہوں نے حضرت صاحبزادہ مرزا سلطان احمد صاحب مرحوم سے خریدی تھی اور ٹیشن قریب ہونے اور شہر کی تیزی سے بڑھتی ہوئی آبادی کی وجہ سے وہ زرعی سے سکنی بن گئی تھی۔ اس اراضی کی فروخت کا والد صاحب نے اشتہار دیا تو معلوم ہوا کہ بھائی جان مرحوم بھی اس کو خریدنے کے خواہش مند ہیں۔ مجھے یاد ہے اس زمانہ میں ہمارے پھوپھا جان حضرت نواب محمد علی صاحبؒ بیمار تھے۔ (والد صاحب کے وہ سگے خالہ زاد بھائی بھی تھے اور سگے بہنوئی بھی یعنی ہماری دو سگی پھوپھیاں ان کے نکاح میں آئیں) جب والد صاحب کو پھوپھا جان کی بیماری کی خبر دیلی میں ملی۔ تو وہ اس قدر بے چین ہوئے کہ فوراً قادیان روانہ ہو گئے خاکسار بھی ہمراہ

قادیان گیا۔ انہی ایام میں بھائی عبداللہ خان صاحب کی بات چیت اراضی کے متعلق ہوئی اور غالباً سانحہ ہزار روپیہ میں زمین کا سودا طے ہو گیا اور جہاں تک مجھے یاد ہے بھائی جان نے کچھ رقم بطور بیعانہ دے بھی دی۔ چند روز بعد پھوپھا جان کی علالت تشویشناک صورت اختیار کر گئی اور آپ کا انتقال ہو گیا۔ کچھ دن پھر کروال صاحب نے یہ سمجھ کر کہ میاں عبداللہ خان صاحب کی ذمہ داریوں کی نوعیت نواب صاحب کے انتقال کے بعد کچھ مختلف ہو گئی ہے کہا کہ میاں اگر آپ سودا کو منسون کرنا چاہیں تو کر لیں۔ مگر بھائی جان نے فرمایا کہ ماموں صاحب! میں نے یہ سودا جب آپ سے کیا ہے تو انشاء اللہ وعدہ کو نبھاؤں گا۔ میرے تمام سودے اللہ تعالیٰ کے توکل پر ہوتے ہیں اور اللہ تعالیٰ ہر کام میں فائدہ ہی بخشتا ہے۔ چنانچہ حسب وعدہ 1946ء میں بقایارقم ادا کر دی اور فرمانے لگے مجھے اس سودے میں بے حد منافع رہا اور میں نے پلاٹ بنا کر زمین سے خوب فائدہ حاصل کیا۔ اور بہت اچھے داموں پر فروخت کی۔ اس طرح خدا تعالیٰ تمام عمر ان کی نیک نیتی اور دیانتداری کی وجہ سے ان کو خوب نوازتا رہا۔

میرے چھوٹے بھائی می مجری بشیر احمد خان صاحب کو میاں عبداللہ خان صاحب نے حضرت نواب محمد علی خان صاحب کا ایک روپیانا یا۔ کہ ایک سڑک پختہ جا رہی ہے اور ان کے پانچ کھیت ہیں دو سڑک سے مشرقی جانب ہیں جو سوکھ گئے ہیں اور تین جو اس سے بجانب مغرب ہیں۔ وہ سربرز و شاداب ہیں۔ فرمایا کہ حضرت والد صاحب فرماتے تھے کہ ان پانچ کھیتوں سے اشارہ ان کے پانچ بیٹوں کی طرف ہے جن میں سے تین خدا کے فضل سے سربرز ہیں یعنی وہ تین جن کو حضرت مسیح موعودؓ سے ایک خاص روحانی اور جسمانی تعلق کا شرف حاصل ہوا۔ عزیز می مجری بشیر احمد خان صاحب نے بتایا کہ ایک دن مجھے کہہ رہے تھے۔ کہ میں نے اپنا وجد درمیان سے بالکل ہی مٹا دیا ہے اور نیگم صاحبہ جو کہ حضرت مسیح موعودؓ کی صاحبزادی ہیں ان کی وجہ سے جو کچھ میرا تھا وہ اب مٹ چکا سب کچھ حضرت مسیح موعودؓ کی برکت کا ظہور ہے۔ سجحان اللہ یہ حقیقت ہے کہ محترمہ بھاوچہ صاحبہ نے 12-13 سال جس شب و روز کی جانفشنی اور وفاداری سے حضرت بھائی جان کی خدمت کی ہے اور ان کی طویل بیماری میں پرواہ و اران پر شمار ہوئی ہیں۔ اس کی مثال فی زمانہ ملنی دشوار ہے۔ جَزَاهَا اللَّهُ (الفضل 22 اکتوبر 1961ء)

23۔ تاثرات انور صاحب

اخویم مولوی عبدالرحمٰن صاحب انور پرائیویٹ سیکرٹری سیدنا حضرت امیر المؤمنین بیان کرتے ہیں کہ ”آپ نے ایک بار ذکر فرمایا کہ ہمیں جو اللہ تعالیٰ نے مالی فراغی عطا فرمائی ہے ہمارا فرض ہے کہ ایسے قناعت پسند غرباء کا خیال رکھیں جو سوال سے محترم رہتے ہیں۔ ایک روز لاہور میں ملاقات ہوئی تو فرمایا کہ یہ ایک صدر و پیغمبر فلاں صحابی کو دے دیں۔ ان کا خط ربوہ سے عرصہ بعد آیا ہے جس سے مالی تنگی مت رش ہوتی ہے۔

سلسلہ کیلئے سندھ میں خریدار اراضی کیلئے آپ نے ساری اراضی کا جائزہ لیا۔ اور جو کی روٹی اور لسی پر گزارہ کرتے رہے۔ مجھے محمود آباد اسٹیٹ میں ایک دفعہ ایک جال (ون) کا درخت دکھلا کر فرمایا کہ ابتداء میں مجھے کئی بار اس درخت کے نیچے بسرا کرنا پڑا۔ سندھیوں کا آپ سے اُنس اس امر سے ظاہر ہے کہ حضور کی اراضی نواب دی بنی کے نام سے مشہور تھی۔ گویا وہ آپ کے احسانات سے اس قدر دبے ہوئے تھے۔ آپ کی اراضی محمد آباد اسٹیٹ کے قریب تھی آپ اس اسٹیٹ کی بہتری کیلئے بھی کوشش رہتے اور مینیجر صاحبان کو تجارت بتاتے رہتے۔ یہ معلوم کر کے کہ اس کی آمد ایک لاکھ روپیہ سے کم ہے۔ آپ نے سلسلہ کے فائدہ کیلئے ایک لاکھ روپیہ سالانہ ٹھیکہ پر لینے کی پیش کش کی تھی۔

بوقت تقسیم ملک میں ابھی قادیان میں تھا اور میری اہلیہ لاہور آچکی تھیں زچکی کے ایام کے قرب کا آپ کو علم ہوا۔ تو آپ نے تسلی دی اور جو دھامل بلڈنگ میں ایک الگ کمرہ آپ نے دلوادیا۔ حالانکہ آپ نے اس کی امید ایک اور خاندان کو دلاتی ہوئی تھی۔ جنہیں آپ نے اور جگہ دلادی۔ ان ایام میں قربی اقارب بھی ہمدردی نہ کرتے تھے اور اس بلڈنگ میں ایک ایک کمرہ میں کئی کئی خاندان رہائش پذیر تھے۔ میرے آنے پر فرمایا کچھ برتن موجود ہیں اگر ضرورت ہو تو لے لیں اور متعلقہ کارکن کو لکھ دیا۔ چونکہ بے سرو سامانی میں قادیان سے نکلنا ہوا اور خرید کی بھی توفیق نہ تھی اس لئے میں نے چند ایک برتن حاصل کر لئے۔

قادیان کی جدائی کا صدمہ حواس باختہ کرنے کو کافی تھا۔ پھر آپ جو آرام و آسائش سے محروم ہوئے تھے آپ کو تو بہت صدمہ ہونا چاہئے تھے۔ لیکن آپ راضی برضا رہتے اور نہایت دلجمی سے دفتری اوقات کے بہت بعد تک باوجود اعزازی کارکن ہونے کے کام کرتے رہتے فرماتے تھے کہ

جب تک میں کسی معاملہ کو خود نہ دیکھ لوں اور خود ہی رپورٹ نہ لکھوں مجھے تسلی نہیں ہوتی۔“

24۔ ایک وکیل کی ناقدانہ نظر میں

محترم شیخ نور احمد صاحب ایڈووکیٹ لاہور جو آپ کی متروکہ جانبیاد کے تعلق میں آپ کے قانونی مشیر تھے۔ ان کی ناقدانہ نظر میں آپ اور آپ کے اہل بیت تقویٰ کے اعلیٰ مقامات پر فائز پائے گئے۔ شیخ صاحب رقم فرماتے ہیں:-

”آپ کی وفات حسرت آیات کے صدمہ کو وسیع طور پر انفرادی اور جماعتی سطح پر محسوس کیا گیا ہے۔ آپ کے اخلاق حمیدہ، تعلق باللہ اور ہر شعبہ زیست میں مقیانہ خصائص ایسے امور ہیں کہ جن کی بناء پر بلا تامل کہا جاسکتا ہے کہ ایسے انسان جہاں حاضر میں بہت کم ہو سکتے ہیں۔ مجھے بحیثیت وکیل آپ کی خدمات بجالانے کا شرف حاصل ہوا۔ اس ظاہر سے آپ کے محاسن و اخلاق کے بعض پہلو ایسے ہیں کہ جن کا مطالعہ کرنے کا موقعہ غالباً خاکسار سے زیادہ کسی کو نہ ملا ہوگا۔

1947ء میں قادریان سے ہجرت کے معاً بعد حضرت خلیفۃ المسیح الثاني ایدہ اللہ تعالیٰ نے احمد یہ مسجد بیرون دہلی دروازہ میں ایک خطبہ جمعہ کے دوران افراد جماعت احمد یہ لاہور خصوصاً بعض نوجوانوں کے متعلق ایسے مصیبت کے وقت میں بے اعتمانی کاروباری اختیار کرنے کا ذکر فرمایا۔ میں ان دونوں لاء کالج میں متعلم تھا۔ مگر تعطیلات گرام کے باعث صرف 18 روز پیشتر ایک فوجی افسر کی نوازش سے آرڈیننس ڈپولاہور چھاؤنی میں بطور سینئر کلرک دو ماہ کیلئے ملازم ہوا تھا۔ حضور پُر نور کی مقدس زبان سے یہ الفاظ سنتے ہی دل میں ارادہ کر لیا کہ جمعہ کی نماز کے فوراً بعد انہی خدمات رضا کا رانہ طور پر پیش کر دوں گا۔ چنانچہ نماز سے فارغ ہوتے ہی متعلقہ دفتر میں استعفیٰ لکھ کر بھیج دیا اور جو دھامل بلڈنگ پہنچ کر دفتر میں آپ کی خدمت میں حاضر ہوا۔ جوان دونوں ناظران عالیٰ تھے آپ کے مشفعتانہ استفسار پر خاکسار نے اپنے کو اکف اور ارادہ کا اظہار کیا۔ تو بہت خوش ہوئے اور مسکراتے ہوئے فرمایا۔ کہ ابھی مولوی صاحب ناظران خلاء کی طرف سے ایک کارکن کیلئے شدید مطالبه ہو رہا تھا۔ ایک آدمی کو میرے ساتھ بھیجا۔ جس نے دفتر کے کمرہ سے نکلتے ہی مذاقاً کہا کہ آپ کی ڈیوٹی تو بیت الخلاء میں لگی ہے۔ وہ ایام اور وقت ایسا تھا کہ میں ایسے مذاق سے محظوظ ہونے کے موڑ میں نہ تھا۔

ناظر صاحب نے مجھے فرمایا کہ دو تین چوہڑے لے کر سینٹ بلڈنگ کو صاف کراؤ اور چوہڑوں

کیلئے غالباً دو تین روپے بھی دیئے وہاں جا کر دیکھا تو ہر منزل، ہر کمرہ سیڑھیاں غرض ہر جگہ کو مہاجرین نے واقعی بیت الخلاء بنارکھا تھا اور خوفناک تغفن پیدا ہو چکا تھا۔ خاکسار اور دونوں خاکروبوں نے مل کر دواڑھائی گھنٹے میں صفائی کی اور پھر دفتر آکر پورٹ پیش کی۔ عین اس وقت اتفاقاً جناب شیخ بشیر احمد صاحب (نجہ ہائی کورٹ لاہور) تشریف لے آئے اور مجھے دیکھ کر مذاقاً کہا کہ سناؤ بھئی would be وکیل تمہارا کیا حال ہے۔ یہ سنتے ہی مولوی صاحب حیران سے ہو گئے اور مجھے دفتر نظارت علیاء میں واپس کر دیا۔ حضرت نواب زادہ صاحب کو میں نے سارا واقعہ عرض کیا۔ تو آپ خوب ہنسنے مگر ساتھ ہی فرمایا کہ مجھے سخت فکر اور غم لگا ہوا تھا کہ سینٹ بلڈنگ میں غلاظت کے باعث بچ اور عورتیں کسی بیماری کا شکار نہ ہو جائیں۔ اب مجھے اطمینان ہو گیا ہے اس وقت آپ کا دل ربات قسم اور جذبات اتفاق کا اختلاط عجیب قسم کا تھا اور یوں محسوس ہوتا تھا۔ کہ آپ کے دل و دماغ پر جہاں داعیہ بھرت کا جانگدا از احساس مستولی ہے۔ وہاں خدا کے مامور رسول کی تخت گاہ اور راحت بھرے نیشن سے دست قدرت کے اڑائے ہوئے طیور کی آسائش و آرام اور بہبودی کا جذبہ بھی موجود ہے۔

آپ ان دونوں انضباط اوقات کو دفتر میں بالکل ملحوظ نہ رکھتے تھے۔ بلکہ ایک لحاظ سے چوبیں گھنٹے کی ڈیوٹی سرانجام دیتے تھے۔ کیونکہ سارا دن مختلف دفتروں میں مختلف امور کے متعلق سرکاری حکام یادگار لوگوں سے ملاقاتیں کرنا پڑتی تھیں اور کبھی کبھی ایسا بھی ہوتا تھا۔ کہ ابھی آکر بیٹھے ہیں کہ ایک فون آگیا۔ جس کو سنتے ہی پھر چلے گئے یا حضرت اقدس ایدہ اللہ تعالیٰ بنصرہ العزیز نے کسی ہنگامی کام کیلئے بلوا بھیجا۔ اس طرح عشاء کے وقت تک تو میں نے عموماً آپ کو کام کرتے دیکھا۔ آپ کی طبیعت میں عجیب قسم کا سکون، تخل، بردباری، کیفیت اتفاق، حسن صورت و سیرت، جذبہ اخوت و ہمدردی اور مفہومہ فرائض کی سرانجام دہی میں انہیں سمجھی اور استغراق پایا جاتا تھا۔ اس جگہ ایک اور امر کا ذکر کرنے کو دل تو نہیں چاہتا۔ کیونکہ تصور کرنے پر صدمہ سامنے محسوس ہوتا ہے مگر باعتبار سیاق و سبق ذکر کرنا لازمی ہے۔ بعض دفعہ بعض احباب کی طرف سے اعراض و اعتراض، قلت تعاون اور بے رخی کا نمونہ محسوس اور معلوم ہونے کے باوجود آپ کے حسن عمل اور حسن اخلاق میں فرق نہیں آتا تھا۔ ایسے افراد سے پھر بھی برادرانہ اندازا اور تلطیف سے پیش آتے تھے۔

غالباً دو تین دن اپنے دفتر میں رکھنے کے بعد حضرت نواب صاحب نے مجھے ایک اور نواب

صاحب کی خدمت میں بطور معاون ناظر بھیج دیا۔ یہ حضرت نواب محمد دین صاحب تھے۔ جو ان دونوں ناظر دعوت و تبلیغ تھے۔ اس سے پہلے ان سے تعارف نہ تھا۔ حسن اتفاق سے دونوں نواب صاحبان کا حسن انتخاب عمل میں آیا تھا۔ عمر کے لحاظ سے ایک جوان اور دوسرے ضعیف العمر مگر جنون مومنانہ، فعالیت، جذبہ ایثار اور انتحک عملی زندگی کے اعتبار سے دونوں میں فرق قائم کرنا مشکل تھا۔ حضرت نواب محمد دین صاحب سار اسرا دن اپنی رفاقت شعارات شیور لے کار میں مختلف النوع جماعتی امور کی تینکیل کے سلسلہ میں متعلقہ دفاتر اور مکملہ جات میں افسران مجاز سے ملاقا تیں کرتے تھے۔ اور خاکسار کو ہر وقت اپنے ساتھ رکھتے اور ساتھ ساتھ مختلف امور نوٹ کراتے جاتے۔ آپ للہیت اور حسن اخلاق اور عشق احمدیت کا نمونہ تھے۔

تعطیلات کے اختتام پر اور فسادات کی حالت اچھی ہونے پر لا اکائی میں پڑھائی شروع ہو گئی۔ تو اس خیال سے کہ کام کی شدت اور وسعت بھی کم ہو چکی تھی۔ میں نے حضرت نواب صاحب سے مناسب الفاظ میں ذکر کیا۔ تو آپ نے محبت بھرے دعائیے الفاظ میں رخصت کیا۔

وکالت شروع کرنے کے بعد پہلی دفعہ 1950ء میں ایک مقدمہ کے تعلق میں حضرت میاں عبداللہ خان صاحب کی خدمت کرنے کا موقع پیدا ہوا۔ آپ ان دونوں شدید بیمار اور رتن باغ میں متواتر صاحب فراش رہتے تھے۔ آپ نے اس مقدمہ کے سلسلہ میں بھی اعلیٰ درجہ کے تقویٰ کا نمونہ دکھایا۔ یہاں یہ امر قابل ذکر ہے کہ ان دونوں خاکسار کو بہت دفعہ حاضر خدمت ہونے کا موقع ملا۔ دن کا کوئی حصہ ہو جب بھی وہاں گیا یہی معلوم ہوا کہ حضرت صاحبزادی امۃ الحفیظ بیگم صاحبہ آپ کی خدمت میں ہر آن موجود ہیں۔ اور صرف وہ چند منٹ دوسرے کرہ میں تشریف لے جاتیں۔ جبکہ خاکسار آپ سے گفتگو کر رہا ہوتا۔

خاکسار 1950ء سے لے کر متواتر بحثیت و کیل مختلف مقدمات میں آپ کی خدمت بجالاتا رہا۔ آپ قانونی پہلو رکھنے والے ہر معاملہ میں مشورہ حاصل کرنے کو بہتر خیال فرماتے تھے میں اعلیٰ وجہ انصیرت کہہ سکتا ہوں کہ آپ نے ہر امر میں اور ہر مرحلہ پر تقویٰ اللہ کو لمحظہ رکھا۔ ایک دفعہ ایک کیس میں ایک بیان تحریری دینے کے متعلق میں نے ایک ایسی بات suggest کی کہ جس سے مفہوم ابہام آمیز اور منید مطلب ہو سکتا تھا اور اصطلاحی لحاظ سے جھوٹ کی تعریف میں بھی نہ آتا تھا۔ مسکراتے ہوئے مگر شدت سے فرمایا۔ لیکن کیا تقویٰ ہے۔؟ لاشوری طور پر دل میں رقت سی پیدا

ہوئی اور میں نے محسوس کیا کہ واقعی خدا تعالیٰ کے فرستادہ حضرت مسیح موعود علیہ الصلوٰۃ والسلام سے تعلق فرزندی نصیب ہونا اسی کیفیت کا متراضی ہے مگر میں نے عرض کیا کہ اس طرح بلا وجہ لاکھوں روپے کا نقصان ہونے کا امکان ہو سکتا ہے۔ فرمانے لگے خواہ لاکھوں کا نقصان ہو۔ میں تقویٰ اللہ کے خلاف کوئی اقدام کرنے کو تیار نہیں۔ یہ امر قبل ذکر ہے کہ آپ بھی کسی عدالت میں پیش نہ ہوتے تھے۔ اور طبعی طور پر یہ ایسا رجحان تھا۔ جو واقعی آپ کے شایان شان تھا اور نہ ہی کسی قسم کا تحریری بیان دینے پر خوش ہوتے تھے۔ مگر حقیقی واقعات کی بناء پر بحث واستدلال کی تیاری میں خاکسار کے دفتر میں دو دو گھنٹے بیٹھ کر تعاوون فرماتے تھے۔

ایک اور وجد آفرین اور روحانیت آموز واقعہ یاد آیا۔ ایک کیس کے سلسلہ میں آپ کے اہل بیت کا بیان عدالت کے مقرر کردہ اہل کمشن کے ذریعہ قائمبند کرانے کی ضرورت لاحق ہوئی اور معلوم ہوا کہ وہ سختی سے سچ بولنے پر عمل کرتی ہیں۔ جب ان کو اشارۃ یہ کہنے کی کوشش کی گئی کہ اس طرح آپ کے کسی عزیز کو نقصان ہو سکتا ہے اور ایسا بیان دینے میں کوئی حرج نہیں۔ انہوں نے فرمایا کہ خواہ میرے کسی عزیز ترین عزیز کا لاکھوں روپیہ کا نقصان ہو جائے۔ مگر میں کسی امر کے متعلق کوئی ایسا بیان دینے کو تیار نہیں کر سکتے کہ جس میں ذرہ بھی شک و استباہ کا امکان پایا جائے۔ صرف وہ بات کہہ سکتی ہوں کہ جس کا مجھے ذاتی طور پر یقینی علم ہے۔ کچھ دنوں کے بعد حضرت میاں صاحب کو ملنے کا اتفاق ہوا۔ چونکہ کافی بے تکلفی ہو چکی ہوئی تھی۔ اس لئے میں نے اس واقعہ کا ذکر کیا کہ اس روز بیگم صاحبہ نے تو بہت سختی سے کام لیا۔ اس پر آپ نے فرمایا او ہو! آپ حضرت سیدہ امۃ الحفیظ بیگم کو اور ان کے روحانی مقام کو نہیں جانتے۔ الفاظ حضرت اور سیدہ سن کر میں مسکرا یا۔ کیونکہ ایک خاوند کے منہ سے ان الفاظ کا استعمال باعث استجواب تھا۔ میرے استجواب کو فوراً بھانپ گئے فرمایا میں آپ کی معنی خیز مسکراہٹ کا مطلب سمجھ گیا۔ جب سے میری واپسی اس مقدس وجود کے ساتھ ہوئی ہے۔ میں نے کبھی اس حقیقت کو فراموش نہیں کیا کہ گوہہ میری wife ہیں مگر حضرت مسیح موعود علیہ السلام کی بیٹی اور شعائر اللہ میں سے ہیں۔ میں تو محسوس کرتا ہوں کہ میں کما حقہ ان کی قد ر نہیں کر سکا۔ اللہ تعالیٰ مجھے توفیق دے کہ میں ان کا تازندگی کامل طور پر احترام کرتا رہوں۔ اس اظہار کے وقت دونوں کے جذبات کی کیفیت کچھ اور ہو گئی اور آنکھوں سے آنسو جھانکنے لگے۔ اسی طرح آپ حضرت مزابیثیر احمد صاحب کا ذکر فرماتے تو حضرت میاں بشیر احمد صاحب کہتے۔ حضرت مسیح موعود علیہ الصلوٰۃ والسلام

کی غلامی نہیں بلکہ حضور کے خاندان کی غلامی بھی آپ کیلئے باعثِ افتخار تھی۔

ایک دفعہ الفضل میں محترم و معظم چوہدری محمد ظفر اللہ خاں صاحب بالقبہ کا ایک مضمون مولوی عبد المنان عمر کی اس چھٹی کے جواب میں شائع ہوا۔ جوانہوں نے چوہدری عبد اللہ خاں صاحب مرحوم کی وفات پر لکھی تھی۔ اتفاقاً اس دن خاکسار آپ کو ایک مقدمہ کے سلسلہ میں ملنے گیا۔ تو آپ اس وقت اس مضمون کو پڑھنے کے نتیجے میں خاص روحانی کیفیت و سرور سے سرشار تھے۔ مجھے فرمایا کہ شہر والپں جا کر فلاں فلاں تین اہم شخصیتوں کو یہ مضمون آج ہی پڑھانا اور ان کو تاکید کرنا کہ بار بار پڑھیں اور اپنی ذہنی کیفیات کی اصلاح کریں۔

آہ! چشمِ اشکبار اب صرف تصور سے اس مقدس چہرہ کو دیکھ سکتی ہے۔ روز روزنہ تو ایسی روحانی شمعیں فروزان ہوتی ہیں اور نہ ہی ایسے روحانی پروانے پیدا ہوتے ہیں۔ اللہ تعالیٰ آپ کو جنت الفردوس میں جگہ دے اور بلند سے بلند روحانی درجات عطا کرے۔ آمین۔

(الفضل 13-14 اکتوبر 1961ء)

25۔ ایک قدیمی خادم کے تاثرات

میاں رحم دین صاحب جو حضرت نواب محمد علی خان صاحب[ؒ] کے قدیمی ملازم تھے۔ اور حضرت لمسحِ الثانی ایدہ اللہ تعالیٰ کے سفر یورپ 1924ء میں ہمراہ کاب رہے بیان کرتے ہیں کہ:-

”هم چند افراد میاں عبد اللہ خاں صاحب اور ان کی بہن اور بھائیوں کی خدمت پر مقرر تھے۔ یہ سب بہت پیارِ محبت سے رہتے تھے۔ میاں صاحب موصوف سب میں زیادہ باہمت، دلیر اور جرأتمند تھے۔ اور حضرت نواب صاحب کو ان سے پیار بھی بہت تھا۔ مرحوم اپنے والد صاحب کی بات سنجیدگی اور ممتازت سے مانتے۔ عدم تو جبی اور گستاخی آپ کے ردیہ میں نہ تھی۔ والد کے کچھ کہنے پر میاں عبد الرحمن خاں صاحب روپڑتے تھے۔ میاں عبد اللہ خاں صاحب کا رجحان بچپن سے مذہبی تھا۔ اپنے ملازموں کے ساتھ بہت محبت اور حسن سلوک سے پیش آتے تھے۔ آپ کے ابتدائی اساتذہ حکیم محمد زمان صاحب، حافظ روشن علی صاحب اور بھائی عبد الرحیم صاحب قادریانی تھے۔ جو اکثر سفر و حضر میں ہمراہ رہتے تھے اور آپ نے انہی سے تربیت حاصل کی تھی اور آپ ان سے بہت عزت و تکریم سے پیش آتے تھے۔ میٹرک تک ہمیں اچھی طرح دیکھنے کا موقعہ ملا۔ آپ سے کوئی قابل

اعتراض امر ہوتے نہیں دیکھا۔ یوں محسوس ہوتا تھا کہ یہ بچہ دنیوی نہیں بلکہ دینی ذہنیت کا مالک اور مذہبی ماحول کا پروردہ ہے۔ آپ حضرت خلیفہ اولؐ کے درس میں باقاعدگی سے شامل ہوتے تھے۔

آپ اپنے اہل بیت سے بہت عزت و اکرام سے پیش آتے تھے۔ اور بیان کرتے تھے کہ میری دینی و دنیوی ترقی اسی پاک خاتون کے طفیل ہے۔ جسے اپنے والد بزرگوار کے باعث برکت حاصل ہوئی ہے۔ ان کی مرضی کو ہمیشہ مقدم جانتے۔ ہم نے کبھی باہمی اختلاف نہیں دیکھا کوئی بات ہوتی بھی تو آپ خاموشی اختیار کر لیتے۔ آپ ان کے پسند کئے ہوئے کھانے پر خوشی کا اظہار کرتے۔ آپ اپنی اولاد کیلئے مجسم نیک اسوہ تھے۔ کوئی فعل خلاف شرع آپ سے سرزد نہ ہوتا تھا۔ بچوں کی تربیت کا خاص خیال رکھتے تھے۔ جو بچہ دینی امور میں سست ہوتا آپ سخت ناراضگی کا اظہار فرماتے۔ بایں ہمہ اُگرِ مُؤْا اَوَّلَادُكُمْ کے مطابق اپنی اولاد کا پورا احترام آپ کو ملحوظ رہتا تھا۔ والدین کا بھی آپ پوری طرح احترام کرتے تھے اپنی کھلائیوں یعنی دایہ، ماما اور دیگر خدمتگاروں سے بھی بہت عزت سے پیش آتے تھے۔ اور ان کی بھی اطاعت و فرمانبرداری کرتے تھے۔ ہمیشہ ان سے حسن سلوک اور محبت سے پیش آتے تھے اسی وجہ سے خدام کے دلوں میں بھی آپ کیلئے بہت جذب تھا۔ ان کو بھی اپنے ساتھ بٹھا کر کھانا کھا لیتے تھے۔

آپ کھانے پینے میں بہت سادگی پسند تھے۔ نفاست پسند تو ضرور تھے۔ لیکن کسی کھانے کو ناپسندیدگی کی نظر سے نہ کیجھتے تھے۔ البتہ حساس بہت تھے۔ لقص کوفرا سمجھ لیتے جبکہ دوسروں کو اس کا خیال تک نہ ہوتا۔ آپ اکثر احباب کو کھانے میں شامل کر لیتے تھے۔ کھانے کے انتظامات میں آپ بہترین منتظم ثابت ہوئے۔ اس وجہ سے آپ کے والد ماجد پارٹیوں اور کھانے کی دعوتوں اور مہمانوں کے قیام کے انتظام بالعموم آپ کے سپرد کرتے تھے۔ آپ بڑی توجہ، تندہ ہی اور خوش اسلوبی سے اسے سرانجام دیتے تھے۔

ایک دفعہ آپ کے والد ماجد سے ان کے ایک دوست سردار جو گندر سنگھ نے جو پنجاب میں وزیر تھے کہا کہ اپنے بچوں کو بھجوائیں تو میں اعلیٰ ملازمتیں دلوادوں گا۔ حضرت نواب صاحب نے میاں عبدالرحمٰن خان کا نام لیا۔ تو سردار صاحب نے میاں عبداللہ خاں صاحب کو بھجوانے کیلئے کہا۔ لیکن نہ صرف حضرت نواب صاحب نے بلکہ میاں صاحب موصوف نے بھی انکار کیا اور کہا کہ میں دنیوی ملازمت کا خواہش مند نہیں۔ اول تو میں سلسلہ کی خدمت کروں گا، ورنہ تجارت۔ آپ کو تجارت کا

ابتداء سے بہت شوق تھا اور دوسروں کو بھی اس طرف متوجہ کرتے تھے اور اپنے کام میں محنت اور شوق سے توجہ کرتے تھے۔ اور حقدار کا حق ادا کرتے تھے۔“

26۔ تاثرات جلیل صاحب

اخویم مولوی محمد احمد صاحب جلیل پروفیسر جامعہ احمدیہ ربوہ تحریر کرتے ہیں کہ:-

قادیانی سے ہجرت کے بعد خاندان حضرت مسیح موعودؑ کا بیشتر حصہ اور حضرت نواب صاحب رتن باغ لاہور میں رہائش پذیر تھے۔ اور بہت سے احمدی کتبے قریب کے مکانات جسونت بلڈنگ اور سینٹ بلڈنگ وغیرہ میں فروش تھے۔ ان دنوں خاکسار بھی جسونت بلڈنگ کے ایک حصہ میں مقیم تھا۔ اور پہنچانا نہ نماز کیلئے رتن باغ میں آتا اور حضرت نواب صاحب سے اکثر ملاقات کا اتفاق ہوتا۔ ایک دفعہ آپ نے اپنے صاحبزادہ پاشا صاحب کے متعلق (جو اس وقت آٹھویں سال کے ہوں گے) فرمایا کہ یہ انگریزی مدرسہ میں تعلیم پاتے ہیں۔ جہاں دینیات پڑھانے کا انتظام نہیں۔ دینیات پڑھانے کا کوئی استاد آپ تلاش کر دیں۔ اور استاد کے انتخاب کے تعلق میں کچھ ہدایات بھی دیں۔ جن کا مفہوم یہ تھا کہ اگرچہ نو عمر بچے کو پڑھانا ہے تاہم استاد ایسا ہونا چاہئے جو عربی اور دینیات کا اچھا عالم ہو، تنگ مزاج اور سخت طبع نہ ہو۔ جس سے بچہ متوضہ ہو جائے۔ بلکہ نرمی سے بچے کو مانوس کر کے پڑھانے والا ہو۔ اور تھوڑا تھوڑا سبق دے تاکہ بچہ اکٹانہ جائے۔ نیز خاص طور پر فرمایا کہ نیک آدمی ہو۔ میں نے مختلف اوقات میں کئی افراد کے نام پیش کئے لیکن آپ ہر بار کوئی اور آدمی تجویز کرنے کو فرماتے۔ آخر ایک دفعہ مجھے فرمایا کیا آپ خود کچھ وقت نہیں دے سکتے؟ میں نے عرض کیا کہ میں تو حاضر ہوں اور یہ بھی سمجھتا ہوں کہ مجھے اتنی عربی اور دینیات آتی ہے کہ صاحبزادہ صاحب کو پڑھا سکوں۔ لیکن آپ کی ایک شرط بہت کڑی ہے جس پر میں پورا نہیں اترتا۔ آپ نے تجھ سے پوچھا کہ وہ کوئی شرط ہے میرے عرض کرنے پر کہ نیک آدمی ہونے کی شرط میں پوری نہیں کر سکتا۔ آپ نے خوش ہو کر ہنستے ہوئے فرمایا کہ یہی تو نیک ہے کہ انسان اپنے آپ کو نیک نہ سمجھے۔ آپ کے اصرار پر میں کچھ عرصہ تعلیم دیتا رہا۔“

27۔ جنید ہاشمی صاحب

اخویم جنید ہاشمی صاحب بی اے (سپرنٹنڈنٹ دفتر تعلیم الاسلام کالج ربوہ) لکھتے ہیں کہ

”حضرت مرحوم مسجد نور میں تشریف لاتے۔ اگر نوجوان غفلت کے باعث ابھی ہکھل رہے ہوتے اور ان کی نماز مغرب باجماعت ضائع ہو جانے کا خطرہ ہوتا۔ تو آپ انہیں مسجد میں لے آتے۔ ایک دفعہ شام کے جھٹ پٹے میں ہم میں سے بعض نے کوٹھی کے باغ میں سے پھل توڑنے چاہے آپ نے دیکھ پایا اور بلا تے ہوئے کہا کہ اندر آ کر پکے ہوئے پھل کھاؤ۔ آپ نے مسکراتے ہوئے سب کی جھولیاں پھلوں سے بھر دیں۔ یہ خاموش اور لطیف طرزِ نصیحت تھی۔“

28- بیان سید سجاد علی صاحب

اخویم سید سجاد علی صاحب (ابن سید علی احمد صاحب انبالوی صحابی) بیان کرتے ہیں کہ ”حضرت مرحوم کے ساتھ قرب کا تعلق ہمارے خاندان کو رہا۔ میاں عباس احمد خان صاحب کی رضاعت کیلئے حضرت ام المؤمنینؓ نے والدہ محترمہ غفور النساء بیگم صاحبہ کو سنور سے ماموں قریشی محمد حسین کو کہہ کر منگوایا۔ دو بہنوں کی پرورش وہیں ہوئی۔ اور حضرت مرحوم نے ہی شادی کے اخراجات برداشت کئے۔ ایک کار شرستہ بھی خود ہی تجویز کیا۔ اور کوٹھی دار السلام میں ہی نصیتی کرائی۔ والدہ صاحبہ محترمہ قادریان میں قریباً روزانہ آپ کے ہاں جاتی تھیں۔ مشاورت وغیرہ کے موقعہ پر جبکہ حضرت امیر المؤمنین ایدہ اللہ تعالیٰ کی آمد متوقع ہوتی انہیں چھاتی پکانے کیلئے بلوالیا جاتا۔

اکتوبر میں بھرت کر کے ہم رتن باغ پہنچے نفسانفسی کا عالم تھا۔ لنگر خانہ سے قیمت پر کھانا حاصل کرنے کی توفیق نہ تھی۔ آپ نے منتظم لنگر خانہ کو اپنے حساب میں کھانا دینے کو لکھ دیا میں آپ کی شفقت سے اس قدر بیباک ہو گیا کہ آپ کے نام پر میں بعض دیگر عزیزوں دوستوں کو کھانا عرصہ تک کھلاتا رہا اور یہ تمام اخراجات آپ ادا فرمادیتے۔ ایک دفعہ صرف اس قدر فرمایا کہ چند دن کیلئے کھانے کیلئے کہا گیا تھا۔ لیکن معلوم ہوتا ہے ابھی یہ سلسلہ جاری ہے۔

1952ء میں ملتان شہر کی ایک فلوریل کا 1/4 حصہ آپ کو لاٹ ہوا لیکن سابق الائی قبضہ نہ دیتے تھے۔ اس کا انتظام بطور میجنگ الائیز آپ کے اور ایک دوسرے صاحب کے سپرد تھا۔ میاں عباس احمد خان صاحب نے مجھے وہاں متعین فرمایا۔ آپ صاحب فراش تھے۔ حصہ داروں کے نزاع کی وجہ سے اس مل کے حالات مایوس کن تھے۔ کوئی آمد نہ تھی۔ لیکن معاهدہ کے مطابق آپ نے اس میں سرمایہ لگایا اور ہمیشہ تاکید فرماتے کہ کسی کا حق نہ لیا جائے۔ اگر کوئی بد نیتی اور معاهدہ شکنی کا مرتكب ہو تو

ہو۔ ہمیں ایسا نہیں کرنا چاہئے۔ ایک دفعہ کوئلہ منگوانے کیلئے ایک خلیر قم آپ نے اپنے پاس سے ادا کر دی۔ لیکن یہ آرڈر منسون کرانا پڑا اور رقم بھی جلد نہ مل سکی۔ مجھے شدید خوف تھا کہ آپ بہت ناراض ہوں گے۔ لیکن آپ نے خط لکھا کہ آپ نے کوشش کر لی۔ اگر رقم نہیں ملی تو کوئی بات نہیں۔ اس وقت آپ کی شدید علاالت کے علاوہ آپ کو مالی پریشانی بھی لاحق تھی۔

دیگر حصہ داروں کی وجہ سے فلور مل پر لگایا ہوا کچھ روپیہ ضائع ہوا اور ایک خلیر قم متنازع ہو کر روک لی گئی۔ انتظامیہ میں آپ کے شریک جو ایس پی ریٹائرڈ تھے انہوں نے ایسا مشورہ دیا جو معاہدہ کے خلاف اور کار و باری لحاظ سے بھی درست نہ تھا۔ تو آپ نے شرکت سے انکار کر دیا۔ ان صاحب نے اس بات کا مجھ سے ذکر کر کے یہ اعتراف کیا کہ آپ بہت با اصول، دیانت دار اور متقدی ہیں۔ ناجائز ذرائع سے کچھ بھی لینا نہیں چاہتے۔

جب 1955ء میں سات آٹھ سال بعد آپ آخری بار نصرت آباد تشریف لائے تو ہم بہت سے افراد حیدر آباد سندھ کے ٹیشن تک استقبال کیلئے گئے۔ فضل بھمبر و ٹیشن سے نصرت آباد ٹیشن تک سڑک بنا کر دور و یہ جھنڈیاں لگادی تھیں۔ اور دور دراز سے آمدہ احباب..... دونوں طرف کھڑے تھے۔ آپ نے یہ دیکھ کر مجھے فرمایا کہ تمہاری شرارت ہے۔ اس کی کیا ضرورت تھی۔ عرض کیا کہ احباب پر آپ کے جو حسانات ہیں اور ان کو آپ کی صحت اور آمد سے خوشی ہے۔ اس کا اظہار ہے۔ آپ کی آمد سے عجیب بابرکت ماحول پیدا ہو گیا۔ آپ ہر ایک سے اس کے حالات دریافت کرتے۔ اور دامے ور مے سخن مدد فرماتے۔ جماعت کے تنظیمی و تربیتی امور کا آپ نے جائزہ لیا۔ وصولی چندہ، نماز باجماعت، تعلیم و تدریس وغیرہ میں جہاں بھی کمی تھی اسے پورا کیا اور پوری نگرانی کی۔ مجھ تاں کو مجلس خدام الاحمد یہ کے بارے میں توجہ دلائی۔ چنانچہ بفضلہ تعالیٰ اس سال دیہاتی مجالس میں ہماری مجلس اول قرار پائی۔ اور جلسہ سالانہ پر سیدنا حضرت امیر المؤمنین ایدہ اللہ تعالیٰ نے سند خشودی عطا فرمائی۔

آپ بیٹھ کر نمازیں ادا کرتے اور بوجہ ضعف امام کے ساتھ رکوع و تجوہ نہ کر سکتے تھے۔ ایک نوجوان نے ایک چھٹی کے ذریعہ امام الصلاۃ کی اتباع کے متعلق ارشاد نبوی کی طرف متوجہ کیا۔ آپ نے جواباً تحریر فرمایا کہ میں بیمار ہوں اور امام سبک خرام۔ میں اتباع کی مزید کوشش کروں گا۔ ہم سب آپ کی نرم گفتاری اور وسعت قلبی پر حیران تھے۔ کوئی اور امیر شخص ہوتا۔ تو اعراض پر ناراض ہوتا۔

آپ لٹریچر کا باقاعدگی سے مطالعہ کرتے اور سلسلہ کیلئے بہت غیرت رکھتے تھے۔ اور رات کو حضرت مسیح موعودؑ کا منظوم کلام اور کلام محمود کی نظمیں بھی سنتے تھے۔

وہاں بیت الخلاء میں دوڑتھی۔ لیکن آپ کیلئے کمود تھا۔ جسے ٹالی یا نبی سرروڈ ریلوے سٹیشن کا خاکروب روزانہ صاف کرتا۔ لیکن کسی وجہ سے وہ دو تین دن نہ آسکا آپ نے کئی بار توجہ دلائی۔ باوجود کوشش کے دوسری جگہ سے بھی نہ مل سکا اور آپ کی تکلیف کا احساس کر کے میں نے اور چوہدری محمد دین صاحب مینیجر نے باہر لے جا کر اسے صاف کر دیا۔ اور آپ کو اطلاع کر دی آپ نے اصرار کر کے دریافت کیا اور معلوم ہونے پر فرمایا کہ آپ کا کام نہیں تھا۔ جب عرض کیا کہ آپ واجب التعظیم بزرگ ہیں۔ اپنے باب کا کام کرنے سے عار نہیں ہونا چاہئے۔ تو چندے سکوت کے بعد فرمایا لیکن تم سید ہواں لئے قابل عزت ہوا اور میں تمہاری عزت کرتا ہوں۔

حسن تدبیر، نظم اوقات، مستعدی اور استقلال، کفایت شعراًی اور سادگی آپ کی خاص صفات تھیں۔ شام کی چائے عموماً باہر بعض خاص احباب کے ہمراہ نوش فرماتے۔ چینی راشن ہونے کی وجہ سے کمیاب تھی۔ اس لئے احباب کو یہ بتاتے ہوئے اپنے ہاتھ سے ایک ایک چچہ ہر بیانی میں ڈالتے اور جب دیکھتے کہ میں چائے نہیں پی رہا۔ تو یہ فرماتے ہوئے کہ یہ زیادہ چینی پینے کے عادی ہیں اس لئے بطور سپیشل کیس کے ایک چچہ زیادہ دیتا ہوں مزید چینی عطا فرماتے۔ لباس میں سادگی اور وضعداری قائم رکھتے۔ قیص اکثر پکر رنگ کی دھاریدار یا چیک ڈیزائن ہوتی بیماری میں شلوار کی بجائے کھلے پائپیچوں والا پاجامہ پہنتے تھے۔ اچکن صوفینہ رنگ کی ہوتی۔ بیماری میں جو پارچات استعمال نہیں کر سکتے تھے۔ وہ لوگوں میں تقسیم کرتے رہتے تھے۔ آپ نے چوہدری محمد دین صاحب مینیجر کو ایک برجس عنایت فرمائی۔ جو انہوں نے گھوڑے پر دورہ کیلئے جاتے ہوئے پہنی اور خوشی اور فخر محسوس کیا۔ اس کے بعد حضرت مدد نے مجھے بلایا اور جران ہوئے کہ میں مغموم کیوں ہوں۔ اور بہت کرید کر معلوم کیا کہ مجھے یہ افسوس ہے کہ اس وقت تک تمام لوگوں پر یہ اثر ہے کہ میں آپ کا خاص آدمی ہوں اور خاص طور پر مورد الاطاف۔ آپ نے چوہدری صاحب کو برجس دی۔ اس سے لوگوں کا تاثر ختم ہو جائے گا۔ نہ کہ فرمایا کہ وہ گھوڑے پر سوار ہوتے ہیں اس لئے برجس ان کو دی ہے میں آپ کو سکلی اچکن دے دوں گا۔ میں نے کہا کہ نہ معلوم کب عطا کریں گے۔ تو اسی وقت یہ نہایت نیس اچکن جو شملہ سے سلوائی تھی، عنایت فرمائی اور اسی وقت پہننے کو فرمایا۔ اور پھر دیرینک

بیان فرماتے رہے کہ کس طرح پیدل اور گھوڑوں پر سارے سندھ کا سفر کیا۔ بھوک پیاس کی پرواہ کی۔ انجمن تحریک جدید، صدر انجمن اور اپنے خاندان کیلئے اراضی پسند کیں۔ جو بحث کے بعد بے سروسامانی کی حالت میں بہت بڑی امداد اثابت ہوئیں۔

آپ کا دسترخوان وسیع تھا۔ شاید ہی کوئی موقعہ آیا ہو کہ کسی مجبوری سے آپ نے کھانا اکیلے تناول فرمایا ہو۔ بڑی بڑی دعوتوں میں بڑے زمیندار اور افسران مدعو ہوتے۔ مجھے اپنے پاس دائیں طرف بٹھاتے اور فرماتے کہ تم آداب مجلس سے واقف ہو۔ ایک دفعہ کلکٹر مع افسران مدعو تھے۔ کھانے کے آخر پرسویٹ ڈش پھراتے ہوئے خادم میرے پاس پہنچا تو مقدار کم رہ گئی تھی اس نے مجھے نظر انداز کر کے آپ کے سامنے کر دی۔ آپ نے اسے نہایت خشنگیں نظر سے دیکھا اور تنبیہ کی تو وہ سمجھ گیا اور میرے سامنے ڈش کر دی۔ میں نے تھوڑی سی مقدار لی تو آپ نے کافی مقدار اپنے ہاتھ سے میری پلیٹ میں ڈالتے ہوئے فرمایا کہ میں سیر ہو چکا ہوں بعد میں بھی اس خادم کو سخت ناراض ہوئے۔ نتیجتاً دعوتوں میں وہ خادم ہماری طرف نہ آتا۔

سگریٹ نوشی ترک کرنے کا ارشاد فرمایا۔ اور اس کے ترک کرنے اور بعض اور نیکیوں کے اختیار کرنے سے مشروط میری ترقی کر دی۔ اطمینان دلانے پر فرمایا کہ ترقی تو میں نے دینی ہی تھی۔ میں نے چاہا کہ نیکی کی تحریک بھی کر دی جائے۔ آپ نے سیرت النبیؐ کے جلسہ کیلئے مضمون تحریر کر کے دیا جو سنایا گیا۔ بعد ازاں الفرقان سیرت النبیؐ نمبر میں 1960ء میں شائع کر دیا گیا تھا۔ آپ مجھے اہلیہ سے حسن سلوک کی ہمیشہ تلقین فرماتے تھے یہ بھی فرماتے تھے کہ ہر ماہ کچھ رقم دے دینی چاہئے جو وہ اپنی مرضی سے خرچ کریں اور اس کا حساب نہیں لینا چاہئے۔ اس طرح محبت بڑھتی ہے۔ حضرت بنگم صاحب نے اہلیہ کو میرا خیال رکھنے کی نصیحت کرتے ہوئے فرمایا جب خاوند گھر آئے تو نہایت تپاک سے استقبال کرنا چاہئے لباس بھی صاف ہونے چاہئیں۔ کل وہ باہر سے آئیں گے۔ میرے ہاں اس سے پہلے آنا۔ خود بنا سنوار دوں گی۔ اور دو بہترین قیصیں بھی عنایت کیں۔ ایک دفعہ مجھے فرمایا خواب میں آپ کو تکلیف میں دیکھا تھا۔ دعا بھی کی اور میاں عباس احمد کو امداد کیلئے بھی لکھا تھا۔

ایک دفعہ آپ شدید علاالت کے باعث میوہ سپتال میں داخل تھے۔ عیادت کیلئے حاضر ہوا۔ تو نہایت نحیف آواز میں فرمایا کہ مکمل سے (جو میں ہزار روپیہ آٹے کی پیاسی کا) رکا ہوا روپیہ حاصل کرنے کی کوشش کریں۔ تارکی ہوئی آپ کی تxonah ادا ہو سکے۔ (قریباً نصف نصف سال کی سب کی

تھے تو ایں اسی وجہ سے ادا نہ ہو سکی تھیں)۔ آپ کو ہمارا اس قدر خیال تھا۔ میں نے عرض کیا کہ آپ کے بہت احسانات ہیں۔ میں صرف عیادت کیلئے حاضر ہوا ہوں۔

آپ کے قیام سنہ کے دوران ہی میرے والد محترم کی وفات کا تاریخ بوجہ سیالب دو دن تاخیر سے آیا۔ مجھے شدید صدمہ پہنچا۔ راستے مسدود تھے آپ نے نہایت ولداری فرمائی۔ بہت دریتک اپنے پاس بٹھا کر والد صاحب مرحوم کے اخلاص، قربانیوں، مرکز سے واپسی احمدیت سے عشق اور خلافت سے واپسی کا ذکر کرنے کے ساتھ مجھے صبر کی تلقین فرماتے رہے اور انے پاس سے کچھ رقم والدہ صاحب کو بھجوادی اور فرمایا کہ ایسے موقع پر اخراجات درکار ہوتے ہیں۔ ادھر حضرت بیگم صاحبہ نے کئی روز تک ہمارے لئے ناشتا اور کھانا بھجوایا۔ اور اسٹیٹ کے ملازمین کے اہل خانہ کو میری اہلیہ سے تعزیت کیلئے بھجوایا اس طرح ہر دو بزرگوں نے ہمارے غم کو غلط کرنے کی سعی بلیغ فرمائی۔ اللہ تعالیٰ ان پر اور ان کی اولاد پر ہزاروں ہزار رحمتیں نازل فرمائے۔ آمین“

29۔ تاثرات اسلام صاحب

ماستر محمد شفیع صاحب اسلام بسلسلہ ملازمت 1919ء میں قادیان آئے تھے اور ترمیم سے نظمیں پڑھنے کی وجہ سے عوام میں معروف تھے۔ بعد ازاں فتنہ ارتاد مکانہ (پوپی) شروع ہونے پر حضور ایہدہ اللہ تعالیٰ کی طرف سے منظم مقابله ہوا اور ماستر صاحب کو چار سال تک وہاں سادھوانہ لباس میں مصروف چھادر ہنئی کی سعادت حاصل ہوئی۔ آپ بیان کرتے ہیں:-

”میدان ارتاد سے واپسی پر آپ نے ازراہ شفقت اپنے ہاں میری دعوت کی۔ مجھے اپنے ساتھ کھانا کھلانے کا شرف بخشنا۔ میرے لئے ایسا پہلا موقع تھا۔ ابھی ہمارے ملک میں یہ طریق عام نہ تھا۔ مجھے معلوم نہ تھا کہ کھانا ڈشوں میں ہے۔ آپ نے کھانا شروع کرنے کو فرمایا میں جیران تھا کہ پلیٹیں خالی ہیں۔ کھاؤں کیا۔ آپ کی فراست آڑے آئی اور آپ نے خود ایک ڈش سے میری پلیٹ میں سالن ڈال دیا۔ بعد میں پرده میں خواتین کو مجھ سے علاقہ مکانہ کے تبلیغی حالات اور ترمیم کے ساتھ بھجن سنوائے اور بہت محظوظ ہوئے۔ محض اس لئے کہ میں نے خدمت دین کی تھی۔ آپ نے میری حوصلہ افزائی فرمائی۔ 1942ء میں حضرت سیٹھ عبداللہ الدین صاحب نے مجھے حیدر آباد کن میں لینٹرنس سلامیڈز لیکچروں کیلئے بلایا۔ آپ نے مجھے بہت سے مفید مشورے دیئے اور فرمایا۔ میرے

لئے سفر میں دعا کرتے رہیں اور پھر ایک گرم شیر و انی لا کر مجھے پہننا کرہتے ہوئے فرمایا کہ حیدر آباد میں شیر و انی کاررواج ہے اور اس سے مبلغ کا وقار بھی بنارہتا ہے۔ وہاں شرفناک ایہی لباس ہے۔

ایک دفعہ میں تبلیغی دورہ پر سندھ گیا۔ آپ کے ہاں نصرت آباد اسٹیٹ پہنچا۔ میرے قیام کا کمرہ اور آپ کی خواب گاہ ملحت تھی۔ دونوں تہجد کیلئے بیدار ہوئے۔ نماز فجر اکٹھے ادا کی۔ بعدہ آپ مجھے ہاتھ سے پکڑ کر باہر لے گئے۔ اور باغچہ میں ٹھلنے ہوئے اپنے ایک خاص مقصد کیلئے جو نہیں بتایا دعا کرنے کو کہا اور فرمایا کہ اگر خواب میں کچھ اکٹشاوف ہوتا مجھے بتائیں۔ شرمندگی سے عرض کیا کہ آپ کا مقام ارفع ہے۔ میری حیثیت ہی کیا ہے فرمایا نہیں نہیں! جو میں کہتا ہوں وہی کریں۔ تہجد میں میں نے آہ وزاری سے دعا کی۔ کہ ایک پا کباز بندے اور حضرت مسیح موعودؑ کے پیارے نے مجھ گنہگار کو دعا کیلئے فرمایا ہے۔ تو خوب جانتا ہے کہ میں کیا ہوں۔ خواب میں دیکھا کہ نواب صاحب، آپ کا مینیجر اور میں ایک وسیع میدان میں کھڑے ہیں جس میں پانی کی ایک صاف و شفاف نہر جاری ہے جو بالکل خط مستقیم میں سیدھی جاری ہے۔ نہر کے دوسری طرف گھاس کا وسیع قطعہ ہے۔ آپ نے فرمایا کہ میں یہ اراضی خریدنا چاہتا ہوں اسلام صاحب کیا میں خرید لوں؟ میرے لئے یہ کیسی رہے گی؟ میں نے کہا کہ اراضی تو اچھی ہے بشرطیکہ آپ کا مینیجر دیانتداری سے کام کرے۔ صح بعد نماز پھر مجھے پکڑ کر باہر لے گئے اور فرمایا کہ دعا کی تھی۔ یہ معلوم کر کے کی تھی۔ فوراً پوچھا کہ پھر اللہ تعالیٰ نے کیا بتایا۔ خواب سنایا۔ بہت خوش ہوئے اور فرمایا الحمد للہ میں اراضی ہی خرید کرنا چاہتا تھا اللہ تعالیٰ نے آپ کے ذریعہ بتایا ہے کہ اراضی اچھی ہے۔

آپ کی آخری طویل بیماری کے دوران مجھے قادیانی کی زیارت کی اجازت ملی۔ لیکن اخراجات آمد و رفت میرے پاس نہ تھے۔ روانگی سے چند دن پہلے خواب میں ایک شخص کو ایک مکان پر نواب صاحب کا نام لے کر آوازیں دیتے دیکھا۔ میں نے کہا کہ آپ کا نام یہی خاں ہے اس نام سے آواز دو۔ چنانچہ وہ اس نام سے آوازیں دینے لگا۔ مجھے اس کی یہ تعبیر سمجھ آئی۔ کہ آپ ابھی بہت عرصہ زندہ رہیں گے۔ چنانچہ آپ بعد ازاں آٹھ نو سال زندہ رہے حضرت نواب صاحب نے میرا خواب کا رقمہ پڑھ کر تین روپے اور آپ کے اہل بیت نے بیس روپے مجھے بھجواد یئے اس طرح میں سفر قادیان کر سکا۔“

30۔ تاثرات مرزا طاہر احمد صاحب

لمسیح الشانی ایدہ اللہ تعالیٰ رقم فرماتے
مکرم صاحبزادہ مرزا طاہر احمد صاحب ابن حضرت خلیفۃ المسیح الشانی ایدہ اللہ تعالیٰ رقم فرماتے
ہیں۔

”میرے چھوٹے پھوپھا جان کی طبیعت بہت سادہ تھی۔ اور مزاجِ تصنع سے پاک، چہرے پر غمی اور خوشی کے آثار پکوں کی طرح بے روک ٹوک ظاہر ہوتے تھے۔ باغنوں اور پھولوں سے بہت پیار تھا۔ جہاں بھی جا کر رہے آپ نے اپنے گھر میں ایک چھوٹا سا چمن بنالیا۔ سندھ میں آپ کی اراضی پر آپ کا سادہ سا مکان اس پہلو سے دیکھنے کے لائق تھا۔ بیسوں قسم کے پھولدار پودوں نے چمن کو ایسا مزین کر رکھا تھا کہ باہر کے ماحول کی عام ویرانی کے بعد چار دیواری میں داخل ہوتے ہی یوں محسوس ہوتا تھا گویا انسان کسی اور ملک، کسی اور دنیا میں داخل ہو گیا ہو۔ گھر کی زیبائش اور تزئین کا بہت شوق رکھتے تھے۔ اپنی آخری علاالت میں بعض دفعہ گھنٹوں اپنی پہیہ دار کرسی پر بیٹھے گملہ گملہ گھوم کر پھولوں کا معاشرہ کرتے رہتے۔ گھاس کے پلاٹ ادلتے بدلتے۔ کبھی کوئی گملہ یہاں سے اٹھوا کر وہاں رکھوا دیا۔ کوئی وہاں سے یہاں۔ فیصلہ میں جلدی کرتے تھے۔ مگر فیصلہ پر اطمینان دیر سے پاتے تھے۔ چنانچہ فیصلہ کرنے کے بعد بھی مشورے جاری رہتے۔ کئی دفعہ دیکھا کہ پلاٹ کی شکل تبدیل کرنے کا حکم آپ جاری کر چکے ہیں۔ مگر مشورہ کا سلسلہ ختم نہیں ہو رہا۔ غالباً مقصد یہ ہوتا تھا کہ تائید کرنے والے زیادہ ہوں تو دل کو اطمینان نصیب ہو کہ جو قدم اٹھایا تھا درست تھا۔

نماز کے عاشق تھے خصوصاً نماز بآجاعت کے قیام کیلئے آپ کا جذبہ اور جدوجہد امتیازی شان کے حامل تھے۔ بڑی باقاعدگی سے پانچ وقت مسجد میں جانے والے، جب دل کی بیماری سے صاحب فراش ہو گئے۔ تو اذان کی آواز کو ہی اس محبت سے سنتے تھے جیسے محبت کرنے والے اپنی محبوب آواز کو۔ جب ذرا چلنے پھرنے کی سکت پیدا ہوئی تو بسا اوقات گھر کے لڑکوں میں سے ہی کسی کو پکڑ کر آگے کھڑا کر دیتے اور بآجاعت نماز ادا کرنے کے جذبہ کی تیکین کر لیتے یا رتن باغ میں نماز والے کمرہ کے قریب ہی کرسی سر کا کر بآجاعت نماز میں شامل ہو جایا کرتے۔ جب ماڈل ٹاؤن والی کوٹھی لی۔ تو وہیں پنجوقتہ بآجاعت نماز کا اہتمام کر کے گویا گھر کو ایک قسم کی مسجد بنالیا۔ پانچ وقت اذان دلواتے۔ موسم کی مناسبت سے کبھی باہر گھاس کے میدان میں کبھی کمرے کے اندر چٹائیاں بچھوانے کا اہتمام

کرتے اور بسا اوقات پہلے نمازی ہوتے جو مسجد میں پہنچ کر دوسرا نمازوں کا انتظار کیا کرتا۔ مختلف الانواع لوگوں کیلئے اپنی رہائش گاہ کو پانچ وقت کے آنے جانے کی جگہ بنادینا کوئی معمولی نیکی نہیں خصوصاً ایسی حالت میں اس نیکی کی قیمت اور بھی بڑھ جاتی ہے۔ جبکہ صاحب خانہ کا رہن سہن کا معیار خاصاً بلند ہو۔ معاشرتی تعلقات کا دائرہ بہت وسیع ہو۔ پھریوں کی سہیلیاں، لڑکوں کے دوست، اپنے ملاقاتی معززین، عزیزوں رشتہ داروں کی بار بار کی آمد و رفت کہیں مہمانوں کی کثرت سے کمروں کی نیکی، کبھی گرمیوں کی شاموں میں لان (lawn) کا بڑھا ہوا استعمال۔ یہ سب گہما گہما اپنے مقام پر ہی اور کبھی بھی پنجوقتہ باجماعت نماز کی ادائیگی میں مغل نہ ہو سکی۔ باہر یہ اعلان کبھی نہ ہوا کہ چونکہ مستورات باہر ٹھنڈن میں نکلنا چاہتی ہیں اس لئے آج یہاں نمازوں نہیں ہوگی۔ ہاں بسا اوقات اندر یہ سننے میں آیا کہ ابھی باہر نمازی موجود ہیں جب تک وہ فارغ نہ ہو جائیں باہر نہ نکلو۔

حضرت پھوپھا جانؒ ان افراد میں سے نہیں تھے جو خود تو تحفے سے نمازوں کے پابند ہوں لیکن بچوں کا اس بارہ میں خیال نہ رکھیں۔ کم ہی ایسے بزرگ ہوں گے جو اتنی باقاعدگی سے بلا ناغہ روزانہ بچوں کو پنجوقتہ نمازوں کی تلقین کرتے ہیں اور پھر تلقین بھی ایک خشک ملاں کی بے لذت تشددانہ تلقین نہیں۔ بلکہ ایسی پُر اثر تلقین جیسے دل اس کے ساتھ لپٹا ہوا چلا آیا ہو۔ اگر کوئی بچہ سستی کرتا تو چہرہ پر غم اور فکر کے آثار بے اختیار طاہر ہوتے۔ اور اگر کوئی بچہ آواز پر فوراً لبیک کہتا تو نماز سے بھری ہوئی خوشی کے جذبات آپ کے چہرہ کو شگفتہ کر دیتے۔ جن دنوں پہبیدار کرسی پر بیٹھ کر اسے اپنے ہاتھوں سے گھماتے ہوئے آپ نماز کیلئے آتے تھے۔ اس زمانہ میں نماز سے پہلے میں نے بارہاں کو اسی حالت میں اپنے چھوٹے بچوں میں سے کسی کے کرہ کی طرف نماز کی یاد دہانی کروانے کیلئے جاتے ہوئے دیکھا ہے۔ پھر خوب تاکید کر کے مسجد میں چلے جاتے تھے۔ تو بچے کے انتظار میں ایسی منتظر نظر وہ کے ساتھ بار بار کبھی گھر کی طرف اور کبھی گھر کی طرف دیکھتے تھے کہ جیسے قرار نہ آ رہا ہو۔ کبھی کبھی وہیں بیٹھے بیٹھے بلند آواز سے بلاتے۔ کبھی کسی آتے جاتے خادم کو کہتے کہ جاؤ میاں سے کہو کہ نمازی انتظار کر رہے ہیں۔ پھر جب بچہ وقت پر پہنچ جاتا۔ تو خوشی سے بعض اوقات اس طرح ہنس پڑتے۔ جیسے کوئی لطینہ سنا ہو اور اگر نہ پہنچتا تو گھری ادا سی آپ کے چہرہ پر سایہ فلکن نظر آتی۔

دعا گو، دعا کیں کروانے والے، دعا گو بزرگوں کی خدمت کو سعادت سمجھنے والے، رَبِّ إِنَّمَا
لِمَا أَنْزَلْتَ إِلَيَّ مِنْ خَيْرٍ فَقِيرٌ کی مجسم تصویر، ہر اہم کام میں کثرت کے ساتھ بزرگوں،

دوستوں، عزیزوں سے استخارے کرواتے۔ حتیٰ کہ گھر کے بچوں کو بھی بار بار دعا کیلئے کہنا اور پھر منتظر رہنا کہ کب کسی پر خدا تعالیٰ کی طرف سے کوئی بشارت ظاہر ہو۔ آپ کو جب کوئی ذہنی پریشانی لاحق ہوتی۔ تو اکثر ان ایام میں صحیح ناشستہ پر اپنے ہاں آمدہ مہمان سے رات کی خوابوں کے بارے میں سوال کرتے سننا۔ بڑی یقین اور سنجیدگی کے ساتھ بچوں سے پوچھا کرتے تھے کہ کوئی بیشنر خواب دیکھی ہو تو سناؤ۔ یہی عادت بعض بچوں میں بھی کچھ حد اوسط سے بڑھ کر داخل ہو گئی۔

حضرت مسیح موعودؑ کی دامادی کی سعادت کو اپنے لئے ایسا عزت و اکرام کا موجب سمجھتے تھے جیسے ذرہ خاک کو آسمان پر کرسی نشینی مل گئی ہو۔ اسی بناء پر حضرت پھوپھی جان کے ساتھ نہایت ہی ادب و احترام کا سلوک کرتے تھے۔ گوجارتی اور زمینداری سے متعلق امور میں خود مختار تھے اور اپنی مرضی پر عمل پیرا ہوتے مگر خانگی اور معاشرتی امور میں حضرت پھوپھی جان کی خواہشات کا بہت زیادہ پاس ہوتا۔ اپنی بچیوں کی شادیاں حضرت مسیح موعودؑ کی اولاد میں کرنے کی خواہش تو ازان کے حد سے بڑھی ہوئی دکھائی دیتی تھی۔ اور اس بڑھنے عشق کی غمازی کرتی تھی جو اس کے لیس پر دہ کار فرماتھا۔ آخری بچی کے سواباقی سب کے متعلق یہ خواہش تو زندگی ہی میں پوری ہو گئی۔ اس کے متعلق بھی بڑی حسرت کے ساتھ یہی خواہش تھی۔

غرباء کے ہمدرد، کثرت سے صدقہ خیرات کرنے والے، مہمان نوازی میں طرہ امتیاز کے حامل اس قسم کے فدائی اور خلیق میزبان اس زمانہ میں تو شاذ و نادر ہی ہوں گے۔ مہمان کے آرام کا خیال وہم کی طرح سوار ہو جاتا۔ میری طبیعت پر آپ کی مہمان نوازی کا ایسا اثر ہے کہ اگر غیر معمولی مہمان نوازی کا جذبہ رکھنے والے صرف چند بزرگوں کی فہرست لکھنے کو مجھے کہا جائے تو آپ کا نام میں اس فہرست میں ضرور تحریر کروں گا۔ رضی اللہ تعالیٰ عنہ“

31۔ ایک ہم جماعت کے نصف صدی کے مشاہدات

آپ کے ہم جماعت بزرگوار مصوفی محمد ابراہیم صاحب (ریٹائرڈ ہیڈ ماسٹر تعلیم الاسلام ہائی سکول روہو) اپنے نصف صدی کے تاثرات ان الفاظ میں بیان کرتے ہیں۔

”میرے ساتھ آپ کے تعلقات کا آغاز 1912ء میں ہوا۔ ان دونوں حضرت خلیفۃ المسیح اولؓ اپنے صاحبزادے میاں عبدالجی صاحبؓ کو جو تعلیم الاسلام ہائی سکول میں داخل تھے۔ قرآن کریم بعد

نماز مغرب پڑھاتے تھے اور احباب اس درس میں جو ق درج ق شامل ہوتے تھے۔ میں بھی اور میاں محمد عبداللہ خاں صاحب اس میں شرکت کرتے تھے اور وہیں آپ سے ملاقات کا آغاز ہوا۔ جو بعد میں تعلقات محبت میں تبدیل ہو گیا۔ حضرت خلیفہ اولؒ کو حضرت نواب محمد علی خاں صاحب کے صاحبزادگان کے درس میں شامل ہونے کی اطلاع ہوئی تو آپ نے بہت خوشی کا اظہار فرمایا۔ حضور ان صاحبزادگان کو بلا کراز را محبت اپنے قریب بٹھا لیتے۔ میاں محمد عبداللہ خاں صاحب کو دینی باتوں کے سیکھنے کا بہت شوق تھا۔ اس لئے آپ درس میں بہت باقاعدگی سے شامل ہوتے۔ درس میں حاضرین کی تعداد خاصی ہوتی تھی۔ جس کیلئے روشنی کے انتظام کی ضرورت تھی گیس لیمپ ان دونوں کمیاب جنہیں تھیں اور قادیان میں شاید حضرت نواب صاحب کے گھر سے ہی میراں سکتی تھیں اس لئے روشنی مہیا کرنے کا انتظام میاں صاحب موصوف نے اپنے ذمہ لیا۔ اور اس ذمہ داری کو نہایت خوش اسلوبی سے نبایا۔ سر شام ہی آپ کے ساتھ گیس لیمپ کا آنا اور درسگاہ کا بقعتہ نور بن جانا میرے لئے ناقابل فراموش منظر ہے۔

آپ کے والد ماجد کو اس بات کا بے حد خیال تھا کہ آپ کے صاحبزادے مثلی زندگی بسر کریں اور ان سے ایسے لوگ ہیں ملیں جوان کے اخلاق و اطوار پر کسی رنگ کا ناخوشنگوار اثر نہ ڈال سکیں۔ اس امر کے مذکور آپ نے اپنے بچوں کی نشست و برخاست کے ایسے ضوابط مرتب کئے کہ وہ اپنی کوٹھی کی چار دیواری میں محصور ہو کر رہ گئے اور ان کی تعلیمی ترقی پر ناموافق اثر پڑا۔ چنانچہ بعض ہمدرد اصحاب کے توجہ دلانے پر کچھ روکد کے بعد آپ ان کو تعلیم الاسلام ہائی سکول میں داخل کرنے میں رضامند ہو گئے۔ اس کے بعد میاں صاحب کا طلباء سے میل جوں بڑھا تو آپ کی خوبیاں نہمیں ہوئیں۔ آپ کو فٹ بال کا کھیل پسند تھا۔ ان دونوں مدرسے کی روایات بہت شاندار تھیں۔ اور ڈویژن بھر میں ہمارے مدرسے کی کھیلوں کا سکھ مانا جاتا تھا۔ کھلاڑیوں کو چاق و چوبندر کہنے کیلئے یونیفارم کی تجویز ہوئی جو نیلی نکر اور سفید تمیص پر مشتمل تھے۔ اس پر حضرت نواب صاحب کو اعتراض ہوا۔ کہ نکر مناسب لباس نہیں کیونکہ اسلام نے مرد کے جسم کا جو حصہ ستر ٹھہرایا ہے۔ وہ نکر سے پوری طرح ڈھانپا نہیں جاسکتا۔ چنانچہ میاں صاحبؒ نے اپنے لئے اپنے خرچ پر ایسی نکر تیار کروائی جو گھنٹوں سے نیچے نک پہنچتی تھی۔ اس نکر کو پہن کر آپ کھیل کے میدان میں آتے۔ گواں طرح آپ کا لباس کچھ زیادہ چست معلوم نہ ہوتا تھا۔ مگر آپ کو اس کی پرواہ نہ ہوتی۔ بظاہر یہ ایک معمولی سی بات معلوم ہوتی ہے۔

گمراں سے پتہ چلتا ہے کہ طالب علمی کے زمانہ میں ہی آپ کو شریعت کی چھوٹی چھوٹی باتوں کا کس قدر خیال رہتا تھا۔

مارچ 1914ء میں حضرت خلیفہ اولؑ کے وصال پر جماعت میں اختلاف رونما ہوا اور اختلافی مسائل پر مباحثات کی روپی جس میں مدرسہ کے اکثر طلباء بھی سرگرمی سے حصہ لیتے تھے اور خود میاں صاحب بھی ان مذاکرات میں شامل ہوتے تھے۔ اسی طرح میرا تعلق ان سے بڑھا اور میرے دینی شوق کو دیکھ کر اپنی حدیث کی کتاب بلوغ المرام مترجم و مختصر جو بہت خوبصورت طبع ہوئی تھی مجھے ہدیۃ دے دی۔ 1915ء میں آپ کے ساتھ ہی میں نے بھی میٹرک کا امتحان پاس کیا۔ اس سال مدرسہ کا نتیجہ نہایت شاندار تھا۔ ایک درجن کے قریب طلباء کالج میں داخلہ لینے کیلئے لاہور پہنچے۔ آپ گورنمنٹ کالج میں داخل ہوئے۔ مگر کالج کے ہوٹل کا ماحول اپنے مزاج کے موافق نہ پا کر اپنے پچھا نواب سرڑوالفقار علی خان صاحب کی کوٹھی میں فروش ہوئے۔ میں نے ایف سی کالج میں داخلہ لیا مگر قواعد کی لालمی کی وجہ سے ہوٹل میں داخلہ کیلئے بروقت درخواست نہ دے سکا اور سیٹ نہ مل سکی۔ علم ہونے پر آپ مجھے اپنے ہاں لے گئے اور قریباً ایک ماہ اپنے ساتھ رکھا اور اس عرصہ میں میری جملہ ضروریات کا پوری طرح خیال رکھا۔

لاہور میں ایک بڑی تعداد احمدی طلباء کی کالجوں میں زیر تعلیم تھی۔ مگر وہ سب الگ الگ اپنے ہوٹلوں میں قیام کرتے تھے۔ میاں صاحب موصوف کے داخلہ کے بعد قادریان میں یہ تحریک زور سے شروع ہوئی کہ لاہور میں ایک احمدی ہوٹل ہونا چاہئے۔ جہاں سارے احمدی طلباء مل کر رہیں۔ تادیں ماحول میں ان کی کمکتی، تربیت ہو سکے۔ آپ نے بھی اس تحریک کو کامیاب بنانے میں اپنا اثر و رسوخ استعمال کیا اور آپ کی مساعی بار آور ہوئیں اور احمدی ہوٹل کا وجود عمل میں آگیا۔ احمدی طلباء کا پیشتر حصہ اس میں داخل ہوا۔ جہاں درس و تدریس اور باجماعت نمازوں کا سلسہ جاری ہوا۔ اس طرح قادریان کے ماحول کی جھلک احمدی ہوٹل میں بھی نظر آنے لگی۔ آپ تھجد اور باجماعت نمازوں کے پابند تھے۔ غرباء کی امداد اور دوستوں کی خاطر مدارات آپ کا شیوه تھا۔ آپ کی وجہت اور نیکی کا اثر سب ملنے والوں پر تھا۔ احمدی طلباء نے کالجوں میں تبلیغ احمدیت کا سلسہ بھی جاری کر رکھا تھا اور ان کے زیر اثر طلباء اکثر احمدی ہوٹل میں آتے رہتے تھے۔ میاں صاحب ان سے بھی محبت سے ملتے اور یہ ملاقاتی نہایت اچھا اثر لے کر جاتے۔ کم و بیش دوسال آپ لاہور میں

رہے۔ مگر صحت کچھ اچھی نہ رہتی تھی۔ اس لئے آپ امتحان پاس کئے بغیر قادیان واپس آگئے۔ آپ کی شادی بھی ہو چکی تھی۔

کانج کی تعطیلات میں قادیان میں آپ ہماری ملاقات سے بہت خوش ہوتے۔ 1922ء میں جب وقف کر کے مستقل طور پر قادیان آگیا اور خدمت سلسلہ میں مصروف ہو گیا تو یہ امر آپ کیلئے باعث مسرت ہوا۔ 1936ء میں میرا قیام ایسے مکان میں ہوا جو کوٹھی دارالسلام کے قریب دارالفضل میں برلب سڑک تھا۔ قرب مکانی کے باعث میرے بچے اکثر آپ کی کوٹھی کے اندر چلے جاتے تھے آپ ان سے پیار سے گفتگو کرتے اور مٹھائی یا پھل بھی ان کو دے دیتے۔ موسم پر آم بھی تھۂ بھجواتے تھے۔

1947ء میں بھارت کے بعد آپ ناظر اعلیٰ مقرر ہو چکے تھے۔ قادیان کی آبادی کا بڑا حصہ ابھی وہیں تھا اور احباب باری باری قافلوں کی صورت میں لا ہو رہتے تھے۔ اکتوبر کے اختتام پر جب میں مدرسہ کے عملہ کے ساتھ لا ہو رہنچا۔ تو آپ کو پورے انہاک کے ساتھ کام میں لگے ہوئے پایا۔ ان ہنگامی حالات میں محنت شاہدہ کا نتیجہ تھا۔ کہ آپ کو دل کی مرض کا ایسا شدید دورہ ہوا کہ ڈاکٹر آپ کے جانب ہونے سے نا امید ہو گئے۔

مدرسہ تعلیم الاسلام چنیوٹ میں منتقل ہو چکا تھا۔ جہاں ہم نے آپ کی علاالت کی رنجیدہ خبر سنی اور بڑے درد سے سارے عملہ نے آپ کی صحت یا بی کیلئے دعا کی۔ نہ معلوم جماعت کے کتنے بیکسوں اور بے آسرا افراد نے جو آپ کی امداد سے فیضیاب ہوتے تھے۔ دعا کی ہو گی کہ مجرہ رونما ہوا۔ جس نے ڈاکٹروں کے سارے قیامت کو باطل کر دیا اور آپ ایک حد تک صحت یا ب ہو گئے۔ میں عیادت کیلئے حاضر ہوتا تھا۔ تو آپ دعا کی تاکید کرتے تھے۔ جب آپ ماذل ٹاؤن منتقل ہوئے تو میرے وہاں اولین بار جانے پر ساتھ لے کر ساری کوٹھی دکھائی اور دعا کیلئے فرمایا۔

صحت یا ب کے بعد آپ ربوہ جلسہ سالانہ پر آتے اور واپسی سے قبل اپنے سارے پرانے دوستوں سے مل کر جاتے۔ مجھے بلے کیلئے مدرسہ تشریف لاتے۔ میں بھی لا ہو میں آپ کی خدمت میں حاضر ہوتا رہتا۔ ایک دفعہ آپ نے سب بچوں کے متعلق دریافت کیا۔ اور اس بچے کا ذکر آیا۔ جو 1947ء میں تعلیم الاسلام کانج میں زیر تعلیم تھا۔ میں نے عزیز کو ملاقات کرنے کا ارادہ کیا۔ جب عزیز کوئٹہ سے عرصہ بعد رخصت پر آیا۔ تو میں اسے لا ہو رہ آپ کے پاس لے گیا۔ ان دنوں آپ پھر

سخت بیمار ہو گئے تھے۔ لیکن افضل میں کوئی خبر شائع نہ ہوئی تھی۔ اس لئے میں اس سے بے خبر تھا آپ کی کوٹھی پر نماز باجماعت اور ماذل ٹاؤن کے احباب کا جمعہ ہوتا تھا۔ میں نے اندر اطلاع بھجوائی۔ لیکن پھر یہ خیال کیا کہ آپ جمعہ کی تیاری میں مصروف ہوں گے۔ نماز جمعہ میں مل لوں گا۔ اس لئے سنتیں پڑھنے لگا۔ جن سے فارغ ہونے پر معلوم ہوا کہ آپ کا خادم میری تلاش میں ہے۔ ہم آپ کے پاس پہنچے تو آپ کی بیماری کی حالت دیکھ کر بہت پریشان ہوا۔ فرمایا آپ کہاں چلے گئے تھے۔ میں تو کس وقت سے آپ کا انتظار کر رہا ہوں۔ سارا ما جراں کرفہ مایا کہ میں تو بہت بیمار ہوں اور گزر شستہ دو تین جمعہ میں شریک نہیں ہو سکا۔ میں نے مذہر ت کر کے واپس آنا چاہا۔ تو مجھے اپنی چار پائی پر اپنے پاس بٹھا لیا۔ اور لڑکے کو سامنے کر سی پر بیٹھنے کو کہا۔ میں نے عرض کی کہ یہ وہی بچہ ہے جس کا ذکر آپ نے گزر شستہ ملاقات میں کیا تھا۔ آپ کی علاالت کی وجہ سے کمرہ کے دروازوں پر پردے ڈال دیئے گئے تھے تاروشنی مدهم ہو جائے۔ فرمایا روشنی کم ہے میں اس کو اچھی طرح دیکھنہ نہیں سکتا۔ لڑکا روشنی کی طرف ہو گیا۔ اس کو دیکھا اور دعا دی میں نے دوبارہ اجازت چاہی۔ فرمایا بھی نماز میں کافی وقت ہے۔ جی چاہتا ہے کہ آپ تھوڑی دریا اور بیٹھیں۔ مگر آپ کے آنے سے بیگم صاحبہ ساتھ کے کمرہ میں تشریف لے گئی ہیں۔ ان کی تکلیف کا خیال ہے۔ میں ایک دفعہ پھر مذہر ت خواہ ہوا اور جمعہ کیلئے باہر آ گیا۔

یہ میری آخری ملاقات تھی۔ آپ کی وفات پر جنازہ رات کے وقت ربوہ پہنچا۔ تو میں سوگوار دل کے ساتھ استقبال کیلئے حاضر تھا۔ اگلے روز نماز جنازہ اور مرحوم کو آخری آرام گاہ تک پہنچانے میں حصہ لیا۔ کُلُّ مَنْ عَلَيْهَا فَانِ - اے اللہ! آپ کی تربت پر ہمیشہ ہی اپنی رحمت کی بارش بر ساتا رہ۔ آمین،

32۔ تاثرات مولانا ارجمند خان صاحب

اکرام ضیف، تکریم اولاد اور احترام حرم اور ادا گیگی حقوق اللہ و حقوق العباد کے تعلق میں نصف صدی کا مشاہدہ استاذی المکرم مولانا ارجمند خان صاحب (سابق پروفیسر دینیات تعلیم الاسلام کا ج ربوہ) بیان کرتے ہوئے رقم فرماتے ہیں:-

”حضرت رسول کریم ﷺ کے ارشاد اذْكُرُوا مَوْتَاكُمْ بِالْخَيْرِ میں سلف صالحین کے ذکر

خیر کا فرمان کئی حکمتوں کا حامل ہے۔ اس سے ان کے رفع درجات کے لئے دعاوں کی تحریک کے علاوہ اپنی اصلاح اور ان کے نقش قدم پر چلنے کی تحریک ہوتی ہے۔ جوان کے درجات کی مزید بلندی کا موجب ہوتی ہے۔ ذکر خیر مرحومین کی نیکی کے متعلق ایک شہادت ہوتی ہے اور اپنے لئے باعث ثواب۔ سو میں حضرت مرحوم کے متعلق بعض باتیں لکھتا ہوں میری واقفیت کا عرصہ اکاؤن سال پر مشتمل ہے۔ 1910ء میں میں جب پہلی بار قادیان آیا۔ تو آپ اس وقت ریاستی لباس زیب تن کر کے ایک خوش رنگ گھوڑے پر سوار ہو کر ایک خادم کی معیت میں اندر ورن قصبه میں مدرسہ آتے جاتے تھے۔ 1918ء میں قادیان و نواح میں بھی انفلوئنزا کی وبا ہی پھیلی۔ حضور ایدہ اللہ تعالیٰ نے ایک کمیٹی ڈاکٹروں اور اطباء کی قائم کی جو سارے علاقے میں اس وبا کا علاج کریں۔ ایک صحابی حضرت حکیم محمد زمان صاحب شاگرد حضرت خلیفہ اول بھی ان میں شامل تھے۔ جو حضرت نواب صاحب کے پاس مدت سے بطور خامدانی معاٹ کے ملازم تھے۔ خدا کی حکمت حکیم صاحب اسی مرض میں بنتا ہو کر راہی ملک بقا ہوئے اور بہشتی مقبرہ میں مدفون ہیں۔ آپ کے لسماندگان ایک بیوہ، ایک لڑکا اور چار لڑکیوں کی کفالت حضرت نواب صاحب موصوف نے اپنے ذمہ لے لی۔

اس زمانہ میں خاکسار مولوی فاضل پاس کر کے مدرسہ احمدیہ میں بطور معلم ملازم ہو چکا تھا۔ حضرت میاں محمد عبداللہ خان صاحب ایک روز میرے پاس تشریف لائے اور علیحدگی میں حضرت حکیم صاحب مرحوم کی لڑکی سے رشتہ کر لینے کی تحریک فرمائی۔ میں نے اپنی ناداری اور بے کسی کے باعث اس ذمہ داری کو اٹھانے سے معدترت کر دی۔ آپ خاموش ہو گئے۔ لیکن یہ امر میرے لئے باعث جیرت ہوا۔ کہ ایک ہفتہ کے بعد آپ اپنے ایک ملازم کی معیت میں میرے غریب خانہ پر تشریف لائے اور اس رشتہ کے متعلق مجھے پر زور تحریک فرمائی اور میری تسلی کیلئے یہ بھی فرمایا کہ آپ پر کوئی بوجھنے ہو گا۔ شادی کے ابتدائی اخراجات میں کروں گا۔ چنانچہ اس مشقنا نے تحریک کو خاکسار نے قبول کر لیا۔ چنانچہ آپ نے اس وعدہ کا ایفاء فرمایا اور میری بہت مد فرمائی۔ نیز کچھ مدت کیلئے ایک اعلیٰ ہوادار مکان کا بھی انتظام فرمایا۔ فَجَزَاهُ اللَّهُ أَحْسَنَ الْجَزَاءِ۔

ایک دفعہ ہم میاں بیوی میں ناراضگی ہو گئی اور وہ اپنی والدہ کے پاس چلی گئیں۔ میاں صاحب کو سخت صدمہ پہنچا اور آپ نے ازراہ شفقت اپنی حکیمانہ پند و نصیحت سے مصالحت کرادی اور بہت خوش ہوئے اور ہم دونوں کی پر تکلف دعوت کی اور اپنی موٹر پر ہمیں ہمارے گھر بھجوادیا۔ اس سے

ظاہر ہے کہ آپ حقوق اللہ اور حقوق العباد کی ادائیگی کا اہتمام کیسی خوش اسلوبی سے کرتے اور اس میں کیسی لذت محسوس کرتے تھے۔ اللہُمَّ ادْخِلْنِي فِي جَنَّتِ النَّعِيمِ بِرَحْمَتِكَ يَا أَرْحَمَ الرَّاحِمِينَ۔ آپ کی سخاوت اور مہمان نوازی کا دامن وسیع تھا۔ مہمان کو نہایت بشاشت سے ملتے۔ ہر نگ میں اکرام ضیف کا خیال رکھتے۔ بعض اوقات کوئی مہمان مہینوں آپ کے پاس مقیم رہتا۔ لیکن آپ کی طرف سے اکرام میں کسی قسم کی کمی واقع نہ ہوتی۔ تقسیم بر صغیر کے وقت میں ابھی قادیان میں تھا اور آپ بھرت کر کے رتن باغ لا ہور میں مقیم ہو چکے تھے۔ ایک فوجی دوست کے خاندان کے ہمراہ ان کی جیپ میں مجھے دوسری بیوی کے دو بچوں کو بھجوانے کا موقعہ ملا۔ (پہلی بیوی سے اولاد نہ ہونے کے باعث مجھے دوسری شادی کرنی پڑی) میں نے آپ کے نام ایک رقعہ میں عرض کیا کہ ان بچوں کو اپنی نگرانی میں رکھیں۔ وہ زمانہ نہایت نازک تھا۔ اس افترافری میں عزیز سے عزیز رشتہ دار بھی بوجھ برداشت کرنے پر آمادہ نہ ہوتے تھے۔ خاکسار اہل و عیال سمیت لا ہور پہنچا تو بچوں نے سنایا کہ میرا رقعہ پڑھ کر آپ نے ہمیں محبت کی نگاہ سے دیکھا۔ شربت پلایا اور ہر طرح سے تسلی دی اور پھر ایک خادم کے ساتھ اپنے اہل بیت کے پاس یہ لکھ کر بھجوادیا۔ کہ یہ بچے قادیان سے ہمارے ہاں مہمان آئے ہیں۔ حضرت بیگم صاحبہ رقعہ پڑھ کر ہم سے نہایت شفقت سے پیش آئیں اور ہمارے ساتھ اپنے بچوں کا سا سلوک کرتیں اور اپنے ہمراہ اسی دسترخوان پر کھانا کھلاتیں اور عصر کے وقت روزانہ جب اپنے بچوں کو جیب خرچ کیلئے کچھ رقم دیتیں تو اتنی اتنی رقم ہم دونوں کو بھی عنایت فرماتی تھیں۔ ایک دفعہ میں آپ کی خدمت میں حاضر تھا کہ ایک صاحب آئے اور انہوں نے اپنی ایک ضرورت کا ذکر کیا۔ آپ کے دریافت کرنے پر اس نے بتایا کہ اتنی رقم سے اس کی حاجت روائی ہو سکتی ہے آپ نے اس سے دگنی رقم کا چیک اسے دے دیا۔ ایسی حاجت روائیوں کے باعث افضل الہی کی بارشیں بھی آپ پر برستی رہتی تھیں۔

آپ اپنے احباب کو قیمتی ہدایا اور عطا یا سے نوازتے رہتے اور اس میں خوشی محسوس کرتے تھے۔ ایک دفعہ آپ نے مجھے رتن باغ میں بلوایا اور فرمایا کہ میں نے ایک گرم کوٹ سلوایا ہے لیکن وہ مجھے قدرے نگ ہے آپ پہن کر دیکھیں۔ میرے جسم پر وہ پورا اتر ا تو فرمایا کہ آپ اسے پہنا کریں میں اور سلوالوں گا۔

1944ء میں جلسہ اعلان مصلح موعود کے موقعہ پر ایک صحابی نے آپ کی دعوت کی۔ آپ نے

قدیمی تعلقات کی بناء پر دعوت قبول فرمائی۔ خاکسار بھی مدعو تھا۔ مہمان نواز نے نہایت اخلاص لیکن اپنی استطاعت سے بڑھ کر پر تکلف دعوت کا اہتمام کیا۔ بعد فراغت واپسی کے وقت آپ نے انہیں ایک معقول رقم عنایت فرمائی۔ اس طرح ان کی دلداری بھی ہوئی اور انہیں زیر بار بھی نہ ہونا پڑا۔

آپ اپنی اولاد کی تعلیم و تربیت کا خاص خیال رکھتے تھے۔ اور **أَكْرُمُ الْأَكْرَمُ** کے نبوی فرمان کو مد نظر رکھتے ہوئے آپ تعلیم و تربیت میں نصیحت و حکمت اور محبت پدرانہ کو خاص طور پر ملحوظ رکھتے تھے۔ مجھے آپ کے اکثر صاحبزادوں اور صاحبزادیوں کا استاد ہونے کا فخر حاصل ہے۔ میں انہیں دینیات اور عربی کے مضمایں پڑھاتا تھا۔ آپ تاکید فرماتے کہ ان کی تعلیم میں نرمی اور حلم سے کام لوں۔ اور جس مقام میں اسلامی تعلیم اور دیگر مذاہب کے درمیان تقابل کا موقع ہو تو وہاں اسلامی تعلیم کے تفوق اور افضلیت کو بچوں پر اچھی طرح واضح کیا جائے تا یہ امر پوری طرح ذہن نشین ہو جائے۔ بعض اوقات آپ خود بھی پاس تشریف رکھتے اور سنتے اور کوئی امر قابل وضاحت ہوتا۔ تو خود بھی اس کی وضاحت فرماتے۔

آپ سستی اور بیکاری سے بہت نفور تھے۔ اور اکتساب رزق حلال کیلئے مستعد و کوشش۔ باوجود ایک معزز اور رئیس خاندان کے چشم و چراغ ہونے اور عہد طفو لیت سے ناز و نعمت میں پروردہ ہونے کے اہل و عیال کی ذمہ داری پڑنے پر محنت و مشقت کی برداشت کا ایک قوی جذبہ آپ میں پیدا ہو گیا تھا۔

الصَّلَاةُ مِغْرَاجُ الْمُؤْمِنِ کے مطابق میں نے نواب صاحب محترم کو اقامت الصَّلَاۃ اور ادائے عبادات میں ایک قلبی مسرت محسوس کرتے دیکھا۔ **سِيِّمَا هُمْ فِي وُجُوهِهِمْ مِنْ أَثَرِ السُّجُودِ** کے مطابق کثرت سجدوں کے باعث نواب صاحب کی مبارک پیشانی پر ایک درخشنان نشان نمایاں تھا۔

اللہ تعالیٰ کے حضور دعا ہے کہ وہ مرحوم کے درجات بلند فرمائے اور آپ کی اولاد کو بھی اپنے بزرگوں کے نقش قدم پر چلنے اور سعادت دارین سے متنفع ہونے کی توفیق عطا کرے۔ آمین یا رَبِّ الْعَالَمِينَ“

33۔ ایک قلبی دوست کا نصف صدی کا گھر اجائزہ

محترم جناب ملک غلام فرید صاحب (ایم اے سابق مجاہد جمنی و انگلستان ایڈیٹر سن رائز وریوو)

آف ریچز حوال مترجم قرآن مجید انگریزی) مقیم لاہور کی قلم حقیقت رم سے جو مرحوم کے جگہ دوست تھے۔ قارئین کرام کو حضرت مرحوم کے شاہکار بہترین نقشہ معلوم ہو سکے گا۔ یہ ان کی نصف صدی پر مندرجہ رفاقت کے تاثرات کا خلاصہ ہے۔ محترم ملک صاحب فرماتے ہیں۔

”حضرت امام جانؒ کے لاڈ لے اور دخت کرام سیدہ محترمہ مخدومہ صاحبزادی امۃ الحفیظ یہم صاحبہ بنت حضرت مسیح موعود علیہ الصلوٰۃ والسلام کے جان ثنا اور وفا شعارِ فیض حیات اور اس عاجز غریب سے پورے پچاس سال تک محض خدا تعالیٰ کیلئے سگے بھائیوں کی سی محبت کرنے والے حضرت میاں محمد عبداللہ خاں صاحب ابن حضرت نواب محمد علی خاں صاحب رضی اللہ عنہ 18 ستمبر 1961ء بروز دوشنبہ اپنی ایک خواب کے مطابق (جوفات سے چند دن قبل الفضل میں چھپ چکی تھی) اپنی عمر کی 66 منزلیں طے کر کے اپنے خالق و مالک کے حضور حاضر ہو گئے۔ فَإِنَّا لِلَّهِ وَإِنَّا إِلَيْهِ رَاجِعُونَ۔

میں نے اپنے اس مضمون کو حضرت مرحوم و مغفور کے ساتھ حضرت امام جانؒ نور اللہ مرقد ہا کے خاص لاڈ کے ذکر سے شروع کیا ہے۔ اس کی وجہ یہ ہے کہ حضرت امام جانؒ کو مرحوم سے بے حد محبت تھی۔ مرحوم مجھ سے ذکر کیا کرتے ہیں کہ جب ان کی نئی نئی شادی ہوئی تو حضرت امام جانؒ نے انہیں فرمایا کہ میاں عبداللہ خاں جب مبارکہ (یعنی مخدومہ و محترمہ حضرت سیدہ نواب مبارکہ یہم صاحبہ) کی شادی میاں (یعنی حضرت نواب محمد علی خاں صاحبؒ) سے ہوئی تو اس وقت چونکہ نواب صاحب کی عمر بڑی تھی۔ اس لئے اپنے داماد کے ساتھ محبت کرنے کا جوشوق ہوتا ہے۔ میں اسے پورا نہ کر سکی۔ اس لئے میں تم سے دہری محبت کر کے اس کی کو بھی پورا کروں گی۔ حضرت میاں عبداللہ خاں صاحب مجھ سے فرمایا کرتے تھے کہ پھر حضرت امام جانؒ نے میرے ساتھ محبت کرنے میں حد کر دی اور جب میں نے متاہل زندگی کی ذمہ داریوں کو سنبھالا۔ اس وقتاتفاق سے والد محترم (یعنی حضرت نواب محمد علی خاں صاحبؒ) قبلہ کی مالی حالت کمزور تھی اور مالی لحاظ سے میں تو قریباً تھی دست تھا۔ حضرت امام جانؒ نے ہر طرح سے میری غیر معمولی مدد فرمائی۔ یہاں تک کہ مالی مدد اور دعاوں کی برکت سے لاکھوں کی جائیداد کاماں ک اور کئی ہزار روپیہ میری ماہوار آمدی ہو گئی میرے یہ سب برگ وبار حضرت امام جانؒ کی محبت اور دعاوں کی برکت سے ہیں۔

یہاں یہ بات بھی شاید قابل ذکر ہو کہ ہجرت کے موقع پر جب میں قادیان سے وسط نومبر 1947ء میں لاہور پہنچا۔ تو اس وقت میرے پاس اپنے سارے خاندان کے افراد کیلئے جو اس وقت

لا ہو رہا میں موجود تھے اور تعداد میں آٹھ تھے صرف ایک لحاف تھا۔ میں نے دوسرے دن حضرت مرحوم و مغفور سے اپنی حالت کا ذکر کیا۔ تو انہوں نے فرمایا کہ میں بھی اس کا انتظام کرتا ہوں۔ اور یہ کہہ کر اندر تشریف لے گئے اور اپنا نہایت خوبصورت اور قیمتی اور اچھا خاصاً بڑا لحاف لا کر مجھے دے دیا۔ اور خود حضرت امام جان کی خدمت میں حاضر ہو کر کہنے لگے کہ امام جان! میرے پاس رات سونے کیلئے کوئی لحاف نہیں۔ امام جان نے فرمایا میاں تمہارا اپنا لحاف کیا ہوا؟ ان کے اس جواب پر کہ میں نے وہ ملک صاحب (یعنی اس عاجز ملک غلام فرید) کو دے دیا ہے کہ ان کے پاس کچھ نہیں تھا۔ حضرت امام جان نے اسی وقت اپنا لحاف حضرت میاں محمد عبداللہ خان صاحب کو دے دیا اور حضرت امام جان کو حضور ایدہ اللہ تعالیٰ نے مہیا کر دیا۔

امروز سے پچاس برس پہلے کی بات ہے کہ سیدنا حضرت خلیفۃ المسیح اول رضی اللہ عنہ کی تحریک پر حضرت نواب محمد علی خان صاحب نے اپنے اخراجات کم کرنے کیلئے اپنے تینوں یہیوں یعنی میاں عبدالرحمن خاں صاحب مرحوم و مغفور، حضرت میاں محمد عبداللہ خان صاحب رضی اللہ عنہ اور میاں عبدالرحیم خاں صاحب خالد کو 1911ء میں تعلیم الاسلام ہائی سکول میں داخل کروادیا۔ میاں محمد عبداللہ خان صاحب اور میاں عبدالرحیم خاں صاحب خالد ساتویں جماعت میں داخل ہوئے۔ جس میں ان دنوں میں پڑھتا تھا۔ ان دنوں حضرت نواب محمد علی خان صاحب کی معاشرت کی یہ کیفیت تھی کہ یہ تینوں بھائی اپنی کوٹھی دار الاسلام سے جو قصبه قادیان سے باہر تھی۔ سکول میں جوان دنوں قصبه میں تھا۔ نہایت خوبصورت اور قیمتی گھوڑیوں پر سوار ہو کر آیا کرتے تھے۔ اور ان میں سے ہر ایک کے ساتھ ان کا ذاتی خادم بھی ہوا کرتا تھا۔ سکول میں داخل ہونے کے چند دن بعد حضرت نواب صاحب نے اس وقت کے سکول کے ہیڈ ماسٹر صاحب جناب مولوی صدر دین صاحب سے فرمایا کہ میرے پھوٹ کے ساتھ کھلینے کیلئے چند قابل اعتماد اور شریف طباء میری کوٹھی پر بھجوادیا کریں۔ ان لڑکوں میں میرا انتخاب بھی ہوا۔ اور اسی دن سے اس عاجز کے ساتھ میاں محمد عبداللہ خاں صاحب کا تعلق قائم ہوا جسے اس شہزادے نے کمال و فادری سے پورے پچاس سال تک نبایا۔ ان دنوں مجھے سیدنا حضرت خلیفۃ المسیح اول رضی اللہ عنہ کے قرآن کریم کے درسون میں شامل ہونے کا بہت شوق تھا۔ حضرت خلیفۃ المسیح اول رضی اللہ تعالیٰ عنہ قرآن کریم کے پہلک درس کے علاوہ جو حضور مسجد اقصیٰ میں نماز عصر کے بعد قادریان کی ساری جماعت کو دیا کرتے تھے۔ ایک درس اپنے کچھ مکان کے سین میں مغرب کی

نماز کے بعد بھی دیا کرتے تھے۔ میں اس درس میں بھی شامل ہوا کرتا تھا۔ میں نے ایک دن حضرت میاں محمد عبداللہ خان صاحب اور میاں عبدالریحیم خان صاحب خالد کو بھی درس میں شامل ہونے کی تحریک کی۔ حضرت نواب محمد علی خان صاحب نے جو شام کے بعد بچوں کو گھر سے نکلنے کی اجازت دینے کا خیال بھی نہ کر سکتے تھے۔ مجھ پر اعتماد کرتے ہوئے اپنے ان دونوں صاحبزادوں کو اس شام کے درس میں شامل ہونے کی اجازت دے دی۔ اس وقت قادیانی کی زندگی نہایت غربیانہ زندگی تھی اور درس کی اس مجلس کیلئے نہایت معمولی ایک آدھ لیمپ ہوا کرتا تھا۔ درس میں حاضری کی دوسری شام کو ہی میاں محمد عبداللہ خان صاحب اپنی کوٹھی سے گیس کا ایک لیمپ لے آئے حضرت خلیفۃ المسیح اول رضی اللہ عنہ نے جب گیس کی وہ سفید اور خوشنما روشنی دیکھی تو حضور نہایت خوش ہوئے اور بار بار فرماتے کہ آج تو ہمارا دل باغ باغ ہو گیا ہے اور نواب صاحب کے ان دونوں صاحبزادوں کو بہت دعائیں دیں۔

انہی دونوں درس کی اس مجلس میں ایک عجیب و غریب واقعہ ہوا۔ حضرت خلیفۃ المسیح اول رضی اللہ عنہ حضرت شاہ عبدالریحیم دہلوی رحمۃ اللہ علیہ کے تعلق باللہ کے کچھ واقعات سنارہے تھے۔ ان واقعات میں حضورؐ نے یہ ذکر بھی فرمایا کہ ایک دن مجلس میں بیٹھے ہوئے شاہ عبدالریحیم صاحب کو الہام ہوا کہ تم حاضرین مجلس کیلئے دعا کرو۔ تو یہ سب لوگ جنت میں جائیں گے۔ یہ بات بیان کر کے پاک مسجد کے صدقیق نے فرمایا کہ خدا نے اس وقت مجھے بھی فرمایا ہے کہ تم اس مجلس کے حاضرین کیلئے دعا کرو تو یہ سب بھی جنت میں جائیں گے۔ اس کے بعد حضورؐ نے دعا فرمائی۔ اس شام کی اس مجلس کی کیفیت کا کچھ وہی لوگ اندازہ کر سکتے ہیں۔ جو اس مجلس میں حاضر تھے اس مجلس میں حضرت میاں محمد عبداللہ خان صاحبؓ بھی شامل تھے اور صوفی محمد ابراہیم صاحبؓ بھی۔

ان دونوں میاں صاحب مرحوم مغفور قرآن کریم کے درسوں میں شامل ہونے کے علاوہ نہایت باقاعدگی سے پانچ وقت نماز کیلئے مسجد نور میں حاضر ہوتے تھے۔ اور تہجد کی نماز بھی پڑھتے تھے۔ یہ ان کے بھپن کے زمانہ کے واقعات ہیں۔

ابھی آپ آٹھویں جماعت میں ہی پڑھتے تھے کہ علی گڑھ کے کسی رئیس کی دو بیٹیوں کے ساتھ ان کے اور ان کے بڑے بھائی میاں عبدالرحمٰن خان صاحبؓ مرحوم و مغفور کے رشتہ کا معاملہ چھڑا۔ اور نوبت یہاں تک پہنچی کہ علی گڑھ جانے کیلئے ان دونوں صاحبزادوں کیلئے لباس بھی تیار کروالیا

گیا۔ لیکن آسمان پر تو حضرت میاں محمد عبداللہ خان صاحب کیلئے خدا کے مسیحؐ کی دامادی لکھی ہوئی تھی۔ علی گڑھ کے رئیس کے ہاں ان کی شادی کیسے ہو سکتی تھی۔ اس لئے بعض وجوہات کے سبب وہ معاملہ رک گیا۔ 1915ء میں جب آپ دسویں جماعت میں پڑھتے تھے تو ان کا حضرت امۃ الحفیظ بیگم صاحبہ سلمہ اللہ تعالیٰ کے ساتھ نکاح کا معاملہ زیر غور ہوا۔ معلوم نہیں اللہ تعالیٰ کو حضرت نواب محمد علی صاحب رضی اللہ عنہ کی کون سی نیکی پسند آئی کہ نہ صرف انہیں بلکہ ان کے لخت جگر کو بھی دامادی مسیح پاک کی سعادت حاصل ہوئی۔ میاں صاحب نے ان دونوں بار بار مجھ سے ذکر کیا۔ کہ میرے لئے اس رشتہ میں صرف یہ کشش ہے کہ میرا تعلق حضرت مسیح موعود علیہ السلام سے ہو جائے۔ ایک موقع پر اس رشتہ میں کچھ عارضی رکاوٹ پیدا ہوئی۔ تو مرحوم مغفور بہت بے قرار ہوئے اور بہت دعا میں کیس اور کروائیں اور آخر حضرت صاحبزادی صاحبہ کے ساتھ ان کا نکاح ہو گیا۔ اس نکاح کا خطبہ پڑھنے کیلئے حضرت خلیفۃ المسیح الثانی ایدہ اللہ تعالیٰ نے حضرت مولوی غلام رسول صاحب راجلی کو خاص طور پر لا ہور سے بلوایا۔ مجھے خوب یاد ہے کہ خطبہ نکاح میں حضرت مولوی صاحب موصوف نے حضرت صاحبزادی امۃ الحفیظ بیگم صاحبہ کے متعلق حضرت مسیح موعود علیہ السلام کے الہام دخت کرام کی خوب تشریح فرمائی اور فرمایا کہ لفظ کرام لفظ کریم کی جمع ہے اور حضرت مسیح موعود علیہ السلام کا یہ الہام ہے کہ جَسِرُ اللَّهِ فِي حُلَلِ الْأَنْبِيَا، اس نسبت سے اللہ تعالیٰ نے دخت کرام کے الفاظ آپ کیلئے استعمال فرمائے۔

1914-15ء میں ہم دسویں جماعت میں پڑھتے تھے۔ یہ خلافت ثانیہ کا پہلا سال تھا۔ تعلیم الاسلام ہائی سکول کو اس وقت سلسلہ کی ایک اہم انسٹی ٹیوشن خیال کیا جاتا تھا۔ ہمارے مخالف یہ خیال کرتے تھے اور اس کا اظہار بھی کرتے تھے کہ میاں صاحب سے (یعنی حضرت خلیفۃ المسیح الثانی) اور ان کے ساتھیوں سے ان کی ناقابلی کی وجہ سے یہ ادارے کہاں کا میابی سے جل سکیں گے۔ اس لئے طبعی طور پر خود حضرت خلیفۃ المسیح اور دوسرے احباب کو بھی یہ خیال تھا کہ کہیں دسویں جماعت کا نتیجہ خراب نہ نکلے خصوصاً جبکہ اس سے پہلے سال تعلیم الاسلام ہائی سکول کا میٹرک کا نتیجہ نہایت خراب نکل چکا تھا۔ میاں محمد عبداللہ خان صاحب مرحوم مغفور جماعت میں ایک کمزور طالب علم تھے۔ اس کے علاوہ دسویں جماعت میں وہ کئی ماہ بیمار بھی رہے۔ اس خیال سے کہ جماعت کا نتیجہ اچھا رہے۔ اس وقت کے ہیئت ماسٹر حضرت مولوی محمد دین صاحب (موجودہ ناظر تعلیم) نے میاں محمد عبداللہ خان

صاحب سے کہا کہ آپ نے پاس تو ہونا نہیں آپ کے امتحان میں شامل ہونے سے خواہ مخواہ فیل شدہ طلباء کی تعداد میں اضافہ ہوگا اور ہمارے سکول کی بدنامی ہوگی۔ بہتر ہے کہ آپ اس دفعہ امتحان میں شامل ہونے کیلئے اپنا نام ہی نہ بھجیں۔ مرحوم ایک نیک دل انسان تھے۔ انہوں نے ہیڈ ماسٹر کی بات کو مان لیا۔ دوسرے یا تیسرے دن مجھ سے کہنے لگے کہ آج رات سوتے میں مجھے آواز آئی۔ مَارَمِيْتَ إِذْ رَمِيْتَ وَلَكِنَّ اللَّهُ رَمِيْ - اس لئے خیال آتا ہے کہ اگر امتحان میں شامل ہو جاؤں تو شاید پاس ہی ہو جاؤں۔ آپ کی نیکی اور تقویٰ کو جانتے ہوئے مجھے یقین تھا کہ یہ اس نیک اور تقویٰ نوجوان کو واضح الہام ہوا ہے میں نے حضرت مولوی محمد دین صاحب سے اس کا ذکر کیا۔ تو وہ بھی مرحوم کا نام امتحان میں بھیجنے کیلئے رضا مند ہو گئے اور مرحوم باوجود ایک کمزور طالب علم ہونے کے اور کئی ماہ بیمار رہنے کے اور تعلیم میں رغبت نہ رکھنے کے امتحان میں پاس ہو گئے۔ اس الہام کی طلباء میں کئی دنوں بہت شہرت رہی۔ ان کی سچی خوابوں کا تو کوئی شمار ہی نہیں (ابھی چند دن ہوئے الفضل میں ان کی ایک رویا چھپی تھی جس میں انہیں اپنی عمر 66 سال بتائی گئی تھی)۔ اور اسی کے مطابق وہ 66 سال کی عمر میں فوت ہوئے)۔

میں اپنے نوجوان طالب علموں کے فائدہ کیلئے آپ کی زندگی کا ایک اور واقعہ بھی یہاں ذکر کر دیتا ہوں۔

موصوف نویں جماعت میں پڑھتے تھے کہ وہ ہائی سکول کی فٹ بال کی ٹیم میں کھیلا کرتے تھے۔ ان دنوں مکمل تعلیم پنجاب کی طرف سے تمام سکولوں کی ٹیموں کیلئے خاص خاص وردیاں مقرر ہوئی تھیں۔ جن کو کھیل کے میدان میں کھلاڑیوں کیلئے پہننا ضروری قرار دیا گیا تھا۔ مرحوم کو بھی کھیل کے وقت وہ وردی جو تعلیم الاسلام ہائی سکول کیلئے مقرر تھی پہننا ضروری تھی۔ وہ ایک خاص وضع کی نکرا اور سفید قیص تھی۔ حضرت نواب محمد علی خان صاحب پرده کے نہ صرف عورتوں کیلئے بلکہ مردوں کیلئے بھی شدت سے قائل اور خود اس کے پابند تھے ان کا خیال تھا کہ مردوں کی ٹانگوں کا پرده گھنون تک ہوتا ہے۔ فٹ بال کی مجوزہ وردی میں ساری ٹانگ گوجرابوں اور نکر سے ڈھکی جاسکتی تھی لیکن کھٹنے ابھی ننگے رہتے تھے۔ میاں محمد عبداللہ خان صاحب کو عمر کے تقاضا سے ٹیم میں کھلینے کا بے حد شوق تھا۔ لیکن حضرت نواب صاحب کا اصرار تھا کہ میں اس وقت تک کھلینے کی اجازت نہیں دے سکتا۔ جب تک میاں محمد عبداللہ خان صاحب گھنون کو بھی نہ ڈھانکیں۔ چنانچہ حضرت نواب صاحب کی خواہش اور

شرط کو پورا کرنے کیلئے مرحوم نے رہ کی ایک knee caps بنوائی جو وہ گھٹنوں پر پہنتے تھے۔ اس طرح ان کی ٹانگیں مکمل طور پر ٹخنوں تک ڈھانکی جاتی تھیں۔ اس معمولی واقعہ کے ذکر سے مجھے صرف یہ بتانا مقصود ہے کہ مغربی تہذیب کے اثر کے ماتحت اب پر دہ کا کیا حشر ہو گیا ہے۔

آپ کی شادی کے تعلق میں میں ایک اور ایمان افروز واقعہ کا ذکر کرنا بھی ضروری سمجھتا ہوں جس سے ظاہر ہوتا ہے کہ خدا کے مسیح کی صاحبزادی اور ریاست مالیر کوٹلہ کے حکمران خاندان کے شاہزادے کی شادی کس سادگی سے ہوئی۔ میاں محمد عبداللہ خان صاحب کی شادی حضرت قبلہ نواب صاحب کے بیٹوں کی شادی میں پہلی شادی تھی اور قدرتاً پہلی شادی میں زیادہ شوق کا اظہار کیا جاتا ہے اور خرچ بھی زیادہ کیا جاتا ہے۔ لیکن یہاں یہ ہوا کہ اس شادی میں شمولیت کیلئے قادیانی کے باہر سے حضرت نواب صاحب نے جن اصحاب کو بلوایا۔ وہ صرف میاں محمد عبداللہ خان صاحب کے تعلق کی وجہ سے یہ خاکسار تھا یا مالیر کوٹلہ سے خان صاحب امراۃ علی خان صاحب جو حضرت نواب صاحب کے قریبی رشتہ دار تھے اور یا حضرت میر عنایت علی صاحب رضی اللہ عنہ جو حضرت مسیح موعود علیہ السلام کے ایک نہایت قدیم صحابی اور حضرت نواب صاحب کے پُرانے ملازم تھے حالانکہ حضرت نواب صاحب کے مالیر کوٹلہ کے سب قریبی رشتہ دار زندہ تھے۔ لاہور میں ان کے چھوٹے بھائی سرڑ وال فقار علی خان صاحب صوبہ میں بہت عظمت کے مالک تھے اور مالیر کوٹلہ میں حضرت نواب صاحب کی بڑی ہمیشہ بھی بقید حیات تھیں۔ حضرت نواب صاحب کا یہ خیال عقیدہ کی حد تک پہنچا ہوا تھا کہ رخصتانہ کے وقت دولہا کو اپنی دہن کو لینے کیلئے اس کے گھر نہیں جانا چاہئے۔ بلکہ دہن کی رشتہ دار عورتوں کو خود دہن کو دولہا کے گھر پہنچانا چاہئے۔ مجھے معلوم نہیں کہ حضرت نواب صاحب کے اس خیال کی بنیاد کیا تھی۔ ممکن ہے انہوں نے کسی حدیث یا اسلامی تاریخ کی کسی کتاب میں پڑھا ہو کہ آنحضرت ﷺ کی کسی صاحبزادی کا رخصتانہ اسی طرح سے ہوا تھا۔ بہر حال وہ اس خیال پر شدت سے قائم تھے۔ اس لئے جب حضرت صاحبزادی امۃ الحفیظ بیگم صاحبہ کے رخصتانہ کا وقت ہوا تو حضرت امام جان رضی اللہ عنہا نے غالباً حضرت نواب صاحب کے اس خیال کو جانتے ہوئے کہ کسی برات وغیرہ کا آنا تو خارج از بحث ہے میاں محمد عبداللہ خان صاحب کو کہلا بھیجا کہ آپ اکیلے ہی ہمارے ہاں آ جائیں۔ یہ بات مجھے خود میاں عبداللہ خان صاحب نے بتالی۔ کہ جب وہ حضرت امام جان کے ارشاد کی تقلیل میں اکیلے کوٹھی دار الاسلام سے دار مسیح کی طرف گئے۔ تو پہلے اس کے کہ

وہ حضرت مسیح موعود علیہ السلام کے مکان کے اندر داخل ہوں حضرت نواب صاحب کو میاں محمد عبداللہ خاں صاحب کے اس طرح اکیلے جانے کا علم ہو گیا اور انہوں نے اپنے ایک خادم میاں جیوا کو میاں صاحب کے پیچھے بھیج کر انہیں حضرت مسیح موعود علیہ السلام کے گھر داخل ہونے سے روک دیا۔ اور جیسے میاں صاحب مغفوراً اکیلے آئے تھے ویسے اکیلے ہی واپس چلے گئے۔ بعد میں حضرت نواب محمد علی خاں صاحب کو احادیث کی کتابوں کے حوالہ جات نکال کر بتلا یا گیا۔ کہ اس بارہ میں ان کی شدت ناوجہ تھی۔ تو انہوں نے اپنے خیال کو بدلتا یا۔ بہر حال اس سارے واقعہ سے اتنا پتہ تو لگ جاتا ہے کہ ان دونوں عالی خاندانوں کی شادیاں کس سادگی سے ہوتی تھیں۔ میں نے حضرت نواب محمد علی خاں صاحب رضی اللہ تعالیٰ عنہ کی سوانح عمری مرتبہ برادر مکرم ملک صلاح الدین صاحب میں پڑھا ہے کہ حضرت مسیح موعود علیہ الصلوٰۃ والسلام کی وفات کے بعد جب سیدہ مخدومہ حضرت نواب مبارکہ بیگم صاحبہ سلمہ اللہ تعالیٰ کا رختستانہ ہوا۔ تو حضرت ام المومنین رضی اللہ تعالیٰ عنہا حضرت بیگم صاحبہ کو اکیلے ساتھ لے کر بھرائی ہوئی آواز میں یہ فقرہ کہتے ہوئے کہ۔

”میں اس بے باپ کی بیچی کو آپ کے سپرد کرتی ہوں حضرت نواب صاحب کے پاس چھوڑ آئیں۔

حضرت میاں محمد عبداللہ خاں صاحب کا لاہور کے کالجوں میں پڑھے ہوئے احمدی طلباء کے ایک حصہ پر بھی بہت بڑا احسان ہے۔ جب آپ نے میٹرک پاس کر لی اور اعلیٰ تعلیم حاصل کرنے کیلئے لاہور کے گورنمنٹ کالج میں داخل ہوئے۔ تو اس وقت تک احمدی طلباء مختلف کالجوں کے ہوٹلوں میں رہتے تھے اور ان کے یکجا رہنے کا کوئی انتظام نہ تھا۔ آپ کی اپنی رہائش کیلئے آپ کے پچھا سرزا والفقار علی خاں صاحب مرحوم کی عظیم الشان کوٹھی زرافشان کوئی نیز روڈ پر جو موجود تھی۔ لیکن غریب دل نواززادہ نے اپنے غریب احمدی بھائیوں کے ساتھ رہنا پسند کیا اور دوڑھوپ کر کے احمدیہ ہوٹل قائم کروایا اور اس کیلئے ایک بہت اچھا مکان کراچیہ پر لیا گیا۔ 1915ء سے لے کر 1947ء تک جبکہ تقسیم ملک کے نتیجے میں ہمیں قادیان سے ہجرت کر کے مغربی پنجاب آنا پڑا۔ یہ ہوٹل قائم رہا۔ اس ہوٹل میں 1915-16ء میں حضرت صاحبزادہ مرزا بشیر احمد صاحب اور حضرت مولوی عبدالریحیم صاحب درد نے چند ماہ قیام کر کے ایم اے کا امتحان دیا۔ اس وقت حضرت مولانا محمد اسماعیل صاحب فاضل حضرت صاحبزادہ صاحب کے امتحان کی تیاری میں مدد فرماتے

تھے۔ جب فروری 1917ء میں میاں محمد عبداللہ خان صاحب کی شادی ہو گئی۔ تو کالج کی تعلیم چھوڑ کر آپ مستقل طور پر قادیان تشریف لے گئے۔

حضرت نواب صاحب مرحوم و مغفور نے اپنی زندگی میں لاکھوں کی جائیداد پیدا کی اور یہ ساری جائیداد اپنی کوشش اور محنت سے ہی پیدا کی۔ اس جائیداد کے تنظیم اور منصرم بھی وہ خود ہی تھے۔ یہاں تک کہ اپنی لمبی اور خطرناک بیماری میں بھی اپنی جائیداد اور دیگر کاموں کی خود ہی نگرانی کرتے تھے۔ ان کے صاحبزادگان ان کاموں کے سرانجام دینے میں بھی بھی ان کی کچھ مدد ضرور کر دیا کرتے تھے۔ انہوں نے مجھ سے کئی دفعہ فرمایا کہ میں چاہتا ہوں کہ میں خوب دولت پیدا کروں اور خدا کی راہ میں خوب چندے دول۔ اور مسٹر کی بیٹی کی خوب خدمت کروں۔ ان کے دل میں سب سے بڑی خواہش یقینی کہ اپنی بیگم کی ہر طرح سے خدمت کریں اور انہیں خوش رکھیں اور وہ صرف اس لئے کہ وہ حضرت مسیح موعود علیہ السلام کی ختن جگد ہیں۔ یہ سبق انہوں نے اپنے عالی مرتبت والد ماجد سے سیکھا تھا۔

آپ نے مال پیدا کرنے میں بے شک بڑی محنت اور کوشش کی لیکن ان کی زندگی میں میں نے بعض واقعات ایسے دیکھے جن سے میں نے محسوس کیا کہ سچ اور پکے مومن کی طرح انہیں اپنی ذات کیلئے مال سے محبت نہ تھی۔ چنانچہ پچھلے دنوں ان کا کئی لاکھ کا کلیم جانچ پڑتاں میں آ کر تمام کا تمام کٹ گیا اور صرف ساڑھے چار ہزار روپیہ رہ گیا۔ جب ان کے وکیل مکرمی شیخ نور احمد صاحب نے مجھے یہ بات بتلائی اور ساتھ ہی مجھ سے یہ بھی کہا کہ اس کلیم کے بحال ہونے کی بھی بظاہر کوئی امید نہیں تو میں سخت گھبرا یا اور یہ خیال کر کے کہ دل کی ایسی خطرناک بیماری کے دوران ایسی وحشت ناک خبر کہیں ان کیلئے مہلک ثابت نہ ہو۔ میں اسی وقت ان کو تسلی دینے کیلئے ماڈل ٹاؤن ان کی کوٹھی پر پہنچا۔ لیکن جب میں وہاں پہنچا تو مرحوم کو معمول کی طرح مطمئن پایا۔ اور جب میں فکر مندا نہ لجھ میں ان سے اظہار ہمدردی کرنے لگا اور کچھ تجویز جو کلیم کی بحالی کیلئے میرے ذہن میں تھیں، ان سے ان کا ذکر کرنے لگا۔ تو انہوں نے نہایت بے پرواہی سے فرمایا کہ ملک صاحب! کوئی فکر کی بات نہیں۔ سب معاملہ اپنے وقت پڑھیک ہو جائے گا۔ چنانچہ اپیل کی آخری عدالت میں ان کا سارا کلیم بحال ہو گیا۔ گو ظاہری حالات میں اس کے بحال ہونے کی کوئی امید نہ تھی اس بارہ میں میری اس گفتگو کے وقت محترم صاحبزادہ مرزا داود احمد صاحب بھی موجود تھے۔

باوجودیکہ آپ ایک بہت بڑے رئیس کے بیٹے تھے اور جب انہوں نے ہوش کی آنکھیں کھولیں تو نوکروں اور خدام کی ایک فوج کو اپنے گرد پایا اور تنعم اور تعیش کے سب لوازمات موجود تھے۔ لیکن وہ دل کے بڑے ہی غریب تھے۔ ساری عمر وہ غریبوں سے محبت کرتے رہے اور غریب ہی ان کے دوست تھے۔ امیروں سے انہوں نے کبھی سروکار نہ رکھا۔

طالب علمی میں بھی ان کا یہی حال تھا اور جب بڑے ہوئے اور دولت مند بھی ہوئے تب بھی ان کا یہی حال رہا۔ وہ بڑے فخر اور خوشی سے مجھے سنایا کرتے تھے کہ جب ان کے والد محترم حضرت نواب محمد علی خان صاحب رضی اللہ عنہ نے محلات کی زندگی پر لات مار کر اور بھرپور جوانی میں عیش و عشرت کے سب سامانوں کو تیاگ کر خدا کے مستحکم کے درکی غلامی اختیار کی۔ اور قادیان میں آ کر رہائش پذیر ہو گئے۔ تو انہیں ایک معمولی سامکان رہائش کیلئے ملا۔ وہ مکان اتنا چھوٹا تھا کہ پہلے ہم تینوں بھائی (یعنی میاں عبدالرحمن خان صاحب مرحوم، خود میاں صاحب اور میاں عبدالرحیم خان صاحب) ز میں پرستے تھے۔ پھر ہمیں ایک چارپائی دی گئی۔ جس پر میں اور میرے چھوٹے بھائی میاں عبدالرحیم خان صاحب خالد اکٹھے سوتے تھے۔ یہ شاید انہی قربانیوں کی برکت تھی کہ اللہ تعالیٰ نے حضرت نواب محمد علی خان صاحب رضی اللہ عنہ اور ان کی اولاد کو دین و دنیا کی نعمتوں سے نوازا۔

حضرت میاں محمد عبداللہ خان صاحب خدا تعالیٰ کے نہایت شاکر بندے تھے اور غالباً یہ ان کے کیریکٹر کا سب سے نمایاں پہلو تھا۔ میں نے ان پر تنگی کی حالتوں کو بھی دیکھا اور اس حالت کو بھی جب ان کی سالانہ آمدنی ہزاروں تک پہنچ چکی تھی۔ وہ ہر حالت میں اللہ تعالیٰ کا شکر ادا کرنے سے نہیں تھکلتے تھے۔ میں نے بلا مبالغہ ان گنت مرتبہ ان کی زبان سے یہ فقرہ سنا کہ ملک صاحب! اللہ تعالیٰ نے مجھ پر بڑے ہی احسان کئے ہیں۔ میں ان احسانات کا شکر یہ انہیں کر سکتا۔ ان کے عبد شکور ہونے کا بہترین منظر میں نے ان کی لمبی اور خطرناک بیماری میں دیکھا۔ میں سچ سچ کہتا ہوں کہ اس خطرناک اور لمبی بیماری کے دوران جب کہ ان کے جسم کا کوئی ایک انج یعنی بھی ایسا نہ رہتا۔ جس کوئیوں سے نہ چھیدا گیا ہو اور ڈاکٹر صاحب ان کے دل کی بیماری کے پیش نظر یہ بات سننے کیلئے بھی تیار نہ تھے کہ نواب صاحب موصوف چند دن سے زیادہ زندہ بھی رہ سکتے ہیں میں نے ایک دفعہ بھی ان کے منہ سے کوئی شکایت کا کلمہ نہ سنا۔ اور بیسیوں مرتبہ میں نے اس بیماری میں ان کے منہ سے یہ فقرہ سنا کہ خدا کے مجھ پر بے انتہاء احسان ہیں۔ جن کا میں شکر ادا نہیں کر سکتا۔

آپ پیوستہ نماز بجماعت کے نہایت شدت کے ساتھ پابند تھے۔ میں نے اپنی زندگی کے پچاس سال ان کے ساتھ گزارے میں ایمانداری کے ساتھ یہ کہہ سکتا ہوں کہ میں نے آپ کی طرح تمول اور نعم میں پروش پایا ہوا نماز کا ایسا پابند انسان ساری عمر میں نہیں دیکھا۔ وہ جہاں کہیں ہوتے تھے۔ یہاں تک کہ جب وہ سیر یا بھائی صحت کیلئے پہاڑ پر بھی جایا کرتے تھے تو ان کی کوٹھی کا ایک کمرہ ہمیشہ نماز بجماعت کیلئے مخصوص ہوتا تھا۔ نہایت باقاعدگی سے پانچ وقت اذان ہو کر نماز بجماعت ہوتی تھی۔ انہوں نے زندگی کے آخری سال لا ہور میں گزارے اور شاید سارے شہر لا ہور میں صرف ان کی کوٹھی ہی تھی۔ جہاں پانچ وقت بجماعت نماز کے علاوہ ماذل ٹاؤن کے احباب نماز جمعہ بھی ادا کرتے تھے اور وہاں حدیث اور کتب حضرت مسیح موعود علیہ السلام کا درس بھی ہوتا تھا۔ جن حالات میں آپ نے پروش پائی ان کو دیکھتے ہوئے ان کا ایسا پابند صوم صلوٰۃ ہونا ان کے باخدا انسان ہونے کی ایک زندہ دلیل ہے۔

ان کا ایک نمایاں وصف مہمان نوازی بھی تھا۔ وہ اپنے احباب کی دعویٰ میں کر کے جتنے خوش ہوتے تھے اور کسی بات سے اتنا خوش نہ ہوتے۔ اور ظاہر ہے کہ مہمان نوازی کو اسلامی اخلاق میں ایک بہت بلند مقام حاصل ہے۔

مرحوم دل کے غریب، غریب دوست اور غریب نواز انسان تھے۔ لیکن حق بات کہنے میں وہ ایک مذر مومن تھے۔ اور حق گوئی میں وہ کسی کا بھی لحاظ نہیں کرتے تھے۔ لیکن یہی بیباک حق گوئی جب کبھی جائز حدود سے تجاوز کر کے کسی کی دلآلی کا موجب ہوتی تھی۔ تو اپنی غلطی کا اعتراف کرنے اور جس بھائی کو ان سے تکلیف پہنچی ہوتی تھی۔ اس سے معافی مانگنے میں بھی وہ ویسے ہی دلیر تھے۔ بعض صورتوں میں انہیں اپنے ادنیٰ ملازمین سے بھی معافی مانگنے میں عارنہ ہوتی تھی۔

ان کی سب سے بڑی خواہش یہ تھی۔ کہ ان کی اولاد بیدار اور سلسلہ کی خادم ہو اور جس طرح ان کا اپنا جسمانی رشتہ حضرت مسیح موعود علیہ السلام سے ہے۔ اسی طرح ان کی ساری اولاد کا بھی خونی تعلق حضور علیہ السلام سے قائم ہو۔ اس خواہش کے مذکرا نہیں نے اپنے سارے بچوں اور بچیوں کے رشتے خاندان حضرت مسیح موعود علیہ السلام میں کئے۔ اپنے بچوں کیلئے رشتہ کے انتخاب میں حضرت مسیح موعود علیہ السلام کے تعلق کے مقابلہ میں کسی دنیوی دولت یا وجاهت کو پر کاہ کے برابر نہیں بیجھتے تھے۔

خدا کا یہ سچا اور پاکا مومن بندہ اور ایک غریب، سادہ اور شاکر دل رکھنے والا اور اپنے رب کے غریب بندوں پر شفقت کرنے والا بندہ 66 سال اس جہان ناپائیدار میں رہ کر آخر 18 ستمبر کو اپنے مالک حقیقی سے جاما۔ آج سے قریباً ایک ماہ قبل جب میں مری میں تھا اور اخبار الفضل سے ان کی موجودہ بیماری کا مجھے علم ہوا تو میں نے انہیں ایک محبت بھرا خط لکھا۔ جس کا جواب انہوں نے ماہ اگست کے وسط میں اپنے قلم سے مجھے لکھا۔ یہ خط شاید دنیا میں ان کا آخری خط تھا۔ اس میں انہوں نے یہ احساس کرتے ہوئے بھی کہ اب وہ زندگی کی آخری منزليں طے کر رہے ہیں۔ کسی قسم کے فکر یا گھبراہٹ کا انہمار نہیں کیا ہوا تھا۔ حالانکہ کئی اہم خانگی فرائض ان کی مکرانی کے متاج تھے۔ اس خط میں انہوں نے مجھے لکھا کہ ”اب چل چلاو کے اشارے ہو رہے ہیں (یعنی سفر آخرت کے متعلق خدا تعالیٰ کی طرف سے اشارے ہو رہے ہیں) اور صرف ایک خواہش کا انہمار کیا ہوا تھا کہ دعا کریں میری اولاد نیک اور دیندار ہو۔ ان کی وفات سے صرف چند دن قبل میں نے رویا دیکھا کہ حضرت مسیح موعود علیہ السلام انتقال فرمائے گئے ہیں۔ میرا ماتھا اسی وقت ٹھنکا تھا کہ کہیں یہ رویا حضرت میاں محمد عبداللہ خاں صاحب کی وفات کے متعلق ہی نہ ہو کہ نواب صاحب مر جم و مغفور لعج مج نافی اُستھ تھے۔ یہ رویا میں نے صاحزادہ عالی مقام حضرت مرزابیش احمد صاحبؒ کو بھی لکھ دی تھی اور حضرت میاں محمد عبداللہ خاں صاحب کی وفات سے صرف ایک دن پہلے نخل سے مجھے آپ کا جواب بھی مل گیا تھا۔ اسی طرح حضرت میاں محمد عبداللہ خاں صاحبؒ کی وفات سے صرف ایک دن پہلے یہ خواب میں نے محترم صاحزادہ مرزاد اور احمد صاحب کو بھی سنادی تھی اور انہوں نے صدقہ بھی کروادیا تھا۔ آہ، حضرت میاں محمد عبداللہ خاں صاحب کی وفات سے بہت سے نیک دل مجروح ہوئے ہیں۔ مگر خدا کی تقدیر یہیں پوری ہو کر رہتی ہیں۔ خدا تعالیٰ کی بے شمار حمتیں میاں صاحبؒ کی روح پر ہوں۔ آمین“

(الفضل 29، 30 ستمبر 1961ء)

34۔ ایک مینیجر اراضی کے تاثرات

محترم چوہدری رشید احمد صاحب مقیم شکار پور کالونی کراچی نمبر 5 جو سالہا سال تک آپ کی اراضی کے مینیجر رہے ہیں۔ سناتے تھے کہ:-

آپ نے اپنے عملہ کو یہ تحریری ہدایت کر دی تھی کہ قول اور بھاؤ میں کسی قسم کی گڑ بڑنہ کی جائے۔

کیونکہ توں ماپ میں کمی اور دھوکہ دہی کی بناء پر اللہ تعالیٰ نے ایک نبی مبعوث فرمایا تھا۔ اگر کوئی کارکن ایسا کرے گا تو عند اللہ وہ خود اس کا ذمہ دار ہو گا۔

ابتداء میں جب آپ نے سندھ میں اراضی حاصل کی تھی۔ تو میرے بھائی محمد اکرم صاحب اور میں آپ کے ساتھ بغلہ یوسف ڈاہری نزد محمود آباد فارم میں مقیم تھے ہندوالیں ڈی او وہاں آیا ہوا تھا۔ اور اراضی کے تعلق میں نواب صاحب اس کے محتاج تھے۔ لیکن نواب صاحب وقت پر ادا نیگی نماز کے پابند تھے۔ عین اس وقت جبکہ ضروری گفتگو ہو رہی تھی۔ ظہر کی نماز کا وقت ہو گیا اور آپ کے ارشاد پر اذان دی گئی اور آپ اٹھ کر نماز کیلئے چلے آئے۔ اسی طرح آپ تبلیغ کرنے کا گھرا جذبہ بھی رکھتے تھے اور اس بارہ میں کسی سے مرجوب نہیں ہوتے تھے۔ چنانچہ ایک ہندو اسٹینٹ انجینئر کو جو ولایت پلٹ تھا میں نے تبلیغ کرتے اور اسلام کے متعلق کتب دیتے دیکھا ہے۔ حالانکہ وہ ایسی ڈی او تھا اور آپ دوسروں کی طرح اس کا احتیاج رکھتے تھے۔

آپ اپنے اہل بیت کے مذاح تھے۔ فرماتے تھے کہ انہوں نے میری بہت خدمت کی۔ خواہ کتنا روپیہ خرچ کر کے خادم اور زسیں رکھ لی جائیں۔ ویسی خدمت نہیں ہو سکتی۔ اور یہ بھی بیان کرتے تھے کہ ما موں جان حضرت ڈاکٹر میر محمد سعیل صاحبؒ نے مجھے کہا تھا کہ حضرت مسیح موعود علیہ السلام کی صاحبزادی آپ کی زوجیت میں ہیں۔ آپ کا ہر کام نیکی ہے۔ (مطلوب یہ کہ دنیوی امور کی طرف آپ جو توجہ کرتے ہیں۔ ان سے مقصود مختار مصائب اور صاحبکی خدمت ہے)

آپ کے حضرت بھائی عبدالریجم صاحبؒ قادیانی جیسے بزرگوں سے گھرے مراسم تھے۔ چنانچہ آپ حضرت بھائی جی کو 1933ء میں اپنے ساتھ اپنی اراضی پر لے آئے تھے۔ بھائی جی آٹھ ماہ کے قریب وہاں ٹھہرے۔ میں نے دیکھا کہ آپ نہایت با قادرگی سے تہجد اور اشراق پڑھتے تھے۔ اس عرصہ میں صرف ایک رات تہجد کا نامہ ہوا۔ فرماتے تھے کہ تہجد کا نامہ ہو جائے تو اس روز میں اشراق کے وقت بارہ رکعت نفل پڑھتا ہوں۔ ایک روز شام کو نواب صاحب فصل دیکھنے گئے۔ مغرب کا وقت ہوا چاہتا تھا۔ بھائی جی نے کہا کہ ہم واپس چلیں۔ نواب صاحب نے کہا کہ ایک کھیت باقی رہ گیا ہے۔ اسے دیکھ کر واپس چلتے ہیں۔ بھائی جی نے کہا کہ میری فصل تو سوکھ گئی۔ آنحضرت ﷺ ایسے وقت میں نماز مغرب ادا کرتے تھے کہ صحابہ کا بیان ہے کہ بعد نماز اگر تیر چلا جاتا تو اس کے گرنے کی جگہ نظر آتی اور یہ بھی سنایا کہ حضرت مسیح موعود علیہ السلام کے وصال کے بعد چند دن

حضرت خلیفہ اولؑ کسی وجہ سے مغرب کی نماز پڑھانے کیلئے تاخیر سے آتے رہے تو میں نے دعا میں کیں۔ کہ اے اللہ! حضورؐ سے بھی ہم محروم ہو گئے اور دوسرا طرف مغرب کی نماز سنت کے مطابق وقت پر پڑھنے سے بھی محروم ہو گئے اور یہ میری اخطرابی دعائیں ہی اس امر کا موجب بنتیں، کہ حضرت خلیفہ اولؑ نے فرمادیا کہ میں وقت پر نہ پہنچوں تو نماز پڑھادی جایا کرے۔ چنانچہ حضرت میاں محمد عبداللہ خان صاحبؒ بقیہ کھیت دیکھے بغیر واپس ہو گئے۔

میں لا ابالی پن میں ہیروارث شاہ پڑھتا تھا۔ آپ نے مجھے فرمایا کہ کیا اچھا ہو کہ جتنی ہیروارث شاہ آپ کو آتی ہے اتنا قرآن مجید بھی آجائے۔ چنانچہ آپ نے توجہ دلا کے مجھے قرآن مجید با ترجیح اور کچھ طب پڑھائی اور اس نیک اثر کے تحت ہیر کا پڑھنا چھوٹ گیا۔ آپ نے مجھے نصیحت فرمائی تھی کہ روزانہ کوئی وقت نکالا کروں جس میں بغیر کسی مطلب کے اللہ تعالیٰ کو یاد کیا کروں۔ آپ کے ان احسانات کی وجہ سے مجھے آپ سے بہت محبت تھی۔ تقسیم ملک کے وقت میں رن باغ لا ہور پہنچا تو دیکھا کہ آپ بھی قادیان سے ہجرت کر کے پہنچ ہوئے ہیں قادیان کے متعلق یہ صورت حال محسوس کر کے میں بہت گھبرا یا۔ میری گھبراہٹ دیکھ کر مجھے تسلی دیتے ہوئے فرمایا کہ اینہوں میں کیا ہے؟ میں آپ کی مالی خدمت حضرت مرزا بشیر احمد صاحبؒ کی وساطت سے کرتا تھا۔ آپ نے بھائی جی کی وفات کے بعد ازاہ کرم مجھے اس خدمت کا موقع عطا کیا کہ کچھ رقم جو بھائی جی کی طرف سے قبل ادا تھی میں ادا کروں۔

حضرت بھائی جی فرماتے تھے کہ حضرت خلیفہ اولؑ سے میں روزانہ پڑھنے جاتا ایک روز ایک کتاب کے متعلق فرمایا کہ اگر آپ یہ کتاب مجھ سے پڑھ لیں تو ہندوستان بھر میں آپ کے پایہ کا کوئی عالم نہ ہوگا۔ لیکن میں نے یہ خیال کر کے نہ پڑھی کہ مبادا تکبر پیدا ہو جائے۔

ایک دفعہ ایس ڈی او محلہ نہر نے ہمارا موغل بند کر دیا میں نے بیلدار کو سخت سست کہہ کر زبردستی پانی کھول لیا۔ حضرت بھائی جی کو اس واقعہ کا علم ہوا تو بہت متفکر ہوئے اور فرمایا کہ آپ نے افسر کو جس کے ہاتھ میں پانی ہے ناراض کر لیا ہے۔ زمین میں فصل کس طرح ہو گی۔ گویا سارے کئے کرائے پر پانی پھر جائے گا۔ یہ سخت غلطی کی ہے۔ آپ عشاء سے قبل تھوڑی دیر کیلئے چار پانی پر لیٹ گئے۔ اور پھر اٹھ کر مجھے مخاطب کر کے فرمایا۔ چوہدری! اب کوئی فکر نہیں مجھے ابھی الہام ہوا ہے۔ NO HARM (کہ کوئی نقصان نہ پہنچے گا) سوبا وجود یکہ افسر کے حکم کو توڑ کر پانی کھول لیا گیا تھا۔

اور بیلدار سے جو سرکاری ڈیوٹی پر تھا سختی کی گئی تھی اور اس نے لازماً شکایت کی ہو گی۔ لیکن اس کے بعد ہمیں قطعاً کوئی نق查ں نہیں پہنچانے ہم سے باز پرس ہوئی۔ عدم کارروائی کی وجہ کا علم نہیں ہو سکا۔“

35۔ والد فرزند کی نظر میں

آپ کے فرزند مکرم خان شاہد احمد خان صاحب کے تاثرات ہدیہ قارئین کئے جاتے ہیں:-
 ”والد محترم نہایت با قاعدگی سے تہجد پڑھتے تھے۔ اور اس میں بلند آواز سے دعائیں کرتے تھے عرصہ تک میں سمجھتا رہا کہ نماز تہجد شاید بچوں کو معاف ہے اور بڑوں پر فرض ہے کیونکہ میں نے والد صاحب کو اس با قاعدگی سے تہجد ادا کرتے ہوئے دیکھا کہ مجھے یہ معلوم کر کے از حد حیرت ہوئی کہ یہ نماز فرض نہیں۔ گو بعض لوگ اسے معمولی سمجھیں لیکن میری نظر میں غیر معمولی ہے اور اب تک اس کا اثر میرے ذہن پر قائم ہے اور یہ نظارہ میرے ذہن پر بچپن میں ایسا کھب گیا تھا۔ کہ اب بھی جب میں سوچتا ہوں تو چند لمحے قبل کی بات معلوم ہوتی ہے۔

ایک دفعہ سفر کر اپنی میں آپ کے ہمراہ تھا۔ ان دنوں یہ سفر دور اتوں اور ایک دن میں طے ہوتا تھا۔ رات کو آپ نے مجھے نچلے بر تھہ پر سلا دیا۔ اور خود اوپر والے بر تھہ پر سو گئے۔ رات کے آخری حصہ میں مجھے ایک مخصوص آواز نے جگا دیا۔ میں نے اوپر کی طرف جھانا کا تو آپ کو حسب معمول اپنے رب کے حضور نماز تہجد میں گریہ وزاری میں مصروف پایا۔

آپ اپنے بچوں سے بے حد پیار کرتے تھے۔ اور بے انہتا محبت سے آپ نے تمام بچوں کی پرورش کی۔ اور ہر طرح سے ان کو ناز و نعم سے پالا۔ لیکن دینی امور کی پابندی آپ نہایت سختی سے کروا تے تھے۔ قادیانی کی شدید سردی کے بھولی ہو گئی۔ آپ موسم سرما میں ہمیشہ نماز صبح مسجد نور میں ادا کرتے اور ساتھ ہی مجھے بھی با قاعدگی سے لے جاتے تھا اور اس امر کا آپ نے کبھی خیال نہیں کیا کہ یہ بچہ ہے ان سرد برفانی ہواوں میں یمار پڑ جائے گا۔ صوم و صلوٰۃ کی پابندی کرنے میں آپ نے آخوندگی کی بھی ہمارا لحاظ نہیں کیا۔

آپ کی رحمتی کا ایک واقعہ میرے بچپن کے ذہن میں ایسا نقش ہوا ہے اور اس کی یاد اس طرح تازہ ہے کہ جیسے کچھ ہی در قبل کی بات ہو۔ ایک دفعہ ہم آپ کے ساتھ لا ہور گئے کار کا ڈرائیور چند دن پہلے ہی ہماری ملازمت میں آیا تھا۔ آپ نے اسے بہت سارو پیہ اخراجات کیلئے دیا اور آپ کی

اجازت سے وہ ہماری ضروریات پر روپیہ خرچ کرتا تھا۔ لاہور سے مراجعت پر اس نے جو حساب دیا۔ تو اس میں قریباً ایک سور و پیہ کا غبن نکلا۔ چنانچہ آپ کے بختی سے پوچھنے پر اس نے تسلیم بھی کر لیا۔ اس پر آپ نے اسے سخت سست کہا اور کہا کہ اگر تم شام تک حساب پورا نہ کرو گے تو میں تمہارا معاملہ پولیس کے سپرد کر دوں گا۔ چنانچہ وہ چلا گیا اور شام کو کہیں سے روپے لے کر آگیا۔ آپ اس وقت باغ میں ٹھیل رہے تھے اور پاس ہی میں کھیل رہا تھا۔ جب اس نے روپیہ آپ کو دیا۔ تو میں نے دیکھا کہ روپیہ چھوٹے چھوٹے نوٹوں کی شکل میں تھا۔ اور معلوم ہوتا تھا کہ وہ جگہ جگہ سے مانگ کر اکٹھا کر کے لایا ہے۔ آپ نے روپیہ لے لیا۔ تو اسے کہا کہ تم نے نہایت ہی گندی حرکت کی ہے۔ اگر ضرورت تھی تو مجھ سے مانگ لیا ہوتا۔ ایسی اخلاق سے گری ہوئی حرکت کی سزا یہ ہے کہ تم نوکری سے فارغ ہوا اور ابھی نکل جاؤ۔ ابھی والد صاحب نے اپنی بات پوری نہیں کی تھی کہ ڈرائیور روپڑا۔ اور کہنے لگا۔ نواب صاحب! میں یہوی بچوں والا ہوں ضرورت انسان کو بہت سے گرے ہوئے کام کرنے پر مجبور کر دیتی ہے۔ آپ مجھے معاف کر دیں۔ میں آئندہ ایسی حرکت کبھی نہیں کروں گا۔ آپ یقین کریں۔ میں نے یہ روپے گھر گھر بھیک مانگ کر اکٹھے کئے ہیں۔ اس کا یہ کہنا تھا کہ آپ کا غصہ یک لخت فرو ہو گیا اور آپ نے آہستہ آہستہ ٹھہرنا شروع کر دیا اور ساتھ ساتھ اسے نصیحت آمیز رنگ میں سمجھاتے بھی جاتے تھے۔ اور ٹھہلتے ٹھہلتے اس کے قریب پہنچتے تو پائچی یادوں کا نوٹ اس کے ہاتھ میں تھا دیتے اور پھر میں نے دیکھا کہ نوٹوں کی وہ تھی آہستہ آہستہ تمام کی تمام دوبارہ اس ڈرائیور کے ہاتھوں میں منتقل ہو گئی اور والد صاحب خالی ہاتھ (نہیں بلکہ رحمدی کے بدله رحمت الہی کے ڈھیروں ڈھیر لے کر۔ مولف) گھر واپس آگئے اور اس کی غربت پر حرم کھا کر یہ رقم اسے معاف کر دی۔ گواں کی بد دیانتی ثابت ہونے کی وجہ سے اسے پھر ملازمت میں رکھنے کا خطرہ مول نہیں لیا۔

بعد، ہجرت حضور ایہد اللہ تعالیٰ نے آپ کو اولین ناظر اعلیٰ مقرر فرمایا۔ ان دونوں کام کی زیادتی کی وجہ سے آپ اپنی صحت کا چند اس خیال نہیں رکھ سکے۔ کھانے پینے اور آرام کے اوقات کی بے قاعدگیوں کی وجہ سے آپ کی صحت بہت گرگئی حتیٰ کہ 8 فروری 1949ء کو دوپھر ایک بجے دفتر سے آتے ہوئے آپ کو دل کا شدید حملہ ہوا۔ اور آپ رتن باغ میں داخل ہوتے ہی سڑک پر گر پڑے۔ اس روز آپ پر تین بار حملہ ہوئے۔ بظاہر ما یوسی والی حالت تھی۔ لیکن اللہ تعالیٰ نے حضور ایہد اللہ تعالیٰ اور احباب کی دعاؤں کو شرف قبولیت بخشنا اور مجرمانہ طور پر آپ کو مزید تیرہ سال زندگی عطا ہوئی۔ جب آپ کا

کیس یورپ اور امریکہ کے بڑے بڑے ڈاکٹروں کے بورڈ میں پیش کیا گیا۔ تو انہوں نے یک زبان ہو کر کہا۔ کہ ”It is a miracle“، یعنی یہ تمجھہ ہے۔ اور انہوں نے کہا کہ ہمیں یقین نہیں آتا کہ اس قدر خطرناک بیمار کس طرح نجی گیا۔ لاہور کے چوٹی کے ڈاکٹر جو آپ کے معالج تھے نہایت جرأت سے اس امر کا اقرار کرتے تھے کہ آپ کی زندگی بچانے میں ہمارا کوئی ہاتھ نہیں۔ بلکہ یہ محض اللہ تعالیٰ کا فضل اور احسان ہے بلکہ ایک ڈاکٹر جب رتن باغ میں آپ کے معاشرہ کیلئے تشریف لائے تو کہنے لگے نواب صاحب! آپ کی زندگی ہماری وجہ سے نہیں۔ بلکہ اس بورڈ کی وجہ سے (جس پر روزانہ دعا کا اعلان لکھا جاتا تھا) قائم ہے۔ آپ خود بھی بڑے فخر سے کہتے تھے کہ اگر کسی نے دعاؤں کا مجھزہ دیکھنا ہے تو مجھے دیکھ لے۔ بلکہ اپنے غیر احمدی عزیزوں کو تبلیغ کرتے وقت اکثر اوقات فرماتے کہ حضرت مسیح موعودؑ کی برکات اور آپ کی مسیحائی کا میں جیتا جا گتا ثبوت ہوں۔ جسے یورپ کے بڑے بڑے ڈاکٹر زندہ ماننے کو تیار نہیں بلکہ میری زندگی ایک ایسی حقیقت ہے جس سے تم انکار نہیں کر سکتے۔

آپ دعاؤں پر بے حد یقین رکھتے تھے۔ اور اپنی اولاد کو بکثرت دعاؤں کی طرف توجہ دلاتے اور اپنی دعاؤں کی قبولیت اور اللہ تعالیٰ کے بیشمار انعامات و افضال کا ذکر کرتے اور ہمیشہ تاکید کرتے کہ تقویٰ اختیار کرو اور دعاؤں کو بطور خاص شغل اختیار کرو۔ اور آخر پر ہمیشہ حضرت مسیح موعودؑ کا یہ شعر پڑھتے۔

ہر ایک نیکی کی جڑ یہ اقا ہے
اگر یہ جڑ رہی سب کچھ رہا ہے

اور یا حضور کا یہ الہام سناتے کہ ”جے توں میرا ہور ہیں سب جگ تیرا ہو“، بلکہ اس قصہ کو بڑے فخر سے بیان کرتے کہ ایک دفعہ حضور ایدہ اللہ تعالیٰ نے محمد آباد اسٹیٹ کے کارکنان کو کسی بدانظامی پر تنیپیہ کی اور فرمایا کہ تمہارے قریب ہی میاں عبداللہ خان کی اسٹیٹ نصرت آباد ہے۔ وہ کیسی عمدگی سے اس کا انتظام کر رہے ہیں۔ حالانکہ وہ ذاتی طور پر زیادہ عرصہ وہاں نہیں رہتے اور تمہیں میں نے یہاں ہر قسم کی سہولتیں دے رکھی ہیں۔ لیکن پھر بھی تم کام ٹھیک نہیں کرتے۔ جب حضور ناراض ہو چکے تو آخر پر نرمی سے فرمایا کہ اصل میں بات یہ ہے کہ میاں عبداللہ خان کے کام تو خدا کرتا ہے۔

آپ کی بعض باتیں جیران کن نظر آتی ہیں۔ مثلاً باوجود بے انہا سادہ طبیعت پانے کے آپ

نہایت اہم اور خصوصیت سے اہمیت رکھتے والے دینی اور دینی امور کے متعلق ایسی قوت فیصلہ رکھتے تھے کہ مجھے مگان گزرتا ہے کہ آپ دہری شخصیت کے مالک تھے۔ لیکن آپ کی وفات کے کئی سال بعد آپ کے کردار پر گہر اغور دلکش کے میں اس نتیجہ پر پہنچا ہوں کہ اللہ تعالیٰ سے خاص تعلق کے بغیر یہ بات پیدا ہوئی نہیں سکتی۔

آپ مہمان نواز اتنے تھے کہ خواہ مہمان کی ہر طرح سے تسلی ہو جائے لیکن خود آپ کی تسلی نہیں ہوتی تھی۔ آپ کو ہر وقت اس امر کا خیال رہتا کہ مہمان کو کوئی تکلیف نہ ہو۔ مہمان کو اپنے سامنے کھانا کھلاتے اور اصرار سے ہر چیز اس کے سامنے خود پیش کرتے۔ ایک دفعہ کراچی سے لاہور آتے ہوئے میں نے ایک نوجوان کو دیکھا کہ وہ ہر شیش پر اتر کر ہر چیز کو حیرانی سے دیکھتا اس کی حرکات سے مجھے اندازہ ہوا کہ وہ یقیناً پہلی مرتبہ پنجاب وارد ہوا ہے۔ چنانچہ دریافت کرنے پر میرا اندازہ درست نکلا۔ یہ صاحب ڈھاکہ سے کراچی آئے تھے اور اب پنجاب کی کشش اس طرف کھیچ لائی تھی۔ دوران سفر میں ہم ایک دوسرے سے بہت بے تکلف ہو گئے اور لاہور میں دوبارہ ان سے ملنے کا وعدہ بھی کر لیا۔ لاہور آیا تو میں نے ازراہ اخلاق ان کو پیش کی وہ جہاں اتنا چاہیں۔ میں انہیں اپنی کار میں وہاں پہنچا آتا ہوں اور اس طرح ان کی قیام گاہ کا بھی مجھے علم ہو جائے گا۔ انہوں نے ایک ہوٹل کا ذکر کیا۔ وہاں ہم پہنچے تو معلوم ہوا کہ گھوڑوں اور مویشیوں کی نمائش کے پیش نظر قبل از وقت بگنگ ہو چکی ہے اور کوئی جگہ نہیں جب لاہور کے تمام چھوٹے موٹے ہوٹلوں میں یہی جواب ملا اور پھر اسے پھراتے دو گھنٹے صرف ہو گئے اور وہ صاحب بہت پریشان نظر آنے لگے تو میں نے ان سے کہا کہ اب تو میرا غریب خانہ ہے۔ اگر آپ ماذل ٹاؤن چلنا چاہیں تو میں حاضر ہوں۔ پہلے تو وہ کچھ پہنچائے لیکن پھر مان گئے۔ ان دونوں ہمارے ہاں بھی مہمان آئے ہوئے تھے۔ اس لئے ہم دونوں ایک کمرے میں ٹھہرے صحیح کو تیار ہوتے وقت اخلاقاً میں ان سے درخواست کرتا کہ پہلے وہ غسل خانہ استعمال کریں چنانچہ وہ تیار ہوتے اور پھر میرے تیار ہونے کے وقفہ میں وہ باہر والد صاحب کے پاس لان میں تشریف لے جاتے۔ مجھے معلوم نہیں کہ اس وقفہ میں والد صاحب سے وہ کیا باتیں کرتے تھے۔ کیونکہ میرے آنے کے بعد ہم دونوں فوراً شہر چلے جاتے۔ لیکن ایک بات کو میں نے محسوس کیا کہ پہلے روز ہی والد صاحب سے ملاقات کے بعد ان صاحب کا تکلف اور غیریت بالکل غائب ہو چکی تھی۔ کم پیش ایک ہفتہ مہمان رہ کروہ چلے گئے اور دوبارہ لاہور آنے پر ملاقات

کا وعدہ بھی کر گئے۔ والد صاحب کی وفات اور ان صاحب کے جانے کے قریباً اڑھائی تین سال بعد ایک دن دفتر میں مجھے ان کا ٹیلی فون آیا کہ وہ رات لا ہور پنچھے ہیں اور مجھے ابھی ملنے کیلئے آرہے ہیں۔ چنانچہ وہ آئے اور علیک سلیک کے بعد پہلا سوال انہوں نے یہ کیا کہ والد صاحب کی طبیعت کیسی ہے؟ میں نے کہا کہ وہ تو آپ کے جانے کے چند ماہ بعد ہی اللہ تعالیٰ کو پیارے ہو گئے۔ یہ سن کے وہ بیتابی سے کرسی سے اچھل پڑے اور کیا کہہ کر پھٹی ہوئی آنکھوں سے مجھے دیکھنے لگے اور ان کی آنکھوں میں آنسو جمع ہونے شروع ہو گئے۔ اور انہوں نے رونے والی آواز سے مجھے مناطب کر کے کہا کہ شاہد صاحب! آپ یقین کریں آپ سے زیادہ میں ان سے بے تکلف تھا۔ اب آپ کے گھر جانے کی مجھ میں ہمت نہیں،“

والد صاحب کی دیانت الیٰ اعلیٰ پایہ کی تھی کہ ایک دفعہ ان کا کلیم ایک عدالت میں پیش تھا۔ حاکم نے وکیل کے دلائل سن کر فیصلہ کیا کہ اگر نواب صاحب یہ حلف نامہ عدالت میں داخل کر دیں کہ اس کے علاوہ انہوں نے ابھی تک کوئی زمین بطور شیدول نمبر 6 حاصل نہیں کی۔ تو ان کا اتنے لاکھ کا کلیم منظور کیا جاتا ہے اور اس حلف نامہ کے داخل کرنے کی میعاد صرف چوبیس گھنٹے مقرر کی۔ پڑتال کرنے پر معلوم ہوا کہ قریباً 18 کنال اراضی کسی غلط فہمی کی وجہ سے الٹ ہو چکی ہے۔ وکیل نے والد صاحب سے کہا کہ یہ زمین ہم واپس کر دیں گے۔ آپ حلف نامہ داخل کر دیجئے والد صاحب نے کہا کہ آپ چوبیس گھنٹے میں اراضی واپس نہیں کر سکتے اور میں غلط حلفیہ بیان نہیں دے سکتا۔ اس لئے آپ حلف نامہ میں تحریر کر دیجئے کہ ہمارے پاس اٹھارہ کنال اراضی ہے۔ وکیل نے کہا کہ میرے پیشکردہ دلائل کے بعد آپ کے پاس اگر ایک انج زمین بھی پائی گئی تو آپ کا کیس خراب ہو جائے گا اور آپ کو ایک پیسہ کا معاوضہ نہیں ملے گا۔ آپ نے جواب دیا کہ میں ایسے حلف نامہ پر دستخط کرنے کو ہرگز تیار نہیں۔ اول تو آپ کو یہ جرأت کیسے ہوئی کہ آپ مجھ سے اس قسم کی غلط بیانی کی توقع رکھیں۔ ان حالات میں اگر آپ میری وکالت کے فرائض سرانجام نہیں دے سکتے تو آپ اپنے آپ کو اس ذمہ داری سے سبد و شسبھیں۔ اور پھر مجھ سے کہا کہ ایک حلف نامہ تحریر کر لاؤ جس میں لکھوکہ میرے پاس اٹھارہ کنال سے زائد کوئی اراضی نہیں ہے۔ چنانچہ ایسے حلف نامہ پر دستخط کر کے مجھے فرمایا کہ جاؤ اس افسر کے پاس لے جاؤ اور ساتھ ہی بآواز بلند اناللہ وَإِنَّا إِلَيْهِ رَاجِعُونَ پڑھا۔ چونکہ آپ کی آخری عمر میں آپ کی جائیداد کا انتظام میرے سپرد تھا۔ اس لئے مجھے بخوبی معلوم

تھا کہ اس کا انجام کیا ہوگا۔ بلکہ حقیقت یہ ہے کہ اس حلف نامہ کو افسر کے رو بروپیش کرنے میں میں شرم محسوس کرتا تھا۔ چنانچہ جب میں نے یہ کاغذ اس کے سامنے پیش کیا۔ تو اس نے پڑھ کر نہایت غصہ سے مجھے مخاطب کر کے کہا کہ یہ کیا ہے؟ کیا آپ کے وکیل کے تمام دلائل غلط اور بے بنیاد تھے؟ کیا آپ کو معلوم ہے کہ اس حلفیہ بیان کے بعد آپ کو معاوضہ کا ایک پیسہ تک نہیں مل سکتا میں نے کہا ہاں مجھے سب معلوم ہے اس نے کہا تو پھر آپ کیا سمجھ کر میرے پاس آئے ہیں؟ میں نے جواباً کہا کہ دراصل وکیل کو اس اراضی کے متعلق علم نہیں تھا اور والد صاحب نے حقیقت کو اپنے بیان میں درج کیا ہے اور وہ اچھی طرح جانتے ہیں کہ اس کا نتیجہ کیا ہو سکتا ہے۔ مجھے افسوس ہے کہ میں نے آپ کا وقت ضائع کیا ہے۔ یہ کہہ کر میں باہر جانے کیلئے دروازہ کی طرف بڑھا۔ ابھی بمشکل دروازہ تک ہی پہنچا تھا کہ افسر موصوف نے بڑی نرمی سے ٹھہر نے کی درخواست کی اور پھر مجھے کرسی پر بیٹھنے کا اشارہ کر کے گھنٹی سے اپنے سینو کو بلا کر میرے سامنے فیصلہ لکھوا یا کہ ہم نے اچھی طرح سے اپنی تسلی کر لی ہے کہ مدعی کے پاس اٹھارہ کنال کے سوا اور کوئی اراضی نہیں۔ اس لئے اس کے کلیم میں سے اٹھارہ کنال کی قیمت وضع کر کے باقی کلیم کا اسے حق پہنچتا ہے۔ ثبوت کیلئے مدعی کا حلفی بیان کافی ہے۔ اس طرح حق گوئی کی برکت سے اللہ تعالیٰ نے غیر معمولی حالات میں فضل فرمایا۔

آخری عمر میں بوجہ بیماری آپ چلنے پھرنے سے معذور تھے۔ اللہ تعالیٰ نے فضل فرمایا کہ آپ کو ماذل ٹاؤن میں جو گھر ملا وہ علاقہ میں مرکزی حیثیت رکھتا تھا۔ آپ نے اپنے دیرینہ شوق کے پیش نظر یہیں نماز باجماعت اور جمعہ اور عیدین کا انتظام کیا۔ اور اپنے خرچ سے مسجد کے لوازمات خرید کئے۔ اس طرح گویا درس قرآن و حدیث کا اہتمام گھر پر ہو گیا۔ آپ با وجود عالت کے بہت با قاعدگی سے نماز باجماعت ادا کرتے تھے۔ بلکہ شدید سردی میں نماز فجر بھی اپنے کمرہ سے باہر آ کر برآمدہ میں باجماعت ادا کرتے۔ نیز اپنی طاقت کے مطابق سلسلہ کے کاموں میں بھی حصہ لیتے۔ چنانچہ موڑ میں بیٹھ کر چندہ نادہنگان یا نسبتاً کمزور احباب کے گھروں پر پہنچ کر بہت شفقت اور محبت سے انہیں سمجھاتے اور نمازوں میں زیادہ سے زیادہ حاضری کا ان سے وعدہ لیتے۔ نماز جمعہ کیلئے اپنے ہاتھوں سے صفائی بچاتے میں نے خود ان کو دیکھا ہے۔ جمعہ پر آنے والوں کیلئے موسم گرما میں آپ خود برف کا پانی تیار کر کے باہر کھوادیتے تاکہ انہیں شدت گر ماں سے تکلیف نہ ہو۔

الغرض میں نے اپنے والد ماجدؒ کو پابند صوم و صلوٰۃ، تہجدؒ گزار، مہمان نواز، حق پرست، حق شناس،

حق گو، دیانتدار، غریب نواز اور سلسلہ سے بے حد محبت کرنے والا دیکھا ہے۔ تمام دنیوی سامان میسر ہوتے ہوئے بھی آپ نے نہایت سادہ زندگی گزاری۔ تکلفات کو اپنی ذات میں کبھی داخل نہیں ہونے دیا۔ سلسلہ کی ہر مالی و قاتلی خدمت میں سب سے پہلے بلیک کہنے والوں میں ہوتے۔ ایک نواب زادہ اور بہت بڑی دنیوی وجاہت کے مالک ہوتے ہوئے آپ نے کبھی اس پر ذرہ بھر فخر نہیں کیا۔ اور اگر کبھی فخر کیا تو ہمیشہ یہ کہا کہ تیرہ سوال کے انتظار کے بعد اللہ تعالیٰ کا مسٹح اس دنیا میں آیا اور کروڑوں انسانوں میں سے اللہ تعالیٰ نے آپ کی دامادی کا شرف پہلے میرے والد کو اور پھر مجھے عطا کیا۔ اور جب بھی اس کا ذکر کرتے تو نہایت عاجزی سے اللہ تعالیٰ کے اس احسان کا ذکر کرتے اور کہتے کہ ”دیکھو! بھلا میرے میں کیا تھا؟“ اور پھر بات ادھوری حجوڑ کر اللہ تعالیٰ کے اس خاص سلوک کا ذکر کرتے۔ آیَتُهَا النَّفْسُ الْمُطْمَئِنَةُ ﴿۱﴾ ارجعیٰ الی رَبِّکَ رَاضِیَةً مَرْضِیَةً جب بھی میری والدہ کا ذکر کرتے۔ تو نہایت ادب سے ان کا ذکر کرتے اور ہمیں نصیحت کرتے کہ دیکھو! اپنی امی کا بہت خیال رکھا کرو۔ اور کہتے کہ ویسے تو ماں کے قدموں میں جنت ہوتی ہی ہے۔ لیکن ان کے قدموں میں دو جنتیں ہیں۔ ایک تو ماں ہونے کے لحاظ سے، دوسرا موعوداً ولاد ہونے کی وجہ سے۔ کیونکہ ان وجودوں پر اللہ تعالیٰ نے سلسلہ کی بنارکھی ہے۔

اسضمون کو پڑھنے والے احباب سے میں درخواست کرتا ہوں کہ جہاں وہ میرے والد صاحب کی بخشش اور بلندی درجات کیلئے دعا کریں۔ وہاں میری والدہ کی صحت کیلئے بھی خاص طور پر دعا کریں۔ کیونکہ مسلسل تیرہ سال دن رات والد صاحب کی بیماری میں ان کی خدمت اور دوسری ذمہ داریوں کی وجہ سے ان کی صحت بہت خراب ہو گئی تھی جو ابھی تک بحال نہیں ہو سکی۔ اس لئے احباب دعا کریں کہ اللہ تعالیٰ ان کو صحت والی لمبی زندگی عطا کرے۔ آمین نیز ہم سب بہن بھائیوں کیلئے دعا کریں کہ اللہ تعالیٰ ہمیں اپنے والد کے نقش قدم پر چلنے کی توفیق عطا فرمائے اور آپ کی دعاؤں کا وارث بنائے۔ آمین“

36۔ ایک صاحبزادی کے تاثرات

آپ کی صاحبزادی محترمہ طیبہ آمنہ صاحبہ (بیکم مکرم مرزا مبارک احمد صاحب) اپنے تاثرات یوں رقم فرماتی ہیں:-

”یوں تو اولاد کیلئے ہر باپ ایک عزیز ترین وجود ہوتا ہے اور ہونا چاہئے۔ مگر ہمارے ابا جان ہم سب کو بے حد پیارے تھے۔ اس لئے بھی کہ شاید ہی کبھی کسی باپ نے اپنی اولاد سے ایسی محبت کی ہو جو وہ ہم سے کرتے تھے۔ خدا کی بے انتہا رحمتیں ہر لمحہ اور ہر آن ان پر نازل ہوں۔ جن کا سلسلہ کبھی ختم نہ ہو۔ آج اتنا عرصہ گزر جانے پر بھی میرے لئے ان کے متعلق لکھنا مشکل ہو رہا ہے۔ میں ان کی کس کس خوبی کا ذکر کروں۔ ان کی آخری بیماری کے ایام میں ایک دن میری چھوٹی بہن فوزیہ مجھے کہنے لگی۔ بڑی آپ میں جب ابا (ہمارے دونوں چھوٹے بہن بھائی ابا جان کو ابا کہتے تھے) کے متعلق سوچتی ہوں تو صرف ابا سمجھ کر نہیں بلکہ ایک انسان کی حیثیت سے۔ مجھے ابا میں غور کر کے بھی کوئی کسی مقام کی برائی نظر نہیں آتی صرف جو بیماری کی وجہ سے ذرا جلدی غصہ آ جاتا ہے۔ مگر وہ بھی پانی کے بلبلہ کی طرح فوراً ختم ہو جاتا تھا۔

ایک انسان کی حیثیت سے جب میں اپنے ابا جان کو دیکھتی ہوں تو سب سے پہلے اللہ تعالیٰ سے بے حد محبت کرنے والا، اس کی بے حد عبادت کرنے والا، اس کی اطاعت کرنے والا، شکرگزار بندہ، بہترین بیٹا، بہترین باپ، بہترین خاوند، بہترین آقا، عزیز و اقارب کے ساتھ حسن سلوک کرنے والا، بنی نوع انسان کے ساتھ بے حد محبت و رحم اور مساوات کا سلوک کرنے والا، حتیٰ کہ جانوروں تک کا بہت خیال رکھنے والا پاتی ہوں۔ اور آپ کے کردار میں وہ مہمان نوازی اور اکساری، غریبوں سے بے حد حسن سلوک، اور جذبہ صدقہ و خیرات کو سب سے ممتاز پاتی ہوں۔ اگر معلوم ہو جاتا کہ کوئی تکلیف میں مبتلا ہے تو رداشت نہیں کر سکتے تھے۔ جب تک کہ اس کی مدد کرتے۔ رشته داروں کو اگر ضرورت مند دیکھتے تو ان کی ہر طرح امداد کرتے۔ ناممکن تھا کہ کوئی گھر آتا اور خالی ہاتھ جاتا۔ بعض وقت اگر کوئی رقم قرض کے طور پر بھی لینے آتا تو باوجود بھرت کے نتیجہ میں خود مقروض ہونے کے کہیں سے قرضہ لے کر دے دیتے۔ گھر میں اراضی کی آمد آتے ہی ہمیں یوں محسوس ہوتا کہ ابا جان کو گھبراہٹ شروع ہو جاتی کہ کب یہ جلدی ختم ہو۔

میں نے اپنے ابا جان کو ایک بندہ کی حیثیت میں دیکھا۔ تو ساری عمر خدا تعالیٰ کا بے حد شکرگزار پایا ہر وقت باری تعالیٰ کے احسانوں کے گنتے تھے اور شکر کرتے تھے۔ آپ کو دعا پر بے حد یقین اور دعا کی بہت عادت تھی۔ پانچوں نمازیں با قاعدگی کے ساتھ اور بڑے اہتمام سے ادا کرتے تھے اور نماز با جماعت کیلئے ہمیشہ کوشش رہتے تھے۔ مگر دل کی بیماری کے بعد جب تھوڑا تھوڑا کرسی

(wheeled chair) پر باہر جانے لگ گئے۔ تو پھر ماؤل ٹاؤن کے احمدی احباب آپ کے ہاں آ کر نماز پڑھتے اور اباجان بھی اپنی یہ کرسی وہاں لے جا کر کرسی پر ہی نماز ادا کرتے۔ جمعہ بھی ہماری کوٹھی میں ہوتا تھا۔ آپ کو نمازیوں کا اس قدر خیال ہوتا تھا۔ کہ پنچھار کھواتے، پانی اور برف کا انتظام کرتے۔ میں نے جب سے ہوش سنبھالا تھا۔ اباجان کو باقاعدہ تجد پڑھتے پایا۔ 1948ء میں جب دل کا شدید حملہ ہوا۔ تو چھ ماہ تک موت و حیات کی کشکش میں رہے۔ مگر اس کے بعد جب طبیعت ذرا سنبلی تو امی جان سے کہا کہ رات کو گھری کوالارم لگا کر میرے سر ہانے رکھ دیا کریں۔ میں لیٹے لیٹے ہی تجداد کر لیا کروں گا۔ حالانکہ ابھی بیماری اپنے زوروں پر تھی اور رات کوئی کئی مرتبہ آپ کو جا گناہ پڑتا اور امی جان کبھی کوئی دوائی دیتیں کبھی گلوکوز دیتیں۔ مگر جب الارم بجتا۔ تو اباجان فقل پڑھنے لگتے۔

خاندان حضرت مسیح موعود علیہ السلام کا انتہائی عزت اور احترام آپ کے دل میں تھا۔ حضرت ام المومنینؓ سے اتنا انس تھا کہ آپ جب بھی ہمارے گھر آتیں تو گویا اباجان کیلئے عید کا چاند نکل آتا۔ چہرے سے خوشی چھپائے نہ چھپتی تھی۔ فوراً ہم سب کو بلا تے کہ اماں جان آئی ہیں یہ لاو، وہ لاو، کسی کو کہتے پاؤں دباو۔ قادیان میں دارالسلام میں باغ میں جو موسمی پھل اور ترکاریاں ہوتیں۔ فوراً منگواتے۔ نوکروں کو آوازیں پڑ رہی ہیں۔ چاہتے کہ سارا گھر اماں جان پر فدا ہو جائے۔ ہمیں ساری عمر یہی نصیحت کرتے رہے کہ اماں جان کی خدمت کرو اور اماں جان سے دعا میں لو اور تو اور اماں جان سے تعلق رکھنے والی خدمت گزاروں مثلاً مائی کا کو صاحبہ، مائی امام بی بی صاحبہ وغیرہ ماں میں سے کوئی آ جاتا۔ تو فوراً یوں اٹھ کر کھڑے ہو جاتے۔ گویا کسی نہایت معزز مہمان کے سامنے میزبان اپنے آپ کو کمتر درجے کا محسوس کر رہا ہے۔ اور آپ ان لوگوں کی بہت خاطر توضیح کرتے۔ ایسا ہی سلوک میں نے اپنے دادا جان حضرت نواب محمد علی خان صاحب کامی کا کو صاحبہ کے ساتھ دیکھا۔ جبکہ آپ حضرت ام المومنینؓ کے ساتھ مالیر کوٹلہ آئی ہوئی تھیں اس سے آپ اندازہ لگا سکتے ہیں کہ حضرت اماں جان کا کتنا احترام ہوگا۔ اباجان کو حضرت خلیفۃ المسیح الثانی سے بے حد محبت اور عقیدت تھی۔ اپنے کسی عزیز یادوست سے بھی حضرت صاحب یا نظام سلسلہ کے خلاف کچھ نہیں سن سکتے تھے۔ حضرت مسیح موعود علیہ السلام اور حضرت ام المومنینؓ کے ان عزیز ترین خلقین کا جواہر ام آپ کو تھا وہ تو تھا ہی مگر آگے ان کی اولاد کی بھی بہت عزت کرتے تھے۔ جب ان میں سے کسی نے ہمارے

ہاں آنا تو (سوائے بیماری کے ایام کے) اٹھ کر کھڑے ہو جاتے۔ میں نے نہیں دیکھا کہ ابا جان نے حضرت مسیح موعود علیہ السلام کے پتوں کو خواہ وہ کتنی چھوٹی عمر کے ہوں کبھی خالی نام لے کر بلا یا ہو۔ ضرور پہلے میاں کا لفظ بولتے تھے۔ آپ کی شروع سے یہ شدید خواہش تھی کہ میری بیٹیوں کی شادیاں حضرت مسیح موعود علیہ السلام کے پتوں سے ہوں اور بیٹیوں کیلئے پوتیاں آئیں۔ یہ خواہش اتنی شدید تھی کہ اکثر اس کا اظہار بھی کر دیتے تھے اور دعا بھی یہی کرتے تھے۔ میں اکثر سوچتی ہوں کہ قریباً ہر لڑکی کے متعلق ابا جان کی آزمائش ہوئی۔ اس طرح کہ ایک پیغام حضرت مسیح موعود علیہ السلام کے ایک پوتے کی طرف سے ہوتا تھا۔ لیکن اس کی دنیوی حیثیت اس وقت کچھ نہیں ہوتی تھی اور ایک پیغام کسی غیر از خاندان ایسے لڑکے کا ہوتا جو دنیوی لحاظ سے اچھی حیثیت کا ہوتا تھا۔ مگر ابا جان فیصلہ آخر حضرت مسیح موعود کے خاندان کے رشتہ کے حق میں کرتے تھے۔ بلکہ کوئی اعتراض کرتا تو کہتے کہ مجھے حضرت مسیح موعود کی دعاؤں پر اور اللہ تعالیٰ نے جو وعدے آپ کی اولاد کیلئے کئے ہیں۔ ان پر پختہ ایمان ہے۔ اپنے وقت پر سب کچھ دیکھ لینا۔ آخری اور اُمّل فیصلہ ابا جان کا یہی ہوتا تھا۔ اور سب کو وہی ماننا پڑتا تھا۔

میرے دادا حضرت نواب محمد علی خان صاحب (اللہ تعالیٰ کی بے شمار رحمتیں آپ پر ہمیشہ نازل ہوں) پہلے شخص تھے جو ہمیں اس چشمہ پر لا رہے۔ ورنہ میں اکثر سوچتی ہوں کہ ہمارا بھی وہی حشر ہوتا۔ جو اکثر نوابوں کے خاندان کا حال تھا۔ جہالت، بے دینی اور گمراہی کی بے نور زندگی۔ ہم سب اپنے دادا کو ابا حضور کہتے تھے۔ آپ کا اپنی اولاد پر باوجود انتہائی محبت کے بہت رعب تھا اور آپ کے بعض خاص اصول تھے جن پر آپ اپنی اولاد کو سختی سے کار بند رکھتے تھے۔ میں نے ابا جان کو ہمیشہ ابا حضور کی خدمت اور اطاعت میں پیش پیش پایا۔ میری شادی کے موقعہ پر ابا جان نے بہت سے احباب کو مدعو کیا ہوا تھا۔ سینکڑوں کا سامان، پھل اور مٹھائیاں اور فال تو برتن لا ہور سے منگوائے گئے تھے۔ ابا حضور مالیر کوٹلہ میں تھے اور کسی وجہ سے شادی میں شریک نہیں ہو سکتے تھے۔ شادی سے ایک دن قبل ابا جان کے نام آپ کا خط آگیا کہ میں حکم دیتا ہوں کہ شادی کے روز نہ بارات کی اور نہ لوگوں کی کوئی دعوت کا انتظام کیا جائے۔ کیونکہ میں اصولی طور پر اس کے خلاف ہوں۔ مجھے یاد ہے کہ ابا جان نے دعوت روک دی اور وہ اتنی ڈھیروں ڈھیر مٹھائی اور پھل ادھر ادھر لوگوں کے گھروں میں بانٹ کر ختم کیا۔ کافی بڑے بڑے ہو کر، وہ بھی نوکروں سے ہمیں علم ہوا کہ ابا جان کی اپنی والدہ سے بہن اور بھائی کوں

سے ہیں۔ اور دوسرے کون سے ہیں۔ کیونکہ ہم نے اباجان کو یہ فرق کرتے کبھی نہ دیکھا تھا۔ ایک خاوند کی حیثیت سے اباجان کو پرکھنے پر سارے خاندان میں آپ کی محبت کو مثالی پاتی ہوں۔ محبت کے ساتھ امی جان کی بے حد عزت و احترام آپ کے دل میں تھا۔ آپ ہمیں ہمیشہ کہتے تھے کہ خدا کا بے حد شکر کرو کہ اس نے تمہیں اتنی اچھی ماں دی ہے۔ یہ بھی کہتے کہ میرے پر خدا نے کتنا بڑا فضل کیا ہے اور ہر وقت ہمیں تاکید تھی کہ امی جان کیلئے یہ کرو اور وہ کرو۔ اور یہ بھی حقیقت ہے کہ اگر میرے باپ اور دادا کے گھر میں حضرت مسیح موعود علیہ السلام کی بیٹیاں بیاہ کر آئیں تو انہوں نے بھی اپنے نمونہ سے حضرت مسیح موعودؑ کی بیٹیاں بن کر دکھایا اگر خاوندوں کی طرف سے محبت اور عزت اور احترام انہیا کو پہنچا ہوا تھا۔ تو حضور کی بیٹیوں کی طرف سے بھی ادائیگی حقوق میں کبھی کمی نہیں آئی۔ امی جان نے اباجان کی بیماری میں جو خدمت کی وہ سب کیلئے ایک مثال ہے۔ مسلسل پانچ سال بیماری کے جو بستر پر گزرے اس عرصہ میں اباجان کو شدید عوارض لاحق ہوتے رہے۔ ہجرت کے بعد حالات بدل گئے تھے۔ پرانے نوکرا دھر دھر بکھر گئے تھے۔ نئے نوکرا اول تو ملتے ہی مشکل سے تھے اور پھر سخت دماغ دار، امی جان نے اپنے ہاتھ سے اباجان کے پاٹ تک اٹھائے ایک وقت ایسا آیا کہ ڈاکٹر نے ہدایت دی کہ اباجان کو جتنا پانی دو دھو وغیرہ سیال چیزیں دی جائیں ان کا وزن لکھا جائے اور جتنا پیشاب آئے اسے ماپ کر لکھا جائے۔ اب گرمیوں کے دن لمحہ بعد پانی وغیرہ کا ناپنا اور پھر لکھنا اور ادھر پیشاب ناپ کر لکھنا۔ یہ ساری محنت امی جان خود کرتی تھیں۔ لڑکیاں جو شادی شدہ تھیں وہ اپنے اپنے گھروں کو جا چکی تھیں کب تک ٹھہر سکتی تھیں۔ سارا کام امی جان پر تھا۔ مگر امی جان نے کبھی گھبراہٹ کا اظہار تک نہیں کیا۔ خود بھی حوصلہ کھا اور اباجان کا حوصلہ بھی بڑھاتی رہیں اور کبھی بھی بیماری کے کمرے کو dull نہیں ہونے دیا۔

ڈاکٹر یوسف صاحب (اباجان کے مستقل معالج) کہتے تھے۔ نواب صاحب! ہم ڈاکٹر آپس میں با تین کرتے ہیں کہ آج تک کسی مریض کا ایسا علاج نہیں ہوا۔ اور نہ کسی مریض کی کبھی ایسی نرنسگ ہوئی ہے۔ اگر آپ دوزسیں رکھ لیتے تو بھی آپ کو ایسی نرنسگ نہیں مل سکتی تھی۔ اتنا صاف اور با قاعدگی کا کام تھا کہ یوں لگتا تھا جیسے کوئی ٹرینڈر نرنس کر رہی ہے بلکہ اس سے بھی بہت بڑھ کر۔ بیماریوں کے دوران کی دفعہ اباجان کو ہسپتال میں داخل ہونا پڑتا۔ وہاں بھی امی جان کو نرسوں کا کام پسند نہیں آتا تھا اور ڈاکٹر سے اجازت لے کر دوایاں وغیرہ سب کچھ اپنے ذمہ لے لیتی تھیں۔ ہزارہا

روپیہ ہر مہینے علاج پر پانی کی طرح خرچ ہوتا تھا۔ ایک لمحے کیلئے بھی کبھی امی جان کے دل میں یہ انقباض نہیں ہوا کہ یہ خرچ نہ کریں۔ اور ساتھ ہی اتنا ہی صدقہ و خیرات۔ مگر گھر کے باقی سب خرچ کاٹ دیتے گئے تھے۔ میری چھوٹی بہن فوزیہ سال کی تھی۔ اب بڑے ہو کر اس نے بتایا کہ گڑیا لینے کو میرا دل بہت چاہتا تھا۔ مگر میں امی کو نہیں کہتی تھی۔ امی جان کو سن کر بہت صدمہ ہوا۔ انہوں نے ولایت سے پورے بچے کے قد کی گڑیاں کو اب منگوا کر دی۔ مگر اس وقت سب سے مقدم ابا جان کی ذات تھی۔

پانچ سال کے بعد پہلی دفعہ ڈاکٹر نے ابا جان کو دو قدم چلا�ا۔ پہیہ دار کرسی (wheeled chair) پر باہر اندر جانے کی غسل خانے تک جانے کی اجازت مل گئی اس پانچ سال کے عرصہ میں امی جان نے نہیں دیکھا کہ گھر میں کیا سامان ہے کیا نہیں۔ کسی تقریب میں شرکت نہیں کی۔ کسی محفل میں نہیں پیٹھیں۔ غالباً ابا جان کی بیماری کو چار ساڑھے چار سال ہوئے ہوں گے کہ لاہور میں کوئی شادی کی تقریب تھی۔ ابا جان نے امی جان کو مجبور کیا کہ آپ اتنا عرصہ سے نہیں نکلیں، ضرور ہو آؤ۔ اس وقت خیال آیا کہ امی جان نے تو اس عرصہ اپنے کپڑوں تک کی طرف بھی توجہ نہیں دی۔ جو پہلے تھے وہ اس عرصہ میں پہن لئے۔ اس وقت میری بہن شاہدہ کو ابا جان نے حکم دیا کہ ابھی جاؤ اور اپنی امی کیلئے اتنے جوڑے خرید کر لاؤ۔ غرضیکہ قربانی کی انتہا تھی۔ جو امی جان نے کی۔

ابا جان کو ہر وقت اس بات کا احساس ہوتا تھا اور دعا کرتے تھے کہ جلد صحت یا بہوں تاکہ امی جان کا جو کہ خود بہت کمزور صحت میں تھیں۔ بوجھ ہلکا ہو۔ آخری بیماری میں معاف نہ (چیک اپ) کرانے کیلئے تین دن کیلئے گنگارام ہسپتال میں داخل ہوئے۔ یہ غالباً وفات سے ایک مہینہ قبل کی بات ہے۔ وہاں جس ڈاکٹرنے ابا جان کو دیکھا۔ اس کا توجہ سے معاف نہ کرنا ابا جان کو پسند آیا۔ اور مجھے اپنے پاس بلا کر کہا۔ دیکھو طیبہ! تمہاری امی کی صحت مجھ سے زیادہ خراب ہے اور وہ اپنا علاج نہیں کرواتیں۔ میرا معاف نہ ہو جائے تو تین دن اپنی امی کو اس کمرے میں رکھ کر ان کا بھی چیک اپ کراؤ۔ امی جان کو اکثر سر درد کا دورہ ہوتا تھا اور وہ اکثر صبح کے آخری حصے سے شروع ہو کر بعض دفعہ چوبیں گھنٹے تک رہتا تھا۔ دورہ سے سارے اہل خانہ گھبرا جاتے۔ گھر میں بالکل خاموشی طاری ہوتی۔ ابا جان کی تاکید ہوتی تھی کہ کوئی شور نہ ڈالے، دروازے نہ بھیں، کمرے میں جانے کی کسی کو اجازت نہ ہوتی سوائے اس کے جو سردار ہی ہوتی تھی۔ ابا جان چائے بناؤ کر تیار رکھواتے تھے۔ کہ شاید امی

مالگ لیں۔ کیونکہ امی جان کو ساتھ الیاں آتی تھیں اور وہ کچھ نہیں کھاتی تھیں۔ اس لئے اختیاطاً کہ جب طبیعت ذراٹھیک ہوا اور وہ کوئی ایسی چیز مالگیں جو گھر میں نہ ہو۔ کارشہر بھجوا کر ہر قسم کی چیزیں ملگوا کر رکھتے کہ شاید کسی چیز کی امی کو خواہش ہو تو کھا سکیں۔ خالہ جان نواب مبارکہ بنیگم صاحبہ نے ایک بار ابا جان سے کہا کہ دیکھو۔ اب تمہاری بیٹیاں بھی اپنے خادنوں سے یہی موقع رکھیں گی۔ تو ابا جان نے کہا کہ خدا ان کو بھی اچھے ہی دے گا۔ خدا تعالیٰ نے ابا جان کی حسن ظنی کو ضائع نہیں کیا۔

میں ہمیشہ سوچتی ہوں کہ شاید ہی کبھی کسی باپ نے اپنے بچوں سے ایسی محبت کی ہو۔ جیسی ابا جان اپنے بچوں سے کرتے تھے۔ میں پلوٹھی کی تھی اور میرے بعد عباس احمد پیدا ہوئے۔ اس کے بعد چار لڑکیاں ہوئیں۔ مسلسل لڑکیوں کی پیدائش پر وقتی طور پر ذرا ساملاں آ جاتا ہوگا۔ مگر پھر بعد میں بہت پیار کرنے لگ جاتے اور ساتھ کہتے کہ لڑکیاں آپ پیار لینے لگ جاتی ہیں۔ چار لڑکیوں کے بعد پھر دو لڑکے شاہد احمد اور مصطفیٰ احمد ہوئے۔ اور ان کے درمیان سب سے چھوٹی بہن فوزیہ ہوئی۔ مگر ابا جان نے کبھی لڑکے اور لڑکی میں فرق نہیں کیا۔ بلکہ ہمارے بھائیوں کو اکثر یہ شکوہ ہو جاتا تھا۔ کہ ابا جان لڑکیوں کو زیادہ پیار کرتے ہیں۔ پیار لڑکوں کو بھی اتنا ہی کرتے تھے۔ فرق صرف یہ تھا کہ ہم ابا جان سے بے تکلف تھیں اور لڑکوں کے ساتھ تربیت کے خیال سے ابا جان ذرا سنجیدہ رہتے تھے۔ صحیح کونماز کیلئے سب کو جگانا ابا جان کا معمول تھا۔ یہاری کے بعد جب تک آپ زیادہ چل نہیں سکتے تھے۔ تو اکثر اپنی پہیہ دار کرسی پر ہی جا کر دروازے ٹکٹکھاتے اور لڑکوں کو نماز کیلئے بھیجتے۔ ہم لڑکیوں کو بھی نماز اور دعا کیلئے بڑی تاکید کرتے۔ ایک دفعہ شملہ میں قیام کی بات ہے جبکہ میں غالباً گیارہ یا بارہ سال کی ہوں گی۔ سردی بہت تھی۔ میں تیمّ چھپ کر کر رہی تھی کہ ابا جان نے دیکھ لیا اور مجھے بلا کر کہا کہ دیکھو اگر کوئی دیکھ لیتا تو کہتا کہ حضرت مسیح موعودؑ کی نواسی تیمّ کر کے نماز پڑھ رہی ہے۔ اس کے بعد جب بھی میں نے کسی مجبوری یا یہاری کی وجہ سے تیمّ کیلئے ہاتھ اٹھائے۔ تو مجھے آپ کی یہ نصیحت یاد آ جاتی ہے۔ محبت کے ساتھ ساتھ گویا آپ تربیت سے کبھی غافل نہیں ہوتے تھے۔

آپ کو ہمارا اتنا خیال ہوتا کہ اگر کوئی چھپی ہوئی پریشانی دل کے کسی گوشہ میں ہوتی۔ تو اسے بھانپ لیتے تھے اور امی جان سے کہتے تھے۔ بیگم! مجھے فلاں لڑکی اداں لگتی ہے۔ پتہ کرو۔ 1960ء میں میرے میاں (مرزا مبارک احمد صاحب) slip disc کی مرض سے علیل ہوئے جب سفر کے قابل ہوئے۔ تو ابا جان ان کو ربوبہ سے لا ہور علاج کیلئے لے گئے۔ ہم آپ کے پاس دواڑھائی مہینے

ٹھہرے۔ اباجان ان کا بے حد خیال رکھتے تھے۔ ان کو ان دونوں میں ساتھ ہی سخت اعصابی تکلیف شروع ہو گئی اور معدے پر بھی بہت اثر تھا۔ اباجان کھانے کے بعد اپنی ایک مجون جو مقوی معدہ تھی روز آ کر خود ان کو کھلاتے اور بہت خیال رکھتے۔ ایک دن مجھے پوچھنے لگے۔ طبیب، مبارک تو خوش ہیں۔ اس کا مطلب ہے کہ ہماری طرف سے کوئی کوتا ہی تو نہیں ہو رہی۔ مگر تم کیوں اداس ہو۔ مجھے اس پر بہت حیرت ہوئی کیونکہ بظاہر میں بالکل ٹھیک تھی۔ کسی نے محسوس نہیں کیا۔ مگر میاں کی بیماری کی وجہ سے دراصل دل بہت پریشان تھا کہ پتہ نہیں کیا ہو گا۔ کیونکہ علاالت نے اس قدر طول پکڑ لیا ہے۔ مگر اباجان نے میرے دل کی کیفیت بھانپ لی۔

عجیب تر امر یہ تھا کہ ہر بچہ سمجھتا تھا کہ آپ کو مجھ سے زیادہ محبت ہے۔ 1948ء والے دل کے حملہ کی بیماری کے شروع کے چھ ماہ تک یہ حال رہا۔ کہ ڈاکٹر کہتے تھے کہ اگلے روز کے متعلق بھی نہیں کہہ سکتے کہ ان کا کیا حال ہو گا۔ سو، مم سب یہ نہیں اس عرصہ میں آپ کے پاس ہی رہیں۔ سب کی ڈیوٹیاں مقرر تھیں۔ ایک دن اباجان امی جان کو کہنے لگے۔ بیگم جب یہ لڑکیاں بیدا ہوئی تھیں تو، ہم کو تھوڑا اسلامال ضرور ہوتا تھا، مگر آج میں سوچ رہا ہوں کہ دو تین اور ہو جائیں تو اچھا تھا۔

تقسیم ملک کے بعد حالات سب کے خراب تھے۔ بستر بھی ناکافی تھے۔ ایک ایک رضاۓ میں دو دو تین تین مل کر سوتے تھے۔ میری ایک بہن نے امی جان سے لحاف منگوایا کہ اگر کوئی فالتو ہو تو بیچج دیں ہمارے لحاف روئی بھر کر آ جائیں گے تو بھجوادیں گے (حالانکہ ابھی بھرنے نہیں گئے ہوئے تھے) امی جان کے پاس بھی بستر ناکافی تھے۔ انہوں نے دو کمبل بھجوادیے۔ دو مہینے کے بعد اچانک رات کو کسی مہمان کی آمد سے ضرورت ہونے پر امی جان نے اس خیال سے کہ لحاف تیار ہو چکے ہوں گے۔ کمبل منگوائے۔ صبح کو اباجان نے امی جان سے کہا میں تو رات نہیں سو سکا۔ لڑکی کو کہیں ضرورت نہ ہو۔ جب شام کو میری بہن آئی تو اباجان نے فرمایا۔ مجھے رات سخت تکلیف رہی تھیں کمبوں کی ضرورت ہو گئی اور تم نے ہمارے منگوانے پر بھجوادیے۔ اس نے غیرت کی وجہ سے بتایا نہیں۔ اور یہی کہا کہ نہیں ہمیں تواب ضرورت نہیں تھی۔ مگر اباجان نہ مانے۔ انہوں نے فرمایا کہ نہیں ضرورت تب بھی تم ساتھ لے جاؤ۔ آخر مجھے اتنی تکلیف کیوں ہوئی۔ اور واقعہ یہ ہے کہ اس رات وہ لوگ جو بھی کوئی چادر پلنگ پوش اور کھیس تھے۔ وہ لپیٹ کر لیٹے اور ساری رات سردی کی وجہ سے نہیں سو سکے۔ کئی سال کے بعد جب حالات ٹھیک ہو گئے تو اس نے یہ واقعہ بتایا۔ امی اور اباجان کو بہت رنج ہوا۔

اباجان اڑکی کونارا ض ہوئے اور فرمایا کہ ساری عمر یہ دکھ میرے دل میں رہے گا۔ تم لوگ ماں باپ سے تکلف کرتے ہو۔ اگر ضرورت تھی تو نہ بھیجن۔ غرض ابا جان کسی بچے کی تکلیف نہیں برداشت کر سکتے تھے۔

ہمارے بچوں کے ساتھ ابا جان کو خاص لگا دھا اور بچے ابا جان پر جان دیتے تھے جب پتہ لگتا کہ بچے آرہے ہیں۔ تو آپ ان کیلئے پہلے سے ہی ڈھیروں ڈھیر چیزیں منگوا کر رکھ لیتے اور بالعموم کار میں ان کو دکان پر لے جاتے اور گولیاں، ٹافیاں، چالکیٹ اور مٹھائی وغیرہ خرید کر دیتے۔ بچوں کو کھلانے کا شوق اتنا زیادہ تھا کہ بعض وقت بچے کی عمر چھوٹی ہوتی۔ اس کا معدہ اس کو برداشت نہ کرتا۔ کچھ نہ کچھ بیمار ہو جاتا۔ ہم لوگ ابا جان کو تو کہہ نہیں سکتے تھے۔ امی جان کو چیک چیک کہتے کہ یہ بیمار ہو جائے گا۔ آپ ابا جان کو روکیں اور امی جان کے روکنے پر ابا جان کو حقیقی دکھ ہوتا کہ یہ ظلم بچ پر کیوں کرواتے ہیں کہ اس کو کھانے نہیں دیتے۔ بچے تو ہوتے ہی کھانے کے ہیں۔ وہ تو ابا جان کو گھیرے رکھتے تھے۔ مگر ابا جان ان کو کھلانے سے کبھی تنگ نہیں آتے تھے۔ اس سے مجھے ایک واقعہ یاد آگیا۔ جو امی جان اور خالہ جان سیدہ نواب مبارکہ بنیگم صاحبہ اکثر سنایا کرتی ہیں۔ میرے بھائی عزیزم عباس احمد سال سوا سال کے ہوں گے کہ ان کو شدید پچیش ہو گئی۔ بہت علاج ہوا۔ آرام نہ ہوا۔ آخر ڈاکٹر نے کہا ضرور کوئی چیز ایسی کھلادی گئی ہے جو امتیزیوں میں پھنس گئی ہے۔ ابا حضور کو خیال ہوا کہ ضرور کسی نوکرنے کچھ کھلادیا ہے۔ اس نے حکم دیا کہ جو بھی اجابت بچے کو آئے وہ چھلنی میں چھان لی جائے۔ تا کہ معلوم ہو کہ کیا کھایا ہے۔ ایک دن سردے کے چھوٹے چھوٹے ٹکڑے نکلے۔ جب پوچھ گجھ ہوئی تو ابا جان نے کہا وہ تو ذرا سماں میں نے کھلایا تھا۔

آپ پیار کے ساتھ ساتھ بچوں کی تربیت اور ان کو نصیحت بھی کرتے جاتے تھے۔ اتنی محبت بچ آپ سے کرتے تھے کہ ان کی وفات پر بچوں نے بالکل بڑوں کی طرح غم کیا۔ میرا چھوٹا لڑکا تسلیم احمد اس وقت چار سال کا تھا۔ اس وقت وہ آٹھ سال کا ہے۔ ہم گزشتہ دنوں کراچی میں تھے۔ اور ہر وقت کوٹھی کے سامنے سے کاریں گزرتی تھیں۔ ایک دن میرے پاس آیا۔ آواز بھرائی ہوئی تھی۔ آنکھوں میں آنسو۔ کہنے لگا امی جب مائیکر اور سبز رنگ کی (massis) دیکھتا ہوں تو مجھے ابا جان بہت یاد آتے ہیں۔ کیونکہ یہ دونوں کاریں مختلف وقت میں ابا جان کے پاس تھیں۔ اپنے نوکروں اور ماتخزوں کے ساتھ آپ بہت حسن سلوک کرتے تھے۔ اتنا زیادہ اعتماد کرتے

تھے کہ بعض دفعہ نقضان اٹھاتے۔ اگر کوئی شکایت بھی کرتا تو نہیں مانتے تھے۔ کہتے کہ نہیں یہ تو نماز پڑھتا ہے۔ یہ ہونہیں سکتا کہ ایسا ہو مگر پھر بھی جب حقیقت میں اپنی حسن ظمی کو مجرور ہوتے دیکھتے تو بہت افسردہ ہوتے، دعا میں مانگتے کہ یہ شخص ایسا نہ ہو۔ تاکہ میری حسن ظمی قائم رہے۔ نوکروں کے ساتھ بے حد نرمی کا سلوک تھا۔ بعض اوقات ان کو اتنی برابری کا رنگ دے دیتے تھے کہ ہمارے ملک کے نوکروں کے ظرف زیادہ بلند نہ ہونے کے باعث ان میں کچھ بے رعنی اور بے خوف پیدا ہو جاتی۔ پھل وغیرہ جو کوئی چیز آتی ضرور پہلے نوکروں کے بچوں کو بلا کر دیتے۔ اباجان کا ایک ہمشیر اتحا (جس کی ماں کا اباجان نے دودھ پیا تھا) اس کو چرس، بھنگ وغیرہ اور نشہ آور چیزوں کے استعمال کی بیہودہ عادت تھی۔ مگر باوجود اس کی بد عادات کے ساری عمر اس کا خیال رکھا۔ اس کی بیوی نے میرے کئی بہن بھائیوں کو پالا تھا۔ ہمارے گھر میں یہ دستور تھا کہ جو بچوں کو دودھ پلانے کیلئے یا ویسے بچوں کی کھلائیاں بن کر آتی تھیں۔ تو جب بچہ دواڑھائی سال کا ہوتا تھا۔ تو اس وقت اس کو رخصت کیا جاتا تھا۔ جس کو پنجابی میں ”بدوگی“ کہتے تھے۔ اس وقت اس کو انعام کے طور پر متعدد سو نے اور چاندی کے زیور اور بیس پکیس یا اس سے بھی زیادہ ریشمی وغیر ریشمی پارچات کے جوڑے دیئے جاتے اسی طرح اباجان کے ہمشیرے کی بیوی جو ہمارے کسی بہن اور بھائی کو رکھ کر رخصت ہوئی۔ تو اسے بھی یہ ”بدوگی“ دی گئی۔ جس میں امی جان کے اپنے اعلیٰ قیمتی پوت اور کخواب کے جوڑے بھی تھے۔ اور مکان بنانے کیلئے روپیہ بھی دیا گیا۔ مگر کچھ عرصہ بعد اس نے آکر بتایا کہ اس کا خاوند سب کچھ پارچات تک فروخت کر کے نشوں میں اجاڑ چکا ہے۔ اباجان اسے بہت ناراض ہوئے۔ بعد میں معافیاں مانگنے پر معاف بھی کر دیا اور پھر اس کی بیوی جب کسی اور بچے کو پال کر گئی۔ تو پھر اسے اسی طرح بہت کچھ دیا۔ اس کے خاوند نے عہد کیا کہ میں ضائع نہیں کروں گا۔ لیکن پھر اس نے وہی کچھ کیا۔ مگر باوجود اس کے ایسے رویہ کے اباجان نے آخر تک اس کا ہر طرح سے خیال رکھا۔ اس کی ضروریات کو پورا کرتے رہے، اسے سمجھاتے بھی تھے، سختی بھی کرتے تھے مگر پھر کہتے تھے کہ میرا دودھ بھائی ہے۔

یہی رحمدی کا جذبہ جانوروں کے ساتھ بھی نمایاں نظر آتا تھا۔ اکثر چڑیوں وغیرہ کو دانہ اپنے ہاتھ سے ضرور ڈالتے تھے۔ قادیان میں ہمارے ہاں بلیاں تھیں۔ ان کیلئے قصائی کے ہاں سے باقاعدہ چیچھڑے آتے تھے۔ دودھ مقرر تھا۔ آپ خود سامنے کھلواتے اور بے حد خیال رکھتے۔ ماؤل

ٹاؤن میں ہماری کوٹھی میں آکر ایک کتیا نے بچے دیئے۔ نوکراس کو مارنے کا لئے گلے۔ آپ سخت ناراض ہوئے۔ اس کا دودھ مقرر کروایا۔ کھانا نوش فرمانے کے بعد اپنے ہاتھ سے اس کا کھانا بناتے۔ سب کی پلیٹوں میں سے بچی ہوئی ہڈیاں بوٹیاں ڈال کر شوربے میں بھگو کر اس کا کھانا نوکر کو دیتے کہ اسے کھلا آؤ۔ اب کتیا کو ہمارا گھر ایسا پسند آیا کہ وہ وہیں کی ہو کر رہ گئی۔

مہمان نوازی آپ کی نمایاں امتیازی خصوصیت تھی۔ مہمان کی آمد اور اس کی تواضع سے اس قدر مسرور ہوتے۔ گوپا آپ کا سیرول خون بڑھ گیا ہے۔ جب سے ہوش سننچالا۔ یاد نہیں کہ ہمارا گھر مہمانوں سے خالی ہوا ہو۔ نوکر کام کی زیادتی کی شکایت کرتے تو امی جان کہتیں صبر کرو۔ آج کل مہمان ہیں۔ مگر نوکر جواب دیتے کہ جی کب مہمان نہیں ہوتے۔ یہ جائیں گے تو اور آجائیں گے۔ تقسیم ملک کے بعد ابا جان کی لمبی علالت اور تیارداری سے امی جان کی بھی صحت بالکل خراب ہو گئی۔ پرانے نوکر ادھر ادھر بکھر گئے تھے۔ نئے نوکر وقت بے وقت کام سے گھبرا جاتے تھے۔ مگر ابا جان کی یہی خواہش تھی کہ اگر کوئی تھوڑی دیر کیلئے بھی ملنے آئے تو نہایت ہی اچھے پیانے پر اس کی خاطر تواضع کی جائے۔ اس لئے امی جان کسی وقت گھبرا بھی جاتی تھیں۔ بعض وقت ہم بہنوں میں سے کوئی گھر پر ہوتا۔ تو ہمارے پاس آتے اور کہتے کہ دیکھو تمہاری امی کو پتہ نہ لگے وہ بیمار ہیں ان کی طبیعت پر بوجھ پڑے گا۔ تم اتنے آدمیوں کا کھانا، چائے، شربت (جیسا بھی موقع ہوتا) باہر بھجوادو۔ ہمیشہ یہی فرماتے کہ میرے لئے خدا کو یہی منظور ہے کہ میرا دستِ خوان بے حد و سعیح ہو۔ اگر کبھی میرے دل میں یہ خیال پیدا ہوا کہ میں اپنے ان اخراجات کو کم کر دوں۔ تو ہمیشہ میرا کسی اور راستہ سے روپیہ دو گنا ہو کر نکل جاتا ہے۔

بے شک لوگ ان کو نواب عبداللہ خان کہتے تھے مگر ہمیشہ میرے باپ کا دل غریب اور نفس غریب رہا۔ انہوں نے کبھی اس لقب کو کسی خوشی یا فخر کا موجب نہیں سمجھا۔ مجھے یاد ہے ہم کبھی گر میوں میں پہاڑ وغیرہ پر جاتے۔ رستہ میں جنگلوں میں ڈاک بنگلہ وغیرہ میں ٹھہر تے۔ تو ابا جان اکثر باہر سے امی جان کے پاس آ کر کہتے۔ بیگم! ایک تو یہ نوابی پیچھا نہیں چھوڑتی یہاں جنگل میں ان کو کس نے بتا دیا کہ ہم نواب ہیں۔ سارے لوگ کہہ رہے ہیں۔ نواب صاحب آئے ہیں۔ اور اس بات سے گھبراتے تھے۔ انہوں نے ہمیشہ اپنے نفس کو غربت میں رکھا۔ نفس پر خرچ کرنا جانتے ہی نہ تھے۔ کبھی کبھی امی جان کو کہا کرتے تھے۔ بیگم! میں بعض وقت سوچتا ہوں کہ نفس کا بھی کوئی حق ہوتا ہے۔ مگر

دوسری باتوں پر خرچ کر کے جولنڈت پاتا ہوں وہ نفس پر خرچ کرنے سے کہاں ملتی ہے۔ مجھے یاد ہے جب آخری بیماری میں چیک اپ (معائنه) کیلئے ہسپتال جانے لگے۔ تو مجھے امی جان نے بلا کر کہا۔ کہ ہسپتال جانا ہے تم اپنے ابا جان کے کپڑے ایک چھوٹے سوت کیس میں رکھ کر تیار کر دو۔ میں کپڑے کیا رکھتی۔ وہاں تو تین بنیان لمبی آستین کے (آپ ہمیشہ گھر میں بیماری کے عرصہ میں گرمیوں میں لمبی آستین کی بنیان اور پاجامہ پہنتے تھے) تین چار لکیر دار نائٹ سوت کے پاجامے۔ پانچ چھ قیص، جن میں سے اکثر کے کالر خراب تھے۔ اسی طرح ایک رومال کل کپڑے تھے۔ جوبکس میں پڑے تھے۔ میں روتنی جاتی تھی۔ اور دل میں کہتی تھی۔ ابا جان! ہزاروں روپیہ خرچ ہوتا ہے اور آپ نے اپنے نفس کو اس طرح مارا ہوا ہے۔ اکثر یہ ہوتا تھا۔ وفات سے چند مہینے پہلے تک میں دیکھا کرتی تھی۔ کہ گرمیوں میں غسل کر کے نکلے اور اپنا ایک بنیان اور رومال خود دھویا ہوا ہاتھ میں پکڑا ہوتا تھا۔ تو کر کو آواز دے کر کہتے۔ اس کو باہر دھوپ میں ڈال آؤ۔

وفات سے غالباً مہینہ بیس روز قبل آپ مکمل معائنه کروانے کیلئے جس کا پہلے ذکر ہو چکا ہے ہسپتال میں داخل ہوئے۔ ڈاکٹروں نے کہہ دیا تھا کہ دل کی حالت بہت خراب ہے۔ عزیزم عباس احمد خاں زور دے کر اپنی کوٹھی پام دیو (ڈیوس روڈ) پر ہی لے گئے کیونکہ وہاں سے سب ڈاکٹر قریب قریب تھے اور ماؤنٹ ٹاؤن شہر سے بارہ میل دور تھا۔ عزیز کی خوش قسمتی تھی کہ ان کو خدمت کا موقع ملا۔ کئی دفعہ ابا جان ماؤنٹ ٹاؤن جانے کیلئے تیار ہوئے۔ مگر عزیز نے نہ جانے دیا۔ آپ کی طبیعت روز بروز گزر رہی تھی۔ امی جان کے دریافت کرنے پر کہ طبیعت مسلسل گر رہی ہے۔ کوئی فرق نہیں پڑ رہا۔ ڈاکٹر یوسف صاحب نے کہا کہ آدھا دل تو 1948ء کے قهر مbas کے حملہ سے زخمی ہو کر بالکل ختم ہو گیا تھا۔ تیرہ سال سے یہ آدھا دل کام کر رہا تھا۔ آخر یہ کب تک کرتا۔ 1948ء کے حملہ کے بعد ڈاکٹر کہتے تھے کہ ہمیں اب پتہ لگ گیا ہے کہ دعا میں بھی کوئی چیز ہیں۔ ان کی زندگی ایک مجرمہ ہے ہم نے کتابوں میں ایسے کیس پڑھے ہیں۔ مگر اپنی تمام پر کیٹس میں بھی ایسا کیس نہیں دیکھا اور پھر ایسے کیس کا فتح جانا سب سے بڑی حیرت کی بات ہے۔ حضرت خلیفۃ المسیح الثانی ایہ اللہ تعالیٰ (خدا تعالیٰ) آپ کو صحت کاملہ و عاجلمہ عطا فرمادے۔ (آمین) اس قدر خیال رکھتے تھے کہ آخری بیماری کے دوران آپ جا بہ میں تھے۔ روزانہ وہاں سے آدمی ربوہ آتا تھا اور لا ہور ٹرک کاں کر کے ابا جان کی صحت کا حال معلوم کر کے حضور اقدس کی خدمت میں پہنچا تھا۔ وفات کے دن تک ایک دن بھی

اس کا نام نہیں ہوا۔

طبعت روز بروز گر رہی تھی، آخروہ دن بھی آپنچا، جس کا دھڑکا لگا ہوا تھا۔ وفات سے ایک روز پہلے امی جان کو شدید سر درد کا دورہ تھا۔ وہیں کمرے میں ایک چار پائی پر منہ سر لپیٹنے پڑی رہیں۔ دوپہر کے وقت ابا جان نے جسم میں درد اور سخت سردی لگنے کی شکایت کی اور پر کپڑے وغیرہ اور ہاتھ اور دبادتے رہے شام کو تھر ما میٹر لگایا تو ٹپر پچھر ایک سوچھ تک تھا۔ سر پر برف رکھی گئی، نمک اور گھنی سے پنڈ لیاں سوتی گئیں، دوا بیاں تو مل ہی رہی تھیں۔ بخار کچھ کی پر آگیا۔ مغرب کے قریب امی جان کا سر درد کچھ کم ہوا۔ اٹھ کر ابا جان کے پلنگ کے پاس آئیں۔ ابا جان نے نہایت محبت سے ہاتھ پکڑ کر پوچھا۔ بیگم! اب طبیعت کیسی ہے؟ سب مغرب کی نماز پڑھنے چلے گئے۔ امی جان نے بھی نماز شروع کر دی۔ تھوڑی دیر کے بعد ہی میری بہن شاہدہ بھاگتی ہوئی آئی کہ جلدی چلو۔ ابا جان کی طبیعت ایک دم خراب ہو گئی ہے سب کمرے میں جمع ہو گئے۔ بھائی منور احمد بلڈ پر پیشہ دیکھ رہے تھے۔ 1948ء والے دورے جیسی حالت ہو گئی تھی۔ فوراً ڈاکٹر یوسف صاحب کو بلا یا گیا۔ وہ اتنے سالوں کے معالج تھے۔ حالت دیکھتے ہی سمجھ گئے ان کی طبیعت پر بے حد اثر تھا۔ بلڈ پر پیشہ دیکھا۔ اور pathedine کا انجکشن لگا کر چلے گئے اور کہہ گئے کہ اس سے ان کو غنوڈگی رہے گی اور تکلیف کا احساس کم ہو جائے گا۔ ابا جان کو اپنی تکلیف کا احساس ہو گیا تھا۔ امی جان کو کہا۔ بیگم! آج رات آپ میرے پاس سے نہ اٹھنا۔ دن بھر کے سر درد کے دورے سے خستہ حال ہونے کے باوجود پھر بھی امی جان جو پلنگ کے ساتھ کرسی بچھا کر بیٹھی ہیں تو سوائے نماز یا غسل خانہ جانے کے نہیں اٹھیں۔ سب نے کہا کہ تھوڑی دیر کے لئے کمر سیدھی کر لیں۔ مگر ابا جان کے فرمان کے مطابق وہ نہ اٹھیں۔ تمام رات کبھی پسینے پوچھتی جاتیں اور کبھی کوئی دوائی وغیرہ پلا دیتیں۔ ڈاکٹر صاحب کہہ گئے تھے۔ ساری رات آکسیجن دینی ہے بالکل بندنہ کی جائے۔ تمام رات عزیزم عباس احمد اور دوسرے بھائی اور بہن آکسیجن دیتے رہے۔ پسینے آتے جارہے تھے۔ تھوڑی تھوڑی دیر بعد جسم پسینوں سے تر ہو جاتا تھا۔ غنوڈگی کی کیفیت تھی۔ گرہوش و حواس قائم تھے۔ ایک دفعہ مجھے آسْتَغْفِرُ اللَّهَ رَبِّيْ مِنْ كُلِّ ذَنْبٍ اور ایک دفعہ اشْهَدُ أَنْ لَا إِلَهَ إِلَّا اللَّهُ كَبِيْرٌ آواز آئی۔ حضور نے بھی کوئی ہومیو پیٹھک دوا بھجوائی تھی جو پانی میں گھول کر غالباً آدھ آدھ گھنٹہ کے وقفہ سے دینی تھی۔ مجھے یاد ہے کہ اس رات گلوکوز یا کوئی اور دوادینے کی کوشش کی جاتی تو انکار کر دیتے تھے۔ لیکن جس وقت حضور کی دوا کا وقت

آتا تھا اور کہا جاتا کہ حضرت صاحب کی دو اپی لیں تو فوراً منہ کھول دیتے تھے۔

یہ رات بھی عجیب رات تھی۔ ہر طرف اس قدر خاموشی اور اداسی چھار ہی تھی یوں لگتا تھا کہ حضرت مسیح موعود کی بیٹی کا سہاگ چھینتے ہوئے آج فرشتوں کو بھی دکھ ہور ہا ہے۔ پام و یوکی چلی منزل کے وسیع کمرے کی تمام تیز روشنیاں بجھادی گئی تھیں اور پہلوؤں کے دیوار سے لگی ہوئی نائٹ لائٹس جل رہی تھیں۔ جن سے کمرے میں مدھم روشنی پھیلی ہوئی تھی۔ اور ایک نہایت ہی عزیز ترین مریض لو ہے کے اوپنے، بیاروں والے پلنگ پر لیٹا ہوا نہایت تکلیف سے کھینچ کھینچ کر سانس لے رہا تھا۔ میری امی جان ان کے سرہانے کی طرف، چہرے کے بالکل قریب پلنگ کے ساتھ کرسی جوڑ کر، نہایت ہی صبر اور عزم اور استقلال کے ساتھ سیدھی بیٹھی ہوئی بار بار پسینے پونچھ رہی تھیں۔ کوئی آسیجن دے رہا تھا۔ کوئی جسم کا پسینہ کپڑوں سے آہستہ آہستہ خشک کر رہا تھا۔ سب بچے ارڈر گرد جمع تھے اور ہم بہن بھائیوں کو یہ خیال نہیں تھا کہ آپ کا آخری وقت اتنا قریب ہے۔ صرف امی جان اس بات کو سمجھ رہی تھیں۔ صحیح کی اذانیں ہوئیں۔ سب نے نمازیں پڑھیں یوں معلوم ہوتا تھا کہ وقت کو پر لگے ہوئے ہیں۔ کہتے ہیں کہ تکلیف کا وقت جلدی نہیں گزرتا۔ لیکن یہاں کچھ اور ہی معاملہ تھا۔ وہی غنوادگی کی کیفیت بدستور جاری۔ مگر باہوش تھے۔ آنکھیں بند تھیں۔ کھینچ کھینچ کر سانس آ رہی تھی۔ ایک دم آپ بول پڑے ”نکل گئی نکل گئی“۔ ہم جیران تھے کیا ہوا۔ طبیعت میں صفائی کا مادہ بہت تھا۔ ہم سمجھے کہ شاید پلنگ پر ہی اجابت ہو گئی ہے۔ لیکن دیکھا کہ حضرت مسیح موعود کی انگوٹھی جو امی جان نے ہاتھ میں پہنائی ہوئی تھی۔ آخری وقت میں ہاتھ سکڑنے سے نکل کر بستر پر جا گری۔ اسی کے متعلق کہہ رہے تھے وہ اسی وقت پھر پہنادی گئی۔ اس دوران میں آنکھیں بھی کھولتے تھے۔ سب بچے اور عزیز ارڈر گرد جمع تھے۔ جن کی آنکھوں سے آنسو روائی تھے۔ میں بھی آپ کے پلنگ کے ساتھ لگ کر دائیں طرف کھڑی تھی۔ میں نے ایک دفعہ دیکھا کہ تمہاری آنکھوں میں آنسو کیوں ہیں؟ میں آج تک ان آنکھوں کو نہیں بھول سکی۔ بھائی داؤد احمد صاحب نے سورہ یسوس اور سورہ حملہ سنانی شروع کی تو کچھ دیر بعد وہ آنکھیں ہمیشہ کیلئے بند ہو گئیں۔ إِنَّا لِلَّهِ وَإِنَّا إِلَيْهِ رَاجِعُونَ

میں اپنی امی کی حاضر دماغی پر آج تک جیران ہوں۔ ابا جان کی وفات سے قریباً ایک گھنٹہ قبل مجھے امی جان نے سورو روپے کے کئی نوٹ دیئے اور کہا کہ داؤد احمد یا عباس احمد کو ضرورت ہو گی تو

دے دینا۔ میں اس وقت جیران ہوئی کہ امی جان یہ کیوں دے رہی ہیں۔ ابھی ایسی کیا چیز آئی ہے۔ مگر بعد میں سمجھ گئی کہ یہ رقم انہوں نے کیوں دی تھی۔ ان کی غیرت نے یہ گوارانہ کیا کہ اپنے سرتاج کے آخری فرض کی ادائیگی میں کوئی اور شریک ہو۔ عزیزم منیر احمد اور میرے میاں اس وقت یورپ گئے ہوئے تھے۔ بڑے دامادوں میں سے صرف بھائی داؤد احمد موجود تھے عزیزم عباس احمد اور دوسرے بھائیوں کو تو اس وقت ہوش نہ تھی۔ غم سے کچھ سوچنہیں رہا تھا۔ سب انتظام بھائی داؤد احمد اور باقی عزیزوں نے جور بوجے سے آئے ہوئے تھے، سرانجام دیئے۔

جنازہ ٹرک پر ربوہ لے جایا گیا۔ اور تمام عزیز جور بوجہ اور جابہ سے لا ہور آگئے تھے اور جماعت لا ہور کی ایک کثیر تعداد یہ سب جنازہ کے ساتھ روانہ ہوئے۔ ریڈ یوپر اعلان ہو چکا تھا۔ ارد گرد کی جماعتوں کے کثیر افراد اور امراء اضلاع ربوہ پہنچ چکے تھے۔ دوسرے روز ہزاروں افراد کی دلی دعاوں اور غمناک آنکھوں کے ساتھ حضرت مسیح موعود علیہ السلام سے نہایت محبت کرنے والے داماد اور بہت شفیق باپ کوان کی آخری آرامگاہ پر پہنچا دیا گیا۔ اللہ تعالیٰ کی بیشمار برکتیں اور رحمتیں تا ابد آپ پر نازل ہوں۔ ان کا سلسلہ کبھی ختم نہ ہو۔ اور اللہ تعالیٰ آپ کی اولاد کو صحیح رنگ میں آپ کے نقش قدم پر چلنے کی توفیق عطا فرمائے۔ آمین۔“

37۔ ایک بیٹی کی نظر میں

آپ کی صاحبزادی محترمہ طاہرہ صدیقہ (بیگم صاحبزادہ مرزا منیر احمد صاحب) یہ عذر کرتے ہوئے کہ آپ نے کبھی کوئی مضمون نہیں لکھا۔ اور خدا کرے آپ اپنے جذبات و تاثرات کا صحیح طور پر اظہار کر سکیں۔ 1948ء کے دل کے دورہ اور آخر تک علاج اور دعاوں اور مرحوم کی سیرت کے متعلق تحریر کرتی ہیں۔

”میرے پیارے ابا جان کو 1948ء میں دل کا شدید دورہ پڑا۔ اس سے پہلے ابا جان کی صحت خدا تعالیٰ کے فضل سے بہت اچھی تھی۔ ایک دن پہلے ہی ابا جان، امی جان کو راولپنڈی میری بہن زکیہ بیگم (بیگم مرزا داؤد احمد صاحب) کے پاس چھوڑ کر آئے تھے۔ تقسیم ملک کے بعد سے ابا جان ناظر اعلیٰ کے طور پر سلسلہ کا کام کر رہے تھے۔ ان دنوں کے پُرمصائب حالات کی وجہ سے ابا جان کو بہت ہی زیادہ محنت اور جانشناختی سے کام کرنا پڑا۔ قادیانی چھٹنے کا غم اور تمام احمدی مہاجرین کی خستہ حالت

اور پریشانی کا دل پر دھرا اثر اور مزید برآں دن رات کام ہی کام۔

راولپنڈی سے واپسی رات کو ہوئی اور صبح کو ابا جان تیار ہو کر دفتر تشریف لے جا رہے تھے کہ گیٹ پر بیہوش ہو کر گر گئے۔ پھر یاد رابا جان کو اٹھا کر لائے۔ امی جان تو تھیں نہیں۔ اسی وقت حضرت بڑے ماموں جان (حضرت خلیفۃ المسیح الثانی)، حضرت امام جان اور خالہ جان (حضرت نواب مبارکہ بیگم صاحب) اور موجود تمام لوگ اکٹھے ہو گئے۔ ہمارے بھائی ڈاکٹر مرتضیٰ منور احمد صاحب اور ڈاکٹر کریم بخش صاحب نے (جو آج کل امریکہ میں ہارت سپیشلٹس ہیں) ابا جان کی زندگی بچانے کیلئے کوششیں شروع کر دیں۔ نبض ساقط ہو چکی تھی۔ اور بظاہر حالات زندگی کی کوئی امید نہ تھی۔ بظاہر تمام حالات سے ما یوس ہو کر ڈاکٹر کریم بخش صاحب نے اسی حالت میں کورامین کا ایک ٹیکہ دل میں لگایا۔ یہ ٹیکہ بہت مشکل ہوتا ہے مگر اللہ تعالیٰ کا فضل شامل حال تھا۔ وہ دل جو قریباً بند ہو چکا تھا۔ اس میں پھر دھڑکن پیدا ہو گئی۔ ساکن نبضیں پھر میرے رحیم و کریم اور شافی خدا کے فضل و کرم سے آہستہ آہستہ لوٹی شروع ہو گئیں۔

ابا جان برآمدہ میں بے ہوش پڑے تھے۔ ڈاکٹران پر بھلکے ہوئے اپنی سی کوششیں کر رہے تھے۔ ہم سب بھائیوں کے دل غم اور اندیشوں سے دھڑک رہے تھے۔ یا اللہ! ہماری زندگی ابا جان کو دے دے۔ یا اللہ! امی جان جلد پہنچ جائیں۔ ڈاکٹروں کے اُترے ہوئے چہرے دیکھ کر دل غم اور ما یوسیوں کے سمندر میں ڈوب رہے تھے اور اس خیال سے ہی دل کے ٹکڑے ہو رہے تھے کہ امی جان اتنی دور اس خبر کو کس طرح سنیں گی۔ اور ہر سانس کے ساتھ ابا جان کی زندگی اور امی جان کیلئے دعا کیں تھیں کہ وہ آپ کی زندگی میں پہنچ جائیں۔ حضرت امام جان گھبرا گھبرا کر ہل رہی تھیں اور ہاتھ پھیلا کر دعا میں کر رہی تھیں۔ یا اللہ! میرے عبداللہ خاں کو بچالے۔ اور حضرت بڑے ماموں جان (حضرت خلیفۃ المسیح الثانی) بھی اس عرصہ میں بار بار ابا جان کے پاس آ رہے تھے۔ دعا بھی کر رہے تھے اور دوا بھی۔ اس وقت کی انتہائی رقت اور درد میں ڈوبی ہوئی دعا نیں میرے خدا تعالیٰ نے سن لیں۔ اور وہ زندگی جو ڈاکٹروں کے نزدیک ختم ہو چکی تھی۔ اللہ تعالیٰ نے محض اپنے فضل و کرم سے ہمیں واپس کر دی۔ پھر اس کے بعد ایک ڈیڑھ سال کس قیامت کا گزرنا۔ ابا جان زندہ تھے مگر ہر وقت موت کا دھڑکا تھا۔ ڈاکٹروں کے نزدیک یہ دل کا نہایت شدید دورہ تھا۔ اور کارڈیوگرام سے ظاہر تھا کہ دل کے بہت بڑے حصہ کو بری طرح نقصان پہنچ چکا ہے۔ لاہور کے تمام

بڑے ڈاکٹروں کی متفقہ رائے تھی کہ اس قسم کا دل کا دورہ ہم نے کتابوں میں تو پڑھا ہے۔ مگر اپنی زندگی میں دیکھا نہیں۔ اور پھر دل کے اس جملہ کے نتیجے میں جو جو بیماریاں متوقع ہو سکتی تھیں وہ سب میرے ابا جان پر آئیں۔ ہمیں بار بار ابا جان کی زندگی کی امید ہوتی تھی اور پھر دوبارہ کسی بیماری کے نتیجے میں حالت خطرناک ہو جاتی تھی۔ اس سارے عرصہ میں ہم سب کے دلوں سے دعا میں نکلتیں کہ اے قادر خدا! جب موت آچکی تھی۔ تو نے اسے ٹال دیا۔ اب بھی تو محض اپنے فضل سے ابا جان کو اس نازک دور سے خیر و عافیت کے ساتھ نکال۔ بارہا ڈاکٹروں نے ماپوی کا اظہار کیا۔ مگر میرے حیم و کریم خدا تعالیٰ نے بار بار میرے بیمارے ابا جان کو موت کے منہ سے نکالا۔

گواں دنوں میں ہم سب بہن بھائی بھی ہر وقت ابا جان کے پاس موجود ہوتے تھے اور میری خالہ جان نواب مبارکہ بیگم صاحبہ بھی ہر وقت ابا جان کے پاس ہی رہتی تھیں۔ مگر باوجود اس کے جس جانشنازی اور محنت سے امی جان نے ابا جان کی خدمت کی وہ ایک مثال ہے۔ ہر وقت ابا جان کے ہر کام کیلئے آمادہ، دن رات ابا جان کی نگہداشت، ہر کام ابا جان کا اپنے ہاتھ سے کرنا، دو پھر کا کھانا پڑا ٹھنڈا ہو رہا ہے، تین تین چار چار نچ رہے ہیں اور امی اسی طرح بھوکی کام میں مصروف ہیں۔ بڑی مشکل سے اور زور دینے سے کھڑے کھڑے دو چار نواںے منہ میں ڈالتیں اور پھر ابا جان کی پٹی کے ساتھ لگ جاتیں۔ چار پانچ مہینے تو امی جان نے نیند بھی پوری نہیں لی۔ کبھی وس پندرہ منٹ کیلئے آنکھ جھپک جاتی اور پھر آکر ابا جان کی پشت کو دبانے لگ جاتیں۔ رات کے گیارہ بارہ تو روزانہ ہی جاگتے میں نجح جاتے تھے۔ پھر جب امی جان کو تسلی ہو جاتی کہ ابا جان سوچکے ہیں۔ تو ایک چھوٹا سا سوئول ابا جان کی چار پائی کے ساتھ ملا لیتیں جو کہ اتنا پتلہ اور لمبائی میں اتنا چھوٹا ہوتا تھا کہ اس پر امی تو کیا ایک دس سال کا پچھے بھی نہیں سو سکتا تھا اور امی اس پر ٹیڑھی ہو کر اس حالت میں لیٹ جاتی تھیں کہ سر اور شانے ابا جان کے پنگ کی پٹی پر اور ہاتھ ابا جان پر ہوتا۔ مبادا ابا جان تکان کی وجہ سے جاگیں تو امی کی آنکھ نہ کھلے۔

وقت ہزاروں اندریشوں، دھڑکنوں اور امیدوں کے درمیان ریگ رہا تھا اور پھر ہم نے اپنے قادر خدا کی صفات کو پوری تجلیوں کے ساتھ دیکھا، اسے جی و قیوم پایا، میں اس پر صدقے۔ اس نے میرے مردہ باپ میں دوبارہ زندگی ڈال دی۔ وہ مجیب الدعوات ہے اس نے سیدی حضرت ماموں جان، حضرت امام جانؑ اور امی جان، ہم سب، صحابہ کرام اور افراد جماعت کی عاجزانہ دعاؤں کو سن لیا۔

اس نے انتہائی مایوسیوں اور اندر ہیروں میں ہمارے دلوں کو حوصلہ دیا۔ اور خدا تعالیٰ کا لاکھ لاکھ شکر ہے کہ اباجان کی خدمت کی ہمیں توفیق دی۔ اباجان جو کہ ایک بچے سے بھی زیادہ بے بس ہو چکے تھے۔ حتیٰ کہ ان کو خفیف سی حرکت یا ہاتھ تک ہلانے کی اجازت نہیں تھی۔ انہوں نے رفتہ رفتہ اپنی زندگی میں قدم رکھنا شروع کیا اور جب اباجان نے پہلے دفعہ قرآن مجید پڑھا۔ اپنی عینک استعمال کی، اپنے قلم سے دستخط کئے اور جب ڈاکٹروں نے آپ کو سہاروں سے بٹھایا۔ اور قریباً ایک سال کے بعد سہارادے کر کھڑا کیا۔ اس ہر ایک مرحلہ پر امی جان نے اللہ تعالیٰ کے حضور شکرانے کے نفل پڑھے گوا خروقت تک اباجان کو زیادہ چلنے پھرنے کی ممانعت تھی۔ مگر پھر بھی اللہ تعالیٰ کا شکر ہے کہ اباجان نے معدود ری سے وقت نہیں گزارا۔ اپنے روزمرہ کے معمولات کو خود سرانجام دیتے اور تھوڑا تھوڑا پھر لیتے تھے۔ اور موڑ میں تو جہاں بھی ان کا دل چاہتا روزانہ تشریف لے جاتے ان تیرہ سالوں میں گوبار بار آپ کوئی بیماریوں کے حملے ہوئے اور بسا اوقات حالت مخدوش ہو جاتی رہی۔ مگر ہر دفعہ اللہ تعالیٰ فضل فرماتا۔ اور درمیان کے دو چار سال تو آپ کی صحت بفضلہ تعالیٰ کافی اچھی رہی۔ آپ کی زندگی ہمارے لئے ایک مجزہ تھا۔ نہ صرف اپنے لئے بلکہ غیروں کیلئے بھی۔ حتیٰ کہ اباجان کے غیر احمدی معانچ ڈاکٹر حیرت سے کہتے تھے کہ ہمیں ان کے بچنے کی کوئی امید نہیں تھی۔ یہ تو ایک مجزہ ہے۔

میرے پچاچان خان مسعود احمد خان صاحب نے سنایا کہ وہ ایک عزیز کی شادی میں شامل تھے اور اس تقریب میں میرے اباجان اور ڈاکٹر محمد یوسف صاحب ہارٹ سپیشلٹسٹ بھی شامل تھے۔ وہاں ڈاکٹر صاحب نے اپنے پاس موجود اصحاب کو اباجان کی طرف اشارہ کر کے کہا کہ دیکھیں نواب صاحب کی زندگی دعاوں کا مجزہ ہے۔

امی جان جب زیادہ پریشان ہوتیں تو والد صاحب تسلی دیتے کہ مجھے خواب میں بتایا گیا تھا کہ میری عمر چھیا سٹھ سال کی ہوگی۔ آخر ہی ہوا۔ 1961ء کے شروع میں اباجان کی صحت گرنے لگی۔ بھوک قریباً بند ہو گئی اور آپ بہت ہی بچھے بچھے رہنے لگے۔ تمام بڑے بڑے ڈاکٹروں کا علاج ہورہا تھا۔ دعائیں بھی ہورہی تھیں۔ بخار تین چار ماہ سے روزانہ ہو رہا تھا۔ اس لئے آپ کو گنگارام ہسپتال میں بھی داخل کروایا گیا تھا تا صحیح تشخیص ہو سکے اور کچھ عرصہ ہسپتال میں رہنے کے بعد آخر آپ کی خواہش پر میرے بھائی عباس احمد خان صاحب کی قیام گاہ کوٹھی پام و یونبر 5 ڈیوس روڈ میں لے

آئے کیونکہ یہ کوئی نزدیک تھی۔ ڈاکٹر فوراً پہنچ سکتے تھے۔ ڈاکٹر روزانہ دیکھتے تھے۔ ماؤن ٹاؤن دور تھا۔ آپ کی صحت دن بدن گرتی گئی اور آخری ہفتہ بخار بھی بہت بڑھ گیا۔ ڈاکٹروں کا خیال تھا کہ دل کی وجہ سے بخار ہے۔

17 ستمبر کو رات کو آٹھ بجے کے قریب ابا جان نے اجابت محسوس کی۔ امی نے بیڈ پین لگایا اور تھوڑی ہی دیر کے بعد آپ نے دروازہ کھولا۔ اور گھبرا کر کہا منور کو جلدی بلا واسی وقت بھائی منور تشریف لے آئے۔ ابا جان کا سانس اکھڑا ہوا تھا اور سخت تکلیف تھی۔ ڈاکٹر محمد یوسف صاحب بھی آگئے اور فوراً اعلان شروع کر دیا گیا اور ٹیکہ بھی دے دیا جس سے آپ کو کچھ سکون ہوا اور سانس کی حالت بھی قدرے بہتر ہو گئی۔ مگر ڈاکٹروں کے نزدیک حالت نازک تھی۔ فوراً آسیجن بھی دینی شروع کر دی گئی۔ ٹیکے کے اثر سے آپ ساری رات غنوڈی کی حالت میں رہے۔ بلڈ پریشر اور نیپھ کی حالت اچھی نہ تھی۔ رات گزر رہی تھی۔ ہم سب دھڑکتے ہوئے دلوں کیسا تخدم بخود آپ کو ٹکٹک لگائے دیکھ رہے تھے۔ آپ بار بار ٹھنڈے پسیوں میں ڈوب جاتے۔ امی رومال سے بار بار آپ کی پیشانی اور چہرے سے پسینہ پوچھ رہی تھیں دل کی گہرا یوں سے دعائیں تکل رہی تھیں۔ یا اللہ! صرف ایک دفعہ اور ابا جان کو بچا لے اور پھر ایک مجرہ دکھادے۔ مگر خدا تعالیٰ کا حکم آن پہنچا تھا۔ باوجود تمام کوششوں کے وہ وقت آن پہنچا جس کا تیرہ سال سے خطرہ تھا اور جو پاک اور نیک لوگوں کی گریہ وزاری اور کثیر صدقات اور امی کی انتحک محنت و خدمت سے تیرہ سال تک متوجی ہو رہا تھا۔ صح آٹھ بجے کے قریب ہمارے پیارے شفیق اور انتہائی محبت کرنے والے باپ ہم سے ہمیشہ ہمیشہ کیلئے جدا ہو گئے۔ اور تقدیر میرم مالک حقیقی کا آخری بلا واء کر آپنگی۔ إِنَّا لِلَّهِ وَإِنَّا إِلَيْهِ رَاجِعُونَ میرے ابا جان بہت عبادت گزار، تہجد گزار اور دعا گو تھے۔ آپ ہمیشہ نمازوں اول وقت پر اور اہتمام سے ادا کرتے تھے اور نماز باجماعت سے عشق تھا۔ قادیان میں آپ کا ہمیشہ معمول رہا کہ نماز تہجد ادا کر کے آپ مسجد میں تشریف لے جاتے اور واپس آ کر بہت دیر تک قرآن مجید کی تلاوت فرماتے۔ لا ہور میں دل کی بیماری کے بعد جب آپ کو ذرا بھی اجازت چلنے پھرنے کی ملی۔ سب سے پہلے آپ نے نماز باجماعت کا انتظام کیا اور ہمارے ہاں ماؤن ٹاؤن میں باقاعدہ نماز باجماعت ہونے لگی۔ آپ انتہائی متقی، خلائق، ملنسار، مہمان نواز اور غریب نواز تھے۔

آپ اللہ تعالیٰ سے بے حد پیار کرنے والے اور حضرت رسول کریم ﷺ اور حضرت مسیح موعود

علیہ السلام کے عاشق تھے۔ اور اسی طرح آپ کو حضرت خلیفۃ المسیح الثانی ایدہ اللہ تعالیٰ سے بھی بے حد محبت تھی۔ اور آپ کا ہر حکم اور ہر لفظ آپ کیلئے حرف آخر تھا۔ آپ سلسلہ کے سارے نظام کی بڑی سختی سے پابندی فرماتے۔ اور ہمیشہ ہم بچوں کو بھی یہ نصیحت فرماتے کہ ہمیشہ دعا کرتے رہو۔ کتم ہمیشہ خلافت کی نعمت کے وارث بننے رہو اور یہ نعمت تم جماعت احمد یہ کے افراد سے بھی نہ چھنے۔ اور حقیقی سعادت یہی ہے کہ خلیفہ کا کوئی حکم خواہ تم پر کتنا ہی گراں کیوں نہ ہو اسے خوشی سے مانو۔ اس میں برکت ہی برکت ہے۔ اسی طرح آپ کو حضرت خلیفہ اولؓ سے بھی بے حد محبت تھی۔ ابا جان جب بھی آپ کا ذکر کرتے اور اکثر واقعات سناتے اس وقت آپ کے چہرے پر انتہائی محبت اور پیار ہوتا تھا۔ اور ہمیں ہمیشہ فرماتے کہ میں ہمیشہ حضرت خلیفہ اولؓ کیلئے بے حد دعا کرتا ہوں اور آپ کی اولاد کیلئے بے حد دعا کرتا ہوں کہ اللہ تعالیٰ ان کو نیک ہدایت دے۔ اور اپنے والد بزرگوار کے نقش قدم پر چلنے کی توفیق دے۔

آپ کو حضرت امام جانؓ سے بے حد محبت تھی اور اس بارہ میں میرے ابا جان نہایت ہی خوش قسمت تھے کہ ان کو حضرت امام جان کی بے حد محبت اور بے حد دعا کیں ملی ہیں۔ آج بھی میری آنکھوں کے سامنے یہ نظارہ پھر رہا ہے۔ کہ قادیانی میں حضرت امام جان اکثر صبح ہی ہماری کوٹھی دار السلام تشریف لے آتیں اور ابا جان ان کو ساتھ لئے ہوئے انتہائی خوشی میں چلے آرہے ہیں۔ اور دور سے ہی آواز دے رہے ہیں۔ بیگم! دیکھو حضرت امام جان تشریف لائی ہیں۔ اور پھر کس خوشی سے ابا جان امام جانؓ کے ہر آرام کا خیال رکھتے۔ کہیں پلٹگ بچوں اور ہیں، کہیں آپ کیلئے چائے لگواتے ہیں، آپ کی پسند کے پھل پیش کرتے ہیں۔ ہم میں سے کسی کو حضرت امام جان کو کوئی کتاب سنانے کیلئے کہہ رہے ہیں۔ غرضیکہ جتنی دری آپ تشریف رکھتیں۔ ابا جان آپ کیلئے بچے جاتے اور بہت ہی خوش ہوتے تھے۔ ابا جان کی ہمیشہ یہ کوشش ہوتی کہ زیادہ سے زیادہ آپ کی خدمت کریں اور آپ کسی خواہش کا اظہار کریں جسے پورا کر کے وہ بہت مسرور ہوں۔ اور اسی لئے آپ کو میرے ابا سے بے حد پیار تھا اور ابا جان کی ذرا سی تکلیف پر بھی آپ کا محبت بھرا دل بے چین ہو جاتا تھا اور آپ ان کیلئے بہت دعا کیں فرماتی تھیں۔

میری شادی کے متعلق ابا جان نے بارہ سالیا کہ حضرت امام جان کی خواہش پر ہوئی۔ یوں کہ ایک دن آپ تشریف لا کیں اور فرمایا۔ میاں! آج میں تمہارے پاس ایک چیز مانگنے آئی ہوں مجھے

طاہرہ دے دو۔ یہ سنتے ہی فوراً بغیر کسی سوال کے میں نے عرض کیا۔ اماں جان طاہرہ آپ کی ہے۔ اور پھر میرے ابا جان کے اس اعتماد اور فرمانبرداری نے مجھے اپنی پیاری اماں جان کی جو کہ مجھ سے پہلے ہی بے حد پیار کرتی تھیں، دو ہری محبت دلا دی۔ اور میری اماں جان نے ہمیشہ ہی میرے ابا جان کے اس جذبہ کی بے حد قدر کی اور قدم قدم پر میرا خیال رکھا اور ہمیشہ میرے لئے خاص دعا کی اور میری بری اور جہیز کا اکثر سامان بھی آپ نے بنایا۔ اکثر سامان تو تقسیم ملک کے وقت دہلی میں لٹ گیا۔ باقی چیزوں پر جب میں امام المومنین لکھا دیکھتی ہوں تو میرا دل خوشی اور سرست سے بھر جاتا ہے۔

ابا جان کی ہی بدولت مجھے اماں جان کی خدمت نصیب ہوئی۔ آپ کی وفات سے سات آٹھ ماہ پہلے میں نے ابا جان کو اپنا خواب سنایا کہ کوئی شخص کہہ رہا ہے اپنے خاوندوں سے طلاقیں لے کر حضرت اماں جان کی خدمت کرو۔ ابا جان نے کہا کہ اس کا مطلب یہ ہے کہ اپنے خاوندوں اور بچوں کی وجہ سے تم لوگ لا ہو رہا اور حضرت اماں جان ربوبہ میں قیام رکھتی ہیں۔ اپنے میاں کو چھوڑ کر جا کر اماں جان کی خدمت کرنی چاہئے۔ اس وقت تو آپ اچھی تھیں۔ اس لئے زیادہ خیال نہ کیا۔ اور اس لئے بھی کہ ان دونوں سیدی ماموں جان (حضرت خلیفۃ المسکن الثانی) کی بیٹی امۃ النصیر حضرت اماں جان کے پاس سوتی تھیں اور خدمت کرتی تھیں اب جبکہ ان کی شادی ہو رہی تھی تو ضروری تھا کہ کوئی اور خدمت کرنے والی پاس ہو۔ ابا جان نے مجھے بلا کر فرمایا۔ طاہرہ! تم نے ایک دفعہ مجھے اپنا ایک خواب سنایا تھا۔ میں سمجھتا ہوں کہ اب وقت آگیا ہے اور تمہیں ربوبہ جا کر حضرت اماں جان کے پاس رہنا اور ان کی خدمت کرنی چاہئے۔ تمہیں خدا تعالیٰ کی طرف سے اشارہ ہوا ہے اگر تم نے یہ وقت گنوادیا تو ساری عمر پچھتا وگی۔ میں یہاں ہوں باوجود خواہش مند ہونے کے حضرت اماں جان کی میں خدمت نہیں کر سکتا اور مجھے بے حد خوشی ہوگی۔ اگر تم اس وقت جا کر ان کے پاس رہو۔ ان دونوں میرے میاں کا روبار کے تعلق میں عارف والہ میں مقیم تھے۔ ابا جان نے باوجود اپنی بیماری کے میری لڑکی امۃ الحسیب کی ذمہ داری قبول کر لی۔ کیونکہ بچی مدرسہ میں داخل تھی۔ مجھے ربوبہ بھجواتے ہوئے سخت تاکید کی کہ اماں جان کا پورا پورا خیال رکھنا آپ کی بیماری کے ان آخری ایام کے ثواب میں ابا جان کا بہت بڑا حصہ ہے۔

حضرت رسول کریم ﷺ فرماتے ہیں۔ خَيْرُكُمْ خَيْرُكُمْ لَا هُلِّهٗ اور میرے ابا جان اس کی

صحیح تصویر تھے۔ آپ ایک بہترین خاوند بے حد مشغف اور محبت کرنے والے والد تھے۔ ابا جان کیلئے امی جان صرف یوں نہیں تھیں۔ بلکہ وہ حضرت مسیح موعودؑ کی بیٹی زیادہ تھیں۔ ہمیشہ دیکھا کہ آپ نے امی جان کا بے حد خیال رکھا اور بہت ہی عزت و احترام کی نظر سے دیکھا حالانکہ ابا جان کو خود بھی عزت، حسب و نسب، مال و دولت سب کچھ حاصل تھا اور یقیناً اللہ تعالیٰ نے وہ تمام خوبیاں ان میں ودیعت کر کھی تھیں کہ جن کی وجہ سے وہ حضرت مسیح موعودؑ کی دامادی کے اہل تھے۔ مگر ابا جان نے کبھی اپنی کسی خوبی پر فخر نہ کیا۔ آپ کیلئے تو سارا فخر اسی میں تھا کہ آپ حضرت مسیح موعودؑ کے خادم اور داماد ہیں اور حضور کی بیٹی ان کے گھر میں ہے۔ ہمیشہ نہایت انسار اور عاجزی سے کہتے کہ میں تو کسی قابل نہ تھا۔ یہ صرف اللہ تعالیٰ کا فضل تھا کہ اس نے مجھے حضور کے قدموں میں لاٹھا یا۔ اللہ تعالیٰ کے ہر فضل اور انعام پر آپ یہی کہتے کہ یہ تمہاری امی کے قدموں کی برکت ہے۔ امی تو خیر ابا جان کیلئے ایک بہت بڑی ہستی تھیں ہی۔ ابا جان تو خاندان حضرت مسیح موعودؑ کے بچے پر فدا تھے۔ ہم سب بہنوں کے خاوند اور خاندان کے دیگر بچے ابا جان کیلئے بچے ہی تھے۔ مگر باوجود اپنی بزرگی اور بڑائی کے آپ ان سب کے ساتھ ہمیشہ بہت عزت و احترام سے پیش آتے۔ میاں کہہ کر مخاطب فرماتے کھڑے ہو کر ملتے اور فرماتے کہ یہ خاندان حضرت مسیح موعودؑ کے بچے ہیں۔

آپ کو ہم سب بہن بھائیوں سے بھی بہت پیار تھا۔ عام طور پر دیکھا گیا ہے کہ اگر لڑکیاں زیادہ ہوں تو والد گھبرا جاتا ہے اور لوگ لڑکوں کی زیادہ قدر کرتے ہیں۔ مگر ابا جان نے ہمیشہ ہم سب بہنوں سے بہت محبت کا سلوک کیا اور ہمیں کبھی یہ احساس نہیں ہونے دیا کہ ہم لڑکوں سے کم درجہ کی ہیں۔ اس وجہ سے بالعموم ہمارے بھائیوں اور ہمارے خاندان میں یہ احساس تھا کہ آپ لڑکوں سے زیادہ پیار کرتے ہیں۔ لیکن حقیقت یہ تھی کہ آپ کے دل میں ساری اولاد کیلئے شدید محبت تھی۔ اور اس معاملہ میں آپ اس قدر نازک احساس رکھتے تھے کہ اگر ہم میں سے کسی کو کوئی ذرا سی بھی تکلیف ہوتی تو آپ کی نگاہیں فوراً پہچان لیتیں اور ہم آپ کی بار بار اٹھتی نگاہوں سے سمجھ جاتے کہ باوجود ہمارے چھپانے کی کوشش کے آپ سمجھ گئے ہیں۔ اور پھر انی سے ذکر کرتے کہ آپ نے غور نہیں کیا۔ آج فلاں بچہ کچھ چپ اور اداس تھا کیا بات ہے؟ آپ سے ہم سب بہنیں بے حد بے تکلف تھیں۔ مگر اس کے باوجود آپ کا رعب بھی بہت تھا۔ آپ نے صرف محبت ہی نہیں کی بلکہ ہر طرح تربیت کا بھی خیال رکھا۔ جہاں کوئی ایسی بات محسوس کرتے جو بری ہوتی فوراً آپ کا رنگ بدلتا۔

جاتا۔ اور اسی وقت آپ منع کرتے اور پھر نہایت محبت سے سمجھاتے کہ تم حضرت مسیح موعودؑ کے خاندان سے وابستہ ہو۔ تمہاری عزت اپنی نہیں۔ حضرت مسیح موعودؑ کی عزت ہے اس لئے اپنے اندر ہر خوبی اور اچھائی پیدا کرو۔

آپ کے سینہ میں نہایت محبت کرنے والا دل تھا۔ اس لئے جب بھی ہم میں سے کوئی بیمار ہوتا تو اس کی تمام تیمارداری آپ ہی کرتے۔ چند سال قبل جب امی جان کے پیٹ کا آپریشن ہوا تو باوجود اپنی بیماری کے ان کی بہت خدمت کی۔ سوائے دوپھر کے ایک دو گھنٹے کے آپ ساردن ان کے پاس رہتے۔ اور ان کی تمام ادویہ، پھل وغیرہ ہر چیز موڑ میں جا کر خود خرید کے لاتے۔ وہ وقت ابا جان اور ہم پر قیامت بن کے گزر رہا تھا۔ بار بار خون جاری ہونے کی وجہ سے امی سخت خطرہ میں اور بہت کمزور تھیں۔ اور دوسری طرف میرے ابا جان کا بیمار اور کمزور دل امی کیلئے غم اور اندیشیوں میں گھرا ہوا تھا۔ ابا جان مجسم دعا تھے ہمیں کہتے دعا کرو اللہ تعالیٰ تمہاری امی کو بچالے۔ جب امی اپریشن روم میں ہوتیں ابا جان سجدہ میں گرے ہوتے اور ہمیں ایک طرف امی کا فکر اور ساتھ ہی دوسری طرف ابا جان کا۔ ہم ابا جان کو بار بار کو رامیں اور گلوکو زدیتے اور تسلی دیتے۔ مگر ابا جان کیلئے تو امی ہی سب کچھ تھیں۔ ان کے معموم چہرے پر نظر پڑتی تو دل سہم جاتے۔ آخر اللہ تعالیٰ نے فضل کیا اور امی خطرہ سے باہر ہو گئیں۔ مگر اس سخت خدمت و محنت کا نتیجہ یہ نکلا کہ جس دن امی ہسپتال سے آئیں اسی دن ابا جان کو دوبارہ شدید حملہ ہوا اور آپ کو ہسپتال میں داخل کروانا پڑا۔ مگر آپ کو اپنی کوئی پرواہ نہ تھی۔ بار بار کہتے کہ میری جان کی قیمت ان کی جان کے مقابل کچھ بھی نہیں۔ اللہ تعالیٰ کا لاکھ لاکھ احسان ہے کہ اس نے اپنی یہ نعمت میرے پاس رہنے دی۔

اسی طرح جب بھی ہم بہن بھائیوں میں سے کوئی بیمار ہوتا۔ تو تیمارداری بجائے امی کے ابا جان ہی کرتے۔ میں ہمیشہ ہی بچہ کی پیدائش کے دوران سخت بیمار ہو جاتی تھی اور اس وقت ابا جان ہی میرا خیال رکھتے۔ دن اور رات میں دوائی اپنے ہاتھ سے پلاتے، غذا اپنے ہاتھ سے کھلاتے، میرے لئے ہر وقت بے چین پھرتے، ایک دفعہ آپ کو علم ہوا کہ میں دہلی میں بیمار ہوں۔ میرے میاں کو فوراً لکھا کہ اسے قادیان لے آؤ۔ میں نے ابا جان کی تکلیف کے خیال سے جانے سے انکار کر دیا۔ سخت ناراض ہوئے مجھے تاردي کہ یہ میرا حکم ہے تم فوراً آ جاؤ۔ ورنہ میں ناراض ہو جاؤں گا۔ اور میرے میاں کو لکھا کہ ایک گوپے ریز روکرو اکر اسے فوراً لے آؤ۔ آمد و رفت کا کراچی میں خود دوں گا اور

جب تک میں آپ کے پاس پہنچ نہ گئی، آپ کو تسلی نہ ہوئی۔

آپ کو نماز سے عشق تھا۔ آپ بہت سوز و درد اور توجہ سے نماز ادا کرتے۔ تہجد کے ہمیشہ سے عادی تھے۔ بہت دعائیں کرنے والے تھے۔ ہمیشہ صحابہ کرام اور بزرگوں سے دعائیں کرواتے۔ حضرت مسیح موعودؑ کے درمیں کے آمین والے دعائیں اشعار بہت کثرت سے اور درد سے پڑھتے اور اپنی اولاد کو نماز اور دعاؤں کی تاکید کرتے۔

آپ کا ایک اور وصف مہمان نوازی تھا۔ آپ ہمیشہ کوشش کرتے کہ اپنے پاس آنے والے ہر شخص کی خاطر تواضع کریں۔ دعویں دینے کا بھی آپ کو بہت شوق تھا۔ اب تو اپنی بیماری کی وجہ سے مجبور ہو گئے تھے اور کہتے تھے کہ تمہاری امی پہلے ہی میری خدمت کر کے تھک کر پُور ہو گئی ہیں۔ مگر قادیان میں جب آپ صحت مند تھے۔ آپ بہت شوق سے دعویں کرتے تھے اور ایام جلسہ سالانہ کیلئے آپ مہینہ بھر پہلے ہی تیار یوں میں مصروف ہو جاتے۔ اور ان ایام میں تو ہمارے ہاں اتنے مہمانوں کو آپ مدعو کرتے کہ ایک شادی کا ساہنگا مدد کھانی دیتا۔ اور آپ ان کی خاطر تواضع کر کے بہت خوش محسوس کرتے اور فرماتے کہ یہ سب حضرت مسیح موعود علیہ السلام کی برکت ہے اور یہ سارے حضور ہی کے مہمان ہیں۔ ان کی خدمت کرنا عین سعادت ہے۔

آپ غریب نواز بھی بہت تھے ہر غریب اور ضرورت مند کو دیکھ کر آپ کا دل پھل جاتا اور آپ حتی الامکان اس کی ضرورت پوری کرتے اور تکلیف میں اس کا ہاتھ بٹاتے اور اس میں خوشی اور سکون محسوس کرتے۔ فرماتے ہمسائے کا بہت حق ہوتا ہے۔ ہمسایہ کا بہت خیال رکھنے کی امی کوتا کید ہوتی۔ جب کوئی اچھی چیز کہتی یا باہر سے آتی۔ اپنے ہمسایہ میں بھجواتے۔ ایک ملازم، رضائی بھائی کا ایک لڑکا تھا، وہ گھر میں تھا۔ اس کی تینی کی وجہ سے آپ کو اس کا بہت احساس تھا۔ کھانے کی میز پر اکثر پہلے اسے کھانا دیتے اور جب بھی کوئی نیا پھل آتا پہلے اسے دیتے۔ آپ نہایت ہمدرد اور محبت کرنے والا دل رکھتے تھے۔ خادموں سے بھی آپ کا سلوک بہت ہمدردانہ تھا۔ آپ جانوروں تک کا بہت خیال رکھتے تھے۔ اکثر اپنے ہاتھ سے جانوروں کو دانہ ڈالتے اور ان کے پانی کا خیال رکھتے۔ گھر میں حفاظت کیلئے جو کتنا وغیرہ رکھا ہوتا۔ اسے بھی اپنے ہاتھ سے کھانا ڈالتے۔

مسلمہ کے ساتھ آپ کو بہت ہی عقیدت تھی۔ آپ چندے ہمیشہ دل کھول کر دیتے اور فرماتے کہ چندے میں کبھی بخل نہ کرو۔ یہ تو خدا تعالیٰ سے سودا ہے۔ جو چندہ دیتا ہے وہ کبھی گھاٹے میں نہیں

رہتا۔ آپ ہمیشہ خواہشمند رہتے کہ سلسلہ کی کوئی خدمت کر سکیں جلسہ سالانہ کے دنوں میں آپ بہت خوش ہوتے۔ اور بہت شوق سے جلسہ میں شرکت کرتے حتیٰ کہ اس بیماری سے اٹھ کر آپ نے کوئی جلسہ بغیر مجبوری کئے نہیں چھوڑا۔ ایک دفعہ آپ ایام جلسہ میں تھکان اور گرد و غبار سے بہت سخت بیمار ہو گئے۔ اور آخر سیدی حضرت ماموں جان (خلفیۃ المسکن الثانی) نے آپ کو کہلا بھیجا کہ آئندہ آپ نے سُلْطَن پر بیٹھ کر جلسہ نہیں سننا، آپ بیمار ہیں۔ جلسہ سالانہ آپ کی غذا تھی۔ اس حکم کے بعد آپ نے یہ ترکیب نکالی کہ جلسہ گاہ کے باہر اپنی موٹر کار کھڑی کر کے اس میں بیٹھے رہتے اور تمام تقریریں سن لیتے۔ آپ کا معمول ان ایام میں یہ تھا کہ صبح ہی تیار ہو کر بہشتی مقبرہ تشریف لے جاتے اور پھر بالعوم بعض بزرگوں کے ہاں جا کر ان سے ملاقات کرتے اور پھر قریباً تمام دن برآمدہ میں بیٹھ کر مہماں دن سے محبت و پیار سے ملاقاتیں کرتے۔ اور اگر امی ان کی تھکان اور بیماری کے خوف سے منع کرتیں۔ تو فرماتے اب اگر زندگی رہی تو ان سے ایک سال بعد ملاقات ہو گی۔ اور میرا دل نہیں چاہتا کہ میں کسی کو نہ ملوں۔

آپ بہت نفاست پسند تھے۔ صفائی اور سادگی بھی آپ کی خاص صفات تھیں۔ آپ منکسر المزاج بھی بہت تھے۔ آپ میں تکبیر اور بڑائی نام کو نہ تھی۔ مگر باوجود اس کے آپ رعب والے بھی تھے۔ سب ملازم اور ہم گھر کے سارے بچے باوجود آپ سے بے حد بے تکلفی کے ڈرتے بھی بہت تھے۔

آپ کی شفقت و محبت کی ایک نہیں ہزاروں مثالیں ہیں۔ مگر نہ دل میں ہمت ہے۔ نہ قلم میں طاقت ہے کہ میں ضبط تحریر میں لاسکوں۔ رنج و راحت کے موقع پر نگاہیں بے اختیار آپ کو تلاش کرتی ہیں۔ جداً کا درد اور دل کی جلن قدرتی امور ہیں۔ لیکن ہم راضی برضاۓ الہی ہیں۔ اے اللہ تعالیٰ! تو میرے پیارے ابا جان کی روح پر ہزاروں ہزار فضل اور رحمتیں نازل کر۔ اور اپنی رحمت کے سایہ میں آپ کو سکینت اور قرار عطا کر۔ اور آپ کو بلا حساب جنت میں داخل فرم اور آنحضرت ﷺ اور آپ کے غلام حضرت مسیح موعود علیہ السلام کے مبارک قدموں میں جگہ دے۔

آمِین اللہُمَّ آمِينَ

تَمَّثُ بِالْخَيْرِ

وَآخِرُ دَعْوَانَا أَنَّ الْحَمْدَ لِلَّهِ رَبِّ الْعَالَمِينَ

حضرت صاحبزادہ مرزابشیر احمد صاحبؒ کا مکتوب گرامی بنام مولف اصحاب احمد

بسم اللہ الرحمن الرحیم نحمدہ و نصلی علی رسولہ الکریم و علی عبده المسیح الموعود
مکرمی و محترمی ملک صلاح الدین صاحب ایم اے۔

السلام علیکم و رحمة الله و برکاته

اصحاب احمد کی جلد نہم جس میں حضرت بھائی عبد الرحمن صاحب قادریانی مرحوم کے حالات اور مشاہدات اور روایات درج ہیں۔ آپ کی طرف سے موصول ہوئی۔ جَزَاءُكُمُ اللَّهُ خَيْرٌ میں نے اس کافی حصہ پڑھ لیا ہے۔ اللہ تعالیٰ آپ کو جزاۓ خیر دے اور حضرت بھائی صاحب کے درجات کو بلند فرمائے۔ یہ کتاب خدا کے فضل سے نہایت دلچسپ اور نہایت ایمان افروز ہے۔ بعض مقامات پر تو میں نے یوں محسوس کیا کہ گویا میں اس کتاب کو پڑھتے ہوئے حضرت مسیح موعود علیہ السلام کی مجلس میں پہنچ گیا ہوں۔ کئی واقعات ایسے نظر سے گزرے جو میرے چشم دید اور گوش شنید تھے۔ لیکن میں انہیں بھول گیا تھا۔ یا میری یاد مضم پڑ گئی تھی۔ اس کتاب کو پڑھنے سے بہت سی دلکش اور روح پرور یادیں تازہ ہو گئیں۔ حضرت بھائی صاحب کو حضرت مسیح موعود کی قریب ترین صحبت میں رہنے کا لمبا عرصہ ملا تھا۔ انہوں نے ہر واقعہ کو غور سے دیکھا اور ہر بات کو غور سے سناؤ راستے اپنے ذہن میں محفوظ رکھا اور پھر نہایت دلکش رنگ میں اسے بیان کیا۔ فَجَزَاءُهُ اللَّهُ أَحْسَنُ الْجَزَاءِ

اس جگہ اس بات کے بیان کرنے میں حرج نہیں کہ اصحاب احمد کی تین جلدیں مجھے خاص طور پر بہت پسند آئی ہیں۔ ایک وہ جلد جو حضرت نواب محمد علی خان کے حالات اور روایات پر مشتمل ہے اور دوسرے وہ جلد جو حضرت منتی ظفر احمد صاحب کے مشاہدات اور روایات پر مشتمل ہے اور تیسرا یہ جلد جو حضرت بھائی عبد الرحمن صاحب قادریانی کے مشاہدات اور روایات پر مشتمل ہے۔

میں جماعت کے دوستوں اور خصوصاً نوجوان عزیزوں کو تحریک کرتا ہوں کہ وہ اصحاب احمد کی جملہ جلدیں خرید کر ان کا مطالعہ کریں اور اپنے ایمانوں کو تازہ کریں۔ اور خصوصیت سے مذکورہ بالا تین جلدیں کا تو ضرور مطالعہ کریں۔ اس سے انشاء اللہ ان کو ایک نئی روشنی حاصل ہوگی۔

فقط والسلام خاکسار

مرزا بشیر احمد

12 جولائی 1961ء